

DATE LABEL

THE ASIATIC SOCIETY

1, Park Street, Calcutta-16

The Book is to be returned on

the date last stamped :

17.7.55

**THE KASHMIR SERIES
OF
TEXTS AND STUDIES**

Kashmir Series of Texts and Studies,

NO. LXIII.

THE
DEVINĀMAVILĀSA

BY
SĀHIB KAUL

EDITED BY
PĀNDIT MADHUŚŪḌAN KAUL SHĀSTRĪ,
Superintendent Research Department,
His Highness, Government
JAMMU & KASHMIR,
SRINAGAR.

Published under the authority of the Government of
His Highness Rājarājeśvara Mahārājādhīrāja
ŚRĪ MAHĀRĀJĀ HARISINGH JI BAHADUR,
G. C. S. I., G. C. I. E., K. C. V. O., LL. D.
MAHĀRĀJĀ OF JAMMU & KASHMIR.

PRINTED AT THE MANOHAR ELECTRIC PRESS.
1942 A. D.

श्रीसोमानन्दनाथप्रभृतिगुरुवरादिष्टसभीतिमार्गे
 लब्ध्वा यत्रैव सम्यक् पटिमनि घटनामीश्वराद्वैतवादः ।
 कर्मीरेभ्यः प्रसूत्य प्रकटपरिमिलो रञ्जयन् सर्वदेशान्
 देशेऽन्यसिद्धिष्ठो धुसुणविसरवत् सर्ववन्द्यत्वमाप ॥१॥

 तरत तरसा संसाराब्धिं विधत्त परे पदे
 पदमविचलं निल्यालोकग्रमोदसुनिर्भरे ।
 विमृशत शिवादिष्टाद्वैतावबोधसुधारसं
 प्रसभविलसत्सद्गुर्वान्तःसमुत्सवदायिनम् ॥२॥

काश्मीर-संस्कृतप्रन्थावलिः ।

प्रन्थाङ्कः ६३

देवीनामविलासः

श्रीमन्महामाहेश्वराचार्यवर्य-साहित्यकौलविरचितः ।

श्रीराजराजेश्वर-महाराजाधिराज-काश्मीरनरेन्द्र-
श्रीहरिसिंहजी-महाकुराङ्गया

रिसर्चकार्यालयाभ्यक्त-पण्डित-मधुसूदनकौल-शास्त्रिणा
उहिष्टकार्यालयस्थेतरपण्डितसहायेन
संशोधनादिसंस्करणोत्तरं
संपाद्य प्रकाशितः

संवत् १९९८.

काश्मीर-श्रीनगर

खेत्रान्वः १९४२.

(अस्य ग्रन्थान्वः अद्यापणाधिकाराः प्रोफेसरमहाराजवर्णः स्वावसीकृताः सन्मिति)

(ALL RIGHTS RESERVED)

Published by Pandit Madhusūdan Kaul Shāstri
for the Research Department,
Jammu and Kashmir Government, Srinagar.

Printed by L. Khazanchi Ram Jain at the Manohar
Electric Press, Said Mitha Bazar, Jain Street, Lahore.

P R E F A C E.

The present edition of the Devīnāmavilāsa of Sāhib Kaula of Kashmir forms the sixtythird volume of the Kashmir Series of Texts and Studies. It is based on the collation of the following Manuscript material.

कृ. A birchbark manuscript in Śāradā characters belonging to Pt. Radha Krishan Kaul of Srinagar. Contains 121 leaves having 16 lines on each side with 21 letters in each line. Old and partly decayed. Correct. Measures $10\frac{1}{2}'' \times 7\frac{1}{2}''$.

कृ. Written on country-paper in Śāradā characters. Belongs to Pt. Śivanāth Śarmā of the Research Department. Contains 110 leaves having 19 lines on each side with 23 letters in each line. Fresh. Measures $9\frac{1}{2}'' \times 7\frac{1}{2}''$.

ग्र. Of the Departmental library. Consists of 537 leaves with 8 lines per page having 12 letters per line. Written in Śāradā characters on country-paper. Measures $8'' \times 6\frac{1}{2}''$.

II

8. New purchase of the Department. Written in Śāradā characters on old country-paper, containing 190 leaves with 16 lines per page of 16 letters each. Measures $7\frac{1}{2}'' \times 5\frac{1}{2}''$.

INTRODUCTION.

The Devīnāmavilāsa is the fruit of the poetic talent of Sāhib Kaula. In it he has tried to follow the same theme as is given in the Bhavāni-sahasranāma. The scene is laid in the Mount Kailāsa as in the Bhavāni-sahasranāma. Each of the thousand names given of the goddess is furnished with an explanation in the Poem. It is divided into sixteen cantos and each canto is called a Bhakti, a part or devotion.

SUMMARY OF THE CANTOS.

Canto I. Describes the romantic scenery of the Kailāsa and the different parts of the body of Śiva whose chief abode is the Kailāsa.

Canto. II. Describes Nandī the attendant-in-chief of Śiva and his duties as such, the Darbār of Śiva and the homage paid by the gods to him.

Canto III. In this Nandī offers to his lord Śiva a hymn of praises and implores him to take him into confidence as to the object of his contemplation.

Canto IV. In it Śiva reveals the glory of his consort Devī, fully describing her bodily form from the foot to the crown of the head.

Canto V. Herein Śiva further describes how the Devī is worshipped by the different beings created by her and undertakes to reveal to Nandi the Sahasranāma or the thousand names of the Devī.

Cantos VI to XV are devoted to providing the explanations for each name of the Devī of thousand names.

Canto XVI. It sets forth beautifully the uses to which the Sahasranāma or the thousand names can be put and the merit that accrues from its recitation etc.

Sāhib Kaula composed the Devīnāmavilāsa in the Vikrama year 1723 corresponding to 1666 A. D. on the 14th bright day of Baisākh. While recording 1676 A. D. as the date of his another composition called Kalpavriksha, he says that he was fortyseven years old at that time. From this we can conclude that he was born in the year 1629 A. D. He came of the family of Kaulas.

His parents were known by the names of Krishna Kaula and Buddhi. He had two brothers, one elder and the other younger namely Sudarśana Kaula and Siddha Kaula. The name of his maternal grand-father was Śiva Rājānaka of Lābru family.

He received his initiation from his maternal uncle Jnāna Svāmi. His wife was called Śrī Devī. Two sons were born to her Nātha Kaula and Jyotishprakāśa Kaula. Gaṅgā seems to have been his elder sister. There are very many direct descendants of him living at present in Srinagar. The present editor of the Kashmir Series of Texts & Studies has the honour of being the eighth in descent from Sahib Kaula. A large number of anecdotes is related about the spiritual powers that he used to exercise during his lifetime, but their narration is off the mark as in the following pages he is put before the world of scholars only as a literary man.

In the *Devināmavilāsa*, he has given us a good proof of his scholarship and his love of alliteration and other figures of speech is much in evidence. Of the artificial poetry also, he has given some instances towards the end of the poem.

The other literary compositions, which are associated with him, are named below :—

1. Śivasiddhinīti.
2. Gāyatrīmantrabhāshya.
3. Chitsphārasārādvaya.
4. Sacchidānandakandalī.
5. Śivaśaktivilāsa.
6. Śārikāstava. .
7. Guruvrittachintāmani.

(4)

8. Sahajārchanashashtikā.
 9. Nijātmabodha.
 10. Chāndramaulistava.
 11. Suprabhātastava.
 12. Gītāsāra.
 13. Jātakodāharaṇa.
-

शुद्धिपत्रम्

पार्श्व	पद्मै	शुद्धम्	अशुद्धम्
२१	२	शाखाणां	शाखाणां
२३	२१	संस्पर्धितुं	संस्पर्धितुं
२६	५	कुण्डली	कुण्डली
३९	२१	देहादिकाच्चित्तं	देहादिकाच्चित्तं
४०	२	भेदायुजैतस्य	भेदाय नैतस्य
४०	१३	मतादिभाता	मतादि भाता
४६	१०	वार्चार	वाथार
४६	१८	स्वविदं	स्ववदं
४७	३	बहिर्सुखं	बहिर्सुखं
५१	९	निजोद्योत	निजोयोत
५९	६	नानोद्योता	नानोयोता
६८	२	वैकसखिताम्	वैकसखिताम्
६८	१०	वृत्योऽसुत्या	वृत्योऽसुत्या
७४	१	कलिते	कलिते
७५	१२	स्मृतिवैष्णव्यत्र	स्मृतिवैष्णव्यत्र
७५	१३	बलस्युतो	बलयतो
७६	२२	प्रबुद्धा	प्रबुद्धा
७९	३	मुखरै	मधुरै

पार्वे	पक्षे	शुद्धम्	अशुद्धम्
१६	२२	प्राणतोऽपि	प्राणतोऽपि
१०१	१	दिमरपि	दिमरपि
१०२	१४	विविध	द्विविध
१०७	६	दुर्दृष्टेः	दुर्दृष्टः
११०	१८	त्रिपुरेश्वरता	त्रिपुरेश्वरतां
११९	३	संकर्षणी	संकर्षणी
१२०	१९	यथोङ्गयूथम्	यथोङ्गयूथम्
१२४	८	कलिताकाल	कलिता काल
१२७	१९	अखण्डाज्ञ	अखण्डज्ञ
१२९	९	राज्य	राज्य
१३२	७	द्रव्य	द्रव्य
१३२	१५	याशर्मशङ्ख	या शर्मशङ्ख
१४४	६	समये	विषमे
१४९	२	प्रसिता नलेन	प्रसितानलेन
१५५	५	समयेऽचिरेण	समये चिरेण
१५६	१८	यैकं	यकं
१५८	२	सुराजा	सुराजः
१७८	२१	कथं	कथ
१८२	१८	अभ्रा	अभ्र
१८५	१५	प्रस्था	प्रस्था
१९४	२०	भेदवत्त्वच्च	भेदवत्त्वं च
१९६	२०	विषदः	विशदः
२१२	७	पदे	मदे
२२३	९	स्याच्चिद्रूपा	स्याच्चि पा
२२३	१५	प्रथितं	प्रथित
२४५	१४	पदार्थ	पदाथ

पार्श्वे	पञ्चौ	शुद्धम्	अशुद्धम्
२८८	१७	यतो	ययतो
२८९	३	मूर्तिः	मूर्ति
२९४	१५	शिरःस्थिता	शिरः स्थिता
३०८	१	मुपदाधाति	मुपदाधाति
३१४	३	वर्गात्	वगात्
३१६	४	खर्य	खर्य
३२०	१७	इत्यन्याप	इत्यन्योप

३०

नमो विघ्नहर्त्रे ।

देवीनामविलासः ।

महामाहेश्वराधार्यवर्यसाहित्यकौलानन्दनाथविरचितः ।

प्रथमा भक्तिः ।

चिंदूपं कृतनामरूपविभवं त्रैरूप्यरूपं बुधे-

राँसीदस्ति भविष्यतीति वचसां दूरेऽपि सौत्तावपुः ।
त्यक्तायुक्तवियुक्तियुक्तिकलनं भक्तेषु ईक्तिप्रथं

श्रीशंभोर्जयंति स्वंभावमधुरं तच्छक्तिरूपं महः ॥१॥

१. विमर्शसारम् । २. कृतो नामभिष्ठ तद्रूपैश्च विभवो निजादिधरान्त पेश्वर्यमयस्तृष्टिवर्गो येन, कृतानि सत्यानि च तानि नामानि तै रूपविभवो यस्येति वा, तेषां रूपेण विभवो यस्य अस्तीति वा, कृतो नामः प्रणामो यस्य ईदृशं यद्वूपं तेन विभवति व्याप्रोतीति वा, कृतं सत्यं च नास्त्रैव नासैव वा रूपमाकारो यस्य ईदृशं यत् जगत् तस्मिन् विशेषेण शक्त्याख्येन भवतीति वा । ३. जाग्रदादित्रैरूप्येण विश्वग्राहतैजसाधेन, विन्दुबीजरेखाख्येन, शिवशक्त्याख्युमेदेन, वामादिमेदेन वा, अन्येन च बहुना त्रैरूप्येण रूपं निरूपणीयम् । ४. कालत्रयस्य । ५. कालातीतसत्तारूपम् । ६. त्यक्ता

सोऽहं तेन मुहुः प्रणुश्चहृदयः सर्वाख्यस्याख्यपि ।

सुन्दर्याः स्तवराज ईशकथिते नाम्ना पुरा नन्दिने ।
साहिन्कौलं इति प्रसिद्धमहसि स्थानेऽमले दर्शये

स्वातन्त्र्येण निवेशितात्मविभवः स्फूर्तेविलासं स्फुटम् ॥२॥
ऐशान्यां कङ्गभीधरः द्वितिभूतां कैलास इत्याख्यया
रूपातो मानसराजहंसहस्रान्दर्यसारोद्धरः ।

यत्रास्ते गिरिजावशीकृततनुः स्थाणुर्विभूत्या सितो
भिक्षुः पैचितया प्रियाजनितया त्यक्त्वान्ययाने मनः ॥३॥

यत्र द्रष्टुमुष्पागता गतभया देवाधिदेवं शिवं
विष्णुर्वा शैतघैर्यवान् शतमखर्ष्णायाच्छ्लेन चण्म् ।

मालिन्यापहरामणीयकवपुःसारे निमज्ज्योदता-

स्तास्ता रूपकला विदन्ति कृतिनो व्याप्रकाशोदयाः ॥४॥
सद्गुणं प्रतिरूपितं परिणतं देवी चतुर्धा शिवा
यैत्र स्वस्य च पत्थुरङ्गुतमतिर्बीक्ष्यान्यथाशंकिनी ।

अयुक्ता वियुक्तियुक्तिकलना येन । ७. अनुग्राहेणु । ८. स्वस्त्या
अनुमितप्रथम्, सूक्तिरेव प्रथा यस्य तेजसः सम्बन्धिनीति वा ।
९. शमशेषोपद्रवरहितं चैतन्यानन्दलक्षणं भवत्यसादिति शम्भुः ।
१०. सर्वोत्कृष्टत्वेन वर्तते, अत एव सर्वनमस्यमिति अर्थाक्षिप्ता नतिः,
देहाद्यभिमानप्राधान्यं प्रकीर्त्य तदावेशो नतिः । ११. स्वेन भावेन
मधुरं, स्वभावात् वा मधुरम् ॥

१. अमेदे मेदनम्, मेदिते च अन्तरनुसन्धानेन अमेदनमिति
स्वातन्त्र्यम् । २. स्थाणुरिति विरोधाभासः । ३. पक्षपातेन अथवा
पक्षितया पक्षिणो भावेन, अत एव पक्षितया अन्ययाने मनस्यला,-
इति विरोधचक्षाया च । ४. व्यापको वैकुण्ठम् । ५. बहुघैर्ययुक्तो ब्रह्मा
च । ६. प्रतिबिम्बचक्षुलेन । ७. कैलासे ॥

अर्धार्धाशवियोजितं हिततमं पुण्यं कर्थचिजितं
कायं किं तु निनाय नीतिनिषुणा प्रत्येकमैक्यप्रथाम् ॥५॥

यत्राप्यन्नुतर्नर्मणि प्रवितते स्वस्वापिधानात्मके
जात्वीशेन तिरोहितेऽतिचतुरं स्वस्मिन् विभूत्या सिते ।

आन्ता तैस्य गवेषणेन सुचिरं किर्सिंचदादीश्वरी
नार्धांगाद् वितनोति दूरमितप्रेमप्रसमं शिवम् ॥६॥

शम्भौ निश्चैलभक्तिसक्तमनसां तत्त्वानधौतांहसां
कालेनाधिगतैतदीयविमलावेशप्रकाशश्रियाम्

पुण्यानां परितोऽमितः संमुदितः पांश्चात्य इन्दुसुतिः
शिंष्टो देह इवाविनाशविषयस्तत्पत्तले भाति यः ॥७॥

आच्यत्तेद्विजैराज एव तु तपः स्थैर्णपरित्यन्तरन्
संशिष्टः कैलया यत्तेः स्मितदशा तुष्टादवापान्नुतम् ।

१. अत एव अर्धाङ्गत्वात् हिततमम् । २. काका । ३. स्वस्य
पत्न्युभ्य । ४. भस्मना, ऐश्वर्येण च । ५. शिवस्य । ६. काका ।
७. निश्चलं यथा स्वात् तथा भक्त्यासङ्घमनसाम् । ८. ज्यानादिपरि-
पाककालेन । ९. पुण्यवताम् । १०. राशीभूतः । ११. पूर्वजन्मजः ।
१२. सित् इत्यर्थः । १३. शेषीभूतो जीवं विद्वायेत्यर्थः । १४. अविनष्टः
प्रभावात् । १५. शिवपादतले । १६. जन्मावितः । १७. चन्द्रो ब्राह्मणवरभ्य ।
- १८ ब्राह्मणपक्षे एष प्रसिद्धः, चन्द्रपक्षे सर्वानुभूतः । १९. शिवस्य
स्थाणोभ्य । २०. शेषीभूतः कुशभ्य, सम्यक् शिष्टो विद्वानिति च ।
२१. एककलया किरीटकलया वरप्राप्तिविन्तया च । ब्राह्मणपक्षे द्विज-
वरत्वादिकलया । २२. कैलासात्, अवनिना इष्टदेवात् च । २३. लक्ष-
णया विकसनमेव हक्ष वरदानाय दर्शनम्, स्मितघृत हक्ष प्रकाश
इति वा, सितेन सह हक्ष दर्शनमिति च, महात्मनां सदा स्मितमुखा-
नामपि वरदाने नितरां स्मितदर्शनात् ॥

नैर्मल्यप्रचयं सुंधामयनयं सौन्दर्यसाराश्रय-

मत्रांगुष्ठिकमालयं हिमैरुचां सर्वाभिलाष्यं वरम् ॥८॥
यं वा सारसगुज्जवलं हिमगिरीशानान्तु मन्यामहे

हित्वा यत्प्रभवं तेमाद्यविभवं रेत्नाकरं पार्वती ।
यद्वासस्पृहयेव कृत्तिवसनं भीमं हरं शूलिनं

गङ्गाक्रान्तपराङ्गमङ्गकलया देवी परा शिथ्रिये ॥९॥
यो वा मेरुगिरीश्वराङ्गघृतरोऽप्युच्चैस्तरां भासते

यत्तं सन्ततवासभूतममितं हित्वा सुराणां वराः ।
आयाता गिरिशावलोकनमिष्ठादस्मैस्थितास्तत्त्वणं

लोभार्ताः प्रतियान्ति हीनतपसा संवासहीनाश्चिरम् ॥१०॥

१. सितत्वात् नैर्मल्यस्य मलराहित्यस्य प्रचयो राशिर्यस्य यस्मिन् यो वेति आरोपः । नैर्मल्यं आणवादिमलब्रयराहित्यम्, मलस्य अविद्यात्या राहित्यमेव प्रचयो महत्ता यस्य, तत उपरि कस्यापि महिमासम्भवात् ‘तमेव विदित्वातिमृत्युमेति’ ‘तस्मिन् हष्टे परावरे’ ‘यद्वत्वा न निर्वर्तन्ते’ इत्यादिश्रुतेहिततमत्वादिश्रुतेश्च । २. ब्राह्मणपक्षे सुधामयोऽमृतमयो लक्षणया मुक्षिरूपो नयो ज्ञानम्, सुधया अमृतेन मुक्त्या आमयं संसारात्यं नयति अपनयतीति वा । ३. सौन्दर्यस्य सौभाग्यस्य सार उत्कर्षस्तस्य आश्रय इति आरोपः, स एव आश्रयो यस्येति वा, सौन्दर्यस्य साराश्रयत्वमतिप्रियत्वात् च । ४. कर्मभूमौ । ५. शीतलप्रकाशानामालयमिति आरोपः । स्वयंप्रकाशमित्यर्थः । ६. चन्द्रस्य सर्वाङ्गादकत्वात्, स्वात्मनः परानन्दसुधाबिधस्वरूपत्वात् । ७. ईशानपदेन अन्यानि अनुकूलानि अपि अचलत्वादीनि विशेषणानि व्यज्यन्ते । ८. पितरम् । ९. पूर्वप्रकृतं प्रसिद्धम् । १०. रत्नानामाकर इति आरोपः, रत्नानामाकरः स्वनिर्वा यस्मिन् । ११. यस्मिन् कैलासे निवासकाङ्गयेव । १२. उत्प्रेक्षायाम् । १३. कैलासे । १४. चिरवासाय । १५. प्रतियाने कारणं तपसो हीनत्वम् ॥

आभाति सततं गिरीशशिरसि ज्वालाकुलस्याभितो
 वहेराहिक आहिकः संमुदितः संगादितोऽलं^३ सितः ।
 तेनारोहितशेषिनृतकलनाकालापतङ्गसना
 संवीतः^४ किमु भस्मराशिरिच यो गङ्गाम्बुपिण्डीकृतः ॥११॥
 बद्धा वासुकिना पिनांकधनुषा शूलस्य मूले गुरु-
 र्जलवाग्रे^५ कलितेन जातु तुलितः पांतालतालोऽभवत् ।
 पूर्णो यः सततं च षोडशकलो यातोऽम्बरान्तं लघुः
 संक्राम्यैकैकलाप्युपास्थितजटाजूटं श्रिता शाङ्करम् ॥१२॥
 ब्रह्माणं परिलोक्य लोकरचनाचातुर्यरीतेः पतिं
 'संश्रित्यात्रौ हिमक्षमाधरवपुः संम्पन्नसम्पद्गुणम् ।

१. एकीभूतः । २. सृष्ट्यादिकालतः । ३. नितरां धबलः पुण्यक्ष । ४. ईश्वरेण । ५. संमिश्रितः । ६. करणभूतेन । ७. कर्तृ-भूतेन । ८. शूलस्य ऊर्ध्वमुखत्वेन मूले एव कैलासस्थितिसम्बवः । ९. अग्रे चन्द्रमसस्तच्छिरोगतत्वात्, चन्द्रस्य ग्लौरिति नामग्रहणं चन्द्रत्वादिगुणत्वेऽपि कैलासाद्युनत्वोत्प्रेक्षया 'ग्लै हर्षक्षये' इति धातो-रथानुगमात् । १०. पातालमेव तालः प्रतिष्ठा प्रकृष्टस्थानम्, तस्मिन् वा प्रतिष्ठा यस्य । ११. आकाशपर्यन्तं निराधारत्वमिति; अम्बरशब्दस्य शून्यार्थे, अन्तस्य निश्चयार्थे च सम्भवात्, शून्यनिश्चयत्वं च । अथव शून्यनिश्चय इति अम्बरे शून्ये निश्चयमिति शून्ये एव तस्य एवंविधो निश्चयस्तुलार्थं जात इत्यर्थः । १२. हीनगुणद्योतकत्वमुक्तम-गुणेन सह तुलारोपणात् च लघुत्वमपौढत्वं च । १३. एका असहाया च असौ कला नितरां द्वीनेत्यर्थः । १४. अपिशब्दः समुद्दयार्थे, उत्प्रेक्षायां वा, त्वर्थे च । १५. समर्थमाध्रित्य । १६. संसारे । १७. हिमक्षमाधरवपुः संश्रित्य ब्रह्माणं लोकरचनाचातुर्यरीतेः पतिम्, तस्यां समर्थे विलोक्य ब्रह्मणो हिमाचलवपुरवतारग्रहणेनैव सूष्टि-शक्तिरित्यर्थः । अथ हिमक्षमाधरवपुः संश्रित्य ब्रह्माणं सम्पन्नसम्पद्गुणं

यद्युपेण गिरीश्वरोऽपि गिरिजाधामप्रकामप्रभः
 शम्भुः किं नवतीर्णवान् सुविमलोद्धामप्रकाशभिया ॥१३॥
 स्वधुन्या अपि यस्य किं गमितयोः सौन्दर्यसारां तुलां
 स्वस्मिन् दैण्ड इवातिगौरवं पुरुद्गर्वयोः शम्भुना ।
 एकोऽगोऽग्रितले स्थितो गुहरदोमूर्धाश्रितान्या लघु-
 लज्जालुः प्रविहाय तं च पतिता भूमौ चला सम्भ्रमात् ॥१४॥
 यः किं पार्श्वगयोविर्धृष्णकरयोर्धाम्ना संमं बहिना
 नीरेणापि तदर्थमभूम्य उंदितेनाजस्तम्भुर्विघरः ।

विलोक्य, ब्रह्माणं कथंभूतं लोकरचनाचातुर्यरीतेः पतिमिति योज्यम्,
 लोकरचनाचातुर्यरीतेः पत्युरपि ब्रह्मणो हिमाचलवपुर्ग्रहणेनैव सम्पन्न-
 सम्पहुण्टत्वमिति ॥

१. गिरीश्वर इति श्लेषण शिवस्य अपि गिरिराजकैलासरूपत्वम्,
 तत एव शिवस्य कैलासावतारसिद्धिः । २. गिरिजातेजसा गिरिजा-
 स्थानेन वा प्रकृष्टशोभः, यतो गिरिजायाः स्थानं शिवस्तसादर्थच्छलेन
 स्वयमपि गिरीश्वरः । ३. यद्युपेण कीटशेन, सुविमला उद्धामां च
 प्रकाशश्रीरस्य तेनेति; यद्युपेण कीटशेन, उपलक्षितेनेति वा सुविमला
 च असौ उद्धामा, सा च प्रकाशश्रीस्तयेत्यर्थः । ४. सौन्दर्यस्य सार
 उत्कर्षे यस्याम्, सौन्दर्यमेव बलं यस्यां वा; सारशब्द उत्कर्षे पुँलिङ्गः ।
 ५. दण्डरूपे महादेववपुषि । ६. उभयोः कथंभूतयोर्गौरववपुषा
 तुर्गर्वयोः । ७. अमुम्य शिवस्य मूर्धाश्रितेति कैलासस्य पादस्थित्या
 शिवसञ्ज्ञकृष्टत्वम्, गङ्गायाम्ब मूर्धगतत्वात् तदनवलोकेन अमुम्येति
 विप्रकृष्टार्थत्वम् । ८. भूरिस्थानगमनेन च सम्भ्रमः । ९. सूर्य-
 चन्द्रयोः । १०. युगपत् । यथा शिवस्य शिरसि बहिनीरमयी कला
 वर्तते, तथा मम कैलासस्य अपीत्यर्थः । ११. सूर्यचन्द्रकान्तो-
 पलभूमिभ्यः । १२. बहिना नीरेण च कथंभूतेन, उदितेन
 उत्पन्नेन ॥

श्रीशम्भोः शिरसः कलां चरणयोर्यातोऽप्यहो सर्वदा

लोकानां परिदर्शयत्यतिचमत्कारैकसारोद्धराम् ॥१५॥
यत्राप्यप्सरसो गिरीन्द्रतनयासन्दर्शनायागता-

स्तद्वूपं प्रैतिरूपितं मुविमले संलोक्य लोकोर्तरम् ।
अर्धाङ्गेशतया युतं परिगैतव्रीडास्त्वरात्यातुरा

एवातः प्रतियान्ति रूर्षकलना मुग्धाः स्वधामाश्रमान् ॥१६॥
सूर्येन्दुप्रतिबिम्बनिस्मरदतिव्याप्तप्रकाशोदया

यंत्राहो अपि दूरमध्यविषया दीर्घा गुहाः संश्रिताः ।
सम्यक् स्वाँसनतां गते पैशुपतेर्नित्यं तमोभागिनो

ज्ञातुं सान्तेमसीं कलां न वशिनस्तान्तिग्रदां जाँतुचित् ॥१७॥
स्वाँलंकारवरस्थितेषु मणिषु प्रौढोज्ज्वलद्रश्मिषु

यत्राप्यप्सरसः परस्परमलं मुग्धाः प्रंतिच्छायताम् ।

१. कैलासे । २. तयोः शिवशक्त्योः । ३. प्रतिबिम्बितम् ।
४. निर्मले । ५. हष्टा । ६. अर्धनारीश्वरत्वात्, अलौकिकत्वात्,
उत्तमत्वात् चेत्यर्थः । ७. खीरूपदर्शनार्थमेव आगताः पुरुषदूपस्य
अपि दर्शनेन प्राप्तलज्जाः, अत एव तुरया अत्यातुराः । ८. तत्रैव
खीरूपर्वतीदर्शनेन सम्पूर्णवासनाः, सम्पूर्णकलनार्यां वा मुग्धाः ।
९. स्वमेव सूर्याद्यनपेक्षं धाम तेजो येषां तद्वूपानाश्रमानित्यर्थः ।
१०. कैलासे । ११. यतो दीर्घा अत एव दूरमार्गयुतमध्यस्थानाः ।
१२. आभिता भक्तजनाश्च । १३. अन्यासाधारणासनताम् ।
१४. षष्ठी । १५. अन्धकारमयीमहानरूपां च । १६. म्लानिप्रदाम् ।
१७. कदाचित् । १८. स्वे च तेऽलङ्कारवराः, सुषु आ समन्तात्
सर्वाङ्गेषु वा अलङ्कारवरात्मस्थितेषु । १९. प्रौढं यथा स्यातथा,
प्रौढः वा उज्ज्वलन्तश्च रशमयो येषु येषां वा । २०. प्रति-
बिम्बताम् ॥

यातेष्वर्युभयेषु सद्यउदयद्वैशद्यहृषेषु नो^३

नो यान्ति प्रसभं संभाहसकृतः श्वेतांन्यवर्णं भ्रमम् ॥१८॥
छायासङ्गमतोऽवदातवितताभोगेऽन्तरा मानसे

स्वीयांग्रिस्थितिभाजि राजिसहजप्राज्यप्रवाहे बहिः ।
भक्तानां परिदर्शयत्यकंलुणां तां ध्यानतो मानसे

सद्यःशुद्धिकर्णि कलां हिततमामागांमिनीं यो नवाम् ॥१९॥
तस्यैकैत्र विचिंत्ररत्नविलसन्मूर्तौ सुंसानावभू-
दासीनः संनकादिवन्दितपदद्वन्द्वो भैरेशो हरः ।

१. अपिश्चार्थे । २. सद्यउदयद्वैशद्या अत एव हृद्याश्च, सद्य-
उदयद्वैशद्येन वा हृद्याः । ३. अपितु यान्ति । ४. सभाया लक्षणया
तत्रस्यानां हासजनयित्रयः । ५. श्वेतवर्णाश्च अन्यवर्णाश्च, तेषां तेषु वा
भान्ति विपर्ययमिति यावत् । ६. छायाप्रतिविम्बतः । ७. मानसहृदे ।
८. कैलासाङ्गिस्थितिसेवके । ९. शोभननैसर्गिकोत्कृष्टप्रवाहे ।
१०. निष्पापामङ्गानरहितां च । ११. यथा कैलासपादस्थितस्य मानस-
सरोवरस्य सद्यःशुद्धिकरी कला भूता, तथा कैलासध्यानतोऽपि
भक्तानां सद्यःशुद्धिकरी कला भवतीति भावः । १२. आगन्तुकां
समन्ताङ्गामिनीं वा । १३. एकस्मिन्द्वितीये । १४. सर्वस्य कैलासस्य
महेशपीठत्वेऽपि पीठप्राधान्यार्थं विचित्रेत्यादि विशेषणम् ।
१५. तस्मिन् एव सानौ नन्दिनामाविर्भावात् सुशब्दोपादानम् ।
१६. सनकादिभिर्विन्दितं पदद्वन्द्वम् ‘पद गतौ’ इति धातोरर्थानुगमात्
‘सर्वे गत्यर्था ज्ञानार्थाः’ इत्युक्त्या ज्ञानद्वन्द्वं भुक्तिमुक्तिरूपम्, शाक-
शाम्भवरूपं वा, योगसांख्योक्तं पिपीलिकाविहङ्गमार्गात्मकं वा, हठराज-
योगात्मकं वा, आत्मपरमात्ममयं वा यस्येति । अथवा सनकादिवन्दित-
पत्, अद्वन्द्व इति पदद्वयम् । पूर्ववदेव अर्थः पूर्वपदे, अपरपदे ऽद्वन्द्वो
द्वन्द्वरहितो द्वितीयरहितो वा । अथवा स महेश इति योज्यम् । नैति
काका । कादिवन्दितपदद्वन्द्वे ब्रह्मादिवन्दितपदद्वन्द्वः । निष्कामानामपि

देवेशाः संमूपासते भवैभवाभूत्यै पुनर्य भवं

भौवाभावविभावनातिविभवं देवाँधिदेवं नैवः ॥२०॥

हित्वा कौरणकार्यगौरवकथां स्वाच्छन्दस्पन्दवित्-

सांन्द्रानन्दसुधाम्बुधिर्निरुपधिः केंतुं न कर्तुं तथा ।

सनकादीनां पदवन्दनेन अतिमहिमा व्यज्यते । विनिरुक्तानां सनकादीनां तत्र स्थितिः ‘भुक्तिसुक्तिफलप्रदम्’ इत्यादिवक्ष्यमाणदशा मुक्तिश्वरणार्थमेव, आदिपदेन अन्येषामपि सर्वेषां देवेशानां तत्र स्थितिः ।

१७. महांश्च असावीशश्च, महतां शक्तादीनां वा ईशः । १८. हरति जगदिति हरः, हरति सर्वमिदं स्वनिमेषरूपं करोति च ॥

१. विष्णुमुख्याः, जितेद्रिया वा । २. समीपे आसते, सम्यक् भजन्ते वा । ३. भवे संसारे भवो जन्म स्वाहन्ताभिमननं तस्य अभूतिरभवो विनाशोऽनाकलनमिति यावत्, तस्यै । ४. भावाश्च अभावाश्च, तेषां परस्परं विरुद्धा भावना प्रकटना वा, तया अतिशयितो विभवो यस्य, अथवा भवोऽहन्तास्वरूपः, अभाव इदन्तालक्षणस्तयोर्या विशेषभावना विपरीतभावना वा तामतिक्रान्तो विभव एवर्वयं विशेषसत्त्वं च यस्य । ५. देवानां त्रिदशानामधिदेवम् । ६. परमप्रकाशविमर्शमयपराहन्ताविश्वामाविर्भाविस्वरूपैः स्तोत्रैः । ७. कारणं च कार्यं च तयोस्ते एव वा गौरवं तस्य कथां प्रबन्धमिति सांख्यन्यायादिपरिहारः, पूर्वारब्ध एव अर्थो ब्रह्माद्यशिवाद्यदशि । तां वितनोति हित्वेत्यादि । यदुक्तं

‘कार्यकारणताद्यस्मिन् संविन्मात्रात्मके तते ।

मार्गयन्त्यप्रबोधाद्ये तैर्मृगैरलमस्तु नः ॥’

इति । यच्छ्रूतिः—

‘नैषा तर्केण मतिरापनीया प्रोक्तानेनैव सुक्षानाय प्रेष्या ।’

‘कोऽद्वा वेद क इह प्रबोचदियं विसृष्टिर्यत आबभूव ॥’

इति । एवं स्मृतिश्च—

‘अविन्त्या खलु ये भावा न तांस्लकेण योजयेत् ।’ इति

ईष्टे व्यत्ययतोऽपि दुर्विधभिदाभेदप्रथासिद्धिदः

सिंद्वास्ताद्यनिराद्यबोधविभवो बाधावैधिर्यः परः ॥२१॥
यस्यैकस्य विशेषवेशबहुला मौर्त्यः स्फुरन्त्यः स्फुटं
हश्यन्ते विशदाननातिशयितांभोजप्रभात्यादराः ।

‘न मे विदुः सुरगणाः……………।’ हृति ।

८. अभेदे भेदनं भेदिते च अन्तरनुसन्धानेन अभेदनमिति स्वातन्त्र्यं स्वाच्छृङ्ख्यम्, तस्य तेन वा यः स्वस्पन्दस्तं वेत्ति, अथवा स्वाच्छृङ्ख्यस्वस्पन्दवित्सान्द्रानन्दसुधाम्बुधिरिति एकमेव पदम्, स्वाच्छृङ्ख्यं च स्वस्पन्दश्च विज्ञ सान्द्रानन्दश्च सुधा च तासामम्बुधिरित्व अम्बुधिः, स्वाच्छृङ्ख्येन चिच्छक्तिः, स्वस्पन्देन क्रिया, विदा ज्ञानम्, सान्द्रानन्देन आनन्दशक्तिः, सुधया सुष्ठु धारणमिति हृत्वा इच्छाशक्तिर्लक्ष्यते, पञ्चशक्तिमय इति भावः । ९. परानन्दसुधासमुद्रः । १०. उप समीपे धीयते स्थीयतेऽनया कर्तृभूतयेति उपधिर्महामाया, तस्या निष्कान्तः; अथवा उप समीपे धीयते स्थीयतेऽनेनेति उपधिर्जीवः, निःशेषण उपधिर्जीवो यस्येति, जीवः स्वात्मभूतो यस्येति निःशेषत्वम्, अथवा जीवाभिमाननिष्कान्तः । ११. पञ्चकृत्यकारी ॥

१. दुर्विधा दुष्प्रयोज्या दुर्वेध्या च असौ भिदा, तस्या या भेदप्रथा; तया सैव वा सिद्धिर्क्षसिस्तां ददातीति । अथ च दुर्विधभिदा मायाशक्त्या भेदप्रथासिद्धिस्तां द्यति खण्डयतीति । २. सिद्धैः स्वात्मानुभावकैरा समन्तात् स्वाद्यश्वव्यो निराद्य आदिरहितो बोध एव विभवो यस्येति, अथवा सिद्धो नतु साध्य आ समन्तात् व्यापकः, सुष्ठु आद्यः स्वेन आद्यो वा यो बोधस्तेन विभवति व्याप्तोति विशेषण भवतीति च । ३. बाधावधिरनन्तो निर्विनाशो विनाशस्य अपि विनाशो यस्मिन्निति, नतु तस्य केनापि विनाशः कर्तुं युज्यते अनाश्रितत्वात् निर्भागत्वात् स्वतन्त्रत्वादिति च । ४. वेशालिनेनपञ्चमुखाद्यस्तैर्बहुलाः, अत एव वा बहुलाः । ५. भैरवश्रीकण्ठाद्याः । ६. निर्मलमुखैरतिशयितोऽम्भोजप्रभासु अत्यादरो यामिः, अथवा

वारं वारमुदश्चिताश्चितदशा चित्तान्धकारोत्करं

वीराणां विनिवारयन्त्य इनदुर्वारं विकाराकरम् ॥२२॥

देवा देववरं नमन्ति दितिजा दैत्येश्वरं नेतरं

स्पर्धान्योन्यनिबद्धवध्यकलनानिर्बन्धबन्धोद्धुराः ।

यं तु स्वैक्यविलासलासचतुरं सर्वोत्तरं शङ्करं

सर्वेऽप्यस्तभया इवेच्छितहितद्वैन्दैकदेहाश्रयाः ॥२३॥

मूर्मो देवनदी वहत्यविरतं यस्य प्रशस्यप्रथा

व्याप्तव्योमधरान्तरालजलधिः पातालतालामला ।

उग्रं भीममपि प्रसादविशदं विद्याबिधशीतद्युर्तिं

लोकानामिव वकुर्मुक्तिविलसत्तारङ्गरङ्गध्वनिः ॥२४॥

आदावेकरसेन येन विधृताभ्यन्तः पुनः पार्वती-

प्रेमणा पूर्णतरेण संस्थितवता संम्बाधदेशस्थिता ।

कल्लोलाभिलसद्विलोलकलहालापा श्रमोदाङ्गुला

निर्याता वृहिरिङ्गितातिचतुरा गङ्गामलाङ्गी किञ्चु ॥२५॥

विषखण्डनमुखैरतिशयितोऽप्मोजानां प्रभा यस्यात् सूर्यात् तस्मिन् वा
अत्यादरो याभिः ॥

१. उदश्चिता ऊर्ध्वमुत्थापिता च असावश्चिता नामिता च
असौ दृक् दृष्टिस्तया, उदश्चिता विकासिता अत एव अश्चिता पूजिता
च या दृक् ज्ञानं, तया । २. चित्तस्य अन्धकारो लक्षणया अज्ञानं
संकल्पविकल्पात्मकं तस्य उत्करम् । ३. सूर्यदुर्वारम् । ४. सर्वभावेषु
खात्मभावैक्यविलास एव लासं तस्मिन्द्वातुरम् । ५. द्वन्द्वानामेकस्मिन्
देहे आशयो द्वन्द्वैकदेहाश्रयः, स च असौ हितश्च ईक्षितो यैरेतादशाः
सन्तोऽत अस्तभया इव । ६. उक्तिरेव तद्वत् वा विलसंस्तारङ्गरङ्गध्व-
निर्यस्याः, तरङ्गानां समूहस्तारङ्गं तदेव रङ्गं तस्य ध्वनिरुद्गुटशाष्टः ।

यद्गालाग्रिविलोलकीलविगलत्पीयूषदेहाकंलः

कोट्युत्कूटजटाकटाहकतटे द्वनुर्जलानां निधेः ।
सैद्धयस्यात्मजकेवलामलकलां राजा प्रजारञ्जनः

किंस्विद्याति तदादि नैव सकलस्तन्मस्तकं शंकितः ॥२६॥
तुष्टि मुष्टिमपि प्रैकृष्टविलस्तंधर्षयोरेककां

निर्मातुं जगतां संमृद्धतवतोः स्वर्गापगाया मिर्थः ।
भालोभरपि वारणाकृतिकपर्दन्तर्गता कीलव-
चान्द्री सान्द्रकला विभाति ललिता यन्मूर्धि किं शान्तिकृत् ॥
अंभोगाकृतिबद्धसंस्फुटजटाजूटाम्बराद्यप्रथं
मैङ्गोत्तुङ्गतरङ्गवितताविश्रान्तवाताततम् ।

७. संकटवेशस्थिता । ८. अधुना बहिर्यनिमेव युक्तमितीङ्गिते नितरां
निपुणेत्यर्थः ॥

१. क्षीणः । २. कोटिषु अन्तेषु उत्कूटा उच्छ्वसरा च असौ जटा
एव कटाहकं तस्य तटं तस्मिन् । ३. स्थापयित्वा । ४. यत्र सम्पूर्ण-
चन्द्रस्य विग्लितत्वाशङ्क्या पुनर्न गमनं तत्रैव शिवकिरीटकलाया
निरुपद्रवं सुस्थित्या केवलत्वमद्वितीयत्वमलौकिकत्वं चेति यावत् ।
५. प्रकृष्टविलसतोः संधर्षयोरत एव जगतां स्थावरजङ्गमानां तदाधार-
भूतानां चिजगतां वा एककां, तुष्टिरहितां लुष्टि लुष्टिरहितां च तुष्टिम् ।
६. विधातुम् । ७. उभयोरिति अध्याहारः । ८. अन्योन्यम् । ९. अत
एव अन्यचन्द्रकलाभ्योऽपि ललिता । १०. हरशिरसि । ११. युद्ध-
शान्तिकारिणी । १२. आभोगाकृत्या भण्डलाकारेण सज्जो वस्त्रम्
असौ संस्फुटभ्य जटाजूटस्त्र तस्य वा यदम्बरं सुषिरं स्थानं तस्य
आद्या प्रथा यस्मिस्तत् आ समन्वात् भोगाकृत्या सर्पशरीराकृत्या
वस्त्रो व्यासः संस्फुटभ्य यो जटाजूटस्त्र अम्बरस्य आद्या प्रथा
यस्मिस्तद्वा । १३. गङ्गाया उक्तुङ्गा ये तरङ्गास्तेषां रङ्गः, विततभ्य असौ

तत्स्नोतः पुतमीक्षणामि विलसज्जवालं च भालैश्वली-

संशालं किल यच्छिरः प्रकैटितखान्तः स्थभूतव्रजम् ॥२८॥
उष्णान्ये तपसी तपन् समर्मेहो अङ्गोजिभतः सन् विधु-

ईलैत्वं शीतकरत्वमाप च सदाँभ्यासार्त्कलाव्यासवान् ।
यस्योर्ध्वे किञ्चु तर्तनोति विरहग्रस्तान्तरेकं' ययो-

रन्यस्मिन् खविलासभासि तरसा सारोत्तरं वापैरम् ॥२९॥
यद्द्वाले परितोऽतिभूतिरचनाशुक्ले विशालस्थले
वह्निर्भातितमां तमोविदलनव्यालोलकीलाङ्गुलः ।
वर्षान्तप्रकृतर्तुकार्जविगैलभीरामलाभ्रेऽम्बरे
मैध्यग्रोद्यदिवापिधानरहितं बालार्कविम्बं महत् ॥३०॥

अविश्रान्तश्च वा यो वातो वायुस्तेन आतं व्याप्तम् ॥

१. आकाशवाय्वोरनन्तरं तेजस एव लक्षणोपयोग्यत्वेऽपि जलस्य लक्षणं तत्त्वोत इति तस्या गङ्गाया परामर्शार्थं विपरीतत्वेऽपि न अनुचितम्, तस्या गङ्गायाः स्रोतसा व्याप्तम् । २. भालस्य स्थली एव स्थली पृथिवी विततत्वात् । ३. प्रकटिता निजान्तर्गता भूतानां पञ्चमहाभूतानां व्रजाः समूहा येन, तेषामेकत्र उपलक्षितत्वात् समूहत्वम् । ४. पञ्चाङ्गिशीते तपसी । ५. उभयोस्तपसोर्युगपञ्चरणात् अहो इति । ६. ‘इलै हर्षक्षये’ इति धातोरर्थानुगमनात् हर्षराहित्यम् । ७. सदा निकटस्थित्या परिच्येन च । ८. तत्र एककलया तपश्चरणादिव कलानां विस्तरेण युतः । ९. तस्मात् कारणात् । १०. कुत्रि । विरहेण ग्रस्ता ये पुरुषास्तदन्तस्तन्मनस्तस्मिन्, विरहग्रस्तमनसि । ११. ग्लौत्वम् । १२. पूर्णं शीतकरत्वम् । १३. शिवललाटे । १४. शरदृतौ विगलभीराणि अत एव अमलानि अभ्याणि यस्मिन् । १५. अस्त्रेभ्य आकाशमध्ये स्थगितं सत् मुक्तम् । १६. तारुण्यादि-युतस्य अपि अर्कविम्बस्य तत्क्षणमभच्छादनापगमात् बालत्वमिव ॥

यच्छीर्षस्थितगाङ्गावारिनिकटे संबोसतोऽभ्यासवान्

भालाग्निः सुंविशालतालविलसज्ज्वालामलः किं पुनः ।
संप्राप्यौवतरं तरङ्गततिभिः कोपाङ्गुलं वान्तरा

यातः संज्वलयत्यलं जलनिधि सोऽयं दृढं वाडवम् ॥३१॥
ज्योतीरूपमरूपमाद्यधिषणारूप्यं शरीरं शिरो-

वह्निव्याजतया विराजत इलैलालित्यतालातुलम् ।
ईशस्याप्यनिशं भ्रुशं ज्वलनतः शिष्टोऽकृशो भसनो

राशिर्यस्य सितस्तर्दन्त इव किं देहोऽपरः कल्पितः ॥३२॥
संसार्चिर्जयति प्रसिद्धमहिमा यस्योत्तमाङ्गेऽनघे

यः कामं च यमं शमं समनयत् तूर्णं निकामाधमौ ।
यावाङ्गैकवशं वदं नियतितः कं कं न मूर्छां तंतो

मृत्युं वा नयतो नैयं च विनयं सम्यक् श्रितं वानयौ ॥३३॥
ऊर्ध्वांगे परितो विभान्ति वितताः पिङ्गा जटा यस्य वा

वह्नि साद्विष्णमाकलय्य विहितस्याब्रह्मपैर्णाविधि ।
संहारस्य दुरुद्वरस्य जगतां भूयः स्वयं भूरिशः

प्रत्येकं गणनाय साधुरचिताः स्वर्णस्य रेखा इव ॥३४॥

१. सम्यक् च असौ धासो निवासस्ततः । २. सुविस्तीर्णश्च तालाश्च विलसन्त्यश्च ज्वालास्ताभिरमलः । ३. वाडवमवतारम् ।
४. जलनिधि कीदृशम् । तरङ्गततिभिः कोपाङ्गुलम् । ५. व इवार्थे ।
६. आद्या च असौ धिषणा तया रूप्यं निरूप्यम्, आद्या धिषणा येषां तैः समन्तात् निरूप्यं च । ७. शोभालालित्यप्रतिष्ठया अतुलम् ।
८. ज्योतीरूपशरीरान्ते । ९. अग्निः । १०. मूर्छानन्तरम् ।
११. पुरुषं कीदृशम् । नयं विनयं च सम्यक् श्रितम् । १२. शिरसि ।
१३. ब्रह्मादित्यणान्तम् ॥

यस्यारालविशालपालिंयुगलं नीरन्प्रवालाकुलं

किंचिद्गम्भमिवावैशिष्टमतनौः संलुणितं कार्षुकम् ।

द्वैधीभूतमतीव सर्वजयजात् तोषादृष्टतं नेत्रयो-

रुध्वे यत्सममृद्यतं नैहि भियेऽभक्तस्य भक्तस्य वा ॥३५॥
तमेत्रत्रितयं त्रिधामविषयं सौन्दर्यसाराश्रयं

स्मृते दक्षिणतो दिनं समर्मेहो ज्यौत्स्नीं निशां वामतः ।

सन्ध्यां सन्धिगतां तयोरपि तमोभाजोऽपि यैस्यानिशं

यदृष्टौ पतितस्य नैव पतति च्छाया तमोभावजा ॥३६॥
सव्यं यन्नयनं नयत्ययैनयं सद्गत्तवक्त्राम्बुजं

तमेत्रोत्पलमन्यदप्यतिचमत्कारां विकासश्रियम् ।

भालस्थं ज्वलयत्वलं च विलसदृष्टेन्धनं यत् त्रिधा

काले भावविरुद्धमप्युपकृतावन्यस्य शान्तं मिथ्यः ॥३७॥
यमेत्रोर्ध्वगते भ्रुवावपि जटाजूटोऽपि भाँन्ति स्फुटं

प्रत्येकं निजभागजं तु विजितं वैन्दीकृतं धौमभिः ।

त्रैधं दुस्तिंमिरं कृपाकुलतया द्वाँभ्यां तथा स्थापितं

दग्ध्वाँधं कैपिशीकृतं दृढरुषेवान्येन दुष्प्रथम् ॥३८॥

१. भूयुगलम् । २. किञ्चित् दाहात् शिष्टम् । ३. कामस्य ।

४. अभक्तस्य नहि भियेऽपितु भिये एव; भक्तस्य हि निश्चयेन भिये न, किन्तु अभिये इत्यर्थः । ५. युगपत् दिननिशयोः प्रसवात् अहो इति । ६. ईश्वरस्य । ७. अयस्य ज्ञानस्य शुभविधेश्च नीतिर्मार्गस्तम् ।

८. तेषां भक्तानां नेत्रोत्पलम् । ९. भक्तस्य । १०. अन्योन्यं रहसि च ।

११. एतानि वस्तूनि । १२. उत्प्रेक्षायाम् । १३. कारागृहे स्थापितम् ।

१४. सूर्यचन्द्राग्निभिः । १५. दुष्टान्धकारम् । १६. सूर्यचन्द्राभ्याम् ।

१७. अर्धं दग्ध्वा कृष्णीकृतमेव स्थापितम् । १८. भूवोः कृष्णरूपत्वात्

यज्ञेत्राणि पवित्रचित्रविलसद्वामानि काम्यप्रथा-
वन्ति ध्वान्तनितान्ततान्तिदलने निर्बन्धवन्ति खतः ।

लीलाशीलनसंनिवद्वरचनाभाजां त्रयाणां वहि-

लोकानामिव लिङ्गदेहकलनाज्योतिर्विशेषाः पृथक् ॥३९॥
कर्णम्यर्णगते सुवर्णविशदे निष्कोचने लोचने

यस्यालोक्य विलोकनीयविततप्राज्यप्रकाशाच्छ्रिते ।
दीर्घं संचितधृतरात्रिपैतितासम्यक्फले निस्तुले

भालस्थं नयनं ज्वेलत्यतिरुषा किं न्यूनसन्ध्याप्रभुः ॥४०॥
दृष्टा दृष्टिरभीष्टदृष्टा कृतधिया यस्याभिया सच्छ्रिया

यैर्नादृष्टविनष्टिदृष्ट इह तं स्पष्टुं न जातु चमम् ।
दृश्याद्यप्रविविक्तदृष्टिविषयं दृष्ट्यन्तंरं विस्तरा-

च्छिष्टमन्यैनिकृष्टदृष्टिभिरुपादिष्टं विनष्टिप्रथम् ॥४१॥

जटानां कपिलरूपत्वात् चेयं सम्भावना । १९. अग्निना ॥

१. काङ्क्षीयप्रथागुक्षानि त्यक्तविरोधत्वात् । २. हेवाक-
गुक्षानि । ३. लीलया शीलनमभ्यासस्तेन संनिषद्वा च असौ रचना
तां भजताम् । ४. अर्जितदिनरात्रिस्वामित्वसत्फले, पत्युर्माधः पतिता,
पतिता एव सम्यक् फलम् । ५. अग्निः । ६. खल्पकालस्थसन्ध्यापते-
रारोपः । ७. अभीष्टः सर्वतो द्वितः स्वात्मा, तं ददाति प्रत्यभिज्ञापयति ।
८. अदृष्टं धर्माधर्मौ तयोर्विनष्टिर्विनाशस्तस्य दिष्टं समयस्तस्मिन्,
यदा धर्माधर्मरहितः पुरुषो भवति तदा तदृशनं प्राप्यते, तदा
तदृष्टौ पतति वा । ९. आद्यशब्देन द्रष्टुदर्शनयोग्रहणम्, दृश्याद्येन
विविधीकृतम् । १०. शिवदर्शनादन्यत् दर्शनम् । ११. पण्डितं-
मन्याद्य निकृष्टदृष्टयः सांख्यचार्वाकादयस्तैः । १२. उप समीपं
स्वात्माभिमानित्वेन, उप समीपं देहादिषु स्वात्माभिमानित्वेन
आकृतम् ॥

श्रोतव्यस्य तथा श्रुतस्य परमां सीमानमभ्युद्यतः

श्रोत्रे यस्य निरर्थतामुपगते पैर्वं श्रुतीशनताम् ।

यातस्यार्थं सविभ्रमोद्दतवतो देवीमुखाम्भोधितः

पानार्थाय रसालपस्य जयतः पात्रे पवित्रे इव ॥४२॥
यज्ञासा न न सा प्रशान्तसुधियां भवत्येकदश्यान्तरी

वेदिः प्राणकलादियज्ञविधये भाति स्फुटं भ्रूयुता ।
यद्वौमत्रितयं श्रीवःकलशयुक्तं ताँपापहारिप्रथं

चित्रं पूर्णतमप्रशंसर्ममलं मेयाङ्गुहिं प्लुँष्यति ॥४३॥
यज्ञासा विलसत्तिकोणरचना द्वाभ्यां पुटाभ्यां युता

भस्मोद्धूलितगण्डमण्डलवलद्धूमिग्रभाभास्वरा ।
तेऽद्वाम्नां प्रतिबिम्बितातिविमलाकारा स्थितिर्निर्मित-

स्थैर्याणामिव लोचनेषु सुंगुलभप्रत्येकविम्बोपमा ॥४४॥
यज्ञासा नयनद्वयाभिलिता भ्रूरेखिणी भासते

चुह्ली यन्त्रमयीव वायुमनिशं सम्पूर्यं तन्मध्यतः ।
सन्दीप्याक्ष्यनलं जटातटकटाहान्तः सनीरे ज्वरः

पक्षसामृतखण्डकस्य भवजः स्पर्शादेति च्यम् ॥४५॥

१. उप्सङ्घय गच्छतः । २. आदौ । ३. वेदेश्वरत्वं यातस्य
वेदानां तज्जिःश्वासस्तुपत्वात् । ४. तदनन्तरम् । ५. नेत्रब्रयवर्तमानम् ।
६. अवणघटसद्वितम् । ७. तापब्रयहारिणी प्रथा यस्य, यज्ञादिकं
तापापहरणाय एव चरन्ति । ८. आमं रोगं लातीति आमलं संसारात्य-
रोगखण्डनं निर्मलं वा । ९. पदार्था एव आहुतिस्ताम् । १०. स्वात्म-
सात्करोति । ११. शिवधाम्नाम्, तानि धामानि नेत्रब्रयादीनि
तेषामिति वा । १२. चन्द्रसूर्ययोर्गण्डमण्डलवर्तुलप्रतिबिम्बः, अग्नेभ
त्रिकोणनासाप्रतिबिम्बः । १३. आमृतखण्ड पव खण्डकम्बन्द्रः,

चितं कस्य न गण्डमण्डलमलं संवर्तुलं निर्मलं

भूत्याप्युल्लितं हरत्यपि चलं भक्त्या यदीयं स्फुटम् ।

नासामेरुगिरेष्पान्तचरयोः स्त्र्यैषधीशानयो-

भूमावाँतपचन्द्रिके इव पुरोभागे पतन्त्यौ मिथः ॥४६॥

नासाश्वासभवोऽपि यस्य विभवः सौगन्ध्यवन्ध्येतरः

शस्यः कस्य न चम्पकावयविनी यल्लब्धये पार्वती ।

पश्चास्योत्पललोचना तिलनसा गण्डग्रभादाङ्गिमी

विम्बोष्टी परिचारुकुन्ददशनापर्णा चचार व्रतम् ॥४७॥

सौरासाररसासवाभिरसने दक्षौ च यस्याधरौ

भास्खन्मध्यमरेखया विलसितौ यातौ चतुष्टां स्फुटम् ।

नेत्रोर्ध्वाङ्गुजुषां भृशाकुशतृषां धान्नां चतुर्णामिव

तेजःपुष्पविकासनाय सरणीमूलाद्विभक्तुं रसम् ॥४८॥

यद्वाचं विमलां विशालतलिना स्तोतुं हि कस्यास्ति वाक्

ताहग्यव्यतुराननैरपि चतुर्वेदीमधीते परम् ।

धातापि द्विसहस्रगीः परिमितां शब्दस्मृतिं केवलां

शेषः सा स तु वक्ति तन्त्रजचतुःषष्ठि स्वतन्त्रं च तत् ॥४९॥

अमृताया गुह्यच्या अथम्, आमृतश्च असौ खण्डकम् ॥

१. नासा एव भेदगिरिस्तस्य । २. गण्डमण्डलं किमिव, आतपचन्द्रिके इव । ३. तपःसमये पश्चाणामपि भक्षणत्यागादपर्णा पर्णरहिता, सर्वपुष्पमयी च अपर्णा । ४. सारेण असारभूतश्च असौ रसः, स एव आसवस्तस्य अभिरसनमासादनं तस्मिन्, सारश्च असारश्च, तयोः रसः; स एव आसवस्तस्य अभिरसने । ५. चतुर्णां भावश्चतुष्टा, ताम् । ६. लोचनललाटजुषम् । ७. तन्त्रराजम् ॥

वाणी यस्य न कस्य भाति हृदि सा भासेत चेत्तहि किं
खाज्ञानाष्टुतचेतना अतिरसं कुर्युः श्रुतानां गिराम् ।
यत्ता बोधयितुं क्षमा न कृतिनः स्वं बोधमत्यन्तुं
तस्यास्तु क्षणतो भवत्यपि रसाञ्चिर्बोधबोधोदयः ॥५०॥

वाणी यस्य च सैव मय्यविरतं विश्रान्तिमात्यन्तिकीं
नायाता किमु सत्प्रसादमधुरोद्धारप्रभावप्रथा ।
यत्तत्सादनतो विमर्शपरमः कश्मीरवालोऽप्यहं
जात्या निग्रहमानयामि विततास्ता गीर्षतीनां गिरः ॥५१॥

वाणी यस्य न शास्ति शासनकलामाशास्यसंशासिनी-
मिन्द्रोपेन्द्रविधातृशासनलसत्त्रासप्रवासप्रदाम् ।
यस्यां स्वासनतः प्रफुल्लविमलाशास्यप्रशस्यश्रियां
नानाशासनशासनादिगणना यान्तीह हास्यग्रथाम् ॥५२॥

वेदांस्तान् स्फुटतां निनाय च न गीः साक्षादुपायत्रयी-
भज्ञानङ्गहरस्य यस्य विततैरङ्गैर्विना निष्प्रभान् ।
चत्वारोऽपि च ते यदेकविषयां विद्यां परां तां शिवां
निषेण्टुं पुनरापतन्ति पतिता उक्त्वापि वादान् बहून् ॥५३॥

वाणीं यस्य महाप्रसादविशदां सम्यक् त्रयी सा त्रिभि-
र्नोपास्ते चरण्येर्गता गतिमतां गम्याभिरस्यग्रथा ।
अङ्गैः षड्भिरुपार्जितार्जितवती याष्टादशत्वं पुन-
स्तद्वैगुण्यमुपेत्य सा परिणतानन्त्येन तत्त्वैक्यवित् ॥५४॥
यद्वाण्या नहि वालभङ्गिषु परं शिवापि संशिद्वते
नान्वर्थ्यं च निरुक्तिरेति नितरा निर्णीय निर्णीय वा ।

यद्वाणीं न विकल्पतेऽपि निखिलः कल्पः सुकल्पं न वा
 ज्योतिज्योतिरुपैति नापि निवहः स्वच्छन्दतां छन्दसाम् ॥५५॥
 यद्वाण्या उदितादिवाक्यरचनं शुद्धयेकहेतुप्रथं
 शब्दानां श्रुतिगोचरत्वमगमच्छास्त्रं कलासं न किम् ।
 अन्योन्यं प्रतितन्त्रतामपि गतैरादौ तदत्यादराद्
 यत्प्राशस्त्यमपेक्ष्यतेऽपि कृतिभिः स्फोटात्ममेयोऽङ्गटम् ॥५६॥
 पूर्वं कर्मणेन कामकलया व्यक्तेन बन्धातुरं
 मीमांसारचयज्ञनं हतगतिं निर्मूलितप्रश्नया ।
 छायामाप्य गिरोऽथ यस्य विमलं भूतोत्तरा ब्रह्मवित्
 प्राक्व्येन कृतार्थतां परिययौ मुक्ति समापद्य तम् ॥५७॥
 प्रामाण्योचितमेयभास्कररुचः सन्देहमन्यं तम-
 इष्ठन्दन्तः सुजनप्रयोजनकृतो दृष्टान्तसिद्धान्तिनः ।
 अङ्गैस्तकिंतनिर्णयप्रविलसद्वादानुजल्पा गिरा
 वैतष्ठ्याद्यगता न यस्य विवृतात्सर्का विभान्ति स्फुटम् ॥५८॥
 बौद्धैर्बुद्धिमवेचितुं विरचिताशीतिर्मतानां चतु-
 ष्पूर्णा सांख्यगणा गताश्च विलयं तत्त्वाभिसंख्यानतः ।
 अर्थानाकलितुं विशेषरचनोपात्ता च वैशेषिकै-
 यद्वाण्या गतये त्रिदण्डनिवहा भूतात्सथा शाम्बराः ॥५९॥
 प्राणे केचन चित्तभूमिषु परे केचिच्च बुद्धावह-
 इकारे केचन केचिदिन्द्रियगणे केचित्तदर्थवजे ।
 देहे केचन पुत्रदारधनिताङ्गाने परे बोधता
 यद्वाण्याः परमार्थमाप्नुममलं लीना न वा दुर्मलाः ॥६०॥

आयुर्वेदकलागिरः समुदिता याता न वा वेदतां

शस्त्राणां सरणिं जाकृतियुता किं वा न सा शास्त्रताम् ।

गान्धर्वं मृगवज्ञनं नियमयत्याराद्रसानां निधिः

स्वार्थं याति न यस्य वार्थरचना वेदादिबीजेशितुः ॥६१॥

वारणीं यस्य विचार्यं नित्यविषयां मृत्युञ्जयस्यैति वा

सङ्कल्पैर्न विकलिपितं विसद्वशं स्वार्थं पुराणं मिथः ।

अज्ञात्वेति-बभूव-हेति विवदन् सोऽपीतिहासव्रजः

सादाद्वस्तु पिधाय पूर्वकलया बन्नाति नान्तःस्यया ॥६२॥

नानाभावभवं प्रभावविशदं शक्त्यादिसर्गप्रथ-

मन्तर्लक्ष्यकलं स्फुटाभिधमलं तात्पर्यसाराश्रितम् ।

साहित्यं परमाप्य सञ्चवरसौर्वाण्या अलोकस्थितेः

साहित्यं नहि शोभते गुणगतं यस्याभिसौहित्यवत् ॥६३॥

द्वैधं राजिविराजिताः प्रथिततां द्वात्रिंशदंशैर्गताः

स्वज्योत्त्वानिकरेण यस्य वदनोद्भूता रदा उद्यताः ।

पूर्वं जेतुममुं शशाङ्कमथ तत्संप्रार्थितेनामुना

कारुण्याकुलचेतसा छ्लदयुगेनाञ्छादिता भान्ति किम् ॥६४॥

प्रेतान् पञ्च विलोक्य पश्चात्मुखान् स्वस्वैककर्माद्वमाव्

शक्त्याक्रान्तगतीभिजासनतले संस्थापितान्येन किम् ।

तत्त्वकर्म समं विधातुमखिलं स्वेनैव संप्रापितं

पञ्चाङ्कं मुखमामुखामुखलसत्सच्छक्तिना राजते ॥६५॥

पञ्चाम्नायमयी महाद्वयनयन्येया न देयासतां

पञ्चम्न्यः सरणिर्मुखेभ्य उदिता भातीह यस्येशितुः ।

नद्येव स्वमपांपतिं विजहते गत्वाधिगन्तुं यथा
 पञ्चत्वप्रकृतं गमागमभयं पञ्चाभिमानोजिक्ताः ॥६६॥

मध्येविन्दुविभाजितं गिरिजया पुण्येरगण्यैर्जितं
 लालित्याद्वयवादि यस्य चिहुकं किं वर्ण्यते वर्णवत् ।

बालाबालबलेन भैरवशिवाकारानुसारं द्विता-
 मेकं यातमधःस्थकष्ठवसनं यद्युक्तभूत्युज्ज्वलम् ॥६७॥

धात्रादीनपि हेतिलेशजनितस्पर्शाद्विमोहं नय-
 च्छेताशीविषसंविभक्तविषये कालार्दनावस्थितेः ।

कण्ठे यस्य विषं विभाति विशदे सद्योविषादच्छिदो
 गङ्गासङ्गमकांक्षिणीव यमुना यान्त्युर्ध्वमादिस्थले ॥६८॥

हच्छामात्रकृतक्रियेण युगवहीर्धा मृणालोज्ज्वलाः
 पूर्वं व्यर्थमुद्घिताः परिघवत् पीना भुजा येन किम् ।

भूयस्ताण्डविकाङ्गहारविधये युक्ता वियुक्ता मिथः
 केचित्केचन शैलजाङ्गलतिकास्पर्शोन्मुखाः सार्थकाः ॥६९॥

हस्तैर्हेतिगणं दधाति नियतं योऽष्टादशत्वं गतं
 विद्यानां निजवक्त्रवारिधिसमावासोङ्गटानां पृथक् ।

द्वीपानामपि सप्तवारिनिधिषु प्राप्तस्थितीनामिव
 रक्षायै प्रकटाभिनीतिविमलं कारुण्यवारांनिधिः ॥७०॥

यद्यस्तैर्गलहस्तिता जलतया व्याप्ता ब्रजाः पाङ्गजाः
 सद्योरागवियुज्यगस्थितिगतान्येतानि पत्राणि वा ।

व्याकोशानि पुनः प्रयान्ति कुसुमान्यागत्य शीघ्रं हियं
 प्राप्तान्येव पराजितानि च सदा सत्सौक्रमार्यश्रिया ॥७१॥

कः शास्त्राः करपलुवेभ्य उदिता वैशाखजन्मस्थिते-
 द्वृष्टा विस्यते ऽर्धदेहकलयाक्रान्तस्य नापर्णया ।
 यस्यानाप्य च नागर्पक्षिगुणतां यासां श्रितानां पृथ-
 गस्तं याति विधुः सदानवदशां छायां नखज्योतिषाम् ॥७२॥
 वक्षो यस्य च शारदेन्दुविलसद्विम्बं विभूत्युज्ज्वल-
 मीषत्प्रोभतत्त्वगण्डजशिलं रोमद्वैर्मिर्मरम् ।
 पार्वत्याः परिलुष्ठनाय विवृतं यसाभवाधित्यका
 भावं प्राप्नुमुपस्थिता हतगतिः कैलासपृथ्वीभृतः ॥७३॥
 यत्सत्कुद्धिगता विभाति च वलीभङ्गिर्मिथोऽसङ्गभा-
 गूर्ध्वाङ्गाचलनिः सृतौघललिता नाभ्यम्बुराशयुन्मुखी ।
 भस्मोद्भूलितरोमतुङ्गविगलत्तारङ्गरङ्गोज्ज्वला
 स्वभ्यासं दधती हितं त्रिपथगा भूतेव नाकापगा ॥७४॥
 यज्ञान् परिवर्तुलौ सुविषुलावग्रे नमन्तावलं
 भातो लोचनसन्ततस्थितिजुषौ पुण्यस्वधामोज्ज्वलौ ।
 सोमाकौ त्रिदशेशमस्तकलसभानामणीनां व्रजै-
 निर्दृष्टौ चरणाविवाभिपतितुं मध्यस्थिताद्यतौ ॥७५॥
 स्थित्योर्ध्वपदने सुनिर्मलवपुर्वामे च नेत्रे द्विधा
 सन्तोषं न गतो यथा निपतितो यत्पादयोरादरात् ।
 प्राप्नुं सहशतां गतोऽक्षमहोरूपां नखानां विधु-
 जेतुं द्वादशधा स्थितं दिनपतिं किं द्वादशात्मप्रथाम् ॥७६॥
 पादाभ्यां नु विचिन्त्य पश्चमुदितं सस्पर्धितुं सर्वदा
 जाग्यस्थं नविमृष्टदुःसहमहापापापराधाद्वृतम् ।

यत्पद्मप्रभवं चकार परमो धाता श्रियावर्धयत्
 पश्चेशस्य च पश्चजस्य विधिवत्पूज्यत्वमापाद्य तौ ॥७७॥

यत्पादाम्बुजराजयुग्ममलं नित्यं प्रफुल्लं शिरो-
 नद्या अभ्युदितं न वा जलतया स्पृष्टं बहिर्वान्तरा ।
 जह्नानालसुकण्ठकाञ्चित्मधोवक्ष्रं च पत्राकृते-
 रुद्धच्छाखमवेक्ष्य को न लभते श्वेतारुणं विस्मयम् ॥७८॥

अंशं नावतरत्यवाप्य शशभृद् व्योम्नो ग्रादिष्णो तु किं
 लौहित्यस्य खमुद्यतं जलभरादारोदुमञ्जं न वा ।
 नाक्राम्यः प्रचलत्यनूरुरपि सन्मार्गे निरालम्बनेऽ-
 विश्रान्तं किमु गर्वतश्वरणयोर्यस्याखिलाधीशितुः ॥७९॥

यत्पादौ कमलोत्तमौ कमलजेनाराधितावाहितौ
 शीर्षस्थे कमलासनेऽपि कमलानाथेन नाथत्वदौ ।
 याबुत्कारुण्यसञ्चिभौ न नयतोऽस्पृश्यानि भूयो निशा-
 व्याकोशं नयनाननादिकमलान्याशाकृशानां भृशम् ॥८०॥

यत्पादौ हृदि सञ्चिधाय विधिवत् सिद्धादिविद्यानिधी
 विध्याङ्गाविधिमात्मबद्धमधिकोद्भेदाधिमौपाधिकम् ।
 बुद्धो विध्यविधिप्रसादनधिया वन्ध्यत्विवेदीविधे-
 रुलुंघ्य स्वपदैः पदेन भजते निःस्पन्दसत्सम्पदम् ॥८१॥

तौ यस्याप्यरविन्दनाभिरभितः किं वारविन्दासनो
 विन्दुस्यन्दममन्दवन्दनवशं पादारविन्दोद्यतः ।
 स्वादित्वा मकरन्दवृन्दत उदानन्देन्दिरावेकदा
 नामौ स्थापयतः स पश्चमथ तज्जात्या तदाघासने ॥८२॥

यत्पादौ हृदि चिन्तयन् स्वकलितं वैकल्पिकं दुर्गणं

भूयश्चिन्तयति प्रदग्धदृदयं हार्दं च नो दुर्धनम् ।

मूर्खीं स्वौ चरणौ दधाति सुमनोमूर्धन्यमूर्धस्वपि

दुष्टैर्भालिपदैः स्पृशन् व्रजति वा भाले न संस्पृश्यताम् ॥८३॥

ब्रह्माण्डाद्दर्खण्डरवण्डघटनासंघट्नोद्दिष्टतं

दोर्दण्डोद्भटितप्रचण्डविकटाटोपाभ्रकूटच्छटम् ।

संष्ठारवण्डलमुण्डमण्डलकलाकाण्डोल्लसल्लुण्ठना-

शंक्यं खण्डकुठारकोद्यभिनयं यत्ताण्डवं मण्डति ॥८४॥

उद्धामभ्रमसम्भ्रमोन्मनमत्पादाहतानामित-

दिग्दन्त्युद्भटहस्तखण्डकमठोत्पृष्ठाभिमृष्टं स्फुटम् ।

उद्धूताम्बरघट्नोद्दुपभवन्मार्तांडसन्मण्डलं

अष्टाङ्गारकणं कृपीटभवतो यत्ताण्डवाडम्बरम् ॥८५॥

वीणावेणुमृदङ्गताललितध्वानोल्लसन्मूर्छना-

मूर्छन्मोहमहर्षिहर्षनिभृतध्यातं समाधेः पदे ।

नानारागतरङ्गमुखरैर्गन्धर्वकिञ्चुंवरै-

गर्तिनोज्ज्वलितं गतिप्रचतुरं यज्ञर्तनावर्तनम् ॥८६॥

संशिक्ष्याभिनयोन्यं गतिविधिख्याताप्सरोभिर्धन्द-

दक्षाडिष्टमकाहलीडमरुजैः कोलाहलैराकुलम् ।

लौल्योपोद्भलितं कलिप्रियमुनीशानादिभिर्वादितै-

र्नानावाद्यपदैरनूदितगतं यल्लास्यमाभासते ॥८७॥

चण्डाभिर्झुजकोटिभिः परिवृढं पीडामुह्ननां नय-

न्मार्तांडस्य च मण्डलं ध्रुवमसुं निध्रौच्यमापादयत् ।

तारात्ताङ्गदीडितं सुरगणैः संखण्ड्य हेडां दृढं
 क्रीडाखेटकनाटकं नटपतेर्नार्थं न यस्योद्भूतम् ॥८८॥

कुर्यौभृत्यतिरोहिताभ्रमस्तिलं पातालमान्दोलयत्
 पील्दूर वेष्ट्यदाकुलं विदलयद्वेमाचलं हेलया ।

नीलाद्रिं च हिमालयं लयमहः सञ्चालयत्कुडली-
 शानं यस्य च भूतलं विनिमयं शक्त्या नयद्राजते ॥८९॥

खसातन्त्यपरानुभूतिकलयावश्यंभवित्योद्भृते
 साहिष्कौल इतिप्रथावति पदे निर्माति यः सासनम् ।

देवीनामविलासनाम्नि विवृते तत्प्रभावोदयात्
 तत्काव्ये शिवसिद्धिनीतिसहजे भक्तिः प्रधानागमत् ॥९०॥

इति श्रीमहामाहेश्वराचार्यवर्यसाहिष्कौलानन्दनाथविरचिते
 नामविलासे प्रथमा भक्तिः ॥ १ ॥

द्वितीया भक्तिः ।

तमेकदा नन्दिगणो गणानामधीश्वरः प्रभयसंश्वयात्मा ।
 शंस्ये रहस्ये विदिते^३ हितेऽपि स्थिरस्थितिर्द्वारि विंदारितेहम् ॥१॥
 स्वस्वामिसन्दृष्टकटाच्चसंज्ञामात्रेण सन्तर्जितसर्वचेष्टः ।
 विशिष्टशिष्टादृष्टकष्टलब्धाविनष्टदौवारिकभावतुष्टः ॥२॥
 ब्राह्मे समृत्थाय मुहूर्तवर्ये ब्रह्मादयो योगिवरा यदीयात् ।
 ध्यानाद् विनष्टाखिलकर्मदोषाः कुर्वस्तमीशं सततं समद्वम् ॥३॥
 कांश्चिभियोज्योचितदन्तकाष्टे कांश्चिन्मृदाद्याहरणेऽपि शुद्धौ ।
 स्नानार्थवाराभितरान् गणांश्च वस्त्रादिकानां परिवर्तनेऽन्यान् ॥४॥

१. प्रभयस्य संश्वय आश्रय आत्मा यस्य, प्रभय एव संश्वय आश्रयो यस्येति वा, प्रभयं संश्वयति प्रभयसंश्वय आत्मा वा यस्येति वा ।
२. स्तुत्ये ।
३. शिवस्य नन्दिनो वा न अन्यस्येत्यर्थः, तात्पर्याद् शिवस्य विदिते नन्दिनः स्वरूपेणेत्यर्थः, अथवा अकारप्रम्लेषण अविदिते इतरजनानामहितेऽख्यातितिरोहितात्मनाम् ।
४. निष्ठेष्टमित्यर्थः ।
५. सन्तर्जिता सर्वेषां गणानां चेष्टा, सन्तर्जिता त्यक्ता सर्वेषामिन्द्रियाणां चेष्टा वा ।
६. धेष्टभागधेयेन आदृतं संमतं च तस् कष्टं नानाविधितपस्तेन लब्धम् असावविनष्टो विनाशरहितो दौवारिकभावस्तेन तुष्टः ।
७. ईश्वराभिषेकार्थजलनिर्मलीकरणे ॥

यद्यानतः स्यात् त्रिविधा विशुद्धिः सिद्धाभिंदां विद्धैदां स्वभक्त्या
कदाप्यमेद्यां परमेश्वरं तं संखापेयन् स्पर्शकरः करेण ॥५॥
ईत्रासते सर्वे इमे स्वरूपे तमासनेऽनर्धमणिप्रभाभिः ।
तैरङ्गिते सुषु निवेशयंश्च सन्त्रास्य भूतादिगणं प्रशान्त्यै ॥६॥
अर्चादिमेदस्य निर्भालनापि यदर्चया क्वापि विलीनतायै ।
संवर्चनेद्वस्य जनस्य तस्याप्यर्चार्थसम्भारमुपानयंश्च ॥७॥
संसाधितेनामलमन्धसापि तैज्ज्ञैर्गणेन्द्रैर्बहुधा सुधाभिः ।
पुष्टैः प्रकौम्येन रसंस्मितज्ञः सन्तर्पयन् भोक्तृपराद्यवेद्यम् ॥८॥
सहाशनान्तक्रियया क्रियाणां कर्ता परः प्रश्रयनप्रमूर्धी ।
शिष्टं प्रदिष्टाज्ञ उदारसच्चः शिष्टेश्वरेभ्योऽपि विभाजयंश्च ॥९॥
अहो यदाप्त्यै बहवोऽमरेशा अप्यासकामाः स्पृहयन्ति यतात् ।
स्वयं विधींसं तमुपादधानः प्रदक्षिणीकृत्य सुंदक्षिणायाः ॥१०॥
ततः समुद्धृत्य सुखासनेन वाहेश्वरैर्मूर्धनि संधृतेन ।
सस्पर्धभक्त्या त्वरितातिवेगैर्वर्यासु शश्यासु निवेश्य भूयः ॥११॥

१. कायिकादा । २. सिद्धैकत्वानाम् । ३. चुम्बितहृदया-
नाम् । ४. विशुद्धिः कीदृशी, अभेदनीया । ५. अतिनिकटवर्तित्व-
मतिप्रियत्वं च अभिव्यज्यते । ६. ईश्वरे सर्वस्य स्वात्मभूते । ७. मणि-
प्रभातरङ्गवति । ८. भूतादीनां गणं समूहम्, आदिशब्देन डाकिन्यादि-
ग्रहणम् । ९. पूजापूजकपूज्यमेदस्य । १०. निश्चयः । ११. कुञ्चापि भवति ।
१२. कस्य, सर्वार्चनेद्वस्य जनस्य भक्त्यस्येत्यर्थः । १३. अक्षसाधनज्ञैः ।
१४. प्रकृष्टं कांक्षणीयेन । १५. आनन्दे स्वादे वा स्मितज्ञः ।
१६. भोक्तृदिभावरहितमित्यर्थः ‘भोक्तृव भोग्यभावेन सदा सर्वत्र
संस्थितः’ इत्याद्युक्तेः । १७. उच्छ्वष्टम् । १८. शोभनो दक्षिणः सरल
उदारो वा अयः शुभावहो विधिर्ज्ञानं च यस्य सः । १९. वाहाश्च ते
ईश्वरा ब्रह्मादयः पंच, तैः ॥

तैरङ्गरागैविंमलैश्च माल्यैर्वत्तैरलङ्घारवरैः स्वंसिद्धैः ।
 कदाप्यलब्धैस्त्रिभिरीश्वरैश्च दिव्यादिभिस्तं परिभूषयन्श्च ॥१२॥
 अत्युच्चमैस्तं कुसुमैर्महेशं भञ्जोम्भितै रक्तसितासिताद्यैः ।
 स्वयं प्रबृष्टैरवकीर्यं तैश्च नाथैः सह द्वारमुपेत्य हृष्टः ॥१३॥
 स्थाने प्रतिस्वं प्रविभज्य वीरान् गणादिकान् काम्यतमे पैरेषाम् ।
 निजेऽपि मानं प्रतिनन्द्य मूर्धनी शान्तः प्रभूणामुपविश्य तिष्ठन् १४
 ध्यानादतुष्टात् शिवमार्कुतीशं कथापि भक्त्या प्रतिवीक्षितुं तम् ।
 समागतांस्तान् सुमनोमहेशानुत्थाय कालेन निवेदयन्श्च ॥१५॥
 संमाहृतास्तैरुपधाः^{१२} स्वभक्त्या निवेद्यै हस्ते विनिवेश्य सद्यः ।
 आज्ञां परोङ्गाकृदपारसंज्ञो ज्ञात्वा प्रभोस्तान् प्रतियापयन्श्च ॥१६॥
 चतुर्मुखं मुख्यतमं सुराणां हृद्यानि पद्यानि कृतानि भक्त्या ।
 आयान्तमादाय शिवंप्रसादं प्रापय्य दृष्टायुर्पैशयन्श्च ॥१७॥
 कृतीं त्वदाज्ञा हतका हताश्च दैतेयवर्याः सुभरो निर्स्तः ।
 उर्वर्या अपूर्वं विहितं^{१३} वदेति संशावयन् विष्णुवचोऽतिमान्यम् १८

१. तैर्देवादिप्रसिद्धैरिति प्रत्येकं योज्यम् । २. इच्छया स्वयं-सिद्धैर्नर्तु लौकिकनेपथ्यवत् साधनाहैः । ३. दिव्यैरक्षिण्डैर्दिव्यादिव्यै-श्रेत्यागमप्रसिद्धात्मविधा ईश्वराः । ४. शिवम् । ५. आदावेकाकिना नन्दिना वृष्टीकृतैः । ६. पुनः पूर्वोक्तैर्नर्थिर्ब्रह्मादिभिः प्रबृष्टैश्च । ७. अन्येषां ब्रह्मादीनाम् । ८. अवताररूपिण्यम् । ९. देववरान् ब्रह्म-दीन् । १०. उपानीताः । ११. ब्रह्मादिभिः । १२. उपढौकनानि । १३. आदौ स्वहस्ते निवेश्य पश्चात् निवेद्य । १४. उत्तमाज्ञाकृत्, अन्याज्ञाकर्ता च । १५. तं ब्रह्माणं शिवप्रसादं प्रापय्य । १६. दर्शनाय । १७. तव आज्ञा मया विष्णुना कृता । १८. भारो दूरीकृतः । १९. पृथिव्याः । २०. अन्यत् कार्यं वद प्रभो ॥

सुरेश्वरं कल्पतरुङ्गवानि फलानि पुष्पाणि नवानि वाण्या ।
 सन्दर्श्य तुष्टै स्वयमानयन्तं संस्थापयंस्तं स्वपदे नयज्ञम् ॥१९॥
 दिने दिने यज्ववैररजस्मावर्जितं सद्विरांश्रयाशे ।
 सर्वांश्रयेश्वस्य निदेशनेन विभाजयन् युक्तियुतोऽमरेभ्यः ॥२०॥
 धर्मेश्वरं जातु निर्स्तवीर्यं सशंकभायान्तमुपासनार्थम् ।
 निजाधिकारस्य निवेदयन्तं कृतं च कृत्यं परिसान्त्वयंश्च ॥२१॥
 क्रव्यादनाथं धृतदेववैरं तं देवदेवेशमलौकिकेहम् ।
 उपासितुं प्राप्तमफलगुभांडपाणि स्थितं नीतिमुपासयंश्च ॥२२॥
 अनर्धरत्नान्यमलाकरेभ्य उच्चृत्य भक्त्या घटितानि सद्यः ।
 प्रवेतसं सर्वरसैकसारभायान्तमावेद्य सभाजयंश्च ॥२३॥
 स्वस्वार्थयुथाद् विविधान् सुगन्धान् मुहुर्नयन्तं पृष्ठदश्वमारात् ।
 शनैः शनैरीश्वरवीजनाय समादिशन् सेवनतत्त्वविज्ञः ॥२४॥
 भक्त्या प्रसादीकृतमित्रसंज्ञं निधीशमश्रीन्तमुपासितारम् ।
 विचित्रकार्येषु धनव्ययाय निदेशयन् वापि विभोः कटादात् ॥२५॥
 रुद्रान् सहुद्रानिव सैद्धुणानां नानामणीनां धैरितोऽतिवीर्यान् ।
 शम्भुप्रभाव्यासतनूविशेषान् निवेशयन् सादर्मैस्तमेदम् ॥२६॥

१. स्वयमात्मना फलानि पुष्पाणि आनयन्तं शक्रं वाण्या वचनेन संदर्शयेत्यर्थः । २. अग्नौ । ३. सर्वेषामाश्रयाणामीशः पतिस्तस्य ।
४. विभागयुक्तिज्ञः । ५. यमम् । ६. श्वेतनृपरक्षया दूरीकृतपौरुषम् ।
७. शिवम् । ८. लोकोत्तरचेष्टम् । ९. यद्यपि तव देवानां सह वैरोऽस्ति, तथापि इह न वैरः कार्यं इति । १०. संशिक्षयन् ।
११. वायुम् । १२. सततम् । १३. सहुणानां समुद्रानिव । सहुणानां केषां, नानामणीनाम् । १४. समन्तात् निवेशयन् । १५. परस्परमेदरहितं शिवादपि मेदरहितम् ॥

कैंचिचिक्षागोपुररक्षणार्थमादिश्य यान्तं च शिवेन्द्रणाय ।
 काण्डं कदल्या इव हेमवेत्रमास्फालयन् हस्तिमुखं स्पृश्नन्तम् ॥२७॥
 स्वर्बन्धुपुष्पाणि सुरापगायास्तूर्णं विकासं स्वयर्मापितानि ।
 आदाय तिष्ठन्तमैशीतरक्षिम् निर्देशयन्नप्युदयं दयायै ॥२८॥
 कलानिर्धि भालकलावतारमर्वाकिरन्तं सुधयोत्पलानि ।
 नीलान्यनीलानि च चन्द्रिकायाः प्रसारणायानिशमादिश्न ॥२९॥
 गणेश्वरान् भृङ्गिवरान् प्रहाय स्वस्वाधिकारेषु दिने दिनेऽपि ।
 कार्याय वर्याय गणैकधुर्यः स्वयं स्वकार्यं संमुपास्य कुर्वन् ॥३०॥
 स्फुटत्विकरीटोत्कटरक्षकोटीन् दण्डैस्तुराण्मुकुटान् निवार्य ।
 शुद्धान्तयानाभिमुखस्य शम्भोः शुद्धान्तरोऽतीव पुरःसरश्च ॥३१॥
 तत्रौत्मंजं तारेकजीवहारं क्लेशादशेषात् सुरतारकं च ।
 कृतप्रतिष्ठं युवराजशब्दे समागतं तं प्रणमन् स्वपित्रा ॥३२॥
 सुरासुराणां ललनाः समातृगणाः समेताः कृत्तद्विलोकाः ।
 विसूज्य जीवेश्वरतां वहन्त्या मत्वा रमन्तं बहिरागतः सन् ॥३३॥

१. गणम् । २. गणेशम् । ३. गणेशं कथंभूतं, सुवर्णवेशं स्पृशन्तम् । ४. कमलानि । ५. गङ्गायाः । ६. विकासमापितानि । ७. रविम् । ८. सुधया सह नीलानि अनीलानि च उत्पलानि अवाकिरन्तम् । ९. भृङ्गी वरो येषां तान् गणान् । १०. आत्मना ईश्वरमुपस्थाप्य स्वकार्यं कुर्वन् । ११. स्फुटन्त्यस्तुव्यन्त्यः किरीटानां मुकुटानामुक्तटा उद्घटा रक्षकोटयो येषां, तान् । १२. तुराणाद इन्द्रो मुकुटे येषां, तान् देवान् । १३. अन्तःपुरगमनसंमुखस्य । १४. सच्छान्तःकरणः । १५. शुद्धान्ते । १६. कुमारम् । १७. तार-काम्पुररिषुम् । १८. कृतेश्वरदर्शनाः । १९. अन्यत्र जीवेश्वरत्वं पत्युर्दृश्यते, अत्र पत्न्या एवेत्यनेन अद्भुतमयाधर्माङ्गदानत्वादिकमति-प्रियत्वं प्रतीयते ॥

संशिक्ष्य चर्यासु विनायकं तमन्तः समन्तादुपचारजासु ।
 तद्वारमाश्रित्य निदेशवर्तीं ध्यायन् समावेशदिशा तमीशम् ॥३४॥
 आनन्दकन्दं करुणार्थवं तं श्रुत्वैकंदन्तात् परिखेलनाय ।
 वहिः प्रयातुं विहितैकसंज्ञं सज्जान् द्वयात् संरचयन्सुवाहान् ॥३५॥
 ततो दृष्टेशं बलिनां बलं तं गल्वैकशैलं प्रभया हसन्तम् ।
 वेगेन चेतोऽपि सुचित्रयन्तं विचित्रमृक्ताभपदक्रमं च ॥३६॥
 शैवैर्विशैवैश गतेरशेषलोकेशवाहान् परितर्जयन्तम् ।
 अधःस्थृज्जं कर्कुदः सुमेरोः सुरद्वमस्कन्धविशालमृज्जम् ॥३७॥
 लाङ्गूलविक्षेपविभेदिताभ्रमभ्रे समुद्रेष्वपि न स्वलन्तम् ।
 अभ्यस्तयानं स्फटिकोपलेषु संरोहणेनाप्यवरोहणेन ॥३८॥
 हुंकारगर्भैर्मृखरैश शब्दैः शब्दान् परान् संप्रलयं नयन्तम् ।
 विभूषणैः किङ्गिणिकादिभिश्च रत्नाभिमृष्टैः किरणान् किरन्तम् ॥३९
 आक्रान्तमध्यं कर्कुदः सुवर्णसिंहासनाग्रेण सवलगनासम् ।
 मणिप्रभामिः फणिनातिशालमूर्भाङ्गरागैरभिशोभितं च ॥४०॥
 निरसंवेष्टनमासनाग्रादारोहदेशान्तिकवामभागम् ।
 आरोहयन्त आत्पादाधारः पर्ति श्रीपंतिदत्तहस्तम् ॥४१॥

१. गणेशात् । २. शोभनवाहान् । ३. कैलासपर्वतम्,
- स्फटिकशैलं ‘गल्वर्कः स्फटिकोपलः’ इति कोशः । ४. विस्मयकार-
- कम् । ५. अतिश्वेतत्वात् मुक्ताभपदक्रमं, मुक्ताभानां पदानां सुवर्णों-
- द्विरणप्रकृतित्वं विचित्रेत्यनेन घोत्यते । ६. कर्कुदोऽधोवर्तीनि
- सुमेरुमृक्कानि यस्येत्यनेन अत्युप्रत्यत्वं द्युज्यते । ७. कल्पवृक्षस्कन्ध-
- विहीर्णशृङ्गम् । ८. फणिना कीदर्शन, मणिप्रभाभिरतिशालमूर्झा ।
९. दूरीकृतोपरितनवस्त्रम् । १०. विष्णुदत्तहस्तम् ॥

वेगेन वायोः ससुवर्णवस्त्रग्रान्तस्तरलभ्वनिनैजयन्तीम् ।
 गणेन्द्रहस्तप्रतिरुद्धरश्मिपुरोगनानाविधवाहरत्नाम् ॥४२॥
 प्रयोगसंहारविभागदक्षियैर्विसृष्टोद्गुलिकास्त्रशब्दैः ।
 निर्धार्तशङ्काकलितामकस्माल्लोकानुकारोद्गुरभूतहासाम् ॥४३॥
 तूर्णं प्रतीच्छ प्रसरेति भाषासंशोभिवक्त्रानुचरेशवर्गाम् ।
 कष्टोत्थितेन स्फटिकोपलेभ्यः सितीकृताशां रजसाप्यजस्तम् ॥४४॥
 तालैर्विशालैः पणवैश्च रत्स्फुरन्मुखैर्धेन्मुखैश्च शङ्खैः ।
 मेरीब्रजैरानककाहलीभिर्दिवं तथोर्वामनुवादयन्तीम् ॥४५॥
 यथोचिताचारगतिप्रगल्भां महाचमूर्तं तां पुरतो विधाय ।
 संरुद्धसिंहासनपार्श्वरश्मिर्यथाभिलापं गमयस्तमीशम् ॥४६॥
 विहार्यं तं चैत्ररथादिभूमौ तैस्तैर्विलासैर्मृगयाविशेषैः ।
 निवर्त्य नाथं स्वैनिदेशनेन विसर्जयन् देवगणं गृहेभ्यः ॥४७॥
 कृतप्रणामेषु गतेषु तेषु प्रवेश्य नाथं निजसद्ग रम्यम् ।
 सन्ध्याभिवन्द्यं च समाप्तसन्ध्यं नीराजयन् दीपगणैः समन्तात् ॥४८॥
 संविष्टमन्तः समुपास्य हस्तमर्दादिभिर्बोधैविबोधकारम् ।
 अप्यात्तसौषुप्तसुखं तदाज्ञां विदन् स्वदेशे शयनं च कुर्वन् ॥४९॥
 किम्पूरुषैरप्सरसां गणैश्च गन्धर्वराजैरभिराध्यमानम् ।
 तौर्यत्रिकेणैः प्रतिबोधयन्तं सपादसंवाहमन्वोधबोधम् ॥५०॥

-
१. जनहास्यकरणोद्गुरभूतहासो यस्यास्ताम् । २. ईश्वर-
निवेशेन । ३. बोधस्य विबोधं करोतीति बोधविबोधकार एतादशमपि
आत्तसौषुप्तसुखम् । ४. आत्तसौषुप्तसुखमित्यनेन असुसो हि सन्
सौषुप्तसुखवर्णाद्गुरतपरमानन्दाद्यसत्तारूपो जायते, नतु प्राकृत-
जनवत् सङ्कल्पादिवेदनात्मकस्वभावस्थाभागी भवतीति अभिव्यज्यते ।
 ५. नृत्यगीतवाधेन ।

दिने दिनेऽप्येवमर्खण्डभक्त्या निषेवमाणः पंरसेव्यसेव्यम् ।
 स्तोतुं समाधेविरतं पतिं स्वं प्रचक्रमे प्रष्टुमनाः प्रसन्नम् ॥५१॥
 (एकपञ्चाशता कुलकम्)

शिवेश शँम्मो परमग्रकाशविमर्श निःस्पन्दनहर्षसार ।
 स्पन्दैकरूपोत्तैरूपरूपनिरूपणीय प्रतिरूपरूप ॥५२॥
 परादिदेवीश्वर तद्विकासविलासलासैकनटाधिनाथ ।
 स्वातन्त्र्यतन्त्रोत्तम तन्त्रमन्त्र्यस्वमन्त्रसाक्षिन् परतन्त्रनेत्र ॥५३॥
 नेत्रेश मन्त्राधिमहेशमन्त्रनाथादिपृथ्वीपरिमन्त्रणीय ।
 अमन्त्रमन्त्रान्तरवित् सदैव स्वस्मिन् स्वयं स्वाकृतकानुभूते ॥५४॥
 अमातृमेयादिमत प्रमाणप्रामाण्यकर्तः परदृष्टिमेय ।
 अमेय मानीकृततत्त्वमायासम्मानितैतद्विभवानुभाव ॥५५॥
 दिग्देशकालाकलनाकलाज्ञ तत्त्वकलानाकलनीयकाल ।
 विशालसर्वात्मतलैकताल तज्ज्ञाभिभाल्यातलसद्वलान्तः ॥५६॥

१. अखण्डं यथा स्यात्तथा भक्तिस्तया । २. ब्रह्मादिभिः सेव्यम् ।
३. शम् ‘एतस्यैवानन्दस्य अन्यान्यानन्दनि मात्रामुपजीवन्ति’ इति ‘रसो वै सः’ इति ‘आनन्दादेव खलु इमानि भूतानि’ इति ‘आनन्दो ब्रह्म व्यजानात्’ इत्यादिश्रुतिनिर्दिष्टं स्वानन्दं स्वरूपं वाति अनुसन्धते ‘शिवोऽहमस्मीति’ निभालयतीति शिवः, तस्य आमन्त्रणं हे शिव, तदेव वाति राति ददाति स्वानुग्राहेषु अनुग्रहृशा प्रकाशयतीति च । अत एव कर्तुमकर्तुमन्यथाकर्तुं च ईष्टे इतीशः । सदैव पञ्चविधकुलकारित्वं च अनेन धोतितम् ।
४. तथा शमशेषोपद्रवरहितं चैतन्यानन्दलक्षणं कल्याणं भवति अस्मादिति शम्भुरूपासनापराणामुपासादिमेद्वान्या स्वाविष्करणरूपकुशल-प्रदातेति यावत्, मेदाभिमानिनां वित्तसुखादिकल्याणाविष्कर्तेति च ।
५. ख. ‘पोष्टत’ इति पाठः ।

अहन्त्वबीजाङ्कुरितापरेह भावानुभूत्युन्मुख भावभाव ।
 तत्कालिकाकारविचित्रचित्रशिल्प स्वयंसिद्धिसमिद्ध पश्यन् ॥५७॥
 अनादिनादोदितविद्यहन्तापरासमस्पर्शविभागयोगिन् ।
 एतत्तदालेख्यसवर्णवर्णमध्यप्रकाशोन्मिष सभिमेष ॥५८॥
 गुणीकृताहन्त्व परप्रधान भावानुसन्धानपरस्वभाव ।
 स्फुटं विभागिन् विखरानिमेष परानिमेषाङ्क्षय रूपशेष ॥५९॥
 अचेत्य सचेत्यकलापरूपा(प)शिखण्डनीखण्डकृताण्ड देव ।
 चिदीश तुर्यातिगतप्रकाशविश्रान्त दुर्भान्तिहरामलान्त ॥६०॥
 आनन्दनाथापरनन्दकन्द सुस्पन्दसान्द्रोदय मन्दमन्दम् ।
 इच्छेश कामाद्यकलेच्छ नाञ्जकहलाकृते स्वच्छतरस्वचार ॥६१॥
 अज्ञानविज्ञानसमुज्जिभतज्ञ स्वज्ञानविज्ञानसमाधिसिद्धे ।
 ज्ञानेश कर्त्तादिकथार्तिवन्ध्य क्रियेश नैष्कर्म्यविशेषशेष ॥६२॥
 अपोहटङ्कात्मविभेदहानिघनेक्ष्यविच्छित्तिकराच्छिदेह ।
 स्मर्तव्यमुख्याभिनिकृन्तनेद्ध स्मृतीश्वराहंस्मरणप्रमाण ॥६३॥
 मायोर्ध्वसंशुद्धविद्वोधकर्तृभावाभिशून्यापरशून्यनाथ ।
 पराणुमायासुविलासभास्यत्रैश्वर्यखेलोद्धरणैकहेतो ॥६४॥
 समष्टिनिष्ठांभरणप्रभान्तर्यामिन् सुस्प्रात्मकलातिदक्ष ।
 वैराजराज स्वजनित्रिभावसमाजनीराजनराज्यभर्तः ॥६५॥
 मायोररीकारक मारजीव जीवैकजीवाप्रतिमप्रभाव ।
 सयुक् सखे स्वावरणातिलीलाचातुर्यचिन्तामणिभूः प्रभूमन् ॥६६॥
 अव्याकृतानन्दसुधाम्बुराशे सत्सम्पदापम नकामकाम ।
 स्वाहंकृतिव्याप्तिविमर्शनीय प्राज्ञैतदासंप्रलयाधिकर्तः ॥६७॥

स्वोर्ज्ञोतसंघोतितचित्रचित्रविचित्रभावोत्कलिकाङ्गुलान्तः ।
 अकालकाष्टाङ्गुतिकालकाष्टाप्रकारप्रकृतैकनैक ॥६८॥
 आधारहीनासमवाययोग्यसम्भारभाराङ्गुतिसाक्ष्यदातः ।
 स्वयंसमुद्देखविलेखलेखालेख्यैककालेखक तैजसात्मन् ॥६९॥
 समस्तसाधारणभावभावभावप्रभाविर्भवनानुभाव ।
 अखण्डतैश्वर्यविवोधखण्डोररीढ़तानीशनविश्वरूप ॥७०॥
 भोक्त्रादिवार्ताकिल भोग्यभोक्तः संविचिसंभोगकरैकभोग्य ।
 अलौकिकानन्दसुधैककन्द नानन्दजानन्द महारहस्य ॥७१॥
 विराङ्गिस्थूलकलोपदेष्टः पराणुसूक्ष्मत्वविवोधबोद्धः ।
 व्योमाशयव्यापकतानवाप्यव्याप्ते क्षतव्यापकतापरत्व ॥७२॥
 अहंत्वदावेशपदात्यहन्त्व सर्वसर्वेश्वर सर्वसर्व ।
 त्वत्पादपश्चोत्थरजांसि सृष्टिसंहारशक्तीनि परं जयन्ति ॥७३॥

(द्वार्विशता कुलकम्)

स्वस्वातन्त्र्यमहानुभावकलयावश्यंभवित्योदृते
 साहिष्कौल इति प्रथावति पदे निर्माति यः स्मासनम् ।
 गायत्रीमनुजेऽनु सन्तततनोर्माप्यस्य तेनागमत्
 काव्ये नामविलासनाम्नि रचिते भक्तिर्द्वयोः पूरणी ॥७४॥

इति श्रीमहामाहेश्वराचार्यवर्यश्रीमत्साहिष्कौलानन्दनाथविरचिते
 नामविलासे द्वितीया भक्तिः ॥ २ ॥

१ अ. 'स्वधोत' पाठः । २ 'गायत्र्या अनुजे' इति साधुः पाठः ।

तृतीया भक्तिः ।

नमो नमस्तेऽस्तु नमो नमस्ते भूयोऽपि भूयोऽपि नमो नमस्ते ।
 न हृद्दिरां गोचर एष वाच्यो वाच्योऽपि लक्ष्यो महिमा तवैव ॥१॥
 महाद्वये दर्शनराजराजे प्रसिद्धसिद्धाप्रतिमंभावः ।
 चितिः स्वतन्त्रोऽखिलसिद्धिसिद्धिः पूर्णोऽपि शून्यो जयसि स्वभातः
 अङ्गीकृतैतत्प्रसरे प्रसारमुपैति विश्वं तदिदं न वान्यत् ।
 अन्यद्यथा त्वय्यभिलीयते च निमेषतच्चोन्मिषिते विशेषे ॥२॥
 अन्यस्य कस्यापि न वात्र शक्तिर्भिन्नस्य तस्यास्त्वपि नात्मभानम् ।
 अभिन्नभावो विषयत्वमेति विशेषशून्या खविदिस्तवैव ॥३॥
 कालादयस्त्वत्कलया विभातास्त्वां सर्वकालं कलितुं हि नालम् ।
 अग्रानुभूत्येकपदे न मान्यं मानं विमानं नच वोपपश्यम् ॥४॥
 नित्योदितस्ते महिमा हि मत्वसमः समत्वासमतामतोजम्भम् ।
 त्वमेव चैतद्विषयभास्य भासि खयं कारणतादिभास्य ॥५॥
 अपूर्वमाभाति यदि प्रमाणान्न तस्य सत्तात्ति न वेतरापि ।
 तदन्यदसाद् यदिवावभाति तत्तत् खसिद्धं किमिहान्ययोगः ७॥
 विश्वैकविन्ति परमं विश्वं त्वां को वेद को वेदयितुं विधिज्ञः ।
 खखोक्तियुक्तिर्विदिताखिलस्य न कोऽपि तस्या विदितत्वमेति ॥८॥

१ क. ‘खभाव’ इति । २ अ. ‘तद् त्वद्’ पाठः ।

सर्वस्वसंहारसुसिद्धिरीशोऽपि यत् त्वं कृतसामरसम् ॥ १ ॥
 नैषोऽपि यातः किमतः प्रतीपमभिज्ञतां भोगविमोक्षभाक् स्यात् ॥ २ ॥
 मनोवपुनीलसुखादिकस्य मानोपहारक्रमतः परस्मिन् ।
 आवेश एतस्य परोऽप्युपायस्त्वज्ज्ञसये मातरि सत्सुखेन ॥ ३ ॥
 इमं समं दर्पणराजपुर्या भिक्षं न भिक्षं निजयेच्छयैव ।
 नवानवेहं विभवं स्वभित्तौ स्वात्मा समून्मीलयसीश्वरेशः ॥ ४ ॥
 त्वमत्र चादायकतामवासः परं यथा(दा)देयमिदं विधाय ।
 नानानुरूपं मिथ-औचितीद्वं स्वयं विलासैकरसोऽवभासि ॥ ५ ॥
 अत्यस्फुटेदन्त्वमहन्त्वभासा परं पराकारपरं तदेव ।
 समाहिते नित्यशिवस्वभावे सम्भाव्य भाव्यं विदि पश्यसीश ॥ ६ ॥
 ऊरीकृतेशानपदेऽस्फुटत्वत्परत्वमेतत् त्वयि तत् तथैव ।
 शाखावजावान्तरमेदभिष्ठो माता समेऽस्मिन्नसि विद्ययापि ॥ ७ ॥
 ज्ञानाकलः कर्तृतया सुशून्यो विशुद्धबोधस्तदमेदसारम् ।
 अपारवारं हरं पश्यसीदं भविष्यतां पूर्वदशाविशिष्टम् ॥ ८ ॥
 शून्यप्रभातृत्वमये प्रलीनकल्पं त्वयीदं लयकेवलेऽपि ।
 मितं विभिक्षं परितोऽपि चैतत् साकल्यतल्ये सकलं कलेश ॥ ९ ॥
 तां स्वप्रकाशैकविशुद्धदेहां श्रितस्य वानाश्रिततां स्वशक्त्या ।
 भावा अभावानुभवात्तवैव प्रकाशकाशाः सततं विभान्ति ॥ १० ॥
 अनुचरानन्दमयप्रकाशविमर्शसर्वैकघनस्य भूयः ।
 परस्य विश्वातिगतस्य विश्वमयस्य विश्वं तत्र तत् स्वरूपम् ॥ ११ ॥
 आदायकादेयकथाविमाथो न वस्तुतस्तेऽपितु तत्तदाद्यैः ।
 नानाविशेषैः परमः शिवस्त्वं स्फुरस्यभेदोऽपि विलासनाथः ॥ १२ ॥

स्वात्मैकतासंस्थितविश्वभासे रूपेण मात्राद्युचितेन पूर्वम् ।
शून्यातिशून्यात्मतया प्रकाशमेदाच्चिदैक्याप्रथयावभासि ॥२०॥

संविद्रसाद्यानगुणैकजीवैस्तत्त्वैश्च कायैश्चवैर्हषीकैः ।
नानानिसर्गैर्भवभूतिदेहः संकोचवान् वा प्रथसे यथा त्वम् ॥२१॥

तथा ससङ्कोचितिस्वरूपो विश्वैकरूपोऽपि न विश्वरूपः ।
आदायकोऽयं द्रुमबीजतुल्यो विकल्पतेऽपि त्वदभेदसारः ॥२२॥

विश्वेश्वरोऽयं भगवांस्त्वमेव परं स्वसङ्कोचितया यथान्यः ।
सङ्कोच एषोऽपि विचार्यमाणस्त्वत्तो विभिन्नो नहि किञ्चनापि ॥२३॥

एतत्प्रबोधप्रथनं हि जीवन्मुक्तिस्त्वदन्त्यत्वमतिश्च बन्धः ।
न तत्त्वतस्तौ तत्र नित्यमुक्तेष्वन्धेऽप्यबन्धे शफ(म)ला मनीषा ॥२४॥

स्वरूपमाच्छाद्य निजेच्छयैव सङ्कोचमाभासयते यदा चित् ।
गुणागुणत्वप्रथया विभाति द्वयी गतिः स्वस्य तदाभिदस्य ॥२५॥

प्राधान्यपक्षे स्वचितः कदाचिज्ञानाकलत्वादिपदाभिमर्शः ।
क्रमात् क्रमादूर्ध्वपदप्रवेशे स्वानाश्रितत्वं भवति स्फुटं च ॥२६॥

कदापि सङ्कोचममूँ प्रसादपात्रं विधायात्मधिया प्रधानम् ।
संवित् स्फुरन्त्यस्ति यदा तदापि शून्यप्रमातृत्वमुपैति सिद्धम् ॥२७॥

एवं चितिः सङ्कुचितात्मरूपा चेत्योन्मुखी चेतनतावरूढा ।
द्वयाभिसङ्कोचनशोचनीया चित्ताख्ययादायकताद्ययोक्ता ॥२८॥

तत्रापि तत्रापि विकल्परूपा सदा त्वदर्थानुसरोद्यतस्य ।
ज्योतिष्ठ्वात्मीयमलुपमेव सुव्यग्राजस्य यथा स्वराज्यम् ॥२९॥

देहादिकाश्रितमतः प्रधानं तत्संस्कृतीद्वापि च शून्यभूमिः ।
न चानुसन्धानमिहान्यथा स्थानमायाप्रमाता खलु तन्मयोऽतः ॥३०॥

निर्णीत एवं शिव एव साक्षात् स चेतनो ग्राहकताभिमानी ।
 मेदायुजै(य नै)तस्य विभेदकारैरन्यस्य तच्चानुपपत्तितोऽपि ॥३१॥
 प्राणादिसङ्कोचमतिः स एको गृह्णन् ससङ्कोचपदार्थभेदस् ।
 प्रकाशवस्त्वेन निजेन भूयो द्विधार्थसङ्कोचितया मतोऽयम् ॥३२॥
 स्वभेदप्यसंस्पृश्यगतौ मलेन स्वसिन् मलानि प्रतिसन्दधानाः ।
 राजा यथा पङ्किलभूमिमग्नः सुमः स्वराज्यं न विदंस्त्रिधायम् ॥३३॥
 स प्राणपुर्यष्टकदेहश्चन्यस्वभावभावी प्रथितश्चतुर्थी ।
 बलैश्चिदाद्यैः स्वयमज्ञभावाद् विद्यादितासैरपि पञ्चधायम् ॥३४॥
 षड्ख्यमानाभिमुखश्च षोढा प्रमातृबोधात् किल सप्तधायम् ।
 अष्टप्रथां याति पुरीश्वरत्वात् प्रयात्युपायैस्त्रिगुणैर्नवत्वम् ॥३५॥
 देवेश्वरत्वे स दशत्वमासस्तत्त्वभावादपि मध्यसंख्यी ।
 पञ्चीकृतैः सप्तविधैर्विभागी तत्संख्यया मातृभिरेष स त्वम् ॥३६॥
 स्त्रीकृत्य देवेज्यमतादि भातास्त्वं भूमिकाः खेलसि नित्यमृक्तः ।
 अयं परः शास्त्ररिकः स कोऽपि विवादरङ्गं बहुधावभास्य ॥३७॥
 लोकातिशायि प्रविलोक्य लक्ष्मीबलं विलासैकफलं विशालम् ।
 आनन्दनं केचन तत्स्वरूपं लोकायतास्त्वां प्रियमामनन्ति ॥३८॥
 ततः प्रियं केचन ते व्ययेन लक्ष्म्यास्तथा क्रेयमलं स्वमूलम् ।
 विलोलखेलं कुलपावनं त्वां पश्यन्ति नाथं तनयं स्पृहाभिः ॥३९॥
 व्यस्तेषु भूतेष्वनवाप्यमाप्यं सम्मिश्रितेषु प्रतिदेवयानम् ।
 चिद्रूपमानन्दसमं गुडादौ तीर्थ्या गुरोस्त्वां प्रियमाद्रियन्ते ॥४०॥
 अनेलमूकादिषु दुःखदृष्ट्या ज्ञानक्रियाकारणभावतश्च ।
 स्वच्छं ततोऽपि प्रियमिन्द्रियं त्वामिन्द्रादिवन्यं च विदन्ति केचित् ॥

विनाशनां वापि पिपासुतां वा प्राप्तेर्विमूर्छादिकवेदनानाम् ।
 कर्माद्यधिष्ठावृतया च सर्वप्राणं विदुः प्राणमिहेतरेऽपि ॥४२॥
 एतज्ज्ञयातः प्रिययाखिलैकनिमित्तसङ्कल्पविकल्पशक्त्या ।
 प्रकाशयन्ते प्रतिभासु चित्ताकाशश्रिया त्वामपरे चिदीशम् ॥४३॥
 ज्ञानार्थवृत्तिज्ञमनिर्विकल्पविकल्पकादिग्रतिभास्वरूपम् ।
 क्षणं क्षणं लोलमपि स्मृतीशं त्वां सौगता अस्मरणं स्मरन्ति ॥४४॥
 भावस्य सर्वस्य लयेऽनुभाव्यं सत्तापरज्ञानविहीनभावम् ।
 शून्यं सदापूर्णमहो विदन्ति स्ववेदकं माध्यमिका भवन्तम् ॥४५॥
 जीवादितस्वे नवधा विभक्ते हेयात् समादेयतमं विषुक्त्यै ।
 अर्हन्तमष्टादशदोषहीनमर्हन्ति जैनज्ञजना भवन्तम् ॥४६॥
 स्थूलाद्वा कायाद् विषयिश्रियश्च नितान्तमुद्विक्तगतिं महेशम् ।
 सदापि तत्त्वापरिमाणमान्यमाशाम्बरास्त्वां प्रदिशन्त्यधीशम् ॥४७॥
 ज्ञानादिभिः स्वात्मगुणैर्विशिष्टं भवेऽपवर्गे तु तदुच्छिदाभिः ।
 शून्यं निमित्तं परमाणुतन्त्रं त्वां तार्किका नाथ वितर्कयन्ति ॥४८॥
 सप्तार्थवित्तेः परितः समाप्त्या प्राप्तादवाप्यं परमाप्तभावात् ।
 सामान्यमेयं च कणादवादा वदन्ति कर्तारमिमं विशुं त्वाम् ॥४९॥
 प्रत्येयविज्ञानमहंप्रतीतेरज्ञं तथोपाधितिरस्कृतत्वात् ।
 विभिन्नवर्गैकविधेयसर्गं त्वां भाद्रवर्गा मृगयन्त्यमृग्यम् ॥५०॥
 अन्तर्बहिर्वा प्रतिसर्गवृत्तेनार्शाद्वमत्वाभितरामुपादेः ।
 अहंप्रतीतेरपि वाज्ञवृत्त्या प्राभाकरा अज्ञमुदाहरन्ति ॥५१॥
 जीवाद्विभिन्नं समुपास्यमस्य संजीवनं कारणकार्यतायाः ।
 पर्ति पशूनां पशुपाशनाशशेषं विदुः पाशुपता वत त्वाम् ॥५२॥

श्रीवासुदेवं प्रकृतिं परां त्वां प्रकाश्य जीवाग्निकण्ठं लसन्तम् ।
 अस्मात् स्वकार्यादितरं च केचित् प्रपञ्चयन्त्यग्नितपाञ्चरात्राः ५३॥
 अक्लेशकर्माशयपाकतन्त्रः प्रधानसन्चप्रतिविम्बितत्वात् ।
 पातञ्जलीये सकलज्ञ ईशः स्मृतोऽसि संसारिविलक्षणोऽपि ॥५४॥
 प्रकृत्यधीनाखिलकार्यमन्यं तस्याश्च तज्ज्ञं पुरुषं विशिष्टम् ।
 असंख्यसंख्यं विततैकसंख्यं भोक्तारमाख्याति च सांख्यसंख्या ॥
 सर्वस्य सर्वव्यवहारवृत्तेः शब्दार्थतोऽतस्तदधीनसुष्टुः ।
 आधन्तमानो ध्वनिपर्ण्डितानां मतो ध्वनिर्ब्रह्मातयाध्वनिस्त्वम् ५५॥
 अनाधविद्यानुभवेन कर्तुमावादिभाव्यं सकलैकभावम् ।
 श्रुत्यन्तसंवादनखेललोला ब्रह्माद्वयं त्वानुभवन्ति सन्तः ॥५६॥
 विश्वोक्तरो विश्वकरो बलैको निवेशितोऽस्यात्मवले परैश्च ।
 विश्वत्र विश्वेन च विश्वविश्वं त्वां ते विदुर्विश्वमतोत्तरज्ञाः ॥५७॥
 तदुत्तरं तन्मयमज्ञगुणं पूर्वं सदापूर्वमिमं खतन्त्रम् ।
 केचिन्महार्थैकनयाः प्रपश्नाखिलोकतालोकविलोकलम् ॥५९॥
 अखप्रकाशानुभितिप्रकाशदुराशयाशाकुशपाशराशे ।
 विशेषवैदग्ध्यजुषं महेशं माहेश्वरास्त्वां भृशमाविशन्ति ॥६०॥
 मूर्धाभिषिक्तं श्रिदशाधिराज्ये यज्ञेश्वरं यज्ञनयैकतर्प्यम् ।
 वर्षादिदातारमुशन्ति केचिदैन्द्रा महेन्द्रं च दृशां निर्धि त्वाम् ॥६१॥
 हुत्वाश्रयाशं सुनिराश्रयाशमशेषदोषपुष्यण(प्लवन)प्रकाशम् ।
 वर्हिर्मुखस्खमुखं मखेषु त्वां तंजनाः केचन विश्रमाय ॥६२॥
 समासमानां समताक्रियासु द्वं समेषां यमिनां च साम्यम् ।
 अमा नयन्तं स्वयमे नमन्ति कर्मान्तकं धर्मविदः परे त्वाम् ॥६३॥

१. अग्निभूक्ताः । उशन्तीति अनुवर्तनीयम् ।

पूर्वं निजांशं मखतो दधानं परोपदेशाद्रसराजसिद्धेः ।
 सम्पूरिताशं शिवं पौर्वदेवास्त्वां पूर्वदेवेश्वरमामनन्ति ॥६४॥
 सुसाररत्नाकरदेशनाथं जलाशयावेशितसच्चमन्ये ।
 नियामकं सच्चगणस्य नित्यं नियामयन्त्यप्यतिमीश्वरं त्वाम् ॥६५॥
 त्वां प्राणनं प्राणवतां बलानां बलं विभक्तान्तरपञ्चवृत्तिम् ।
 अन्येऽप्यनुच्छेदगतिं महेशमभ्याससिद्धयेकनिधिं भजन्ति ॥६६॥
 निधिं निधीनां विषदां विष्णिकरं सुदुर्धर्षतृष्णापकारम् ।
 नीराजयन्तेऽखिलराजराजं तेजोव्रजैः पुण्यजना भवन्तम् ॥६७॥
 ब्रह्मादिबीजैकविधेयसर्गं निसर्गवर्गप्रभवं भवादिम् ।
 ब्रह्मेश्वरं ब्रह्मविदर्भगर्भं त्वां ब्राह्मणा ब्रह्मणि वृहयन्ति ॥६८॥
 वैकुण्ठनाथं हतकुण्ठबुद्धिं दुष्कर्मषण्डत्वकरं परं त्वाम् ।
 उत्कण्ठते द्रष्टुमतीतकष्टं केषांचनान्तः परदिष्टशिष्टैः ॥६९॥
 सत्सम्प्रदाये सहजे समाधौ समाहितास्त्यक्तहिताहितास्थाः ।
 निर्दृक्तिमुक्ताः कमपीनमेनं कुर्वन्ति साक्षात् सनकादयस्त्वाम् ॥७०॥
 साक्षेन योगेन विकल्पकाख्यमतीत्य तत्पारसमाधिसिद्धम् ।
 प्रसिद्धसिद्धयेकवि(नि)धिं च सिद्धा आराध्यन्त्यात्मपतिं भवन्तम् ॥
 त्वां नादभक्तिप्रविभागगम्यं जडाजडान्तर्हरणैकरम्यम् ।
 अगम्यमज्ञार्तधियो “गुणैः स्वैर्गन्धर्वराजा अभिरामयन्ति ॥७२॥
 सप्त स्वरांक्षिष्वपि मूर्च्छनाभिर्ग्रामेषु संमूर्छर्य मुहुर्मुहुस्त्वाम् ।
 ग्रसाध्य वाद्यं विदितं चतुर्धा गायन्ति गेयादिगुरुं हयास्याः ॥७३॥

१. नाशनम् । २. अतिप्रगल्भतृष्णानिवारणमित्यर्थः । ३. अश-
 क्तित्वम् । ४. पण्डितम् । ५. ख. ‘अज्ञातधियः’ पाठः ।

गेयस्य वादस्य तथानुरूपं लयेन नानागतिसंश्रयेण ।
 अनन्यभावाः सुरवारवध्वस्त्वां प्रीणयन्ति प्रतिशक्तिनाथम् ॥७४॥
 पात्राणि नानाविधिनानुकृत्य न्यकृत्य शोकं हतलोकलोक्यम्
 अलौकिकानन्दघनं पतिं त्वां भूताः पिशाचा अपि हासयन्ति ७५॥
 प्रतिस्वयुक्तं स्वरमण्डलाद्यं(ढं) वादं सुनादैः परिवादयन्तः ।
 भक्त्येकवश्यं निजभक्तवर्यस्त्वां नारदाद्या अपि कीर्तयन्ति ॥७६॥
 स्थिति श्रिता लङ्घितसप्तसर्ति सपर्षयः सामकथाविदग्धाः ।
 त्वां सामभिः सप्तभिरासकामा उपासते सामजवाक्यगम्यम् ॥७७॥
 विद्याभिराद्याभिरनाद्यविद्याविदं विधिज्ञाः प्रतिविद्वसिद्धिम् ।
 विद्याधिपं वेदकवेदवेद्यं विद्याधरास्त्वामभिदे विदन्ति ॥७८॥
 सिद्धाश्र साध्यादतियातसिद्धिमसिद्धसिद्धयेकविदां विवेद्यम् ।
 समाधये त्वामसंमाधिवादं साध्या अधीशं वत साधयन्ति ॥७९॥
 चिकित्सया तानमरानपि द्रागापादयन्तावगदत्वसिद्धिम् ।
 त्वामश्विनावादिभिषग्वरेण्यं संध्यायतो हृद्यमनाधिनाथम् ॥८०॥
 विश्वेश्वरं विश्वमतावभातं विश्वत्र विश्वेन च वेदमेकम् ।
 अवेदकान्यं विधिनापि विश्वेदेवा हृदि त्वां विनिवेशयन्ति ॥८१॥
 निर्वासनावासितवासनानां संमासितं निर्वासनं स्वैवासे ।
 वसुव्रजैस्त्वां वसवोऽपि तृप्तेः सन्तर्पयन्त्येककहेतुहेतुम् ॥८२॥

१. असदशाधेवा विषमाधेवाद्या यस्मात्तम् । २. अविद्यमानौ वेदकान्यौ यस्य तम्, वेदकवेद्यरहितमित्यर्थः । ३. वासनाया निर्गता निर्वासना, तया वासिता वासना येषां ते निर्वासनावासितवासनास्तेषां निर्वासनावासितवासनानां वासनारहितानामित्यर्थः । ४. संक्षिप्तम् । ५. स्वश्च असौ वासः स्व एववा वास आत्मैव यो वासस्तत्र । ६. अत्यन्तैकाकिष्टसिनिदानकारणम् ।

पदुं नटं चेटकनाटकानां मायाटनं त्वामपि गुणकौधाः ।
 गुणातिगुणं परितो लसन्तमपि प्रभुं ग्रान्तुमुपोद्गलन्ते ॥८३॥
 भक्त्या ग्रसादीकृतमेरुलङ्कं त्वदन्तिके वैरकलङ्कशङ्काः ।
 सुरैस्त्यजन्तो दनुजा भजन्ते सराद्वसा धन्यतमं विभुं त्वाम् ॥८४॥
 अगण्यनैपुण्यधनाग्रण्याः पुण्यासप्तसेवाग्रहसंग्रहेण ।
 गणा गणानां गणराजराजं त्वां सद्गुणा नाथ सदा भणन्ति ॥८५॥
 उत्कीर्णरत्नैः स्फटिकोपलेषु चित्रं विचित्रं विनिवेद्य भक्त्या ।
 पश्यन्ति यत्त्र(यच्च)ज्ञमिनं स्वकीयं त्वष्ट्रादयस्त्वां सुरकारुवर्याः ॥८६॥
 अनुग्रहापग्रहयोर्जनस्य संग्राहिता आग्रहमीशशक्त्या ।
 त्वामेव कालेश्वरमाकलव्य ग्रहा ग्रहोजमं पथि यान्ति नित्यम् ॥८७॥
 अबीजतर्वादिभवो विकासी निश्चन्द्रस्त्रूर्यं खंवने सुशून्ये ।
 त्वां भूषयत्यात्मपतिं च ताँराकारोऽतिंतारः कुसुमोपकारः ॥८८॥
 दिव्याश्रये क्षापि शिलाजलेषु कुत्रापि कुत्रापि गिरौ तरौ वा ।
 जनो मनस्त्राणदभिष्ठदेवं त्वां प्राकृतोऽप्यर्चति विश्वविश्वम् ॥८९॥
 नारीभिरालिङ्गितवामभागा युक्तद्विजिहा गुणगानशक्त्यै ।
 गायन्ति शेषादिकनागराजाः शेषेश्वरं त्वां कृतशेषशेषम् ॥९०॥

१. चन्द्रश्च सूर्यश्च तौ निर्गतौ यत्र तत्, क्रियाविदेषणम् । सूर्ये
 सति पश्चादीनां कुसुमानां विकासः, चन्द्रे सति कुमुदादीनाम् । २. सं
 गगत्तमेव वनं, तत्र । ३. स ताराकारः कुसुमोपकारस्ताभ्यां विनैव
 विकसतीति अद्भुतम् । सूर्यालोके हि नितरां ताराभावः, चन्द्रग्रका-
 शेऽपि मन्दज्योतिष्ठुमेव । तदभावे दर्शनौ तत्स्फुरणं स्फुटं नितरां विभा-
 तीति प्रसिद्धम् । ४. अत्युद्गटः । ५. विश्वस्मिन् सर्वेत्र विश्वः
 सर्वम्, यद्वा विश्वे जगति विश्वं स एव सर्वो जगति रूपैर्घटपटा-
 विभिः । ६. यदि ते द्विजिहात्मविशिष्टा न स्युस्तत्कथं गुणगानशक्तिः
 सम्भवेत्, तदर्थं युक्तमुक्तं ते द्विजिहाः ।

त्वां रूपवन्तोऽपि च वायुवेगा नानानिसर्गैः कह(र)यौरुपेताः
 द्विधा गतौ दद्वतमाः खगानां गणाः खगेशं परिवीजयन्ति ॥१॥
 वने वने संश्रितवन्यष्टुतिः कस्तूरिकाद्यैः स्वगुणैः समिद्धः ।
 मृगब्रजस्त्वां नमति प्रसन्न्यै पञ्चाननेशानमपास्तमानः ॥२॥
 सुरापगायां विहिताभिषेकं त्वामर्धभोगेन च सष्टुकीनाम् ।
 निजाङ्गनाबुर्बुरकादिवाद्यैः सन्तर्पयद् गायति हाँस्तिकं च ॥३॥
 वादानुरूपं परिनर्तयन्तः पदक्रमं स्वं सततं सदथाः ।
 हेषाविशेषैः परिवाहनाय त्वामाहृयन्तेऽप्रतिमं स्वनाथम् ॥४॥
 तां कैश्वरीं षुष्टिष्पुष्पात्य तिष्ठुलाशयेषु स्वपतिं भवन्तम् ।
 वौशारवर्गोऽप्यनिवार्यचर्यमितस्ततोऽनिष्यति तोषहेतोः ॥५॥
 सीमेश्वरं त्वामपि कालकूटमापादयन्तं परसोमभावम् ।
 सैसोममौलिं कलिकालहारं महोषधीनां नमतीश सङ्क्षः ॥६॥
 स्वस्वामिभावप्रथितासु तासु तास्तीद्विष्णु प्रतिभूमिकासु ।
 अयं परः कोऽपि परापरस्यः खेलस्येलैककखेलखेलः ॥७॥
 परात्मतन्त्रत्वकलाबलेन विभासितात्स्ताः खलु भूमिकास्ते ।
 स्वाञ्छादनोन्मीलनतारतम्यप्रमेदिता मेदविमेदकर्तुः ॥८॥
 एतावतीं व्यासिष्पुष्पागतस्त्वमंशांशिकायां भवदिञ्छयैव ।
 न ग्राहिता आग्रहमल्पदृष्टिनिष्ठा विदन्ति स्ववदं सुसारम् ॥९॥
 देहादिभूमावपि पूर्वपूर्वप्रमातृताव्यासिविमर्शसाराम् ।
 विदुर्विना ते परशक्तिपातं न किञ्चनाकिञ्चनगां स्ववित्तिम् ॥१०॥

-
- १. भूमौ वियति च । २. सिंहेश्वरम्, पंचमुखं विभुं वा ।
 - ३. त्यक्तव्यहारः । ४. गजयूथम् । ५. जलचरसमूहः । ६. अर्धनारी-शरम् । ७. अन्नद्विरीटिनम् ।

नीलादिकानां च सुखादिकानां विश्रान्तयोऽन्तर्मुखबोधदेहाः
 त्वद्व्यक्तये त्वत्प्रथिता उपायास्तवैव तत्तद्विदि वेदकस्य ॥१०१॥
 बहिर्मुख भाति यदा यदेदं रूपं स्वरूपे च तदा महेश ।
 बाद्योपसंहार इहान्तरापि शान्तास्पदस्थानमिदन्त्वभक्त्या ॥१०२॥
 सृष्ट्यादिसम्मेलनहेतुरेषा तुर्येव तत्तद्विदमुद्घमन्ती ।
 हरन्त्यपि प्राप्तवला कृशा च द्विधानुभूत्येकपदा स्फुरन्ती ॥१०३॥
 स्वतन्त्रतायाश्च यदा चिदात्मा व्यासिं निमज्ज्यैकमर्यां भिदायाः
 आलम्बते सङ्कुचितास्तदार्नीं तच्छक्तयो भान्ति न ताद्वशोऽपि १०४॥
 मलादृतः संसरते तदैव परेश्वरोऽयं निजयेच्छयैव ।
 अपूर्णतादेरभिमानकस्य मन्ता दरिद्रः परशक्तिलक्ष्म्या ॥१०५॥
 तथापि तद्विजपञ्चकृत्यमस्याहतं भाति हि लक्षणाय ।
 मुहुर्मुहुः सृष्टिमुखैकहेतुराभासनाद्यं च विभास्यभासः ॥१०६॥
 अज्ञातृतायां परकृत्यलक्ष्म्याः स्वशक्तिभिर्मोहितता भवित्वम्
 तस्यास्तथोन्मीलनतः स्फुटं च महेश्वरत्वं निजमस्य नूनम् ॥१०७॥
 अन्तर्मुखं चित्तमुपाच्चसंज्ञं क्रमात् क्रमाचेतनभावरूढम् ।
 चितेः स्वरूपं परिमृष्य भूयो विभूत्वमायाति निजं परं तत् ॥१०८॥
 चिदभिरेषोऽप्यवरोहदेशे च्छशोऽपि सर्वोऽपि च मेयजातम् ।
 प्लुष्यत्यदः स्वानुभवैकमेयस्तत्स्वरूपे कलयैव कालः ॥१०९॥
 अथापि लब्धे सकले बलेऽयं निजे परस्मिन् सहजे स्वतन्त्रः ।
 सदाशिवाद्यं जडभूमिकान्तं करोति साक्षादिदमात्मतन्त्रम् ॥११०॥
 भूयोऽपि भूयोऽपि चिदेकताया दार्ढ्याभिमर्शात् प्रतिपत्तिमासः ।
 सञ्चेत्यमानेऽपिच देहमुख्यभावे विहारी परिनिर्विमुक्तः ॥१११॥

विकल्पहानिप्रभूत्वा इहापि प्राणप्रवाहप्रतिरोहमेदम् ।
 अन्ते श्रितास्ते प्रथिता उपाया युक्तिस्थिरा मध्यविकासमासे॥११२॥
 सच्चित्सुधानन्दपदानुलब्धिर्द्वा भवेन्मध्यविकासतोऽस्य ।
 एकादशाङ्कस्वकलाबलज्जः कलं कलं लालयते समाधिम् ॥११३॥
 समाधिसंस्कारवति प्रकामं व्युत्थान आमर्शितया चिदैक्ये ।
 पुनः पुनः पूर्णसमाधिलक्ष्म्या नित्योदितायाश्च भवेदभिज्ञा ॥११४॥
 ततः स्ववीर्यैकसुसारपूर्णहन्तापरामर्शनविश्रेण ।
 अनाश्रितस्यात्मविभोः स्वसंविच्छक्रेश्वरत्वं स्वयमांविरस्ति ॥११५॥
 एतावर्तीं स्वानुमतिं गतोऽहं त्वदर्शनानुग्रहलेशमात्रात् ।
 दासाणुदासोऽपि महेश्वरेश त्वं तु स्वयं तद्यदहं प्रपद्ये ॥११६॥
 तद्वद् द्वापरो मे हृदये चिराय कृतप्रतिष्ठोऽस्य निवारणाय ।
 पृच्छामि यत्किञ्चन तत् कृपातः क्वन्तव्यमीशाः किल भक्तिवश्याः ॥
 यद्यप्यहं तत्त्वरहस्यमेतदाच्चिप्य कुर्वे शिवदानुयोगम् ।
 तथापि वाच्यं प्रभूमिर्दयायै मम त्वदङ्गयेकसमाश्रयस्य ॥११८॥
 दासाणुदासः स्पृहयाङ्गुरस्मि प्रसादलेशाय तवैककाय ।
 इति प्रतिष्ठामधिगम्य वक्ष्ये कथं न कुर्वन्ति दयां महेशाः ॥११९॥
 सा देवता कास्ति परा त्वयापि यस्याः स्तवः शङ्कर राजराज ।
 सञ्चिन्त्यते चेतनचेतनेन त्वतः किमन्योऽस्ति परः परस्याः ॥१२०॥
 नन्दीश्वरेणाम्यनुयुक्त इत्थं कारुण्यवारां-निधिरासवन्धुः ।
 जनोपकारं हृदये निधाय हसग्निर्वाच्यमथाप्युवाच ॥१२१॥
 पृष्ठं त्वया नन्दिक साधु साधु यत्त्वं गणेशस्तदियं मनीषा ।
 स्वस्येतरेषामपि तोषहेतोरभ्युत्थिता ते विषये विशेषे ॥१२२॥

१. आदौ येषां से । २. स्फुटीभवति । ३. उत्कृष्टः ।

मुहुः प्रणुञ्जेन च नो मयोक्तमेतच्छिवाया अपि नन्दनाय ।
 वक्ष्यामि ते सर्वहितं तथापि मदेकक्षेमविवर्धिताय ॥१२३॥
 तं सान्त्वयित्वैवमुदीतहर्षः स्मृत्वा परां शक्तिमनन्तशक्तिः ।
 सन्दर्शयन् व्यक्तिपदं परेशः स्मिताननः स्तोतुमनाः समाख्यत् ॥१२४॥
 स्वस्वातन्त्र्यपरानुभूतिकलयावश्यंभवित्योद्भृते
 साहिव्यकौल इति प्रथावति पदे निर्मातियः सासनम् ।
 देवीनामविलासनाम्नि ललिताचित्सकारसाराद्य-
 आतर्यत्र तदीयकाव्यनृपतौ भक्तिस्तृतीयागमत् ॥१२५॥

इति श्रीमहामाहेश्वराचार्यवर्यसाहिव्यकौलानन्दनाथविरचिते
 नामविलासे तृतीया भक्तिः ॥ ३ ॥

अथ चतुर्थी भक्तिः ।

पराङ्म मे खाङ्गोत्तमसहजशृङ्गारसुभगा
नगोक्षुङ्गाभङ्गान्वयमुकुटरतं निरूपम् ।

महादेवी देवासुरवरनरोरश्वरगणैः
समाराध्या साक्ष्यैरपि परमनाद्या जयति सा ॥१॥

तदासक्तो युक्तो भवति निजयायं शिवतया
तया शक्तः शक्रादिकमपि नियन्तुं यतिपतिः ।

सदा शुल्को भक्तो भवति दयया वा सदयया
परिष्वक्तोऽप्यस्या हतविषयसंविद्विनिमयः ॥२॥

महाइन्त्यासारे गहनतिमिराटोपमिहरे
निराकाराकारे प्रशमितविष्णापनिकरे ।

खभावे सा त्वचाविरहविषये पूर्णविषये
निरादृश्यं दृश्यं हतपरकलं पश्यति परा ॥३॥

गता पश्यन्त्याख्यां प्रकटितपराहंकृतिपदा
शिवा तत्तद्वावोद्भवनविलसन्नर्मसुभगा ।

सदानन्दास्वादोद्यमितविषयैरीब्यविभवा
भवामेदप्रख्यं रचयति नवं भव्यमिह सा ॥४॥

पुनः सा खाहन्ताकवलिततनूमप्यतिरसात्
 समाश्रित्येदन्तामपि हितजगद्वाविसराम्
 स्फुटं तत्त्वज्ञानप्रकटितगतिर्मध्यमधुवं
 गता नादोन्मेषं विशदधिषणेभ्यः प्रदिशति ॥५॥
 श्रिता वैखर्याख्यां समविषमभावानुभवने
 त्रयीगम्या रम्या नवनविलासाभिरसिका ।
 गुणीकृत्यात्मानं गुणगणसमाधानललिता-
 मिदन्तां निर्गुण्यां प्रकटितवतीयं विजयते ॥६॥
 निजोद्योतप्रोतप्रकृतिमुखसादाशिवपदा-
 वधिर्जीवग्रासाद् विदलितमहामोहकलना ।
 विलापय्यात्मानं दशदलशतेऽनाश्रितपदे
 सुधाधारासारैर्विदितभजिता तर्पयति सा ॥७॥
 न यः प्राणायामैर्विधविधविवन्धार्तिं गहनै-
 न वान्यैर्योगाङ्गैः क्षणमपि लयं याति सुषियाम् ।
 तदुन्मेषात् सोऽपि प्रसभमभियातः प्रविलयं
 महीमार्गे प्राणो जनयति परानन्दमतुलम् ॥८॥
 इयं ज्वाला किञ्चित् खपदमुपयाता किमथवा
 प्रयातं खं ज्वालापदमिति सतां विसयकरी ।
 विलापय्यापानं द्विशिखमभितः प्राणकुहरे
 तमात्मन्येकाकिन्यमृतरसिकेयं विजयते ॥९॥
 महीं तोये तोयं हुतवहपदे तं च पवने
 तमाकाशे तं च मनसि च मनो नादसरणौ ।

१. सुखुसिमार्गे ।

विधायैनं बिन्दौ विलयगतमेनं निजपदे
 शिवा ज्योतीरूपा रहसि रमते सा स्वपतिना ॥१०॥
 सुधास्वादोन्मत्तान् विगलितमहामोहगहना-
 नवेक्षन्ती नाथानकथपरिपाद्या श्रितपदान् ।
 नयन्तीयं तांस्तानधिपतिवरान् सुखविषये
 परं दृसि भूयः श्रयति सुखमात्माश्रमपदम् ॥११॥
 उदीतैषा भावात् परमविभवाद् भावविकला-
 दभावाभाव्याद् वा किमपि च भवद्वावमभिदा ।
 मिदेवाविर्भाव्य प्रथयति गुणत्वं गुणगति-
 गुणास्पृश्या स्पृश्यं चिदभिगणनाहीनगणना ॥१२॥
 शिवाभासे शक्तिः परशिवपदे तन्मयनया
 महाविद्या सादाशिवभुवि महेशानविषये ।
 महामाया माया पशुपतिदशायां बहुकला
 महन्मुख्यप्रख्या निजमियमुपाख्याति विभवम् ॥१३॥
 अनुत्तीर्णकीर्णा त्रिकमयविदैक्येन विशदा
 परं तत्तचत्वं परमिव परानन्दसुमगा ।
 सिसूक्ष्मः स्वातन्त्र्यान्निजममलखेलं बलकलं
 स्वभित्तौ स्वेनैव प्रतिविभववेद्यं विधिविधिः ॥१४॥
 निजानन्दसन्दोद्भवनमतिगाढं विदधती
 कृतान् भावांस्तेन प्रतिपदमलं मिथितवती ।
 स्वयं सम्भारादिः स्वयमपि महाशम्बरकला
 स्वयं तत्तन्मोहं व्रजति परमैषा मयि निजे ॥१५॥

६. क० ‘श्रयपदं’ इति पाठः ।

अवारूढा स्वीयात् सपदि च पदात् सम्पदपदे
 विकल्पानां भूता प्रतिमतमतं कामममितम् ।
 विधायेच्छाकल्पा कलयति कलाकौतुककलां
 कलाकौशल्येऽस्मिन् समभिनवचिन्तामणिरियम् ॥१६॥

गताच्छत्वं वाचामविषयगतौ भानविषया
 परा वाणी प्रादुष्कृतपरमशब्दार्थववपुः ।
 जगद्वेदस्याप्त्यै तमपि च जगद्वृत्तिविधये
 विधात्री संसेव्या स्वविदि विधिना सैव विधिना ॥१७॥

तया ब्राह्मथा सृष्टि सृजति विधिरिन्द्रावरजनि-
 रिमां वैष्णव्या वावति हरति रौद्रयापि च हरः ।
 पिघते चैशान्येश्वर इह महाशक्तिकलया
 सदाशम्भुः स्वात्मन्यकलमनुगृह्णाति कलयन् ॥१८॥

उमा कौमारी सा गिरिवरसुता काचन शिवा
 ददातीष्टां सिद्धिं मदुपममतिभ्यो मतिमपि ।
 परां शान्तिं आन्तिप्रतिजनिततान्तेर्विदलने
 परां सारोद्धारां विमललितं मङ्गलमलम् ॥१९॥

समून्मेषात् तस्या जगदुदयमेति प्रतिपदं
 यथा बीजाभानावयवकलनो भूरुहगणः ।
 निमेषादप्यस्तं व्रजति सहसा नैक्यविमलं
 मयूराण्डाभ्यन्तारस इव परं चन्द्रककलाः ॥२०॥

तया तास्तास्तन्वो निंजननदयायै प्रकटिता
 हितारम्भाः सम्भावितभूवनरक्षापरिक्राः ।

विद्वाता या दृष्ट्वा समभिनवसर्गकविषयाः

स्वकीयं वैधात्रं अममिव कुतं वेचि विफलम् ॥२१॥
इयं तासां काचित् परममुकुटं शोभयति मे
परार्धाङ्गं गङ्गामुकुटजयिनो भक्तशिवदम् ।

श्रितस्यात्मानन्दं परममपि मृत्युञ्जयपदं

निराकारज्ञसेः किमपि च महाकारविशदम् ॥२२॥
अहं शक्तीशानोऽपि च नहि विवेकतुं परिचयात्

तदीयं तद्रूपं वितुलविमलं केवलबलम् ।
मुखैः रूयातैः शक्तः स्वयमपि गिरामीश्वपदवीं

ग्रयतः साकल्यादकलकलनः कालकलनः ॥२३॥
अतो जानंस्तस्यास्तदिह गदितुं सैव विरला

परा शक्तिः शक्तेत्यपि परिसमाख्यातुममलम् ।
यदारम्भं कुर्वे सततममितं सम्प्रकलये

तदेषाहं सोऽहं त्वियमिति हि विशेषरवरः ॥२४॥
रहस्यं मेऽप्येतत् परहृदि विदित्वापि भवता

परं गोप्यं गोप्यं सकलसतताविष्टुतमलम् ।

स्वरूपं सद्रूपं मयि परिणतं रूप्यविभवं

ममास्याः कस्या अप्यतिविमलभक्त्युक्तिविषयम् ॥२५॥
अनन्तालङ्कारं परगुणधरं सद्रसवरं

बहूद्धावं शक्तिप्रथमविभवं शब्दविषयम् ।

१. वितर्कयामि । २. विशेषणक्रियाविशेषणं गोपनीयम् ।

महामेयं दोषोजिभूतमिदमहं वक्तुमखिलं

क्षमो रूपं चैतद् वरदमपि वैः पादभजन्नात् ॥२६॥

कचानस्याः शस्यान् वते कलयतश्चेतसि मम

भवत्यान्धं खात्मापरमतिहरं तत्त्वण्यमथ ।

सदा दृष्ट्वा कृष्णान् विशद्करसङ्कं विकिरत-

स्त्रिधाम्नां धामत्वं समधिगतमेवाद्विकमलैः ॥२७॥

कचानेवैतस्याः परश्चिवपदोऽहं श्रुतिपदे

समालोक्यावोचं सपदि तम आसीदिति वचः ।

परामृश्यानन्दोद्भरण्यचतुरान् कानपि परान्

पुनः पूर्णानन्दं सदिति च रुचा घूर्णितगतिः ॥२८॥

कचेभ्योऽप्येतस्याः समधिगतवानसि बहुता-

परं सौक्ष्म्यं पूर्णायतिमपि विभूत्वस्य परितः ।

सदैवान्तेवासी गुरुवरभरेभ्योऽपि च तथा

तथा कालं वर्चः कचितकचितं निश्चलचलम् ॥२९॥

महाकालेशत्वं मम निरुपमं कार्ष्ण्यमचलं

हरेर्भक्तिव्यक्या विततविशदाभ्यन्तरगतेः ।

कृतं पूज्यैः पूज्यं बहिरतिहितं वीक्ष्य चिकुरै-

अतुर्बवत्रैर्धाता तदधिगतये स्तौति किमलम् ॥३०॥

कृचा अस्या व्यस्ता गमयितुमलं नैक्यमपरं

समस्तास्ते शस्ताद्विदशपतिरां त्र्यावलिष्वताः ।

अतोऽहं सः स्यातः सकलकलतामेकर्त्तलतां

समस्ते वा व्यस्ते सहजविभवेऽस्मिन् कलयितुम् ॥३१॥

१ थो युष्मभ्यम् २ आङ्गयें ३ सकलविशालत्वम् ४ ख. ‘कलता’ पाठः ।

कचान् द्वुक्तान् दृष्ट्वा व्रजति वत बन्धं मम मनो
 विनिर्बन्धैः काम्यं हतपरगति प्राप्तसुपदम् ।
 खयं बद्धा हस्तैः सपदि सहजां वेणिविधिना
 निर्षुक्तिं चास्या अबहिरिव बाषेऽपि विषये ॥३२॥
 भजन् केशेशानान् विमलवितुलान् केशपतितां
 गतोऽहं चैतस्याः सततमभितामन्तकहरः ।
 अतः केशाः केशा अहमपि महेशः परपर-
 श्विदाकाशे कौशे विशदविभवे भास्करकरः ॥३३॥
 कचेभ्यो यत् सत्त्वं विशदकिरणेभ्योऽपि च रजः
 प्रसिद्धेभ्योऽप्यसद्वृद्यपदवीरञ्जनतया
 तमः कृष्णश्रीभ्यः प्रभवति तदेतद्वृजनत-
 हिदेवीमूर्त्यैकत्तिविधिविधिकृत् सोऽहम्बुदितः ॥३४॥
 इमान् केशेशान् यन्मम हृदयमाविश्य बहुशो
 बहिःस्थं प्रत्येकं मुखमुखपदे बालनिकरात् ।
 तदेतद्वृव्यक्तीशं यदि खलु लमेताप्यपरथा
 स्थितिं तत्तत् किं स्यादिति कलयितुं नासि सकलः ॥३५॥
 शिरोव्योग्नि व्यस्तं कचतिमिरघृन्दं नयनं
 रविं शशुं सीमन्तमुखकृतमावर्तितमलम् ।
 तृतीयादिज्वालारुणितमपि सिन्दूरवपुषं
 किमस्या उद्युक्तं शसितुमुचितं दण्डसुद्धम् ॥३६॥
 विलोक्य सर्गज्ञां मम शिरसि सङ्कर्षणाधिया
 कचान्नातैर्भूता किम् जलधिमूर्धा भगवती ।

यदेतेऽन्तर्देवद्गुमङ्गुमवृन्दैः परिलसत्-

तरङ्गश्रीवन्धा दधति खलु रत्नाकरकलाम् ॥३७॥
कचानां वेणीयं लसति वरनागीव रमणं

मयाङ्गे बद्धं स्वं मृगयितुमिवातित्वरयती ।

पराङ्गादारुढा शिरसि कचविन्यासकरिजो(रणो)-

लुलजिह्वा दृष्ट्वा परिहतगतिर्वासुकिमिमम् ॥३८॥
तुलां वालाग्रेण श्रयितुमिव केकी जलधृति-

ब्रतापापोऽप्यस्यास्तनयवहनादागसि भयम् ।

विविच्याथाजानन् वदति तु कलापं स्वमपुर-

स्तुतं निन्दन् हेतत् प्रियमिति मुहुः पक्षिपशुराद् ॥३९॥
त्रिलोकेभ्योऽपास्तं कचतिमिरराजं त्रिभिररं

शिरोदुर्गोऽग्नं भजनविजितश्लाघ्यविषयम् ।

कृतव्यूहस्तेजःपतिभिरुचिं पक्षमकिरणा

अधः चिसा दृष्ट्वा कुसुममुकुटाद्यं नयनगैः ॥४०॥
प्रतिस्वं धामेशैस्त्रिभिरुदयदिष्टे त्रिभुवनात्

कृतावासं केशे तिमिरमभिनिष्कासितमिदम् ।

कृतद्वारारोधैरपि सपदि पथात् प्रचलितं

अमद्भिर्भूयोऽपि स्थितमिह विलोक्यावृतजगत् ॥४१॥
प्रसादैतान् बालांस्तिभिरवपुषः स्वेदसलिलं

हतास्यानान् बालान् त्यजत इव बाष्पं समृचितम् ।

स्वहस्तैः संस्कारैरभिरचितसाङ्गो रुचिपतीन्

रिपूनामुञ्चत् किं सहदयवरैः पक्षमभिरियम् ॥४२॥

किमेतैः सदूचालैरभिलषितखेलैः पदगतैः

छुतां याच्चां मत्वा चमगतिरूपप्रापितवती ।

रवि चन्द्रं मध्येऽप्यनलमनयोः स्थापितवती

प्रयातां मा म्लानि शुद्धरतिकरस्पर्शत् इति ॥४३॥

अंगैः स्वेनात्पीयः कुसुमनिकरो निर्जरपति-

द्वृमैर्माल्यव्याजात् प्रहित इह केशेभ्य उचितम् ।

सुद्धस्मं दीर्घत्वं निपतति पदोः शिवितुमल-

मशकत्या संम्लानस्तदभिगमने हीण इव किम् ॥४४॥

वनान् केशानेतांस्तुलयितुभिवाटोपविकटा

घना अभ्युद्युक्ता शुकुटविधुनानामणिकरैः ।

लसझासः सम्यक् चपलचपला नासतुलना-

स्त्यजन्ति क्रन्दन्तो बहुसलिलबाष्णं खविषये ॥४५॥

इमं दृष्टाहीन्द्रग्रथितसुजटाटोपमुकुटं

कचाः सोमैसङ्गानुगतकवरीपुच्छलसितः ।

धृतोऽहीन्द्रो राहुः किमिव शिवया यत् स्तपुरतो

गतौ वह्नि छत्वा रविहिमकरौ पक्षमशरणम् ॥४६॥

अमानोऽन्तः कुच्छाद् बहिरिव तुलायै परिचलो

विनिर्गच्छन् पश्चाद्मरचमर्बालनिचयः ।

प्रमार्दु तन्मन्तुं व्यजनविघये देववनिता-

करे बालेशानां प्रहित उत नीराजनधिया ॥४७॥

१. गमनरहितैः । २. मां शिवम् । ३. ललाटस्थचन्द्रसङ्ग-
मानुयातवेणी एव केतुस्तेन समुद्धसितः ।

गतैर्मुक्ताभावं गगनमंणिभिन्निरुणमयी
 ललन्तीयं देव्या हरति मम चित्तं सुरसरित् ।
 किमत्रासङ्गेदा तपैनतनयायाः कचतते-
 र्ममेद्वायै किं वाभिष्टुत्सुष्पयाता त्रिपैथगा ॥४८॥
 ललन्तीव्याजेनाहिमहिमकरग्राससभया
 ग्रहा नानोद्योता मणिविरचना राहुचिकुरान् ।
 अनुदच्छत्केतुप्रबलकवरीभारललितान्
 किमायाता नीराजयितुमभिसत्कारविधये ॥४९॥
 विधुं कृत्वा किंस्तिन्मुकुटविधये केवलकलं
 वपुः शिष्ठं साम्ने प्रकटितमिदं भालफलकम् ।
 यतो निर्गच्छन् मां श्रमजलसुधाविन्दुनिवहोऽ-
 भिषिक्तं सम्पूर्णं विरचयति मृत्युञ्जयपदे ॥५०॥
 विधुर्याच्चां कृत्वा मुकुटवपुषा पेशलकलं
 सुवक्रत्वं किं वा गुरुकच्चयात् प्राप्तुमुदितः ।
 अतः काष्ठ्यं प्राप्याधिकमपरमन्तःसुखकरं
 कलङ्कव्याजेनावहति गुणमन्यानधिगतम् ॥५१॥
 सुधावर्षैः सम्यङ् मुकुटशशिना जीविततनुः
 सरः पाशं लब्ध्वा विशदकच्चपाशं ग्रथयति ।
 रिपुं मां दृष्ट्यैव प्रथितविजयो यत् द्वणमपि
 विहायैनं यातुं परत उचितं नैव विषहे ॥५२॥

-
१. तारकाभिः । २. कचततिरूपायाः कालन्द्याः
 ३. त्रिभिर्मर्गिर्गच्छन्ती । ४. राहुतुल्यकेशान् । ५. केशपाशम् ।

कचेशानामेषां सविधग्नपयामीशि सुषमां
 न जात्वेवं तिर्यक् श्रवणसुखयैतान् निगदिता ।
 ललन्त्या किं देवद्वुमकुसुमरत्नैर्धृतवती
 सितायै भासे वा विधुमुकुटमेषां धृतवती ॥५३॥
 तनोर्दानाभित्यं सकलविदुधेभ्योऽमृततनुं
 कलाशेषं तुष्टा घटितमणिनिःसंख्यकिरणम् ।
 द्विजानां राजानं विततसद्योर्ध्वस्थितिमिंयं
 विनिर्जेतुं किञ्चिद् दशशतकरं निर्मितवती ॥५४॥
 कलापादाप्याग्रे चिकुरनृपतेः कोमलकलां
 कलापो मायूरः प्रथित इह भूतो भुवि पराम् ।
 प्रियं स्तुत्वा तस्मिन् सततविलसचन्द्रकमपि
 कथञ्चित् तं^३ केकी समधिगतवांश्चन्द्रकमपि ॥५५॥
 कचानेतांश्चेतः शतशकलवृत्ति प्रतिपथं
 प्रविश्यान्तर्धान्तप्रतिहतविनिर्याणमभितः ।
 मयान्वेष्टुं धामत्रितयमिदमात्मीयनयन-
 त्रयं भौंसे युक्तं मुकुटतुहिनोस्तेण विधृतम् ॥५६॥
 प्रविश्यान्तः केशान् मम मन उपात्तोत्तमसुखं
 निजां वृत्तिं हित्वाहितविततविश्राममभिदम् ।
 नहिनिर्याणाय स्वयमिह मयाकारितमपि
 मुखाग्रस्थेनैतन्मुकुटशशिना मां हसति किम् ॥५७॥
 किरीटस्थिः कूटर्विलसितरुचिर्मध्यगशशी
 लुठच्छूडारतो दिशति वत मे मेरुधिषणाम् ।

सुपवाणो बालः प्रथितयशसो निर्जरतया

यदन्ते राजन्ते सततसुमनः सद्गुणधराः ॥५८॥

शिरोवल्लाभूषा परिलसति मुक्ताभिषटिता

किरन्ती खज्योत्स्वाः प्रबलकवरीभारतमसः ।

मिथः पश्चादग्रे भुजुटशशिष्ठुर्ल्प्यद्युतिमतां

सदुर्गें सीमान्तो रचित इव शक्त्या कलिहरः ॥५९॥

इं वल्लाभूषां वहति रुचिरां रत्नखचितां

ललन्त्या संलग्नां त्रिपथविसृतां भावविशदा ।

शिवा गङ्गाभावं समुदितमतिव्याप्तहृदया

रसैकत्वे सन्दर्शयितुभिव मे नीतिनिषुणा ॥६०॥

सवल्लाभूषैषा विकचकचभासा यमुनया

ललन्ती मे मिश्रा सुरसरिदिवोत्मुत्त शिरसः ।

यतो वेणीस्याने द्विजपतिरयं केवलकल-

स्तपमङ्कोन्मुक्तो मणिमयकलेशत्व उदितः ॥६१॥

इदं भालं मुक्तं ग्रहैरुचिकचानां कवलना-

च्छशाङ्कं शङ्केऽहं प्रकटितवृहङ्गानुमुदरात् ।

कुरुक्षेत्रे वक्त्रे व्रतकुशतनुर्मङ्गनधिया

सरसत्यां मुक्ताश्रियि निपतितो यद् द्विजपतिः ॥६२॥

कदाचिद् वा ज्यौत्स्न्या भूवि ललनया वापि च कदा

तमसिन्या योगादधिगतकलङ्कः शुचिरुचिः ।

उभाभ्यामेताभ्यां चिङ्कुरवरभालस्थलतया
 प्रभातीभ्यां ख्यातः सममिह न युक्तः किल तथा ॥६३॥

इयं वलगाभूषा मुकुटशशिना केशमिष्ट-
 स्तमिस्त्राया भान्त्याः कथमपि समृद्धं विहितम् ।

विधात्रा दुयोर्गं निजसहजरूपस्थितिजुषः
 समाप्तिसे वाँलिङ्गितसुखकृते बाहुलतिके ॥६४॥

विनिर्गच्छत्कीलं युँगहतिषु भालस्थनयनं
 सदा त्वन्तर्दीप्त्या बहिररुणमीषद् विलसति ।

यदेते सुखिग्धाः कचभरचया राजिवितता
 अनूद्याता धूमा घनगतिमिता वातलुलिताः ॥६५॥

बहिर्चेणैवारुणमलिकनेत्रस्थितमिमं
 कथं चित्रं वह्नि प्रसृततुहिनोसं न कलये ।

यदालोक्यैवैनं सरजनिततापच्छतिररं
 ममान्तर्यद्वेतिर्मुकुटविधुरूपाप्युदयते ॥६६॥

तृतीयाक्ष्यम्भोजं यदिह सततं निर्निमिषितं
 किरीटावासस्याप्यमृतकिरणस्यास्य
 सजातीयायाक्षणे मुनिनयर्नपाथोधिजनुषा
 स्वेकुल्यायाब्जायातिसहितमनेनैवं सविधे ।

निमेषं वोन्मेषं प्रतिवहत एतौ रविविधू
 अनालोक्यैवाब्जोत्पलविकचलक्ष्मीं श्रुति समम् ।

१. प्रकर्षेण शोभिताभ्याम् । २. व इवार्थे । ३. कल्पान्तेषु ।
 ४. अन्निनेत्रक्षीरनिधिजन्मना । ५. सुधांशुना । क. ख. 'सहित-
 मननैव' पाठः ।

इदं नेत्रं वादेऽप्यबहिरुभयश्रीविहसनं

स्थितौ पश्यन्तौ तौ हतपरगती निर्निमिषितौ ॥६८॥

इदं नेत्रं भालस्यलकमलमन्तःकुवलयं

तमस्त्विन्यां केशोष्पि तुंहिनभासोऽपि सविधे ।

विकासेनात्यर्थं सततमसितैः पक्षमनिकरैः

थ्रितं दृष्ट्वा चित्रं किसलयनिभैः को न लभते ॥६९॥
सुविस्तीर्णे भाले कृतविषयमेतौ शशिरवी

अधः कृत्वा हर्षाद् विकसितैमिवेदं सुनयनम् ।
तथाप्येनामल्यां कुटिलविधुलेखां मुकुटगां

समालोक्यामर्षादरुणमिव वादेऽन्तरसितम् ॥७०॥
अमूष्मिँल्लावण्यामृतसरसि भाले विकसितं

किमप्येतन्त्रेत्रं कमलमरुणं चित्रजनकम् ।
विहायान्या वृत्तीर्मम परितताः पक्षमवपुषो

मनस्तारारूपो भ्रमर इव यद् बन्धनमित्तः ॥७१॥
किमेतैन्माणिक्यं स्फटिकदृष्टं भालमुदराद्

विनिर्यातं भिन्ना खनिमिव धनाटोपविततान् ।
कचानासाधैतान् सततमुदितानञ्जनमयीः

शलाकाः पक्षमाणि थ्रितमबहिरुद्यच्छितिमणि ॥७२॥
इदं नेत्रं नेत्रं परिविलसितं बालनिकरै-

र्ममान्तर्बन्धायोदितमिह न वा जालंकमयम् ।

१. काष्ठर्यात् केशानां तमस्त्विनीत्वम् । २. चन्द्रमसोऽपि ।
३. भवति । ४. प्राप्तः । ५. नेत्रं भवति । ६. मेघाद्युवरविस्तीर्णन् ।
७. पाशकपरञ्जुः । ८. चित्सबन्धाय । ९. वागुरारूपम् ।

यदन्तर्भेऽधीनं हतपरकलं देहकलना-
 द्वं छत्वा देहं हरति चतुरं सापि नहरः ॥७३॥
 विषुद्धं किं नेत्रं सकलमभितो व्याप्तुमलिकं
 सितं बालारोधात् समुदितरूपा भाव्यरुणितम् ।
 अतो मान्या बालाः शिरसि विष्टृता दीर्घगतय-
 स्त्वदं ताराचिह्नं हतनिमिषितं मानविकलम् ॥७४॥
 अंतो भीताश्वैरा इव किल सपद्मा अपि सदा
 चकोराः कं हित्वा विजनविपिने यान्ति चहुलाः ।
 जलबोभात् पङ्कोद्भैवमपि मुहुश्वलशिर-
 स्तुलं प्राप्नुं नैव चममहमनेनेति वदति ॥७५॥
 चकोरश्वितं मे नयनवपुषा निश्वलतरो
 घनैः पक्षमाकारैरभिविलसितः पक्षनिवैः ।
 द्विधा चन्द्रस्यान्तः शिरसि च गतो वामनयने
 पिवय् ज्योत्स्नां रागी विहितवसतेर्माद्यतितराम् ॥७६॥
 समालोक्याजय्यं कुसुमशरभून्मां प्रहरणैः
 पैः पालीयुग्मं कुटिलकरवालस्य युगलम् ।
 वभारेदं येन प्रसभमभितो मां हतगतिं
 चकारेवाभीतं युधि निजनिदेशस्य वशगम् ॥७७॥
 वहन् यूनो हत्वा धृतवहुकलङ्कं धनुरिदं
 सुकृष्णं मुष्ठ्यन्तःस्थगितमतनोर्भूयुगलकम् ।
 शरान् सन्धायैतान् युगपदभितः पक्षमनिकरा-
 ननेनैवाभ्युगे मयि न छतछत्यः सुजाति सः ॥७८॥

१. एतस्यात् नेत्रात् । २. सुखं जलं च । ३. पक्षजम् ।

परं काष्ठ्यं तेभ्यो निजकरणतः प्राप्य मुदितं

धनुः शौनःसीरं किमु भवति पालीयुगमिदम् ।

कचानां मेघानां स्थितिमचलितां वीक्ष्य शिरसि

सितं मध्ये श्रित्वा सहजगुणमेकं स्थिरतरम् ॥७९॥
विलोक्यानुष्णोस्तं शिरसि नयने वा स्थितमिमं

द्विधाङ्केनाप्यासा स्थितिरिह पृथग् भ्रयुगलके ।

श्रितश्रेणीरूपा कथमपरथैतौ हिमकरौ

प्रयातः साकल्यात् किमपि सुषमामङ्गविकलाम् ॥८०॥
सुविस्तीर्णे भाले स्थितमिह विजेतुं तु शिखिनं

विलोक्योत्पक्षमाणौ शितसितकरौ किं समुदितौ ।

लताभिर्धूमानामुचितमनयास्यैव रचिता

वृतिः पालीयुग्मं कलहलयकृत् सीमविधये ॥८१॥

त्रिधामां किं पालीं विशदकिरणां वीक्ष्य तमसा

निजं पालीयुग्मं युगपदुदितं संप्रकटितम् ।

इयं पाली सत्यं भवति मम वा पालकतया

रिपोश्चापौन्मुख्येऽपि च न यदहं मृत्युवशगः ॥८२॥

कलापैमुक्तानां कुटिलविधुना तुल्यतनुना

विधायैतत्रेत्रं विशदमुपरिस्थं समुकुटम् ।

शलाकाभिः साम्ने मम दयितया भ्रयुगमिदं

कृतौ मौली अक्ष्योरपि शितिमणीनामपरयोः ॥८३॥

कटाक्षाणामेषां मणिविरचितः कांचन सदा

श्रियं धत्ते यसादलिकतिलकः काञ्चनमयः ।

विकासस्योपान्ते मधुरचिमतां याति तिलकः

कटाहैव्याकोशं तदिति कविवाङ् सत्यविषया ॥८४॥
उभौ क्षीतोष्णोऽस्त्री युगपदुदितौ वीक्ष्य बलिनौ

सखायं किं वहेस्तिलकमलिकेऽसौ धृतवती ।

विशिष्टं ताराभ्यः कृतपररुचिभ्यः समुदितं

समुच्चित्यापूर्वं तिलकमकरोद् धाम किञ्चु वा ॥८५॥
त्रिनेत्रैर्युक्तं मामतिशयितुमेभ्यः परम्भूत

विभर्त्येषापूर्वं विविधकिरणं नेत्रतिलकम् ।

जयार्था वा मुद्रां त्रिरुचिपतिभागैरभिनव-

ग्रहाङ्कां कन्दपों वहति किमिमं कान्तकरणः ॥८६॥
भूषावग्रे भूमे युगपदुपयातेऽस्य शरणं

सपक्षमाऽवाभ्यां त्वं भव तिलकनेत्रेति किञ्चु वा ।

त्रिलोकीनामस्या उपरि तिलकस्यापि तिलकः

समादत्ते लक्ष्मीं परमिह न सर्वोपरि कथम् ॥८७॥
इदं भालं क्षीरोदधिमूत समालोक्य जनकं

स्थिरं ग्रेम्णा तिष्ठत्यपि सुतिलकः कौस्तुभमणिः ।

न चेदेवं लक्ष्मीः कथमिह विहायान्यविषयं

ससोदर्यग्रेमा स्थितिमुपगता निश्चलतराम् ॥८८॥
अमूर्म्यां नेत्राभ्यामभिनवविधिभ्यां सुषमया

चतुर्भिर्वक्त्रैः स्वैर्मृगयति दिशः सर्वत इव ।

तुलां द्रष्टुं कल्पं क्षचिदपि विधिर्जाग्रदनिश-

मनाप्यैनां भूयः सपिति ननु सिंशः सकलनः ॥८९॥

इमे नेत्रे हेऽग्नो मधुचषकस्युग्मं स्वकिरणान्
किरन्ती दीवत्वं बहिरुमयतोऽपूर्वमवहिः ।
स्फुरशीलाम्भोजप्रसवरुचिरे अर्धद्वरणं
सुखं मन्तैव स्यां कथमपरथा घूर्णिततरः ॥१०॥

इमे ते लावण्यामृतमधुमये केऽपि सरसी
प्रणालीभिः पक्षमाकृतिभिरुपसंसिद्धतः उत ।
निजाङ्गनीमं वा सरससरसानि प्रतिस्थु-
र्यदेतानि ग्रासो यदहमपि वैतृष्ण्यमतुलम् ॥११॥
अमूर्ख्यां नेत्राभ्यां परमसहमानानि रुचिरं
प्रकाशं पक्षमाण्यादधति खलु वा कालिमगुणम् ।

प्रयातान्याशङ्कां नियतनिकटस्थान्यपि ततो
निमेषं नो यान्ति स्वपदपरिच्छातिचतुरम् ॥१२॥

इमे नेत्रे नागोङ्गविधुजलान्तः शितिमणी
सुपात्रे मारस्यानुजयमभिषेकाय वितते ।
बहिर्दूर्वाग्रैः कि समभिलसिते पक्षमनिवहै-

र्यदस्मै छत्रस्य श्रियमुपवहन् भाति तिलकः ॥१३॥
न पर्यासं पदं कुवलयमपि प्राप्नुमुपमां
पृथग्यद् वामाक्ष्या नयनविषयां तद् द्वयमिदम् ।

समेतं कृष्णाभैः किसलयगणैः पक्षमरुचिरैः
स्वबन्धुभ्यां यातं शरणमनयोरेव युगपत् ॥१४॥
इमे भीना दीना इव नयनसाम्यानधिगते-
र्जडत्वेऽन्तर्लीनाश्रपलगतयो नष्टरतयः ।

अतो भीनाह्नोऽयं जगति मदनः ख्यात उचितं

गतोऽनञ्जत्वं किं श्रयति मधुनैवैकसखिताम् ॥१५॥
शुची हास्योल्लासे करुणदयया प्रोद्यतकरे

रुषा जुषे रागादिव भयकरे दुर्मतिमतः ।
समश्लाघ्ये चित्राकृतिवरतरे के अपि दृशौ

रसं शान्तं पूर्णं रुचिररुचिरं मे वितरतः ॥१६॥
प्रयातः खञ्जत्वं तुलयितुमिमे खञ्जनपतन्

खपक्षीयाल्लोल्यात् स्थिरतरविलासे नु नयने ।
न मार्गं वा मार्गं व्रजति मसूरं तु प्रतिमुहुः

परीबृच्योपुत्या भयचलदृशा श्रोत्रहतया ॥१७॥
अमायां सूर्यान्ते व्रजति हिमधामा नहि रुचि

तदन्यस्यां पूर्णामपिच तदिदं ख्यातमिह तु ।
न सिद्धं सच्चिद्दे किमु समुदिते ते तिथिवरे

यतो दृष्ट्या देवा अपिच परितृप्यन्ति पितरः ॥१८॥
अमा नाऽमा किंस्तिद् भवति किमु पूर्णैव यदमू

इहान्तःस्थौ सम्यक् शिंतसितकरौ धामरुचिरौ ।
यदेताभ्यां सन्धिः समधिगत एवेह च दृढं

ततः सन्ध्यां वह्निः प्रकटयति सत्यं खविष्ये ॥१९॥
इतो राजख्यातिं गत उचितमेवार्णवजनु-

र्यदुष्णोस्तस्यान्तेऽप्युदितरुचिरझेन विकलः ।
कलापूर्णो नित्यं भवति रविणापि प्रकटितं

विहायां मैत्रं ग्रहविलयं चन्द्रसुरुचेः ॥२०॥

१. मृगसमूहः । २. क. ख. ‘शिंतसितकरौ’ पाठः ।

इतस्तारां प्राप्य प्रमुदितकलो धामविशदो
 रवेरन्ते तिष्ठन्ति यदहहाऽस्ति द्विजवरः ।
 अतस्तारानाथो ननु विनिमयेनापि सततं
 तथा तारा एवाप्यनुपतति सोऽयं गुणरुचिः ॥१०१॥
 कचिच्छुक्ले श्यामे क्वचिदरुणवर्णे क्वचिदपि
 क्वचिच्छीलाबजामे क्वचिदपिच पीताङ्करुचिरे ।
 क्वचिन्मध्यभासे विविधकिरणैः क्वापि लसिते
 न निर्णेतुं शक्ये न यननयने के अपि कथम् ॥१०२॥
 इमे दृष्टे येन प्रतिनियतपुण्यैककलया
 न तस्यान्यद् दृश्यं व्रजति विषयं जातु कलितम् ।
 विविक्ता तदृष्टिर्द्वयनुभवति भावं तममलं
 स्पृहां यस्मै सर्वे विदधति महादृष्टियः ॥१०३॥
 इमे वक्रे दृष्टी हरत उत वक्रत्वममलै-
 युते वर्णवर्णग्रभृतिकलनां निर्निमिषिते ।
 भवोन्मेषं भूयः श्रितपरगुणे वा गुणगती-
 रुते द्वैतं हार्दा विततलसिते बृत्तिविततिम् ॥१०४॥
 इमे दृष्टी दृष्टे अधिगतरुची साञ्जनतया
 प्रसादं कुर्वते सहजनिजनैरञ्जनपदम् ।
 स्तुवत्येते वाणी कविवरपतेव्यञ्जनतया
 निजं न प्रागलभ्यं प्रथयति कथं व्यञ्जनतया ॥१०५॥
 प्रभाज्योत्खासक्ताविहरविविधू वीक्ष्य बलिनौ
 सदा च्छाया तम्यप्यलकवपुषा किं प्रकटताम् ।

गते पश्चाद्वागं सकलमथवा व्याप्तुमृदितौ
 निषिद्धौ सङ्कर्त्यायलक्कलयान्योन्यमनया ॥१०६॥
 शिरोदुर्गे स्थित्वा कचतिमिरराजेन हतये
 प्रवेशस्य श्रुत्योः प्रहितमृत सेनापतियुगम् ।
 प्रयोदुं सांमुख्ये रुचिररुचिपत्योरलक्तां
 श्रितं नो चेदेवं हतविततयानौ कथमिमौ ॥१०७॥
 श्रिभिर्यान्तीं मार्गेमर्म मृशिरस आलोक्य यमूना
 कचश्रीः स्वर्गज्ञामलक्युगवेणीभिरुचितम् ।
 श्रिमार्गा संवृत्ता किमु किमु च वेणीव भूजगी
 रसासित्का स्फूर्तेऽलक्भूजग्युगमं स रुचिरम् ॥१०८॥
 इदं युक्तं हंसद्विजपतिसमीपे अमरकैः
 सप्तैः संस्थानं विहितमिह विच्छित्तिरुचिरम् ।
 विवर्ण्याम्भोजानामपगण[घन]वराण्यामृपगते-
 न शेवालैर्बालैरलक्षिष्यैर्बोद्धतमपि ॥१०९॥
 न चित्रं लावण्यामृतसरसि हंसेन वदने
 दिजेशेनाप्यासा वसतिरलक्षावर्तरुचिरे ।
 लसदूगण्डाब्जे यच्छ्रुतिवरनिपाने अमगमः
 सप्तष्टाभ्यां द्वाभ्यामपि यदपि नास्तदुत किम् ॥११०॥
 मनोबालं दोलायितमलक्जालेन चलता
 महेशान्या आन्दोलयितुमृत बालातिरुचिना ।
 प्रतीके प्रत्येकं स्वयमिह ममैकाङ्गविषयां
 श्रियं दृष्टा भूयः परविषययानानभिमृतम् ॥१११॥
 १. संगत्यै अलक हति च्छेदः ।

अनज्ञसारोद्दं किंमु रुचिभृतां रश्मवलिता

कृता निःश्रेणीयं सुसुखमलकावर्तविततिः ।

अमूर्ख्यां शङ्खाभ्यां घनकचयुतौ नीलमणिजाः

शलाका निर्याताः किंमु न कुटिलाः शुक्तिमणिवत् ॥११२॥

अमूर्ख्यां कर्णाभ्यां रुचिपतिरुची वीक्ष्य नयने

तदाकारं दग्धे किंमु मणिरुचा कुण्डलयुगम् ।

त्रितां भातां नैत्रीमतिशयितुमाहोस्विदयुजं

समं चातुर्यं स्वं प्रकटितमिदं कुण्डलितया ॥११३॥

कचानां मालत्या विदलमणिपृष्ठैर्घटयुगं

लसद्वलगाभूषागुणपरिचितं कुण्डलवपुः ।

न शेके प्रोद्धतुं पररसभरं हेमरचितं

प्रहिभ्यां श्रोत्राभ्यां रुचिपतिकराक्रान्तमिह किम् ॥११४॥

स्थितौ वलगाभूषागुणमृत तमोदुर्बनकचः

करैः संरुद्धयैतं सुमणिविशदैः कुण्डलवपुः ।

द्वितीयं कृत्वैतौ सुखमृपरि यातुं कचतते-

रसंतुष्टौ स्थित्या नयनविषये द्वर्यशशिनौ ॥११५॥

इयं नासा रन्ध्रद्वयविलसितोचैः सुषमया

रतेः कामस्यान्तःपुरमभिनवं किंनु विचितम् ।

स्फुरच्छन्द्रामोगां बहिरुपनिवेष्टुं तत इमौ

कपोलौ माणिक्यस्थलकविषयां वा श्रियमितः ॥११६॥

तमीं छायां वीक्ष्याप्यलकरुचिरे पार्श्वं उदिते

प्रभाज्योत्त्वे भूते किमिह न पृथग्गण्डविषये ।

अतो मध्यं रिक्तं पुनरपि च संपूरणधिया
 छुतं तारास्थानं नयनरुचिपत्योर्गिरिजया ॥११७॥
 इयं नासा त्रूणी रतिरतिपयोर्युग्मविवरा
 स्वसंकेतायालंकुतिरुचिमतीवैकत
इह ।
 फेरे द्वे माणिक्याम्बुजदलमये पत्ररचना-
 हिरण्याङ्कौ गण्डावलकवरसंग्राहगुणिनौ ॥११८॥
 इयं नासा हंसद्विजपतिसमीपे विलसिता
 कपोलाम्भोजान्तः सुजाति किञ्चु मुक्ताएडनिकरम् ।
 स्वभूषास्यं हंसी यदिह सततं बाल्यलक्षितौ
 प्रजातौ हंसौ द्वौ द्विजमणियुतौ कुण्डलमयौ ॥११९॥
 गरुन्मन्तौ कौचित् कनकमयसत्पद्मरुचिरा-
 विदं वीक्ष्याप्येतावलकभुजगस्यामियुगलम् ।
 विरोधं नो यातः कथमपि लस्त्वकुण्डलरुची
 यदसाद् धामभ्यामपि स उपरुद्धो नच मिथः ॥१२०॥
 विधुं विष्णुं दृष्टा द्विविधवपुषातीव रुचिरं
 गरुत्मान् द्वैरूप्यं किञ्चु न विदंधे कुण्डलमयम् ।
 श्रियाप्यासा द्वैर्धं वसतिरिह तदूगएडविषया
 जयी मारोऽप्याप्त्वा मयि समुदितं स्वं कुलकुलम् ॥१२१॥
 शरान् पद्मवातं युगपदभिसन्धानकलितान्
 धनुष्पाल्योर्दृष्टा निजवधसशङ्केव लभते ।
 इयं नासाभूषा विमलमणियुक्त कम्पमिह यत्
 प्रवेष्टुं तद्रन्धद्वयमिव चलन्ती वलयिता ॥१२२॥
 १. ख. 'विधये' पाठः ।

इयं नासाभूषा परिचलति किञ्चिद् गमयितुं

चला नैवाहं स्यां वपुष इत ईशानदयितात् ।

यतो जात्वप्यसात् प्रथित इह मृत्युज्जयवरः

शिवासोऽन्यैरीशैरभिलषितखेलोऽभित इति ॥१२३॥

इमावोष्टौ विम्बे खलु यदत एवार्कशशिनौ

सविम्बौ कि वैतौ प्रतिफलितविम्बौ रुचिपयोः ।

इदे स्फङ्मे वक्त्रे सरसरुचिरे दन्तकिरणा

यतो निर्यान्त्यावर्तक इह कपोलौ श्रयति च ॥१२४॥

इमावोष्टौ रक्तौ बहिरूपगतौ विद्वमवरौ

रदा मुक्ता अन्तर्ष्वहुरभिकिरन्तः सितकरान् ।

हसन्ति द्वौ पूर्णाः करि[वि]गुणितया वातिगतया

खचातुर्य तत्त्वावुदरगतविच्छेदविशदौ ॥१२५॥

प्रवालोऽस्या बालो द्वुमसमुदितो यत् तुलयितुं

क्षमो नोष्टौ तंद्विद्वुम उत कथं स्याच्छक्लभाः ।

अतो हेतौ केनाप्यधृतसदृशत्वावधरतां

प्रयातो मे धत्तो रसमिह कथं वोत्तरतरम् ॥१२६॥

वयं कान्ता दन्ताः सकलमुचिता वर्णमपरं

समादातुं मुक्ताविशदकिरणाः केवलमपि ।

युवां रागासक्तावपरगुणिनावित्यनुमुहु-

ईसन्त्योष्टौ सङ्कामयितुमिव पूर्णं निजगुणम् ॥१२७॥

१. ख. ‘गुणतया’ क. ‘वातिगतया’ पाठः । २. क. ‘तद्वस्तुत कथं स्याच्छ सुलभः’ पाठान्तरम् ।

खतन्त्रेयं खेन द्विगुणपरतन्त्राङ्ककलिते
 रदैर्दार्तिंशङ्किर्विधिभिरनुपस्पृश्यविभवा
 प्रसिद्धैः सिद्धीनामहह परतन्त्रत्वकलया
 न वाणी वाण्यापि प्रथयितुमलक्ष्म्या समुचितां ॥१२८॥
 श्रियं वीक्ष्य व्याप्तां विविधवपुषाङ्गेषु सकलां
 रसामूले स्थित्वा खयमुत पराङ्गेषु लसति ।
 निजाङ्गैर्वाणीयं कथमपरथाङ्गाङ्गविषयां
 निजं भारत्याख्यां जनमुपनयेद् दर्शनभवाम् ॥१२९॥
 परा फुला दृष्टिस्त्रिविधवपुषा दक्षविषये
 यदेषा पश्यन्ती परसितपदे मध्यसुरुचिः ।
 किरन्ती व्याप्याग्नेर्विततविखरांशूनकलुषा-
 नहन्तां सेदन्तां प्रथयति चमत्ताभिलिता ॥१३०॥
 श्रुतिस्थानं स्थाने प्रकटनिजभूषाङ्गरुचिरात्
 खचातुर्यादेषा श्रुतिशिरसि चैक्यं गमयति ।
 तरिमुक्तानां यच्छ्रुतिनयननासं ह्युभयतो
 गता खङ्गत्वं वा त्यवयवमयी धामविभृता ॥१३१॥
 अयं सन्धिः किं तद्वितपर उपाख्यातकृदलं
 न लिङ्गाढ्बः सूत्रप्रकटगतिनासः खपदगः ।
 गुणी शब्दैः श्रुत्याः श्रित इह ततां व्याकरणतां
 प्रयोग्योऽन्तर्मूर्च्छदृध्वनिरपि गिरो धामजनितः ॥१३२॥
 विषेस्तेजोराशेर्मिथ इह निषेधादपि हतेः
 प्रयोग्या मीमांसा स्तुतिपदविशिष्टा किमु न वा ।

सुभोगे कामारेतनुसुखकर्मोदयकरी

स्थितिः प्रायश्चित्प्रकटनयुता यत्पद इह ॥१३३॥
रदास्तक्या द्वैधं कृतवसतयः षोडशपदै-
र्न निर्मुक्तौ भोगेऽप्युचितविधिभिर्वाक्यकरणैः ।
रदाली ओष्ठौ वागुभयविषया नो दधति वा

श्रियं पदभावासामिह किमु विशेषार्थवदने ॥१३४॥
श्रुती नेत्रे नासे वदनकमलं नेत्रमपरं
प्रयातानि स्वेन प्रकृतिपदवीं यत्सुषमया ।
दलाभ्यां द्वाभ्यां यद् विकृतिमपि वैशिष्ट्यकृतिजां

समीक्षात्मा संख्या तदिह नहि पर्याप्तिमगमत् ॥१३५॥
रदैद्वात्रिंशद्विः परिकलिततत्त्वकलनैः
स्मृतिर्वैष्णव्यत्र स्फुरति किल यद्दद्वनयने ।
सरो जातो विष्णोरसुबलयतो मामभिगतोऽ-
निरुद्धाहङ्कारः कलयति मनः पूर्णकलया ॥१३६॥
अयं सप्तद्वारैर्मुकुटविधुनेत्रामिसहितैः

प्रयातो नार्हत्वं विषय इह किं वाप्यभिनवः ।
कलाभिः सद्वास्रां द्विपुटसुषमाभिर्विधुकला-
युतैस्तैर्मिश्राभिः श्रितमपि न ताथागतगतम् ॥१३७॥
खतां पूर्णे प्राणो वहति च परे शून्यपदवी-
मयं नासाभागे खविष्यं इतोऽपि प्रकटते ।
तदर्थस्वात्मापि स्फुरति सुषमापि प्रथयति
शरीरं खं सर्वा गतिरिह तता दर्शनकृता ॥१३८॥

१ सप्तद्वारैः । २ ‘बौद्धदर्शनम्’ । ३ इन्द्रियवर्गः ।

अमूष्यां पुत्रत्वं स्फुरति मम वा दारकलना
 तथेयं सर्वस्वं भवति ननु मे पूर्णलिला ।
 गिरीशांदृ यन्मृत्युञ्जयविभवदा स्वेषधिलता
 प्रजातेयं तद्वाऽप्रथयदगदङ्कारसरणिषु ॥१३९॥
 स्फुटास्त्राणामसां सरणिरतनोरञ्जविषया
 बलात् तस्याप्यस्यां विलसति न पौराणिकतनुः ।
 मुनीनामार्याणां स्मृतिरिह लसन्त्यस्ति वितता
 न को वा वेदैनां यदत इतिहासोक्तिरचला ॥१४०॥
 प्रतीकैरातोद्याकृतिसुपदिशन्ती गुणिजनैः
 सुसंवेद्यां तत्त्वनिमभिजयन्ती ध्वनिपदैः ।
 सदा नृत्यन्ती यद्युदयकमले मे स्फुटगति-
 स्तदेषा गान्धर्वीं स्फुरति मम सीमा परमयैः ॥१४१॥
 मदर्थोऽस्या यसात् परम उदितो वार्थरचना
 स्फुटा नास्यां तत्क रदनसुरुचा वा द्विगुणया ।
 चतुषष्टिः स्पष्टा तदुत न सदा ता अपि कलाः
 कलाकौशल्यं यत् प्रथितमिह सर्वात्मकलया ॥१४२॥
 इयं साहित्याव्येर्नवरससुधाघृणितगतेः
 परा मूर्तिस्फुर्तिर्जयति जगतीशानदयिता ।
 यतः साहित्यांशं मदन उचितं प्राप्य मुदितः
 सराख्यां मय्येव प्रथयति सदान्वर्थलिलताम् ॥१४३॥
 इमां वाणीं वीणा तुलयितुमशक्ता गुणगणैः
 प्रभुद्वा निर्भुकां स्वत इह विपञ्चीति गदिता ।

तथैवाधूग्राभा सुचपलगतिः कोकिलवधू-

भृतां खेन त्यक्ता निजजनतयैषा परमृता ॥१४४॥

स्थितं पादे हंसस्तुलयितुमिमं हंसकमणि

क्षमो ध्वानैर्मन्द्रैर्न हि कथमिव स्याद् गिरमिमाम् ।

विलापादन्विष्यन् प्रियमतिषुदुः सामयपदः

प्रियस्पृशां भूयः कथमभिगतः स्यात् स च शिखी ॥१४५॥

शुको धाँत्वर्थं स्वं व्रजति नितरां रागविकल-

स्तुलामप्राप्यास्या न खलु विलपन् क्रेष्टतिपदैः ।

तथा शारी शारीभवति ननु वर्णेन न गिरा

यदृच्छामात्रेण प्रथितं इह वायं कलरवः ॥१४६॥

निजे दृष्ट्वा त्र्यश्रं त्रिनयनकृतं शैवमलिके

स्वमप्यन्तर्बिन्दु प्रकटितवती किं तु चिबुकम् ।

सुपञ्चत्वं द्वारो नयनमुखमुख्या यदलकै-

र्दलाष्टत्वं याता द्विगुणदलवत्यो वलयितैः ॥१४७॥

स्वले गण्डौ धाम्नोर्नयनकृतधाम्नोर्निजरुचेः

प्रसाराय व्यक्ते यदत इदमस्तीह चिबुकम् ।

रदानां कौमुद्या अपि किमधरत्वं गमितयो-

स्तयाख्यातं नामाप्यधरवरयोर्बिम्बजयिनोः ॥१४८॥

इयं ज्योत्स्ना कृत्स्ना प्रसरति यदस्याद् रदनजाः

क्रला द्वैगुण्येनौषधिपतिकलाम्यः समुदिताः ।

इमे यत् खेलन्तो मुखमिह करैर्व्याप्य तदिदं

रदानां कुन्दत्वं छदयुगपरं तर्तुं सुमनसाम् ॥१४९॥

१. शुच शोके । २. नाममात्रेण । ३. ऊर्ध्वश्रिकोणम् । ४. कुन्दत्वम् ।

सुषृत्तौ द्वौ गण्डौ बदनमतिष्ठृतं विमलभा
 दृशो नासा ऋज्वी सततमवदाताथ दशनाः ।
 सुरक्कावोष्टौ वा चित्रुकमतिपञ्चत्वमवहि-
 र्गतान्यन्तर्वक्रं श्रवणयुगलं बाह्यमुचितम् ॥१५०॥
 दृगदेरङ्गस्य श्रियमपि न यात्यशविषयां
 विधुर्वा पद्माद्यं यदत उपमातुं मुखमिदम् ।
 न योग्यं केनापि प्रथितमिह सर्वातिसुषमं
 मुखत्वेनैवास्याः सुखयति मुखं कस्य न गिराम् ॥१५१॥
 विधोरन्ते शोभामदधदपि वा कण्टकहत-
 मधः पद्मं काले विकसितमजाढ्येन विकलम् ।
 उत स श्रीर्भीता भजति तु कुलस्तेहविवशा
 मुखांशेनैकेनाप्युचिततुलनं स्यादिति किम् ॥१५२॥
 असत्पञ्चं नित्यं सकलमतिवर्णं ससुषमं
 निजाङ्कैः कौमुद्या द्विजविभवया तामपि कलाम् ।
 दधू व्यञ्जतारारुचि बदनमेवाङ्गकमल-
 श्रियो मित्रं चन्द्रो भवति न परश्चन्द्र उचितः ॥१५३॥
 कलामेनां संत्याजित उत विधुः प्रेमविवशः
 चयं यात्यन्विष्यन् पुनरुदयमेतीह सकलः ।
 स्वयं संसक्तां तां समधिगतवानाननविधुः
 सदा पूर्णस्तिष्ठत्यपि हतकलङ्कः पररुचिः ॥१५४॥
 समं मासे मासे मुखसितरुचा कर्तुमलसो
 विधिर्घटं धाटं हिमकरमिमं लोपयति किम् ।

तथाप्येनं हीनं स्वगयति रुषा कुण्डलनया

कदाचिद् दुर्घस्तैस्तपनतमसा वापि तमसा ॥१५५॥
गृहीतो हान्यापि प्रकृतिमधुरैर्वाग्मिभिर्यं
तुलायै वक्त्रेन्दोरशितकर आरोहति दिवस् ।
विनिष्कान्तं पङ्काजलजमपि मां वा स्मृतिहताः

कदाचिद् गृहीयुः कवय इति किं नृत्यति चलम् ॥१५६॥
स्वसाग्राज्यं चन्द्रं मुखमिव समालोक्य कुरुते

परो आन्त्या नीराजनमशितधामा स्वकलया ।
गुणज्ञेनानेनाप्यबलबलदात्रा करुणया

स्थिर्दिन्ता वामे नयन उत किं शीतलरुचे^३ ॥१५७॥
विकीर्णः सद्वक्त्रादमृतकरवर्याद् द्विजगणैः

सितच्याजाज्योत्स्नाः कति न यदतः ख्यातमिह तम् ।
अवाप्यैका ज्योत्स्ना कथमपि सहायं हतरुचीन्

विधत्ते ताव्योत्स्नापतिमपि विदन्ती न्वपकृतिम् ॥१५८॥
मुखं सप्राट् सत्यं त्रिभुवनवरस्त्रीमुखनृपान्

श्रिया जित्वा राझ्या विलसति कचन्मण्डलपतिः ।
अवःपूराभ्यां तद्विष्टिरत्नच्छुरणया

चलद्धयां छत्राणां त्रयमिव युतो भाति तिलकः ॥१५९॥
अनेकैरेकं स्वावयवकिरणैर्व्याप्य लसितं

श्रवःस्थानं नानाविधरुचि महादृष्टिविषयम् ।
विशुद्धं केनाप्यप्रतिमितमिदं वाग्रसमयं

परब्रह्मप्रख्यं परमभिनमामो मुखमुखम् ॥१६०॥

१. राहुणा । २. ख. 'शीतरुचये' पाठः ।

इयं ग्रीवा स्पष्टं स्फटिकघटिता यष्टिरवदु-
 प्रकृष्टाङ्का मारप्रहरणनिधानाय रचिता ।
 अवोभ्यन्ता रेखा चिपिटसमवंशत्वच इयं
 गतांशेन ज्यावद्यदिह परिलम्बा विलसति ॥१६१॥
 सहस्रांशं ग्रैवं यदि परिलभेतापि वरला
 भवेत् खग्रीवायां सततमनुरक्ता न हि कथम् ।
 न वा वृत्तिं जद्यात् सततलषितां मानसभवां
 भवेत् खिन्ना खिन्ना कमलंधरयोगेन च न वा ॥१६२॥
 स सोत्कण्ठः कण्ठोत्थमपि कलकण्ठः खरगणं
 वहत्यस्याः श्रोतुं तनयमिव संखण्डितपदः ।
 च्युतो वेणुर्वशाद् विलपति निजाद् वंशममलं
 नयन्त्याः पार्वत्याः प्रथनमृत कण्ठखरजितः ॥१६३॥
 गले रेखा एता गमयितुमिव त्रिर्गतियुतं
 परं गीतं मूर्छ्छत्स्वरगणमिह ग्रामकलया ।
 खराणां षण्णां वा युग्युगपदं सप्तमपदे
 लसभिन्ना मध्ये तदिह परिनृत्यन्त्यवयवाः ॥१६४॥
 इदं बाह्योर्युक्तं युगमपि परं यद् भुजयुगं
 समादत्ते युक्तं युगयुगपरित्राणमिह च ।
 धुरा युक्तं वोदुं रथमपि युगं तन्मम मनो-
 रथं धर्माऽशेषैर्वरमृत न कामां भुजधुराम् ॥१६५॥
 भुजानां चातुर्यादधिगतकरालम्ब उदितः
 शिरस्यासस्यानः सर इह वसन्तोऽप्यवयवैः ।

निर्गुणां गुणगणैरलङ्घतां गौणतातिगगणाधिपा गणाः ।
 गौणतत्परकृतप्रथायुतैस्तां सदैव गणयन्ति नामभिः ॥२८॥
 तां ध्रुवेण परिचिन्तयन् ध्रुवां सुध्रुवे पथि गतोऽपि निर्द्रवः ।
 निर्ध्रुवं जगदिदं विलोकयन् किं ध्रुवत्वमगमन स ध्रुवः ॥२९॥
 सामभिर्विमलनामनामितैर्वामकामदमनाः स्वकामदाम् ।
 काम्यधामगमनाः संमागमां रामयन्ति मुनयोऽपि सप्त ताम् ॥३०॥
 निग्रहेऽपि जगतामनुग्रहे तां गृहीतविहितग्रहा ग्रहाः ।
 विग्रहे पथि चिदात्मविग्रहां ग्राहयन्ति च नवं नवं नवम् ॥३१॥
 तां शनैश्चर इमां शनैः शनैर्दूषणेन विकलैः सुभूषणैः ।
 दर्शनैरभिचिनोति चेतसा प्राप्तलोकपरलोकदर्शनैः ॥३२॥
 पूर्वदेवपरिवञ्चनाञ्चितशास्त्रनिष्ठपितदेवनायकः ।
 गौरवं गुरुषु गूरयन् गुरुस्तां गृणाति त्रिजगद्गुरुं गुरुम् ॥३३॥
 मङ्गलो गलितगाल्यमङ्गलो मङ्गले प्रथमपूज्यतामितः ।
 पूजयत्युदितसर्वमङ्गलमङ्गलमशिवसर्वमङ्गलाम् ॥३४॥
 भास्करश्च निजलोकभासितो भासिताखिलजगत्वयां शिवाम् ।
 भासयन् मुकुटभासिभिः पदे रत्नराशिभिरिमां भजत्यरम् ॥३५॥
 काव्यकौशलकलाकृदेकलः श्रौतमार्गपरिधानचातुरीम् ।
 आश्रितः परमशक्तिसक्तधीस्तां कविश्च कवयत्यनर्गलम् ॥३६॥
 सौम्य एव गुणतोऽपि सर्वदा न ग्रहा इव शुभादि भावयन् ।
 निर्णयेन स बुधोऽत उद्धधां सौम्य ईश्वरितमां भजत्यलम् ॥३७॥

१. सर्वे समा आगमा यस्याः, सम्यगागम्यते या सा, सम्यगा-
 गमनं यस्याः । २. स्तुतिम् । ३. संसारस्य ।

चन्द्रमा अविरतं सुधाभृतां चन्द्रिकां पथि पथि प्रसारयन् ।
 अर्चति प्रभुमुदारविभ्रमामुत्पलैः स्वयमिमां विकासितैः ॥३८॥
 तिग्मभानुहिमभानुतर्जनो वर्जितान्यभपतिक्रमार्जनः ।
 स्वर्गभानुरपि पुच्छमूर्छितो व्यासभानुमिह भावयत्यमूम् ॥३९॥
 कुम्भसम्भवमूनिः सुदक्षिणो दक्षिणां दिशमुपाश्रितः स्थिरम् ।
 दक्षमन्युदमनीमणीयसा चेतसा सरति बोधदक्षिणाम् ॥४०॥
 पुण्यकर्मचितनामधामभिः सद्गुणैः सुरभिमेव निर्गुणाम् ।
 अन्तरिक्षगजना नमन्ति तां संज्ञया सुरभिलोकमुख्यया ॥४१॥
 वायुवेगगतयोऽपि खेचराः स्वस्वभावपरिभावुकामिमाम् ।
 वीजयन्ति निजपक्षसञ्चयैः खेचरेश्वरितमां सुचामरैः ॥४२॥
 मानवाश्च भूवि सत्त्वमानिनो माननीयमहसं मनीषिणः ।
 तां नमन्ति पृथगात्मानदां कुत्र कुत्र च निजेष्टदेवताम् ॥४३॥
 भूधृतत्वविदिताश्च भूतले शेषमुख्यजनता जनेश्वरीम् ।
 संगृणन्ति विनिमेषदर्शनाः शेषशेषविषयां विशेषणैः ॥४४॥
 इत्थमत्र परमेश्वरीमिमां प्राणिनः परमभक्तिसक्तयः ।
 पूजयन्ति जपहोमतर्पणैर्भूरितन्त्रविहितैर्हितैस्तैः ॥४५॥
 स्तोत्रराजमिममाकलय्य सा लोकलक्षणविलक्षणं मया ।
 स्पष्टमाशु विहितं गुरुक्रमादाविवेश किल मां मुदं गता ॥४६॥
 तत्प्रभूत्यनवमं क्षमं समं प्राप्तमीश्वरतरास्पदं मया ।
 येन कर्तुमपि हर्तुमन्यथा कर्तुमेतदस्त्रिलं क्षमोऽस्म्यहो ॥४७॥
 सोऽहमस्म्यणुरणीयसां महाब्ज्यायसामपि गरीयसां गुरुः ।
 गणतोऽपि च लघुः स्ववीयसां सुस्थिरः सकलकाम्यकामदः ॥४८॥

ईशितासि वशिताम्यलङ्कृतः प्राप्तगम्यपददानदक्षिणः ।
 सर्वमात्मकलया विभावयन् भावमेष भव उद्धवाभर्वः ॥४९॥
 सच्चिदद्वयसुखोर्मिर्धर्मवानूर्मिषुक्तमहिमा स्वतन्त्रया ।
 एतयोनिमिषितसमूखीनया तत्तदभ्यरचयं चराचरम् ॥५०॥
 बिन्दुमाविरुपकृत्य वीजतः सङ्गमय्य तदिदं पुनर्द्वयम् ।
 रेखयास्त्रिलपुटत्रिसंज्ञया वर्णशब्दपदवाक्यता ततः ॥५१॥
 तत्समूहमधिकृत्य सुस्मृतं तानि तान्यरचयं सुदर्शनः ।
 दर्शनानि हतदृश्यदृक्तया शब्दसर्ग इति निर्मितो मया ॥५२॥
 उन्मिमेष परशक्तिरादितसत्सदाशिव इतः स्वविद्यया ।
 ईश्वरत्वमगमत् त्रिधात्रुतिं तत्स्वशक्तिविवृतं त्रिकुर्त्यकृत् ॥५३॥
 मायया नियतिकालरागितातत्कलाकलितयापि विद्यया ।
 कञ्चुकैरिव वृतः स पौरुषीमागतः प्रकृतिषुकृतां गुणैः ॥५४॥
 ख्यात एष किल जीवसंज्ञया चिच्चुद्धिहृदहंकृतैः क्रियाः ।
 आन्तरीर्विरचयन् बहिस्तथा शब्दितादिगुणिभिर्दशेन्द्रियैः ॥५५॥
 तद्वृणेभ्य उदभूद् विभूतये पञ्चभूतकलना ततो जगत् ।
 आकरा अपि जरायुमौलयस्तत्र भान्ति पृथगीश्वरेच्छया ॥५६॥
 तच्चतुर्दशविधं चतुर्दशैरावृतं भुवनराशिभिः पृथक् ।
 भूतयुथमभिभाति भासितोऽप्यर्थसर्ग इति शक्तितो मया ॥५७॥
 तामिमां समवलम्ब्य निर्मितं विश्वमित्थमतिगङ्गरं मया ।
 वेदि तां सकलकारणं शिवां पूजयामि च जपामि भावयन् ॥५८॥

१. अभवो मुक्तिरूपः । २. ऋयाणां महेशानां वामाज्येष्टा-
 रौद्रघटिष्ठितानां ब्रह्मादीनां वा कृत्यं करोति ।

नन्दिकेश्वर परापरामिमां शक्तिमेव मदनुग्रहास्पदम् ।
 आख्ययाचितसहस्रसंख्यया स्तोत्रातं गमितयाभिनौमि ताम् ५९॥
 इत्युदीर्य विरतं महेश्वरं तं चराचरणुं विष्णुं पुनः ।
 स प्रणम्य शिरसा कृताञ्जलिर्नन्दिकेश्वर उवाच वाक्पतिः ॥६०॥
 देवदेव परमेश शङ्कर लोकनाथ भगवन् नमोऽस्तु ते ।
 दासदासपदवीं गते मयि संप्रसीद भवदेकसंश्रये ॥६१॥
 नो विघ्नेर्न नृहरेहर्न वा नेतरस्य च कदापि कुत्रचित् ।
 आदृतोऽस्मि शरणं त्वदेकक्षीतिभक्तिरिति धाष्टर्यमारभे ॥६२॥
 ऋग्यतामिदमुदीर्यतां च ततस्तोत्रमेतदमरेशदुर्लभम् ।
 नाथ यावदधिकामितं मया नार्थनादिरफलत्वमर्हति ॥६३॥
 यद्यपि प्रभुरहस्यमङ्गुतं श्रोतुमिच्छति मनो हि मामकम् ।
 यद्यवाच्यमपि तत्तथापि मे वाच्यमेव दयया दयाश्रयैः ॥६४॥
 चेद् वदन्ति विभवो न गुह्यतां यातमेतदपि तत् क्षयाम्यहो ।
 जन्म यावदभिराधयज्ञिवं राधना हि परसिद्धिसाधनी ॥६५॥
 वादिता गुरुवरैर्महेश्वरैर्नाईतीति यदि नीतिरस्त्यपि ।
 तां चरेत्तदपि तत्त्वमप्यनु ह्यन्यथा भवति निर्णयः कुतः ॥६६॥
 तद् विधाय करुणामनुचरां प्रेष्यभावमपि मे विचिन्त्य तंम् ।
 स्वाभितामपि निजां स्तवेश्वरं वक्तुमर्हसि विभो प्रभाविणम् ॥६७॥
 भैरवं वपुरवेक्ष्य तेऽप्यहो प्रश्न एष विषये परे मुहुः ।
 यद्विधीयत इदं न युज्यते ह्युच्चमाय विजयो मृतिः समे ॥६८॥
 प्रागपि प्रतिष्ठुः प्रभुस्मृतेरुत्कमास[स्त] मम तत्र मानसम् ।
 अद्य तु श्रुतमहानुभावतो भूय एव परितः समुन्मिष्ट ॥६९॥

यत् कुमारगणपादिमैरपि न श्रुतं सुखरैस्तदेव चेत् ।
 प्रोच्यते मयि मम प्रसिद्धतां याति भक्तिरपि ते दया तदां ॥७०॥
 केवलं न मयि ते दयाप्यसौ किन्तु भक्तजनतामपि प्रति ।
 त्वन्मुखोद्भूतमिमं विचिन्त्य यत् को न नौति नवराजमङ्गुतम् ॥७१॥
 वेदते हि विशुचित्तमप्यमुं नेतुमुद्भूतमिह प्रसिद्धताम् ।
 अद्य यावदपि यन्न वान्यथा पृष्ठमद्य तु कथं न पृच्छयताम् ॥७२॥
 इत्थमेतदखिलं विविच्यतां प्रोच्यतां च नवराङ्गनुत्तरः ।
 यन्न देयमपि तद् दयाधनैर्दीयते किमु न पादसेविने ॥७३॥
 इत्थमस्य वचनैः प्रभुप्रभुर्निर्वृतः सविनयैर्नयस्थिरैः ।
 योग्यतामपि विविच्य सच्छ्रूतौ साह किं न सुलभं सदाश्रयात् ॥७४॥
 नन्दिकेश्वर पुराप्यभूद् भवान् द्वारगो रहसि दृष्टदिष्टवान् ।
 तत्फलं परिणतं त्विदं मतिर्यद् विशेषविषयेऽनुयोगिनी ॥७५॥
 नानुयोक्तुमभवन् चमाः परे केऽप्यदः स्तववरं वरस्थिरम् ।
 कैरपीदमनुयुक्तमीरितं नो मयापि समयप्रथाविदा ॥७६॥
 त्वं तु केवलमनन्यसंश्रयस्त्यक्तसर्वकलनश्च मां प्रति ।
 जन्म यावदधिकाधिकं भजन् पात्रतामत इतोऽसि तच्छ्रूतौ ॥७७॥
 पूर्वमेव तपसाऽस्मि तोषितो दिव्यवर्षसुकृतेन भूयसा ।
 तत्फलं हि तव हस्तगं यतो द्वारगोऽसि सततं रहस्यापि ॥७८॥
 ईहते न कतरः परः सुरस्तत्पदं त्वयि हि यत्परं स्थिरम् ।
 कः शिवे प्रयतते न वा निजे कस्य चित्तविधिरेति पूर्णताम् ॥७९॥
 तत्पदस्थितिफलं त्विदं तव पप्रथे यदनुयोगमाचरः ।
 कुत्रचित् सुसमयेऽत्र मेऽपि यद् वाचि घूर्णितमतेरिवादरः ॥८०॥

सत्यमेव नियतोऽसि मत्प्रियः सर्वतोऽपि परिपृष्ठ एव यत् ।
 मत्तवत्परमरं स्तवेश्वरं स्वातिगुद्यमपि बाह्यमाचरम् ॥८१॥
 अद्य यावदभवो बहिर्भवे केवलं रहसि मेऽधिकारवान् ।
 अद्य तु श्रुतमहानुभाववागान्तरेऽपि परमेऽसि कोऽप्यहो ॥८२॥
 यात्यतीव विवृतं मया ह्यदः स्तोत्रमन्त्र किञ्चु न प्रसिद्धताम् ।
 तत्र वृच्चमपि ते सदाहृयं को न नौति सकलोपकारकम् ॥८३॥
 नन्दिकेश्वर तदित्थमुद्गतं स्तोत्रराजभिममद्भुतं शृणु ।
 तं निशम्य तदनुग्रहार्थिषु त्वं तथा प्रथय मद् यथाध्यगाः ॥८४॥
 स्तोत्रराड्यमनुत्तरोत्तरो नामभिर्दशशतैः सुकामदः ।
 सार्य एष परिजप्य एष वा पाठ्य एष हवनीय एष च ॥८५॥
 ध्यानपाठजपहोमतर्पणैः सोऽस्य सिद्धिनिवहो न दूरतः ।
 दुर्ग्योगपदवीं परामपि यः प्रयातुरपि लब्धिसंशये ॥८६॥
 यत्प्रयातकलनः स्वमीश्वरं प्राकृतोऽप्यवमतान्यसंकथः ।
 मन्यते द्विविध एष सोऽध्ययादस्य भोगनिवहः कियानिव ॥८७॥
 किन्तु यद्गत इतो निर्वर्तते नैव भूय इह वास्ति यन्मयः ।
 सापि मोक्षविवृतिः सुहर्षभूरध्ययादिकवशाऽवशा भवेत् ॥८८॥
 विधाय शुद्धिं त्रिविधां प्रतिष्ठामपि प्रयुक्तोत्तमजीवघोषः ।
 न्यासैक्यभूषः स्मृतिमांखिकालं पठेदिमं प्रत्ययतः प्रगे वा ॥८९॥
 एतत्स्तोत्रं श्रुतिमधिगतं सार्यरूपं स्मृतीनां
 दृष्टीनां च प्रथमविषयं ज्योतिषां ज्योतिरेकम् ।
 साहित्यानां गतमतिरसोद्वारतामादिशक्तेः
 पूजं पूजं प्रणमति न कः सारसर्वस्वभूतम् ॥९०॥

सखातन्नयपरानुभूतिकलयावश्यंभवित्योद्गते
 साहिब्कौल इति प्रथावति पदे निर्माति यः सासनम् ।
 तत्काव्ये शिवशक्तिपूर्वकविलासानूचृते संभृते
 शक्त्यङ्केन विलासनाम्नि महिता भक्तिर्गता पञ्चमी ॥९१॥

इति श्रीमहामाहेश्वराचार्यवर्यश्रीसाहिबकौलानन्दनाथ-
 विरचिते नामविलासे पञ्चमी भक्तिः ॥ ५ ॥

षष्ठी भक्तिः ।

स्तोत्रेशोऽस्मिन् मुनिरहमहन्तापरामर्शहेतु-

श्छन्दोऽनुष्टुप् कथितमकथा देवता सादिशक्तिः ।
नानासिद्धौ भवति विनियोगश्चतुर्धा प्रसिद्धे

पुंभावे वा स्मृतिजपहुताध्येत्रुतातर्पणेषु ॥१॥
शम्भुश्चक्रे यानि नामानि देवदेव्याः स्पष्टं पूर्वमुद्देशपूर्वम् ।
साहिब्कौलस्तानि भक्त्येकवश्यो वृत्तैरर्थं लक्ष्यद्विर्बन्ध ॥२॥

विष्णुमायाभिधे सिद्धसरखत्यपि वर्णिते ।
पर्यायेणह षष्ठ्यां च तरुणाख्योपपादिता ॥३॥
क्षापि क्षाप्यन्यनामानि विग्रहान्तरितानि च ।
वर्णितानि न दृष्याणि तान्युद्धावनया खयम् ॥४॥
निराभासोऽप्यादावहमिति समाभास्य विविधैः

खशङ्काङ्कर्मवं खमिव मलिनैर्योजयति यः ।
ग्रतीपं प्रज्ञानात्पुनरपि तमेवाद्युतमयं
खरत्येकं सद्यः किमपि च चिदात्मैष जयति ॥५॥

१. धर्मर्थकाममोक्षार्थं विनियोगः । २. विभक्त्या । ३.
'जपति' पाठः ।

निश्चेत्यापि विचेत्यभावकलनाभासखरूपेव या

यैकाप्येव मतेषु भूरिषु परं नानाख्यया श्रूयते ।

या जन्मादिविधौ विभूर्विमलभा अस्यात्मतन्त्रा परा

सैषा काचिद्खण्डहर्षविभवा चित् स्फूर्जतात् स्वत्विषा ॥६॥

परमतुलभनन्तं बोधयत्यात्मभावं

विरचयति च सद्यो मृत्युचिन्तापहारम् ।

रसयति रसराजं सर्वतः पूर्णपूर्णं

मम मतिरथं चैवं शक्तिनाम्नां विलासः ॥७॥

शृङ्गारी स्वमतौ हसञ्जनगतिं भक्षेषु कारुण्यवान्

वीरोऽहङ्कृतिपातने ऋमततौ रौद्रो मनःकर्मणाम् ।

भीतेहेतुरसज्जुगुप्सनपरः सर्वैक्यलीलाद्भुतः

साहिष्कौलरसेश्वरो विजयते शान्तात्मताभास्तरः ॥८॥

अनपिहितभावबोधां नानाकामाधिकामितां विवृधैः ।

अभिनवरसराजीं तां परादिविदेश्वरीं वन्दे ॥९॥

महाविद्या ॥१॥

परा या चिद्रूपा स्फुरितविभवान्तः स्मृतवती

बहु स्यामित्येका तदनु तनुते तत्सममिदम् ।

विचित्रं शुद्धाद्वप्रभृतिमतिविश्वाममभिदा

महाविद्याऽनाद्या विशदसुखदे यच्छतु पदे ॥१०॥

जगन्माता ॥२॥

प्रस्तो हृतेनं प्रतिनियतरूपेण च परा

निरूप्यं चिद्रूपा जगदगमयं निष्परिचयम् ।

प्रपञ्चं या सच्चा मुहुरिह गुणन्तं भगिति मां
जगन्माता पाताङ्गदघनिपाताद् भगवती ॥११॥

महालक्ष्मीः ॥३॥

स मिक्षुत्वं दिक्षु श्रयति नहि यत्संश्रयवशात्
प्रशास्ता दैत्यानां पतिरपि च पत्युर्भवति या ।
हृदि स्थित्या नित्यं विरचयतु दौर्गत्यमभितो
महालक्ष्मीः सा नो ललितफलिता दुर्गतिततेः ॥१२॥

शिवप्रिया ॥४॥

यदासक्तो नक्तन्दिनमिनपदं तत्सुविष्ठं
विदित्वा दत्त्वाद्वं स शिव इतरेभ्यः स्वयमलङ् ।
स्मशाने निःशून्ये वसति च परं नन्दति शिव-
प्रिया ध्येया देयात् सहजनिजभक्तिश्रियमियम् ॥१३॥

विष्णुमाया ॥५॥

विनिर्माय स्फायत्सहजनिजतन्त्रत्वविभवा-
दहो मोहं धत्ते स्वयमपि ययेदं श्रितगतिः ।
स विष्णुश्वाप्यात्मा वितर्तैमितमातृभ्रममया-
जनं विष्णोर्माया परमरमपापादवतु सा ॥१४॥

शुभा ॥६॥

शुभत्वं दुःशोमे भवति च भवे मोहविभवे
यदीयाद् दुर्घ्येयादपि परकृपापातसुलभात् ।

१. ‘विशंद’ पाठान्तरम् । २. क. ‘बोध’ पाठान्तरम् । ३.
पशुप्रमातृभ्रममयाद् ।

विशोकादालोकात् प्रथितविततालौकिकधियां
शुभा शुभ्रं विश्रंशितकलिमलं शं वितरतात् ॥१५॥

शान्ता ॥७॥

नितान्तं दुःशान्तो भजति विजितश्चित्ततुरगो
यदाश्रित्या हित्वा अममिमममीभिः सुकृतिभिः ।
निष्टुर्ति दुर्विच्छः सकलमलदायाः स्वदयया
स्थिरिं शान्ता दत्तां सततममिता सात्मनि समाप्त् ॥१६॥

सिद्धा ॥८॥

प्रकाश्यैक्यात् सिद्धिं घटयति चिदात्मा घटयितुं
न तत्स्वेनासिद्धः कथमथ जडो यत्र परितः ।
विकल्पैर्या नद्वा कथमपि न नद्वापि भवति
प्रसिद्धा सिद्धा सा निरूपधि सुसिद्धं वितरतात् ॥१७॥

सिद्धसरखती ॥९॥

गुरोः शिक्षाभिद्वां वदनसदनाञ्छाञ्छमपि या
विना शिष्यत्वं वा समृदयत आनन्दलहरी ।
समिद्धा सिद्धैः सा विदितगदिता नित्यमिह त-
त्सरखत्यम्बा मां रसयत्तु रसझैः सुरसिता ॥१८॥

हमा ॥१०॥

यदालम्बाद् वाधा भवति न सदा दुर्जनभुज-
भ्रमात् द्वामा स्पर्धा भवति च निबद्धा मतिहतैः ।
सतां भाता सम्यग् हृदयदिवि सद्वोधविशदा
क्षमा कामं सा मामवत्तु पशुपर्षत्परिगतेः ॥१९॥

कान्ति: ॥११॥

अनङ्गः सङ्गङ्गैः कुसुमसमयामात्यमबला-
 बलोऽपीप्सुः पुष्टैः प्रतिहितमहास्तो रतिरतः ।
 यदासङ्गाद् गङ्गाधरमपि परिक्षोभमनयत्
 खकान्तिं सा कान्तिर्वितरतु जगन्मोहविषयाम् ॥२०॥
 प्रभा ॥१२॥

यदालोकात् स्तोकादपि सपदि जन्तोः पदि पदि
 परं यस्मिन् कस्मिन्नपि भवति हाहेति मुखगम् ।
 यया मुक्तं युक्तं रचयति रुचिं नैव किमपि
 ग्रभा साभामाभासयतु कुतुकात् कामपि समाम् ॥२१॥
 ज्योत्स्ना ॥१३॥

यथा ग्लौरप्यानन्दयति निखिलं लोकमुदितो
 विपत्तापं हित्वा श्रयति च यतः शीतलसुखम् ।
 जनः सा नज्ञाणं प्रतिकृतिमतीताकृतिमतां
 भव ज्योत्स्ना कुत्स्ना तिमिरसमरे दुर्गतिकरे ॥२२॥
 पार्वती ॥१४॥

समचं दक्षेणानवसरमवज्ञापिततया-
 वतारं या तारं गिरिवरनिकाये कृतवती ।
 सुध्रवं तद्वोत्रं समनयदनन्तां प्रथिततां
 कृपां पार्वत्येषा दिशतु सुदशावासिसफलाम् ॥२३॥

सर्वमङ्गला ॥१५॥

विभानात् सत्पदप्राप्त्यै यद्ध्यानान्मङ्गलं परम् ।
भवेत् सर्वत्र सा जीयाद् भवानी सर्वमङ्गला ॥२४॥
हिङ्गला ॥१६॥

निषणा षण्णामध्युपरि कटकानामघवता-
मगम्या या काम्या शुभविभवसारैक्यविदुषाम् ।
शुभाङ्गी निःसङ्गीकृतनिजपदा कापि किल हि-
कुला बाला कालान्तकहिततमा मामवतु सा ॥२५॥
चण्डिका* ॥१७॥

सुनाव्योदोर्दण्डनुटितवियदासंस्खलदुड़-
स्फुरत्पुष्टैः कीर्णेव सुरवरपूर्गैसुखैः ।
सुरारीणां हत्या समरसमये सा सपदि च-
एडिका चण्डा वध्यादपदविपदं दुर्गदपदाम् ॥२६॥
दान्ता ॥१८॥

छपाकान्तो दान्तो भवति भवभोगादतिहतात्
परस्या यस्या दुष्कपटघटनीयाद्रसरसात् ।

१. मैरवः ।

* आन्दोलद्वुजदण्डखण्डितनभोनिष्कान्ततारास्फुरत्-
पुष्टैः कीर्णकलेव देवसुरराव्यवृन्दैः प्रभोदाश्रितैः ।
दैत्येन्द्रद्वुमदारणाज्यवसरे सा चन्द्रचूडाम्बिका
चण्डां चण्डविघातिनी कलिमतिं वध्यातपरा चण्डिका ॥
श्लोकान्तरमिदमधिकं पठ्यते ।

२. निश्चलं सुखं येषाम् ।

सुदुस्त्याज्याहापि प्रथयतु परे धामनि मनः-

सुविश्रान्ति दान्ता कृतकृतकहर्षाद्विहतिः ॥२७॥

पदा ॥१९॥

खपुण्यानां पाकात् कमलममलं या कृतवती

यतेर्भीतिव्याजाच्च भजति तदाद्यस्थिरतया ।

जगत्स्त्रज्यं वाच्यं सशमसुषमं हृत्कमलजं

पदं पश्चा पशोद्धवमुखनुता सा रचयताम् ॥२८॥

लक्ष्मीः ॥२०॥

यदालम्बात् संभाषणमपि जनो दोषगुणिभि-

र्नैः साकं पाकं नतनुं मनुते सत्कृतिततेः ।

सदाहादामृद्धि रचयतु शुचिं सा नवनवां

परा लक्ष्मीर्हाराकलितकृचभारालसगतिः ॥२९॥

हरिप्रिया ॥२१॥

क्रियाः कृत्वापि यैश्चित्तं जितं नासं हितं च ते ।

हरिप्रियादयापूर्णकटाचानीचिताः किल ॥३०॥

त्रिपुरा ॥२२॥

त्रिपुरेति शिवां ध्यायन् यदस्म्यानन्दधूर्णितः ।

त्रिपुरेश्वरतां जाने तन्मत्तो नातिरिच्यते ॥३१॥

नन्दिनी ॥२३॥

यद्याधिगतसुन्दरेन्दिरानन्दितो हसति वा पुरन्दरम्

नैककष्टकृतमन्दिरं दिवि नन्दिनीति गदितैक्यवर्धिनी ॥३२॥

नन्दा ॥२४॥

नानन्दं नन्दनोद्यानविहारे मनुतेऽतनु ।
नन्दामक्तिसुधासिक्तचित्तः कृत्तपुनर्भवः ॥३३॥

सुनन्दा ॥२५॥

नन्दनाद्यात्मभावेन सिद्धः कृणविनाशिना ।
सुनन्देत्यभिनन्द त्वां भूतोऽस्मि विगतज्वरः ॥३४॥
सुरवन्दिता ॥२६॥

सुरां हत्वासुराण् जित्वा विपश्चीखरनादिनी ।
सुरान् या नन्दयामास सैव त्वं सुरवन्दिता ॥३५॥
यज्ञविद्या ॥२७॥

ध्यायंत्तां यज्ञविद्येति चिदग्राविन्द्रियाहुतीः ।
यजति प्राणयज्ञादैः कोऽपि नैपृण्यपृण्यभाक् ॥३६॥
महामाया ॥२८॥

एकोऽपि यामधिष्ठाय साद्वी त्रैश्वर्यलीलया ।
सृष्ट्यादि रचयत्येषा महामायेति गीयते ॥३७॥
वेदमाता ॥२९॥

ओंकारमातृकं वेदं या निर्वेदवते स्तुता ।
प्राहिणोद्ब्र ब्रह्मणे तुष्टा वेदमाता जयत्यसौ ॥३८॥
सुधा ॥३०॥

यदाखादात् परब्रह्मोधाखादं च मन्वते ।
विभ्रमेवामरा भक्त्या सुधा साऽखादतां बुधाः ॥३९॥

१. पुत्राद्यात्मभावेन । २. चोऽप्यथैः ।

धृतिः ॥३१॥

यमाद् ब्रमात् छ्वमात् कामाभाष्युजक्ति गुणं मतिः ।
कृतिनां सं यदाश्रित्या धृतिर्लभ्या कथं चलेः ॥४०॥

प्रीतिः ॥३२॥

पश्चस्यार्दयो बन्धुभावे जात्वापि दुर्घटे ।
संयोजिता यथा कापि प्रीतिः कीर्तिं परां गता ॥४१॥

प्रथा ॥३३॥

मतं प्रथितवद्विश्वं शक्यते न पृथक् पृथक् ।
यापहोतुं स्वयंभाता प्रथा सिद्धा क्ष नैव सा ॥४२॥

प्रसिद्धा ॥३४॥

पृथक् पृथक् स्वलीलायै स्फुरन्त्यपि दिगादिषु ।
निजैकवपुषैवेह प्रसिद्धा सिद्धिदास्तु नः ॥४३॥

मृडानी ॥३५॥

उग्रो भीमोऽपि यन्नाम्ना मृड इत्यागतः पराम् ।
कीर्तिं सर्वत्र तन्नूनं मृडानीसङ्गौरवम् ॥४४॥

विन्ध्यवासिनी ॥३६॥

गजारुदा निजावन्ध्यस्वाच्छन्दानन्दसुन्दरी ।
अवन्धुरं सुदुर्बन्धं छिन्धि त्वं विन्ध्यवासिनी ॥४५॥

सिद्धिविद्या ॥३७॥

अन्तर्बभिरुपादानं सिद्धिविद्यापि वास्तः ।
विश्वैचित्र्यनिर्माणहेतुर्जयति सा परा ॥४६॥

महाशक्तिः ॥३८॥

निर्भिति निरुपादानमसद् सद्गत् प्रकाशयेत् ।
इदं कथं महाशक्तिसक्तिः पशुपतिर्न चेत् ॥४७॥

पृथ्वी ॥३९॥

बीजानामपि या बीजमेकं नैकतयान्तरे ।
संयोजयत्यहो सेयं पृथ्वी जगति गीयसे ॥४८॥

नारदसेविता ॥४०॥

कलेरेकनिदानं च सत्यवाक्त्वप्रथां गतः ।
ब्रह्मपुत्रः स यद्गक्त्या सा त्वं नारदसेविता ॥४९॥

पुरुहूतप्रिया ॥४१॥

प्रस्तोतुं शक्यते केन पुरुहूतप्रियादया ।
यद्गक्तलालनायागादपि विष्णुरुपेन्द्रताम् ॥५०॥

कान्ता ॥४२॥

न विलोक्य जनो मनोऽपरत्र प्रभवेत्तुमपि चण्ड शिवां याम् ।
कृतदुष्टुतहानिरस्तु कान्ता कृतिनां शान्तहृदां सदा समन्तात् ॥५१॥

कामिनी ॥४३॥

अपरात्मविबोधकृत् तमोऽहो तनुते दृष्टयैव यामिनीव ।
कृतकालकरालदोषशान्तिर्मतिमङ्गिः कलितेह कामिनीयम् ॥५२॥

पद्मलोचना ॥४४॥

किञ्चु रोषविशेषदूषितेयं किञ्चु सौभाग्यमदाभिभूषिता वा ।
इति वीक्ष्य यदीद्वये हरान्तविंचिकित्सावतु पद्मलोचना सा ॥५३॥

प्रह्लादिनी ॥४५॥

त्याज्यं च राज्यं सुधियोऽथ देवसेवार्हता चातिहतापि योगः ।
रोगो विना यज्ञजनं जनस्य प्रह्लादिनी हादयतां हृदेषा ॥५४॥

महामाता ॥४६॥

यदंशगुणजानां च त्रिदेवानां जगत्त्रये ।
महत्त्वं प्रथितं मान्या महामाता न कस्य सा ॥५५॥

दुर्गा ॥४७॥

एकान्नला बालमरालयाना या दुर्गम्^३ संगममानिनाय ।
समं यमेनातिगतार्थनामा भक्तेषु सा मे जयदास्तु दुर्गा ॥५६॥

दुर्गतिनाशिनी ॥४८॥

मासमा वृद्धिमती च बुद्धिर्या प्रसिद्धि लभते न जातु ।
तां दुर्गतिं या हर्तति चणेन ध्यातैव सा दुर्गतिनाशिनी त्वम् ॥५७॥

ज्वालामुखी ॥४९॥

किं वोर्ध्वतः किं परितो न्वधस्ताजातेति निर्णेतुमशक्यरूपा ।
ज्वालल्यमानाविरतं ददातु ज्वालामुखी मुख्यतमां विभूतिम् ५८॥

सुगोत्रा ॥५०॥

तप्त्वा तपोऽनन्तसमा न लभ्यं यत्तन्निराधि स्वपदं ददाति ।
जसैव या तप्तसुवर्णवर्णा श्रियेऽस्तु सा स्तोत्रकृतः सुगोत्रा ॥५९॥

१. चोऽप्यर्थे । २. दुर्गमाख्यमस्तुरम् । ३. सुगेत्यर्थः ।
४. स. ग. 'हरसि' पाठः । ५. स. ग. 'भूरि' पाठः ।

ज्योतिः ॥५१॥

व्योम्नैव किं संज्वलितं नु किंवा ज्वालामला पुंष्करतां गतेति ।
पश्यन्ति यां विसयिनोऽनुभूत्या सा सर्वतो ज्योतिरिहास्तु भूत्ये ॥
कुमुदहासिनी ॥५२॥

मूर्धि किं स विधुः पूर्ण इति संशयितो हरः ।
यद्वासाद् हस्तमाधत्ते सा त्वं कुमुदहासिनी ॥६१॥
दुर्गमा ॥५३॥

विना जलादेरपि दुर्गमत्र सुदुर्गमा दुर्जनवर्यपूर्णैः ।
या दुर्भवे दुष्कृतजे निरन्ते गमागमार्ति हर दुर्गमा त्वम् ॥६२॥
दुर्लभा ॥५४॥

सर्वापि सर्वत्र गतापि सार्वा॑ विमर्शनीयापि सदैव सर्वैः ।
अपूर्वरूपाहतपूर्वभावा चित्रं कथं पार्वति दुर्लभासि ॥६३॥
विद्या ॥५५॥

दृष्टा विधुं व्यात्तमुखाश्कोरा इवेह सर्वे न कथं भवेयुः ।
तद्वाक्सुधास्वादनलुब्धचित्ता आद्या प्रसन्ना किल यस्य विद्या ॥६४॥
खर्गतिः ॥५६॥

यल्लोभसंचोभितचित्तवृत्तिः सुदुर्लभं मानवदेहमेनम् ।
संख्ये समझीकुरुते विहातुं सा खर्गतिस्त्वं भवताद् गतिर्नः ॥६५॥
पुरवासिनी ॥५७॥

रक्षाविधानाय पुरा पुराणां प्रत्येकमेकापि भिदां निनाय ।
यतः पराऽसावधिदैवतं स्वं ततः प्रसिद्धा पुरवासिनीति ॥६६॥

१. आकाशताम् । २. सर्वेभ्यो हिता ।

अपर्णा ॥५८॥

अवर्णवर्णात्मसमापवर्णा सुवर्णवर्णा कुतनैकवर्णा ।
प्रियादिवर्णा परमादिवर्णा जयत्यपर्णा करतर्णपर्णा ॥६७॥

शाम्बरी माया ॥५९॥

चित्रेन्द्रजालं तनुतेऽद्वैते द्वैतं च तत्र तेंत् ।
या शिवा शाम्बरी माया सा जीयात् कापि केवला ॥६८॥

मदिरा ॥६०॥

या चिन्तितैव तनुते कुतिनाममन्द-
स्वानन्दसुन्दरमवन्धनमत्र चित्तम् ।
सालौकिकीह मदिरा कथमज्जलोकैः
शोकातुरैः परिनिषेवितुमस्ति शक्या ॥६९॥

मृदुहासिनी ॥६१॥

माङ्गहासेन मेऽस्त्वेष ध्यानात् संस्खलितो भजन् ।
इत्येव कृपया जाने सा देवी मृदुहासिनी ॥७०॥

कुलवागीश्वरी ॥६२॥

इतस्ततो अर्मार्तानां कुलर्वागुच्छृता यया ।
भक्तानां नन्दनायाशु कुलवागीश्वरीति सा ॥७१॥

नित्या ॥६३॥

कार्यं हि कारणगुणानुगुणं समस्ति
सम्यक् प्रसिद्धिरिति या तदियं न सत्या ।

१. यशो यस्याः । २. अक्षराणि । ३. पीतादि । ४.
आतयः । ५. आङ्गणाः । ६. अौकारो यस्याः । ७. द्वैतेऽद्वैतम् ।
८. कुलवागीश्वरी ।

नित्याप्यनित्यमिदमात्मुते यदेषा
 चित्रैकधाममहिमा हिमभातुधामा ॥७२॥

नित्यक्लिष्टा ॥६४॥

वीजं कदाचिदपि नीरदनीरपूर-
 क्षिणं स्फुटत्वमुपयाति निजाङ्गुरादैः ।
 नित्यं त्विदं कथमुपोद्गतमाशु नित्य-
 क्षिणा न चेद् भगवती जगदेकमाता ॥७३॥

कृशोदरी ॥६५॥

संसारसंहारकरी सदैव देवी शिवा त्वं यदि वाऽभविष्यः ।
 सम्पूरिताशा कृतिनां तदा स्याःकृशोदरीति प्रथिता कथं तु ॥७४॥

कामेश्वरी ॥६६॥

कामेश्वरी चापि कथं न सा त्वं निष्काममन्तः कुरुषे चणेन ।
 भक्तस्य सिक्षस्य परात्मबोधपीयूषधारानिकरेण देवि ॥७५॥

नीला ॥६७॥

स्थर्येन्दुकोटिप्रतिमापि देवी संसर्वयेवाकृतकप्रभावा ।
 सैषैकदा नीलगलस्य नीला भूताखिलाङ्गैः किञ्चु भक्तुराङ्गी ॥७६॥

भीरुष्णा ॥६८॥

उग्रं दण्डं दूरतो वीक्ष्य दैत्या ब्रह्माण्डान्तश्चापि भीत्या न शेषुः ।
 स्यातुं यस्याः कूरतारोज्ज्वलाया भीरुण्डा सा मुण्डहस्तावतागः ॥७७॥

बहिवासिनी ॥६९॥

प्रस्थदृतो हविर्मोक्तुं भक्तेः श्रीत्या हुतं स्तुता ।
 या बहिवासिनी सा नः कुर्याक्षिर्वासनं मनः ॥७८॥

लम्बोदरी ॥७०॥

आभांसितं चापि बहिर्यदन्तरादर्शवशोज्ञति यज्ञित्रासम् ।
लम्बोदरीति प्रथिता ततः स्तादालम्बनं संसृतिदुर्भूगौ सा ॥८९॥

महाकाली ॥७१॥

विषुगधं कांमार्तं यदमलवपुर्वक्ष्य गिरिशं
क्षपां जानन्तं तं त्रिदशतटिनी मीलितदृशम् ।
हसन्तीवोत्फेना भवति भवदुर्भानजनितं
महाकाली काँल्यं हरतु दयया साभिभजताम् ॥८०॥

विद्याविदेश्वरी ॥७२॥

भातः कदापि कुत्रापि विद्याविद्ये समं न यत् ।
विद्याविद्येश्वरी सैका विधते विसितं न किम् ॥८१॥

नरेश्वरी ॥७३॥

नरेषु नारीज्जहतां विदित्वा खतन्त्रतां सर्वगतापि भूता ।
नरेश्वरी शर्मकरी सदा तामाविष्करोत्वात्मगर्ति समन्तात् ॥८२॥

सत्या ॥७४॥

यदध्यासादसत्योऽपि संसारो भाति सत्यवत् ।
सत्येति तां मुदा ध्यायन् कृतकृत्यो न को भवेत् ॥८३॥

सर्वसौभाग्यवर्धिनी ॥७५॥

यद्भक्त्यावाप्य सौभाग्यं कामः कामं^३ हरत्यदः ।
सर्वमेकोऽपि सा देवी सर्वसौभाग्यवर्धिनी ॥८४॥

१. ख. ग. 'कान्तं यदमलवपुषं वीक्ष्य' पाठः । २. कालश
भावम् । ३. निश्चये ।

संकरणी ॥७६॥

कर्षन्तीं मधुमत्तचिच्चिहगं दुर्वृत्तिं दूरते
 वर्षन्तीं कृतिनां सुधासवमर्यां धारां परामन्तरे ।
 को धीमाँल्लभते परत्रं परमं हर्षं हि संकरिणी-
 त्यध्यायन् कृतदुष्कृतादतिमम् दुर्मोहनिर्मूलिनीम् ॥८५॥
 नारसिंही ॥७७॥

यद् भूतं न कदापि नैव च भवेत् कुत्रापि वा नाधुना
 तद्वप्यं प्रकटीचकार दयया यसाः परस्या हरिः ।
 हत्वा दैत्यवरं समक्तमकरोत् पूर्णप्रतिज्ञाभरं
 ग्रहादं च परा जयत्यतितरां सा नारसिंही शिवा ॥८६॥
 वैष्णवी ॥७८॥

विष्णुतां स कथं गच्छेद् वामनाकृतिशोभनः ।
 भवेत् परापरा सैव यदि तुष्टा न वैष्णवी ॥८७॥
 महोदरी ॥७९॥

देव्यासेव्या सदा देवैर्यदि सत्यं महोदरी ।
 तदा बहिः किमेतच्च विचित्रं चित्रमातनोत् ॥८८॥
 कात्यायनी ॥८०॥

ऐश्वर्यमीश्वरो व्यक्तं नैकधा पर्यणीनमत् ।
 यां ग्राप्यैवास्तु सा नित्यं नित्या कात्यायनी गतिः ॥८९॥

१. ख. ग. ‘यतो न परमं हर्षं न संकरिणी सा देयात् शुभ-
 संपदं शुपरमा’ पाठः ।

चम्पा ॥८१॥

कम्पं लुम्पयताश्चित्यं मोहोद्रेकभवं भवे ।
 चम्पूं च समूतां चम्पा प्रकटीकुरुतां सताम् ॥९०॥

सर्वसम्पत्तिकारिणी ॥८२॥

यथान्याः सम्पदस्तुच्छास्तामाविष्कुरुते यतः ।
 अ्यातैव सा ततो गीता सर्वसम्पत्तिकारिणी ॥९१॥

नारायणी ॥८३॥

सुदुर्बलो माणवको वदर्याश्रमैकवासत्रिजगत्सु भक्त्या ।
 नारायणेति प्रथितः स यस्मा नारायणी सा किंल दुष्प्रमेया ९२
 महानिद्रा ॥८४॥

न यान् हातुं कोऽपि प्रभवति सुदुर्भावविषमा
 विकल्पास्ते नूनं प्रशममुपयान्ति चण्डपि ।
 यदाश्रित्या नित्या कृतकृतकर्षविगणना
 महानिद्रा विद्रावयतु विपदं दुर्गमपदाम् ॥९३॥

योगनिद्रा ॥८५॥

यथापि सुसः प्रतिपद्मभावैप्रहारमूच्छां विजहाति सद्यः ।
 वैशद्यमात्मीयमवाप्य हृद्यां सिद्धिं स्वयोगे कुरु योगनिद्रा ॥९४॥

प्रभावती ॥८६॥

यदग्रतो ज्योतिरिनांदि नैतत् प्रयोगमायाति ययोहुयूथम् ।
 दिनेऽपि यद्धीनभिदं न किञ्चित् प्रभावती सा ददतां निजाभाम् ९५॥

१. गद्यपद्मयी वाणी चम्पूरित्यभिधीयते । २. ख. ग.
 'शिवदास्तु नित्यम्' पाठः । ३. छन्ददुःखादि । ४. सर्थादि ।

प्रज्ञापारमिता ॥८७॥

या स्वाभासविलासतो विदधती शैलोपमं चेन्द्रियं
ज्ञातुं कर्तुमपि इमं हरिहरब्रह्मादयोऽपीश्वराः ।
सर्वज्ञा अपि यद्याविरहिता यान्ति चणान्मूकतां
प्रज्ञापारमितामितास्तु नितरां प्रज्ञाप्रसिद्धौ सताय् ॥९६॥

प्रज्ञा ॥८८॥

आदौर्यशौर्यप्रथितान् सुरूपान् भूपांश्च दीव्यत्यनिवार्यचर्यः ।
स पुण्यभाक् कन्दुकवधदन्तः प्रज्ञा स्थितिं सन्दधती सतीयम् ॥९७॥

तारा ॥८९॥

कृत्वापि संजागरणं निशासु
यस्या निराधारतया स्थिताश्च ।
नाम्नैव साम्यं कथमप्यवापु-
त्तारा ममारादभियेऽस्तु तारा ॥९८॥

मधुमती ॥९०॥

किं वोर्ध्वतः किं परितो न्वधस्तात्
स्वत्यदः सोमभियं वतेति ।
न शक्यते वीरवरैर्विवेकुं
या रक्षतान्मां मधुमत्यपायात् ॥९९॥

मधुः ॥९१॥

यद्गत्कवाणी मधुमाधुरीणां जैत्री मनोदुर्मषकं श्रुतैव ।
अनन्यचेष्टं कुरुतेऽपि दुःखवध्यं बुधैः सा मधुरत्र जीयात् १००

क्षीरार्णवसुधाहारा ॥९२॥

जराभरणसंहारासुरदुर्भावकारणम्
क्षीरार्णवसुधाहारा विष्णुरूपास्तु मेऽरण्म् ॥१०१॥
कालिका ॥९३॥

ग्रद्याद्या अपि पञ्च मुण्डविषया द्रष्टुं न शक्ता इवा-
धत्तादेव वहन्ति यद्वहमहाकालाद्यसिंहासनम् ।
यद्वक्तोऽपि विहाय कार्ण्यमस्तिवलं यादात्म्यमेत्यद्वृतं
ध्यानादेव ददातु साऽपरिमितं नित्यं बलं कालिका ॥१०२॥
सिंहवाहिनी ॥९४॥

अवलोक्यैव वृषं श्रितं पर्ति सं
चपलं अंशनभीतिदं कदाचित् ।
करुणाक्रान्तमना अनामरूपा
किंमु भूता पथि सिंहवाहिनी त्वम् ॥१०३॥
ओकारा ॥९५॥

यन्मात्राभ्यो ज्ञानकर्मक्षेत्रुष्पारार्था सा चतुर्वेद्युदेति ।
यान्तर्नित्यं दन्धनीतीह काचिदोङ्कारेयं योगिसाम्राज्यदास्तु १०४॥
वसुधाकरा ॥९६॥

मूलाधारेऽस्ति वसुधाकारा या परदेवता ।
सेवे तां देवदेवेशीं सतत्रां मन्त्रमातरम् ॥१०५॥

चेतना ॥९७॥

यदावरणशक्तिः विविधवादवद्वादराः
 सदापि च यदात्मका न विदुरात्मतन्त्रं बुधाः ।
 तथापि न कर्थंचनापि पिहितात्मि या तैः सदा
 स्वधामपरिचेतना हरतु चेतना सा भिदाम् ॥१०६॥
 कोपनाकृतिः ॥९८॥

स्वभक्तोद्देजकान् दुष्टानेव जाने प्रति स्वयम् ।
 सदा सौम्यस्वभावापि जाता सा कोपनाकृतिः ॥१०७॥
 अर्धबिन्दुधरा ॥९९॥

यदंशजातमप्येतन्महस्त्वरूपात्मस्त्वहो ।
 अर्धबिन्दुधरा सेयं मीयते केन धीमता ॥१०८॥
 धारा ॥१००॥

निराधाराखिलाधारो धारा शक्तिर्भवत्वसौ ।
 अपारावारसंसारसारोद्वारणकारणम् ॥१०९॥
 श्रीकृष्णात्मपरानुभूतिविभवः श्रीकृष्णकौलः सुतं
 साहिष्कौलमसूतं च जननी बुद्धिः प्रबुद्धिः सती ।
 तत्काव्ये कुलदेवताहृयगतेः श्रीशारिकायाः स्तवं
 मन्त्रोद्वारकमानते स्वसहजं भक्ती रसाङ्गागमत् ॥११०॥

इति श्रीमहामाहेश्वराचार्यवर्यसाहिष्कौलानन्दनाथविरचिते
 नामविलासे षष्ठी भक्तिः ॥ ६ ॥

सप्तमी भक्तिः ।

विश्वमाता ॥१०१॥

अनन्यबीजनिक्षेपापेच्चं निर्माति या जगत् ।
विश्वमाता स्वयं भाता सतां चेतसि भासताम् ॥१॥

कलावती ॥१०२॥

कलयन्ती कलया स्वया त्रिदेवीं
त्रिजगत् तत्कलयापि सत्रिभावम् ।
सकलास्तत्र कलाश्च देशकाला-
कलिता कालगतिः कलावती नः ॥२॥

पद्मावती ॥१०३॥

पश्चेशपश्चोद्भवपश्चवन्धुषुखाश्च पत्पश्चरजोऽपि यस्याः ।
चिन्वन्त आसा न गताश्च पारं पश्चावती सा मम पश्चगा स्तात् ३॥

बुवता ॥१०४॥

दिग्बस्त्रपीतवस्त्रादैरर्चितामुत्र चात्र च ।
अैमत्रा सा सुवस्त्रा मे देहवस्त्रात्मतां हर ॥४॥

१. ब्रह्मादित्रयाणां देवानां समाहारः । २. सह त्रित्रिभावेण
घुष्टिस्थितिलयात्मकेन । ३. सहायः पात्रं च ।

प्रबुद्धा ॥१०५॥

या वोधिता सद्गुरुशासनेन प्रकाशयत्यात्मगति क्षणेन ।
जडाजडेष्वत्तविशिष्टभावा सा वाञ्छितं नो ददतां प्रबुद्धा ॥५॥

सरखती ॥१०६॥

उत्सिन्नादौ निरूपमकला बीजविन्दुत्वमासा
रेखाश्लेषं सपदि दघती वर्णभावानुवर्ण्या ।
येदंभावं श्रयति नयति स्तं वपुर्विस्तरं सा
त्रेधाऽस्त्राद्या वितरतु रसं स्तं सरखत्यश्लेषम् ॥६॥

कुण्डासना ॥१०७॥

जितत्रिधामा कृततन्निवेशा यच्छोभते दर्शनलोभहेतुः ।
सर्वत्र सर्वं परिकाशयन्ती कुण्डासनेति प्रथिता तदेषा ॥७॥

जगद्वात्री ॥१०८॥

आविर्भूय यतो यसां तिष्ठन्ति क्षणभङ्गाः ।
अपि भावाश्चिरस्येव जगद्वात्री श्रियेऽस्तु सा ॥८॥

बुद्धमाता ॥१०९॥

निष्क्लेशपाशः शमिताखिलाशो यदाश्रितो बुद्धमना अनार्थः ।
अनाश्रितां स्वात्मगति समेति सा बुद्धमाता हृदि भासतां नः ॥९॥

जिनेश्वरी ॥११०॥

इनासनं संगणयस्तुणोपममाराधयन् यां विधृताजिनो जिनः ।
सर्वाश्यमापद् विपदन्तकारणं जिनेश्वरी सा वृजिनं व्यपोहताम् १०

जिनमाता ॥१११॥

लीला किं वर्णते तस्या जिनमातापि याहरत् ।
 जिनस्य जननोद्भूतां भीतिं नीतिविचक्षणा ॥११॥

जिनेन्द्रा ॥११२॥

शान्तचित्ता दयावित्ता काषायाम्बरधारिणी ।
 जिनेन्द्रास्तु श्रिये नित्यं निवैरा खैरचारिणी ॥१२॥

शारदा ॥११३॥

यदाससिद्धिः सुजनो जिताधिः
 रूपातादिविद्यो विजहात्युपाधिष्ठ ।
 देहादिभावाधिगतं ददातु
 सा शारदा पादतले निवासम् ॥१३॥

हंसवाहना ॥११४॥

अधिगत्य दयामजो यदीयां शिशुहंसाभिचरोऽपि चाग्रगामी ।
 गजरांजचरादिदेवतानां भवतीयं पथि हंसवाहनाव्यात् ॥१४॥

राज्यलक्ष्मीः ॥११५॥

न यैलोभः कदाचिच्च ध्यातत्ते वीक्ष्य यामपि ।
 लुभ्यन्ति विवशाः सास्तु राज्यलक्ष्मीः सुराज्यदा ॥१५॥

वषट्कारा ॥११६॥

ध्यात्वा यां विधिना हुत्वा वह्नि सिद्धिमनुत्तमाम् ।
 प्राप्नुवन्ति सदाधारो वषट्कारा ममास्तु सा ॥१६॥

सुधाकरा ॥११७॥

यदश्मेधयज्ञाद्यैर्दुष्करैः प्राप्तिसंशये ।
अमरत्वं स्वणात् सात् सुधाकारानुचिन्तनात् ॥१७॥
सुधात्मिका ॥१८॥

मोहप्रहारिका पूर्णस्वात्मभावनकारिका ।
सुधात्मिका जयत्येषा विश्वतो विश्वधारिका ॥१८॥
राजनीतिः ॥१९॥

एकस्य सर्वतः सत्ता कथं सान्मर्त्यदेहिनः ।
तदा यदा न तुष्टा त्वं राजनीतिर्भवेः शिवे ॥१९॥
त्रयी ॥१२०॥

कार्येऽकार्येऽपि पदुघटनां स खयम्भूश्च यसा
अर्थज्ञानात् समधिगतवान् सच्छृताया मतायाः ।
यत्सज्जपत्या विषमविषयाशीविषक्षवेडमूर्च्छा-
नाशोऽपि स्याद्वत् दुरितं वाक्यीशी त्रयीयम् ॥२०॥
वार्ता ॥१२१॥

यत्प्रसन्न्या श्रुतं वस्तु वृष्टवद् भाति याति च ।
यैकस्थापि सुदूरत्वं वार्ता सार्ति हरत्वियम् ॥२१॥

दण्डनीतिः ॥१२२॥

अत्पण्डज्ञरेण्डाङ्गतां खण्डयन्ती
पतिं तदुगतिं सर्वतो मण्डयन्ती ।

तदाज्ञाकरं दण्डं भण्डयन्ती
शिवा दण्डनीर्तिर्भयं दण्डयन्ती ॥२३॥

जीवत्वमासाद्य शिवोऽपि पुण्या-
पुण्याधिकारी भवति चणेन ।
यदाश्रयात् साभयदानद्वा
क्रियावती नः प्रियमातनोतु ॥२४॥

सद्गूति: ॥१२४॥

उपादानं विना चित्रं स्वानन्दविभवं भवम् ।
भावयन्ती स्वभावार्थकरी सद्गूतिरस्तु वः ॥२५॥

तारिणी ॥१२५॥

गुप्तज्ञानमण्डि विमोहमकरं रागोरगैर्दुस्तरं
तृष्णापेयचलञ्जलं परिवलदूलोभक्षर्माङ्कुलम् ।
संसारान्विभिर्मं तरेत् सुविषमं साहाय्यहीनः कथं
दीनस्तथदि न त्वेमात्मकृपया संतारिणी तारिणी ॥२५॥

श्रद्धा ॥१२६॥

अङ्गदा यदध्यासविनाकृतस्य बद्धापि च स्वात्मभुवा न वाणी ।
तद्वाम संबोधयितुं समर्था श्रद्धा सदा सा ममदाँ ममास्तु ॥२६॥

१. भडि शोधने । २. समव्याख्यकारणम् । ३. संसारम् ।
४. ख. ग. 'त्वमन्त्र' पाठः । ५. निष्प्रये । ६. आश्रयः । ७.
ममत्वं ग्रन्थिं खण्डयतीति ममदा ।

सप्तमी भक्तिः

१२९

सद्गतिः ॥१२७॥

असत्यसंसारगताश्च नैवासर्तीं मर्ति जातु समाश्रयन्ते ।
सन्तो भजन्तो भवतीं सर्तीं यत् संकीर्त्यसे सद्गतिरित्यतस्त्वम् २७॥

सत्परायणा ॥१२८॥

इतरामरसेवकाः पतन्ते सुयता अप्यवशास्त्वदीयभक्ताः ।
नतु जातु सदात्वदात्मका यत् परिगीता श्वसि सत्परायणातः २८

सिन्धुः ॥१२९॥

धर्माब्धीन्दुः कर्मसीमादिविन्दु-
ब्राह्मणाब्धे राज्यसन्धुचहेतुः ।
हेलालोकात् द्वारनीरादिवन्धुः
सिन्धुः केन्दुर्षुष्टैधस्तु भूयात् ॥२९॥
मन्दाकिनी ॥१३०॥

गच्छन्ती मदमत्तंचिचविहगं पञ्चं विधत्ते दणाद्
रिह्नन्ती पुनरत्र रिह्णणमुखं हन्त्युद्धवं लोलताम् ।
कछोलामलदोलिनी च सकलां दृष्टा सती या क्रमात्
सा वृन्दारकवन्दिता हरतु नो मन्दाकिनी मन्दताम् ॥३०॥

गजा ॥१३१॥

यानङ्गारिशिरोवतंसकलिका ध्यातैव कामप्रदा
या वृद्धात्मजहस्तगा परिहरत्याचामिता वृद्धताम् ।

१. मानससरोवरस्य । २. 'तंदूर' इति भाषया । ३. ब्रह्मा ।

या कृष्णाङ्गितलस्थितापि सुमंतेः काष्ण्यपहा वीक्षिता
सा गङ्गापि करोति चित्रममलं सर्वोपरिस्थं जनम् ॥३१॥

यमुना ॥१३२॥

यमनियमभृतो यतोऽपि भीता
यैमभयमाशु तदेव यद्विलोकात् ।
यमभयविश्वांदं स्वयं भवत्या-
मयदमनी यमुना यमत्वदास्तु ॥३२॥
सरस्वती ॥१३३॥

वनस्यावनदा दानादज्ञानवनपावकः ।
नीरभूरपि सा भोगरसदास्तु सरस्वती ॥३३॥
गोदावरी ॥१३४॥

गोदाता यत्तटे सद्यो गोप्रतिग्रहवान् भवेत् ।
गोदावरी जडत्वं नो बोधगोभिर्व्यपोहताम् ॥३४॥
विपाशा ॥१३५॥

पाशभृद्विषयो यापि भवपाशविनाशकृत् ।
यतस्ततस्ततोदौर्धा विपाशेति प्रकीर्तिता ॥३५॥
कावेरी ॥१३६॥

बीरा यत्तीरयातास्तरलतरतरङ्गालिवारिप्रवाहाद्
बिन्दून् नैवावहन्तं सततंवहमुपाप्राय मायाप्रवाहम् ।

१. पुरुषस्य । २. गं पातालं गच्छति । ३. सुखदुःखात्मकस्य
द्वन्द्वस्य । ४. ख. ग. विषदस्यं पाठः । ५. द्वित्वं घृति खण्डयतीति
एकत्वदेत्यर्थः । ६. ततं च तदुदकं, तस्य ओघः । ७. पवनम् ।

छायारूपं वहन्ति प्रततगतिगतं जातुचित् पातु माता (सातः)
कावेरी निम्नयाना क्षणहतिविभवान्निम्नहर्षोपयानात् ॥३६॥
शतद्वका ॥१३६॥

एकद्रवप्रथां याति यदालोकात् क्षणं मनः ।
शतसद्धिः कथं गीता सा देवीह शतद्वका ॥३७॥
सरयूः ॥१३७॥

हरत्वयोध्यालोकानां चित्रसद्वतिसाक्षणी ।
सरयूर्मानसोद्भूता मानसोद्भूतविक्रियाम् ॥३८॥
चन्द्रभाग ॥१३८॥

अहो यदभ्याशगता नगत्वं
खगाः खगत्वं च नगा लभन्ते ।
रसानुरागा वत् चन्द्रभागा
युष्मान् महाभागतया युनक्तु ॥३९॥
कौशिकी ॥१४०॥

यदमलजलभोगाद्योगिसाम्राज्यमाप्त्वा
कुशिककुलदिनेशो ब्रह्ममुख्यमरेशान् ।
अकृत नवभवत्वारम्भणाद् व्यग्रचित्तान्
वितरतु वरकोशं कौशिकी सुप्रकाशा ॥४०॥
गण्डकी ॥१४१॥

विष्णोरेकैकावतारोदरा यदेवक्याद्या वर्णनं जात्वनन्तम् ।
संप्राप्तास्तचैकविष्णूदरा सा नित्यं वर्ण्या गण्डकी स्थात कर्थं तु ॥४१॥

शुचिः ॥१४२॥

शुचिरेव भवीभावभावाहारापि सर्वदा ।
 लचिराऽसुचिरादस्तु शुचिः स्वाकारणार्थकृत् ॥४२॥
 नर्मदा ॥१४२॥

सोमोङ्ग्रवा सोमैजिदम्बुपूरा
 सौमेशकाम्या समसौम्ययाना ।
 सदाभितो नो द्रढ्यत्वनन्ता
 सा नर्मदा नर्मसु दक्षिणत्वम् ॥४३॥
 कर्मनाशा ॥१४४॥

यत्प्राप्तये ते मुनयोऽप्यनन्तं
 तेषुस्तप्तस्तम्भचिराद् यदीयात् ।
 संदर्शनात् कर्मकृतोऽपि वा स्यान्-
 नैष्कर्म्यमेषा किल कर्मनाशा ॥४४॥
 कर्मण्वती ॥१४५॥

वर्मभूतास्ति या शर्मशत्रुघाते सतां मता ।
 चर्मण्वती सदा भूयाच्चर्मदृष्टिहरा तव ॥४५॥
 देविका ॥१४६॥

अकालमरणच्छेदकारणं शरणं भव ।
 ब्रह्मादिकाधिका देवी देविका देवविश्रुता ॥४६॥

१. भवस्य अभावात्मा भावात्मा, ते । २. अमृतम् । ३. सह
 उमया ईशेन (च) ।

वेत्रवती ॥१४७॥

नृप एकः कथं सर्वाधृष्यः स्याद् द्वारगा न चेत् ।
त्रिवेत्रधारिभिर्गीता भवेद् वेत्रवती शिवा ॥४७॥

वितस्ता ॥१४८॥

कश्मीरभूमौलिरमर्त्यतातकीर्तिस्थली वर्षमुत्सजीवान् ।
संजीवयन्त्यद्वृतजीवनस्यै ध्यानादपीयं सुखदा वितस्ता ॥४८॥

वरदा ॥१४९॥

सद्गुक्तवरदाभक्तवर्ददा वरदाद्वृता ।
वरदेति कथं गीता वरधीभिर्वेश्वरी ॥४९॥

नरवाहना ॥१५०॥

नरान् वहति या माता नरैर्या वोहते हृदौ ।
नर्वाहनसंश्लाघ्या श्रियेऽस्तु नरवाहना ॥५०॥

सती ॥१५१॥

असत्यदेहावतरं गतापि न सत्स्वरूपं विजहाति जातु ।
या वः सती सा शतशो ददातु सतीं मर्ति केवलनिर्णयस्थाम् ॥५१॥

पतिव्रता ॥१५२॥

पतिव्रता त्वं वद निर्णयोऽस्ति वक्तुं न मे सर्वमयीश्वरेशि ।
पतिव्रतं तेऽस्ति किमु त्वमेव पत्युर्वतं सक्तहृदः सदेति ॥५२॥

१. अजयः । २. कद्यपस्य । ३. जलस्य । ४. सद्गुक्तानां
वरं ददाति, अभक्तानां वरं द्यति खण्डयति । वदयोरैक्ये, रलयोर्भ
ऐक्ये बलदा । ५. क. ग. ‘हृदि’ पाठः । ६. वैश्ववणेन ।

साध्वी ॥१५३॥

असाधूनपि साधुत्वं धातेनासाधुकर्मणा ।
 प्रापयन्त्यसुरानेषा काचित् साध्वी मताद्भुता ॥५३॥

सुचक्षुः ॥१५४॥

सदा सुचक्षुरित्यस्या देव्याः स्यामग्रगो यतः ।
 कक्षुराप्त्वा परं सर्वे तेन सक्षुषः कृताः ॥५४॥

कुण्डवासिनी ॥१५५॥

यामीन्दुसूर्यकुण्डेषु वसन्त्यपि सतां हृदि ।
 सोष्मत्वशार्नित कुरुते काचित् सा कुण्डवासिनी ॥५५॥

एकचक्षुः ॥१५६॥

ईश्वरत्वं गतास्तेऽपि सहस्राष्ट्रिचक्षुषः ।
 यत्कृपायाः सैकचक्षुरैक्यचक्षुर्ददातु वः ॥५६॥

सहस्राक्षी ॥१५७॥

सहस्राक्षतया जिष्णुर्यदा लज्जामवासवान् ।
 तदा सापि सहस्राक्षी भूता किं भक्तवत्सला ॥५७॥

सुश्रोणिः ॥१५८॥

श्रोणीं यदीयामवलोक्य रम्भा स्वमार्दवाहंकृतिजं विहाय ।
 ऊष्माणमासा हिमतां तदादि सुश्रोणिरेषा हर योनिवासम् ॥५८॥

भगमालिनी ॥१५९॥

ऐश्वर्यधर्मयशसां कमलालया या
 वैराग्यमोक्षविभवस्य च या विधात्री ।

१. इन्द्रब्रह्मत्रिलोचनादयः ।

भक्तस्य तद्विनिमयस्य च दुष्टबुद्धेः
सा दुर्भगत्वहतिकृद् भगमालिनी नः ॥५९॥

सेना ॥१६०॥

सेना येनाराधिताङ्गैश्चतुर्भिस्तस्येशस्य द्वारि तिष्ठन्ति सर्वे ।
सिद्धेरीशा भारतीशा मतेशा ज्ञानीशा वा मानवेशा धनीशाः ॥६०॥

श्रेणिः ॥१६१॥

श्रेणिः सन्निहिता देवी यत्र यत्र यदा यदा ।
तदा तदा स सर्वोऽपि सर्गः सर्गत्वभाग् भवेत् ॥६१॥

पताका ॥१६२॥

वाहिनी चतुरङ्गैश्च बहुरङ्गमयी भवेत् ।
यदग्रयानतो देवी पताकेयं श्रियेऽस्तु वः ॥६२॥

सुव्यूहा ॥१६३॥

सर्वान्यङ्गानि हीनत्वं प्राप्नुयुः शत्रुसंनिधौ ।
वाहिनीनां यदा तुष्टा सुव्यूहा स्या न युक्तिः ॥६३॥

युद्धकांक्षणी ॥१६४॥

दुर्लभं मानवं देहं चणकीर्तिप्सया कथम् ।
त्यजेयुस्त्वं न चेन्मूच्छाकर्त्री स्या युद्धकांक्षणी ॥६४॥

पताकिनी ॥१६५॥

पतत्पतङ्गस्य गतिं द्युतिं च
रुणद्विं या घस्तभया पतन्ती ।

स्थिता नगानां महतां पिधते
स्थितिं हितायास्तु पताकिनी सा ॥६५॥

दयारम्भा ॥१६६॥

हरोऽपि भवभावैकप्रथां यातो यदाश्रयात् ।
सत्यं सैव दयारम्भा सम्भावितजगतत्वयी ॥६६॥

विपञ्चीपञ्चमप्रिया ॥१६७॥

शुतोदञ्चितमूर्धानस्तिर्थञ्जोऽपि च वञ्चिताः ।
कथं स्युः सान् चेदेवी विपञ्चीपञ्चमप्रिया ॥६७॥

परापरकलाकान्ता ॥१६८॥

न परापरतैकान्तं कर्तुं शक्याश्च यत्कलाः ।
परापरकलाकान्ता सा ममास्त्वग्रतः सदा ॥६८॥

त्रिशक्तिः ॥१६९॥

न शुक्तिभाजोऽपि न भक्तिभाजो
न शुक्तिभाजोऽपि विरोचमानाः ।

भवन्ति संरक्षधियोऽपि तद्वद्
येषु त्रिशक्तिः किल सुप्रसन्ना ॥६९॥

मोक्षदायिनी ॥१७०॥

सकलं हि भवन्मयं भवत्या
नहि बन्धोऽस्ति कदापि तत् स को वा ।

इतरोऽस्ति विशेषभाग् न जाने
वत् यस्येश्वरि ! मोक्षदायिनी त्वम् ॥७०॥

ऐन्द्री ॥१७१॥

जलप्रदानेन सुपोषयन्ती परं जनं भक्तजनं तु चित्रम् ।
जलत्वदूरीकरणेन भूयादैन्द्री गजेन्द्रोपरिगा श्रिये नः ॥७१॥
माहेश्वरी ॥१७२॥

उन्मत्तचेष्टः शब्दभूस्थितो यद् दिगम्बरः प्रेतपिशाचमित्रः ।
तथापि शूली परमेश्वरस्तन्माहेश्वरीसेवनजः प्रसादः ॥७२॥
ब्राह्मी ॥१७३॥

ब्रह्मरन्धगता भक्तब्रह्मज्ञानोपदेशिनी ।
ब्राह्मी भूयात् सदा देवी ब्रह्मसृष्टयेकसाक्षिणी ॥७३॥
कौमारी ॥१७४॥

कुमारयन्ती संसारं कौमारादिदशाक्रमैः ।
कुमारहासिणी भूयात् कौमारी मारभीतिहृत् ॥७४॥
कुलवासिनी ॥१७५॥

सुकुलाकुलताभिमानहीनः
कुलमार्गाभिरतो यदीयभक्तः ।
कुलवित् कुलजां समेति सिद्धि
शिवदा स्तात् कुलवासिनी सदा नः ॥७५॥
इच्छा ॥१७६॥

स्था सृजेत् किं नु कथं स विष्णू
रक्षेन्महेशोऽपि हरेन चेत् त्वम् ।

१. डलयोरैक्यम् । २. कौमारं हरति, तच्छ्रीला ।

उन्मेषतदृव्यंत्ययरूपकर्त्री
भवेः शिवे सर्वकलेश्वरीच्छा ॥७६॥

भगवती ॥१७५॥

खयमाशाम्बरोऽन्यसौ किं दद्यात् स कपालभृत् ।
भिक्षुनाथो न चेहेवी भवेद् भगवती गृहे ॥७७॥

शक्तिः ॥१७६॥

सूक्ष्मोऽव्यक्तः केवलो निर्गुणोऽपि
निःसम्भारश्चित्रसर्गं विधत्ते ।
शम्भुर्दर्शाघूणितो यत्प्रसन्न्या
शक्तिः सर्किं संसृतौ संहरस्त ॥७८॥

कामधेनुः ॥१७७॥

त्वं कामधेनुः प्रथिता निकामं
कामं ददासीति च सुप्रसिद्धिः ।
सार्था तदा स्याद् यदि मे स्वमेव
दद्या यतः सर्वसुकामसिद्धिः ॥७९॥

कृपावती ॥१८०॥

मारणेनासुराणां या सुराणां तारणेन च ।
कृपां विधत्ते सा कापि कीर्तितैषा कृपावती ॥८०॥

१. निमेषः । २. सर्वाः कला यस्याः, सर्वान् कलयति, सर्वं
संसारं कलयति ।

वज्रायुधा ॥१८१॥

यस्याः प्रीतिवशादस्थि दधीचेः सर्वसारताम् ।
अगच्छत् प्रथितामस्तु सेयं वज्रायुधा श्रिये ॥८१॥

वज्रहस्ता ॥१८२॥

भक्तानां कुसुमं वज्रं वज्रं कुसुममङ्गुतम् ।
अभक्तानां परं यस्या वज्रहस्ता जयत्यसौ ॥८२॥

चण्डी ॥१८३॥

गत्यालसा घूर्णितनेत्रपद्मा
वाण्या खमक्तोष्महरापि सौम्या ।
जाने दुरज्ञानविनाशनेन
चण्डीति गीता सुभगा भवानी ॥८३॥

चण्डपराक्रमा ॥१८४॥

दण्डादण्डिहताखिलाग्रनिपतत्तारानुकीर्णा पुरा
संख्ये दैत्यवरै रराज कुसुमाकीर्णेव सीमन्तिनी ।
या दृष्ट्वा स्वयमेव यां परिगता मोहं पुनस्ते कृत-
खार्था चण्डपराक्रमा जयति सा यत्वं विना देवता ॥८४॥

गौरी ॥१८५॥

नीराजितपदद्वन्द्वा गौरीशेन्द्रादिमौलिभिः ।
भूयाद् गौरी गुरुत्वाप्त्वै स्वतः प्रथितगौरवा ॥८५॥

देवीनामविलासे

सुवर्णवर्णा ॥१८६॥

सुवर्णतां यातमदः सुवर्णं जगत्यतो यत्परिलङ्घवर्णैः ।
 अवर्णवर्णापि सुवर्णवर्णेत्याहानगीता कृतरूपवर्णम् ॥८६॥

स्थितिसंहारकारिणी ॥१८७॥

एकदा स्थितिकर्तैकः संहरेतापरोऽन्यदा ।
 युगपत् तु खतन्त्रेयं स्थितिसंहारकारिणी ॥८७॥

एका ॥१८८॥

मिथोऽतिरक्तौ यदि कौचनैक्यं
 गताविव स्तो न हि तौ च वर्ण्यौ ।
 इयं तु सर्वत्र सदैव चैका
 स्वयं कथं स्यात् परिवर्णनीया ॥८८॥

अनेका ॥१८९॥

सृजेद् विधाता किमिदं च किं स्याद्
 वेदा वदेयुश्च किमत्र चित्रम् ।
 न चेत् खतन्त्रा विमला चिदेका-
 नेका भवेत् कापि विलासभूमिः ॥८९॥

महेज्या ॥१९०॥

भावयोगतपःकर्मज्ञानेज्यानां	महेश्वरी ।
प्रस्त्रतिवसुधा देवी महेज्येयं	दहत्वघम् ॥९०॥

शतबाहुः ॥१९१॥

रक्षाय सर्वभक्तानां शतबाहुर्महेश्वरी ।
नैकबाहुर्नैकबाहुर्व्यक्ताव्यक्ता जयत्यसौ ॥१९१॥
महाभुजा ॥१९२॥

चर्मावर्त्तमसृग्जलं परिवलद्बाणादिमत्साकुलं
दन्त्यश्वादिविचित्रसच्चमभितो वस्त्रोरगेन्द्रैर्वृतम् ।
सेनाबिधं यदरं ततार स महाबाहुः कुरुणां नर—
स्तत् सत्येन महाभुजाभजनजः सम्यक् प्रसादोदयः ॥१९२॥
भुजङ्गभूषणा ॥१९३॥

कटौ कण्ठे शिरस्येषा हर भौजङ्गमं भयम् ।
भुजङ्गभूषणा शम्भुभुजङ्गमविभूषणम् ॥१९३॥
भूषा ॥१९४॥

या कामिनीनां कमलाननानामङ्गेष्वभैङ्गं विदधाति कञ्चित् ।
काम्यं निकामं परभागमेषा भूषा दृशा पोषणकृत्सदा स्तात् ॥१९४॥
षट्चक्रकमवासिनी ॥१९५॥

या विघ्नेशज्ञनेशकेशवहरात्माध्यात्मसदेशिकैः
स्वस्वे धामनि कामनीयविभवा संसेव्यते स्तूयते ।
एका सर्वगता गतागतकथाहीनात्मलीना परा
षट्चक्रक्रमवासिनी निवसतान्मैन्मानसे खत्विषा ॥१९५॥

१. अर्जुनः । २. नायकः । ३. अविनाशम् । ४. ब्रह्मा ।
५. ‘सन्मानसे’ इति क. पाठः ।

षट्चक्रमेदिनी ॥ १९६ ॥

ऊर्ध्वाम्नायकलाद्वैर्णया षट्चक्रमेदिनी ।
 मेदबुद्धिहरीं सिद्धिं ददात्वस्मै विना हठम् ॥ १९६ ॥
 श्यामा ॥ १९७ ॥

सुधास्खादोन्मादागणितवनिताभावकलया
 लयारम्भं रम्भारुचिरजघना या विद्धती ।
 महाकाली रात्रिर्व्रमणरमणीव श्रुतिमती
 भवत्येषा श्यामा भवतु भवदुर्भावहतिकृत् ॥ १९७ ॥
 कायस्था ॥ १९८ ॥

माया माँया ज्ञानगाया विपचः
 प्रायः कायस्तल्लयो दुर्लयोऽयम् ।
 कायस्थापि स्तेन सेयं न माया-
 मेया चित्रं चेतना सुखंतन्ना ॥ १९८ ॥
 कायवर्जिता ॥ १९९ ॥

अपि ब्रह्माण्डपिण्डेभ्यो वितता प्रथिता मता ।
 सतां भूयाद् विभूत्यै सा भवानी कायवर्जिता ॥ १९९ ॥
 सुस्मिता ॥ २०० ॥

स्मितेन या विस्मितमातनोति
 दृष्टैव गम्या नहि दृष्टिवादैः ।
 भक्तस्य रक्तस्य विरक्ततायां
 सा सुस्मिता तेऽस्तु हिताय शक्तिः ॥ २०० ॥

श्रीकृष्णात्मपरादुभूतिविभवः श्रीकृष्णकौलः सुत
 साहिब्कौलमस्तु यं च जननी बुद्धिः प्रबुद्धिः सती ।
 तत्काव्ये गुरुवृत्तचिन्तनमणेः सोदर्यभावं ध्रिते
 देवीनामविलासनाम्नि विरतिं भक्तिर्गता सप्तमी ॥१०१॥

इति श्रीमहामाहेश्वराचार्यवर्यसाहिबकौलानन्दनाथ-
 विरचिते नामविलासे सप्तमी भक्तिः ॥७॥

अष्टमी भक्तिः

सुमुखी ॥२०१॥

न सूर्यचन्द्रौ न च पद्मवह्नी यातौ यदीयाननतुल्यतां यत् ।
सुशब्दपूर्वत्वमतः सुदृढं यस्या मुखे स्तात् सुमुखी सदा नः ॥१॥

क्षामा ॥२०२॥

सदा भैवभवाभावभावाहारापि काप्यहो ।
क्षामा सा मा परेशानी विषमे विषयेऽवतु ॥२॥

मूलप्रकृतिः ॥२०३॥

यस्या उदयमायान्ति लयं यस्यां च यन्मयाः ।
भावाः कौपिलवेद्येऽयं मूलप्रकृतिरङ्गुता ॥३॥

ईश्वरी ॥२०४॥

इच्छानिच्छाव्यत्ययेच्छाभिरेतत्
सत्त्वासत्त्वे व्यत्ययेनापि सत्त्वाम् ।
धत्ते यस्या निर्मलाया दयाया
एषा देवी कीर्तिं सेश्वरीति ॥४॥

१. भवात् संसारात् भवा उत्पन्ना ये अभावा भावाश्च,
तानाहरति । २. कपिलशास्त्राहैर्णेया ।

अजा ॥२०५॥

जाते घटे संस्थितमन्तरञ्चं न जायते जातमिवापि यद्गत् ।
जांतस्य तद्वद् बहिरन्तरस्य स्थितापि देवी प्रथितास्यजा त्वम् ॥५॥

बहुवर्णा ॥२०६॥

एकवर्णापि निर्वर्णा बहुवर्णेति या शिवा ।
सुखतन्त्रा सुवर्णं नो बहुवर्णं ददातु सा ॥६॥

पुरुषार्थप्रवर्तिनी ॥२०७॥

द्विविधं पौरुषं देवी स्वस्वाभीष्टं ददाति या ।
भक्तस्य सा सदाग्रेऽस्तु पुरुषार्थप्रवर्तिनी ॥७॥

रक्ता ॥२०८॥

भक्ता यस्या अन्यतः स्युर्विरक्ता
रक्ता ध्याने कालभीर्ति विहातुम् ।
शक्तास्त्यक्ताशेषदोषाः परैषा
रक्ता देवी रक्तभावप्रतिष्ठा ॥८॥

नीला ॥२०९॥

अग्रे जलाग्रे जलधौ द्वुमेषु सुस्पष्टपत्रेष्वसितोत्पलेषु ।
रक्तेषु या मुख्यतया विमाति नीलेषु नीलाऽस्तु हिताय देवी ॥९॥

सिता ॥२१०॥

हिमे हिमांशावमरापगायां कॉन्तेऽभ्रमोरिन्द्रहये विभूतौ ।
हरस्य मुक्तादिषु च प्रधाना सिता सितं स्वान्तमियं करोतु ॥१०॥

१. संसारस्य । २. शोभनं यशः । ३. वर्णनीयम् ।
४. ऐरावते ।

श्यामा ॥२११॥

श्यामापाङ्गा भ्रामयामास रामाः
 श्यामः श्यामो गोपजन्मा नकामः ।
 यस्यां स्वस्यावेशमात्राद् दयासा—
 छुथामा सा मारामकामं करोतु ॥११॥
 कृष्णा ॥२१२॥

तारासु लोलासु वराङ्गनानां रात्रौ मतौ मूढमतेः प्रधाना ।
 कृष्णापि कृष्णात्वहरा वितृष्णा कृष्णात्वदा भक्तवराय भूयात् १२॥
 पीता ॥२१३॥

पीता पीतंकपर्देन दृष्ट्या पीतांम्बरेण च ।
 गीता पीता हितायास्तु माता भाता सतां हृदि ॥१३॥
 कर्बुरा ॥२१४॥

कर्बुरे ब्रह्मरन्धस्थे शीभिर्भी कमलासने ।
 कर्बुरा देवता भूयाद् भवभारापहारिणी ॥१४॥
 कृष्णा ॥२१५॥

धात्रादयोऽपि यां नैव रोदुं शेषुः सुधाशनाः ।
 कृष्णा देवी जयत्येषा सर्वधात्वेकवीजभूः ॥१५॥
 तृष्णा ॥२१६॥

कुम्भोद्भवो मुनिर्वह्निर्वडवावकत्रलञ्छितः ।
 यज्ञुभोऽब्धिविशोषैकहेतुस्तृष्णा जयत्यसौ ॥१६॥

१. श्रीकृष्णः । २. गोपीः । ३. नमस्मासो नप्रद्युम्न इति-
 ष्ट । ४. महादेवेन । ५. विष्णुना । ६. क. ख. ‘शोभिनी’ पाठः ।

जरावृद्धा ॥२१७॥

विषाशनोऽपि यत्सङ्गादंजरामरताधिपः ।
चित्रं सापि जरावृद्धा क्रियान्मम जराजराम् ॥१७॥
तरुणी ॥२१८॥

रतौ रक्तचित्तोऽङ्गहीनः कदाचिद्
भवद्वन्धुरत्ती च पुष्पैः स विश्वम् ।
सरो यज्ञयत्येतदस्याः स दृष्ट्या
तरुण्याः परं हास्यमात्रप्रसादः ॥१८॥
करणालया ॥२१९॥

कपालिनं हैरं भीममपि ग्रेतगणावृतम् ।
दूरीकरोषि यज्ञातो गीयसे करुणालया ॥१९॥
कला ॥२२०॥

कैलामेकां यदा ध्यायेत् कलेत्येनां मलापहाम् ।
सकला न वशे किं स्युः करमालातुलाः कलाः ॥२०॥
काष्ठा ॥२२१॥

दुष्टत्वं यज्ञ नष्टं स्यात् कष्टेन बहुनापि तत् ।
नश्येत् चणेन भक्तानां काष्टेत्यस्याः प्रसादतः ॥२१॥
मुहूर्ता ॥२२२॥

या विभज्य दिने रात्रौ पृथक् षोडशधा स्थिता ।
खरूपं प्रथिता भूमौ मुहूर्तास्तु शिवाय वः ॥२२॥

१. ख. ग. 'बन्धुः' पाठः । २. चौरं, हरतीति व्युत्पत्तेः ।
३. कियन्तं कालम् ।

निमेषा ॥२२३॥

या भूलोकाच्छिविषया शोभते द्वोभद्रानकृत् ।
निमेषास्तु परेशानी विशेषशेषभूतिदा ॥२३॥
कालरूपिणी ॥२२४॥

विदुषी प्रभवादिभिर्भवं या प्रभेवादीन् नहि कोऽपि वेत्ति यस्याः ।
ग्रहराशिभचक्रकानुमेया प्रथिता सा किल कालरूपिणीति ॥२४॥
सुकर्णरसना ॥२२५॥

विज्ञसिं सुरसं सम्यग् ग्रहीतुं सुजनार्पितम् ।
सुकर्णरसना भूता देवी सापि निरञ्जना ॥२५॥
नासा ॥२२६॥

या कामिनीभ्यः सुषेषमां ददाति मुक्तादिरतोऽस्तित्वददाति ।
आमोदसंघं संकलस्य यापि नासेति सा काप्यनुमीयतेऽत्र ॥२६॥
चक्षुः ॥२२७॥

यच्छ्रुतिर्विषयप्राप्तं शक्तो द्रष्टुं न सोऽन्तकः ।
प्रीतेरेकनिदानं सा चक्षुरित्यभिधीयते ॥२७॥
स्पर्शवती ॥२२८॥

यत्पादरजसा स्पृष्टं भाले स्पृशति जातु न ।
माया क्षापि कदाप्येषा सती स्पर्शवती मता ॥२८॥

१. दानं=खण्डनम् । २. स्तृष्टिस्थितिसंहारान् [प्रभविभवादीन् वत्सरानपि] । ३. ख. ग. 'सुवर्ण' पाठः । ४. ख. ग. पाठः । ५. परमा शोभा । ६. संसारस्य ।

रसा ॥२९॥

या पद्मधाष्टादशतां विग्रहते
भीमेन सम्यग्रसितानलेन वा ।
योगीश्वरैर्यामृतरूपिणीक्षिता
पूर्णं रसं सा रसयेद्रसा जनम् ॥२९॥

गन्धप्रिया ॥२३०॥

नासिका जडरूपापि गन्धं चेतयतेऽभितः ।
यत्प्रसन्न्या सुगन्धं सा देयाद् गन्धप्रिया यशः ॥३०॥

सुगन्धा ॥२३१॥

नानागन्धाष्टगन्धत्वप्रथिता गन्धवर्जिता ।
सुगन्धास्तु भवोद्भूते मायादुर्गन्धहारिका ॥३१॥

सुस्पर्शा ॥२३२॥

संसिद्धपस्पेशो भक्तः पश्यति स्पैशवद् भवम् ।
यत्पादरेणुसंस्पर्शात् सुस्पर्शास्तु शिवाय वः ॥३२॥

मनोगतिः ॥२३३॥

रोदुं यां नैव शेकुर्विविधविधिकथायोगसेवादियत्नैः
खिभा नुभाः खबुद्ध्या ययुरथ शरणं यद्गतिज्ञानलब्ध्यै ।
यामेवेशा अजाद्या अपि विमलमनोभावमासा मनोग-
त्याख्या देवी सदा मे मनसि निवसताद् वासरश्रीरिवार्के ॥३३॥

१. ख. ग. 'योगेश्वरैः' पाठः । २. प्रयोजनम् । ३. चारघट् ।

मृगनाभिः ॥२३४॥

जातो यतः सर्वसुगन्धजेता कस्तूरिकामोदवरोऽखिलंस्य ।
ग्रायैकमार्गं विदधाति चेतः प्रकीर्त्यते सा मृगनामिरायैः ॥२४॥

मृगाक्षी ॥२३५॥

चलेनार्धविलोकेन या चलं कुरुते मनः ।
सेयं कापि मृगाक्षी नो भूयादद्व्यग्रगा सदा ॥२५॥
कर्पूरामोदधारिणी ॥२३६॥

यद्वासनामृपाम्राय वासना मलिना चणात् ।
विनश्यति शिवायास्तु कर्पूरामोदधारिणी ॥२६॥

पद्मयोनिः ॥२३७॥

ननायोनिरयोनिश्च पद्मयोनिरितीरिता ।
योनिप्रवेशदुर्बेशमुखं दुःखं व्यपोहताम् ॥२७॥
सुकेशी ॥२३८॥

सुकेशोपैमानं यदि स्यादनन्तै-
र्गुणैः शोभितं वैर्णको वाप्यनन्तः ।
अनन्ताद्व्यजिह्वस्तदा स्युः सुवर्ण्याः
सुकेशीमहेशीकचत्सत्कचेशाः ॥२८॥
सुलिङ्गा ॥२३९॥

स्वैश्वर्यरूपं निखिलं प्रपञ्चं
शम्भोः स्फुटीकर्तुमजादिशक्तिः ।

उज्जूमिता काचन या प्रसिद्धा
गुप्ता सहायीभवतात् सुलिङ्गा ॥३९॥
भगरूपिणी ॥२४०॥

यैकाप्यनेकाङ्गमिदं विधातुं
पातुं क्षमा हन्तुमपि स्वभावात् ।
काचित् सदानन्दकुदस्तु वीरे-
धीरैनिषेव्या भगरूपिणी सा ॥४०॥
योनिमुदा ॥२४१॥

याऽधारदारिद्रयमपि प्रयातं
बीजं दधाति सम्यक् ।
सुखेन गम्या कुलमार्गनिष्ठैः
सा योनिष्ठुद्रास्तु मुदे सुदेहा ॥४१॥
महामुदा ॥२४२॥

दश्मिः षोडशाधारैर्द्वादशान्ते लयं गतैः ।
ऐक्यहेतुर्द्वयोर्गतिं महाष्ठुद्रा महेश्वरैः ॥४२॥
खेचरी ॥२४३॥

लब्ध्वा यां सत्यसन्धाः परगुरुदयया सुष्ठिबीजैकचित्ता
वामं कार्म निकामं प्रशमयितुमलंभूष्णावः स्युर्वितृष्णाः ।
तं वा कालं करालं गतविषयरसाः सद्रसज्जा मुनीन्द्राः
सञ्चारं खेचरीयं वितरतु रुचिरं खेऽचिरं चिन्मये नः ॥४३॥

खगगामिनी ॥२४४॥

प्रधिहीनरथोऽनूरुपारथिर्यत्प्रसादतः ।
खगो नित्यमविश्रान्तो भानुः सा खगगामिनी ॥४४॥
मधुश्रीः ॥२४५॥

नगाः कुसुमवर्षणैः सतंतगाश्च संवीजनैः ।
खगाः कलरवस्तवैर्विमलवारिभिर्निम्नगाः ।
निषेव्य वत् सन्ति यां सकलकामनीयागमाः ।
सदा भवतु देवता मम मता मधुश्रीः श्रिये ॥४५॥
माधवीवली ॥२४६॥

परत्र अैमरं फुल्ला अमरं न करोति या ।
करोतु माधवीवल्ली निर्भ्रमं मम मानसम् ॥४६॥
मधुमत्ता ॥२४७॥

यार्थविलोकनभाषणयानैर्लक्षितविप्रमंमात्मनि भक्तम् ।
पूर्णविलोकनभाषणयानं संरचयत्युदिता मधुमत्ता ॥४७॥
मदोद्धता ॥२४८॥

कुली च वित्ती च सुरुपचर्यो दाता प्रभुः शास्त्रविदस्त्रविद्वा ।
मदोद्धतो जातु न यत्सुभक्तो मदोद्धता चित्रमियं श्रिये स्तात् ॥४८॥
मातझी ॥२४९॥

मातझानां सेविता दुष्कलङ्कं पातङ्कं या भावमापादयन्ती ।
आतङ्कं वाऽशङ्कमात्मप्रदीपे मातझीयं मत्तमातङ्क्याना ॥४९॥

शुकहस्ता ॥२५०॥

भंवभावविरक्तभावभक्त्या परितुष्टा मुनिजस्य या शुकस्य ।
समनामहितत्वकृच्छु भूता शुकहस्ता सुखकृच्छ वाशु कस्य ॥५०॥

पुष्पबाणा ॥२५१॥

पुष्पबाणाणि या चक्रपाणिबाणमजीजयत् ।
वाणक्षेपं विनैवाशु दृष्ट्या रुद्रं श्रियेऽस्तु सा ॥५१॥
इशुचापिनी ॥२५२॥

पिनाकशार्ङ्गचापाभ्यां स्तुता देवीक्षुचापिनी ।
दिक्षु दिक्षु सदा रक्ताकारिणी नो विहारिणी ॥५२॥
रक्ताम्बरधरा ॥२५३॥

रक्ताम्बरधरेत्यस्या ध्यानं रक्ता अहर्निशम् ।
जानन्ति सर्वतः संध्यामिव दैवतपूजिताम् ॥५३॥
क्षीवा ॥२५४॥

अन्यः कथित् कीवभावं कदाचिद्यातः सद्यश्वेत्यहीनः स्थयं स्थात् ।
कीवा त्वेषा स्वात्मना सर्वदाहो जीवं कीवं चेत्यलुब्धं करोति ॥५४॥
रक्तपुष्पावतंसिनी ॥२५५॥

चन्द्रं कलङ्किनं मत्वा निरङ्कं च शिरोगतम् ।
हरस्य जाने सा भूता रक्तपुष्पावतंसिनी ॥५५॥
शुभ्राम्बरधरा ॥२५६॥

शुभ्राङ्गेन समं शुभ्रशैले खेलति या मुदा ।
शुभ्राम्बरधरा सेयं शुभ्रं वितरताद्यशः ॥५६॥

धीरा ॥२५७॥

स्थयं च भीमस्य भयानकानां गर्जैर्गणानां च धृतस्य सर्वैः ।
सदाङ्गुल्यातापि हरस्य पूर्णानन्दैव धीरास्तु निर्जार्थकर्त्री ॥५७॥

महाश्वेता ॥२५८॥

कदाचिष्ठीलायै निजसदसि शर्वेण सहसा
महाश्वेते शैले खगयितुमलं स्वं सुचतुरा ।
महाश्वेता भूता कथमपि न लक्ष्या सुहसिता-
वतान्माता भाताऽसितमितहितात् संसृतिकृतात् ॥५८॥

वसुप्रिया ॥२५९॥

अन्यः कदाचिद्दौर्गत्यशङ्कया स्याद् वसुप्रियः ।
भगवत्यपि नो जाने कथं देवी वसुप्रिया ॥५९॥

सुवेणि: ॥२६०॥

अर्धाङ्गाया गिरिशस्य गङ्गा शिरोगता भाति समेत्य यस्याः ।
वेण्येव वेणीविषयं प्रयाता सुवेणिरेषास्तु सदा हिताय ॥६०॥

पद्महस्ता ॥२६१॥

एकेन पादेन जले स्थिताय तुष्ट्या रवेरुन्मुखतां गताय ।
दत्तो वरः कर्दमजाय पद्महस्तेतिनाम्नैव तया धृतेन ॥६१॥

मुक्ताहारविभूषणा ॥२६२॥

यन्मुक्ताहारशोभाभिर्गङ्गेव हसिता चला ।
उत्फेना चास्ति सा देवी मुक्ताहारविभूषणा ॥६२॥

कर्पूरामोदनिःश्वासा ॥२६३॥

अमरोऽपि सदा दिक्षु सक्तो यत्रात्ति शङ्करः ।
कर्पूरामोदनिःश्वासा सेयं श्वसनपूजिता ॥६३॥

पद्मिनी ॥२६४॥

अन्यदा रविरुदेत्ययं चिराद्यदूषिकाससमये चिरेण वा ।
संदिदृक्षुरिव मन्दमन्दगः पद्मिनीति गदिता बुधैरियम् ॥६४॥

पद्ममन्दिरा ॥२६५॥

यत्कलानिधिरिहाङ्कवान् गदी तापछूद दिनमणिश्च मास्करः ।
तत्त्ववैभि किल पद्ममन्दिरादृष्टिदृष्टिजनिता विमत्तता ॥६५॥

खड्जिनी ॥२६६॥

यद्गत्तयातं समवेक्ष्य खड्जं दैत्याः खमस्तिन् प्रतिविम्बितं वा ।
पलायितास्तेऽपि भियेव मृत्युं सा खड्जिनीति प्रथिता त्रिलोक्याम् ॥

चक्रहस्ता ॥२६७॥

गोपालबालोऽपि च भूमिपाला-
नेकोऽप्यनेकान् विदिताखिलाद्वान् ।
हन्यात् कथं यत्तविहीन एषा
न स्यात् प्रसन्ना यदि चक्रहस्ता ॥६७॥

भुसुण्डकाकः ॥२६८॥

भुसुण्डकाकः सैदयो यदीयां
दयां समालम्ब्य विलम्बिताशः ।

१. वायुना । २. पद्ममन्दिरायाः अहष्टिश्च दृष्टिश्च, ताभ्यां
जनिता । ३. सत् अयः शुभावहो विधिः, सह दयया वर्तते च ।

ब्रह्माण्डनाशेऽपि न नाशभागी
 चिद्भूमिण्डमेषा ददतां भुसुष्टी ॥६८॥
 परिघायुधा ॥२६९॥

या तुष्टा स्वात्मसद्रुतकोशेऽस्मिन् मोचयत्यरम् ।
 विमोहपरिधं सेयं कीर्तिता परिघायुधा ॥६९॥
 चापिनी ॥२७०॥

या बाणवर्णैः परमाषृणोति
 यां पुष्पवर्णैश्च हरिः कृतार्थः ।
 सा चापिनी कापि विलापमस्य
 कृपाकरी मोहकृतं विलम्प ॥७०॥
 पाशहस्ता ॥२७१॥

जडाधिपोऽपि प्रथितः प्रचेता नियामयत्युद्धस्तत्त्वसङ्घम् ।
 दयां यदीयां परिलम्प्य देयात् सा पाशहस्ता भवपाशनाशम् ॥७१॥
 त्रिशूलवरधारिणी ॥२७२॥

कालभीहारिणी देवी ग्रेतभूमिविहारिणी ।
 श्रीकारिणी जनस्यास्तु त्रिशूलवरधारिणी ॥७२॥
 सुबाणा ॥२७३॥

यकं बाणं दर्शयन्ती द्विपन्ती लक्ष्यीभूतं तं पुनस्ताङ्गयन्ती ।
 तेनासंख्यीभूतरूपेण दैत्यान् देवप्रीत्यै सा सुबाणेति गीता ॥७३॥

शक्तिहस्ता ॥२७४॥

कुमारोऽपि यां तोषयित्वा कुमारीं
कुमारं जघानासुरं तारकं तम् ।
त्रिशक्तिप्रसक्तं च काचिच्छिदेषा
शिवायास्तु शक्तिः शिवा शक्तिहस्ता ॥७४॥
मयूरवरवाहना ॥२७५॥

प्रियं प्रियेति वाक्तुष्टा शिखिने पारितोषिकम् ।
ददाविव स्यं भूत्वा मयूरवरवाहना ॥७५॥
वरयुधधरा ॥२७६॥

मोहप्रहारसंहारहरा देवी परापरा ।
वरायुधधरा स्यं गीयते वरबुद्धिभिः ॥७६॥
वीरा ॥२७७॥

व्यायन्तो यां धीरवीरा व्यथन्ते
नादातुं वा दातुमस्त्राणि जातु ।
कीर्ति मूर्ति देवतानां चिर्ति वा
लब्धुं तुष्टाः सा शिक्यास्तु वीरा ॥७७॥
वीरपानमदोत्कटा ॥२७८॥

गुप्तप्रकटसंघटा नभसीव घनच्छटा ।
पातात् कटाह्यपातेन वीरपानमदोत्कटा ॥७८॥

१. बालोऽपि । २. कुत्सितो मारोऽभिलाषो यस्य । ३. पीयौ
पीयौ इति शब्दानुकृतिः ।

वसुधा ॥२७९॥

विराजते राजसमाजभाजां भूत्वा सुराजः कृपयेहं यस्याः ।
उद्धाममृद्धाम सदा ममास्तु सुघोत्तमा सा वसुधा सुपाला ॥७९॥

वसुधारा ॥२८०॥

दारवराः कुचरोचित्वहारा उरुभरालसलास्यविहाराः ।
तस्य वशा न कथं स्युरुदारा यस्य करे वत् सा वसुधारा ॥८०॥

जया ॥२८१॥

रथे वने वा गहने ज्ञानां राजावलोके वरमङ्गलेषु ।
यशामवक्तुं प्रतिभाति वक्त्रं जयादयाबिधर्विजयाय भूयात् ॥८१॥

शाकम्भरी ॥२८२॥

स्वेच्छरी गोचरी स्वेच्छागोचरी वरसुन्दरी ।
शाकम्भरी सदा भूयाद् वरदा परमेश्वरी ॥८२॥

शिवा ॥२८३॥

उदेति यस्य विलयं च याति यस्यां च यद्गृपमिदं सदूर्मि ।
तथापि या वर्चत ऊर्मिहीना शिवा शिवायास्तु नवा नवेयम् ॥८३॥

विजया ॥२८४॥

स्वेया चतुर्वर्णजनैः क्रमेण सितादिवर्णोचमपुष्परूपैः ।
विष्वुः परानन्दसुधाम्बुराशेयप्रदा स्ताद् विजयाभयस्या ॥८४॥

१. क. 'कृपयेव' याठः । २. शीतातपशोकमोहक्षुत्पिपासादि-
रहिता ।

जयन्ती ॥२८५॥

भक्तो यदीयो जनमध्यवर्तीं विभाति तारान्तरगो यथेन्दुः ।
विपद्युथान्धनिशानिहन्ता सतां जयन्ती जयदा सदास्तु ॥८५॥

सुस्तनी ॥२८६॥

पूर्वं खकुम्भद्युतिमानमत्ताः कुचौ यदीयाववलोक्य पश्चात् ।
नागास्तदाद्यात्मशिरःसु धूर्लिं क्षिपन्ति सैषा किल सुस्तनीति ॥८६॥

शत्रुनाशिनी ॥२८७॥

शत्रो न स्युरेतस्य द्वित्राश्वेत् स्युत्तदापि ते ।
मित्रतां यान्ति येनेयं पूजिता शत्रुनाशिनी ॥८७॥

अन्तर्वली ॥२८८॥

वहिष्कृतं चापि ययेदमात्मखरूपतो भाति तदन्तरेव ।
विमर्शनेनात्मनि चिन्मयेऽन्तर्वली शिवेयं मतिमद्विरीब्या ॥८८॥

वेदशक्तिः ॥२८९॥

वाचं खकीयां गदितां जनोऽयं
जानाति सा तं नहि जातु यद्वत् ।
तथैव या वेदविदस्ति वेद-
वेद्या न वा सावतु वेदशक्तिः ॥८९॥

वरदा ॥२९०॥

अमरा इतरे वरदाः करणाभिनयेन हि सन्ति सहस्रतया ।
वरदा त्वियमेव सदा प्रथिता चरणौ शरणौ श्रयतां दयया ॥९०॥

वरधारिणी ॥२९१॥

दात्री वरस्यासि महेश्वरी त्वं
यद्वारयन्ती च वरं स्वयं तम् ।
अन्तर्गता भक्तजनस्य तसात्
संकीर्त्यसे त्वं वरधारिणीति ॥९१॥

शीतला ॥२९२॥

कश्मीरतीर्थेषु हिमे हिमांशौ
साधोर्हदि प्राप्तगतिः सदैव ।
या शीतलास्ति प्रथिता हितास्तु
क्रोधोष्महन्त्री निजबोधकर्त्री ॥९२॥

सुशीला ॥२९३॥

कृत्वा सुदुःशीलमिदं च विश्व-
मस्यात्मभूतापि न या स्वकीयम् ।
शीलं परानन्दमयं जहाति
साव्यात् सुशीला निजलीलयैनम् ॥९३॥

बालग्रहविनाशिनी ॥२९४॥

नाराधिता स्वयं यत्सा बालग्रहविनाशिनी ।
योगिनोऽपि ततो जाने लब्धुं वाञ्छन्ति शैशवम् ॥९४॥

कुमारी ॥२९५॥

चेत्योत्पत्तिर्या स्वयं चेत्यहीना
सचिद्रूपा रूपणीयात्मनैव ।

या सर्वादिश्चादिमध्यान्तहीना
देवी गीता सा कुमारी पुराणा ॥१५॥
सुपर्वा ॥२९६॥

नाडीषु मासेषु दिनेषु मध्ये वर्षेषु वा निर्मथितोद्घृता या ।
दानादिकुल्येषु सुपुण्यरूपा रूप्याता सुपर्वास्तु सुखाय सार्वा ॥१६॥
कामाख्या ॥२९७॥

कामोद्भृतः काम्यरूपाति कामरूपस्था या सर्वकामैकबीजम् ।
कामाख्येयं कापि निष्कामकर्मज्ञेया पायादेवता मामपायात् ॥१७॥
कामवन्दिता ॥२९८॥

मदनोऽप्यहमत्र योगिनाथे
इतशक्तिस्त्वयमुल्लसत्सशक्तिः ।
प्रथिता शम्भा-
वितिं मत्वा किल कामवन्दिता त्वम् ॥१८॥
जालन्धरधरा ॥२९९॥

अशक्तसर्वदेवेऽस्मिन् रूप्याता राज्ञी कलौ युगे ।
जालन्धरधरा सैव केवला देवदेवता ॥१९॥
अनन्ता ॥३००॥

योऽन्तोऽस्ति योऽन्तं विदधाति योऽन्त्य-
स्ते सन्ति सर्वेऽतिगता न यत् ताम् ।
सर्वामनन्तास्य ततः स्वरूपे
स्वान्तं दृढस्वन्तमियं करोतु ॥१००॥
१. स्वशक्तिम् । २. दृढशोभननिश्चयम् ।

श्रीकृष्णात्मपरानुभूतिविभवः श्रीकृष्णकौलः सुतं
 साहिवकौलमद्वत् यं च जननी बुद्धिः प्रबुद्धिः सती ।
 तत्काव्ये सहजार्चनादिपदवत्याः पष्टिकाया अनूद-
 भूते नामविलासनाम्नि सुरसा भक्तिव्यतीताष्टमी ॥

इति श्रीमहामाहेश्वराचार्यवर्यसाहिवकौलानन्दनाथ-
 विरचिते श्रीनामविलासेऽष्टमी भक्तिः ॥८॥

नवमी भक्तिः ।

कामरूपनिवासिनी ॥३०१॥

सर्वभीत्रासिनी दुष्टशासिनी सुविकासिनी ।
सुहासिनी रसायास्तु कामरूपनिवासिनी ॥१॥
कामबीजवती ॥३०२॥

रूपं निजं दग्धंतनुश्च भूयः
शुद्धेन लद्धेण कथं लभेत् ।
सर्वस्य काम्यं यदि कामबीज-
वती सदा तेन न सेविता स्याः ॥२॥
सत्या ॥३०३॥

ब्रह्मादितः सकलबुद्धिवतामधीशा
निर्णीय सर्वनिगमागमतच्चमेतत् ।
आशापयन्त्वति शिवा परमा किमर्थं
सत्याप्यसत्यमिदमात्मुते कथं वा ॥३॥

१. कामः । २. हे ब्रह्मादयो भवन्त आशापयन्तु—इति अन्न
अन्वयः । सार्वविभक्तिकस्तसिल् ।

सत्यधर्मपरायणा ॥३०४॥

असत्यां संसृतिं मत्वा कृतिनो यामुपासते ।
सत्यधर्मस्थिराः सेयं सत्यधर्मपरायणा ॥४॥

स्थूलमार्गस्थिता ॥३०५॥

स्थूलः कष्टः कर्ममार्गः प्रसिद्धः
पूर्णानन्दो ज्ञानमार्गस्तु सूक्ष्मः ।
एषा देवी स्थूलमार्गस्थितापि
पूर्णानन्दा चित्रमेतद् विचित्रम् ॥५॥

सूक्ष्मा ॥३०६॥

बणादेकचिदुल्लासकणाद् ब्रह्माण्डकोटयः ।
भवन्त्ययन्ततो यस्याः सा सूक्ष्मा कीदृशी शिवा ॥६॥

सूक्ष्मबुद्धिप्रबोधिनी ॥३०७॥

दुर्गमैरागमैर्गम्यमन्ते तदुर्गसंसृतेः ।
कथं ह्येयान्न चेत् सा स्यात् सूक्ष्मबुद्धिप्रबोधिनी ॥७॥

षट्कोणा ॥३०८॥

कृष्णो वायोर्मण्डले शैवमन्ते
हृष्णेखायाश्चकराजे द्वितीये ।
दीक्षामार्गेषु स्थिता षड्बिधा या
सा षट्कोणा षट्क्रियादार्द्धदास्तु ॥८॥

१. पुरुषः । २. उँ नमः शिवाय । ३. अध्यापनमित्यादि

त्रिकोणा ॥३०९॥

भूले चक्रे तेजसो मण्डले वा
जम्बुद्वीपे शम्भुनेत्रत्रये वा ।
आद्या शक्तिः केवला या त्रिकोणा
सेयं माया केन मानेन माता ॥१॥
त्रिनेत्रा ॥३१०॥

यस्या निमेषाल्यमेति विश्व-
मुन्मेषतो वोदयमेति हेतेः ।
नेत्रेश्वरस्याधिगतोत्तमाङ्गं
सा मे त्रिनेत्रा ददतां सुनेत्रम् ॥१०॥
त्रिपुरसुन्दरी ॥३११॥

त्रिवीजविषया त्रिधाँ नियमिता त्रिवेदश्रुता
त्रिलोकजननी त्रिभिस्त्रिदशनाथगेया पैदैः ।
त्रिधाममहिमस्थली त्रिसँमयाविभेद्या परा
त्रिनेत्रदयिता हिता त्रिपुरसुन्दरी पातु नः ॥११॥
त्रृष्णप्रिया ॥३१२॥

वृष्टाकपेर्यत्र मृषा प्रकाशो
वृषोऽपि यामाप्य वृषो बभूव ।

१. मूलाधारे । २. ज्वालायाः । ३. त्रिवीजेति वाग्मवकाम-
- शक्तयः । ४. त्रिधेति ज्येष्ठावामारौद्रीमेदेन । ५. तत्त्वमसि, अर्हं
- अस्त्रास्मि, अयमात्मा ब्रह्म, इत्यादिसामवेदोक्तैः । ६. त्रिधामेति सूर्य-
- चन्द्रास्त्रयः । ७. भूतभविष्यद्वर्तमानैः । ८. सूर्यस्य । ९. धर्मोऽ-
- पि । १०. धर्मः ।

वृषाधिपस्तोषयति स्तवैर्या
वृषप्रिया सा भृशतापहास्तु ॥१२॥

वृषारूढा ॥३१३॥

कैलासशिखरस्था या सर्णवल्लीब राजते ।
वृषारूढा शिवा सा मां वृषारूढं करोत्वरम् ॥१३॥
महिषासुरघातिनी ॥३१४॥

स्ववाहस्य हरेस्तुष्ट्यै श्रान्तस्य क्षुधितस्य च ।
भृताखिलमवैन्ती नु महिषासुरघातिनी ॥१४॥
यद्विरोजा[धा]दपि प्रापन्महिषो वृषजां गतिम् ।
वन्दनीया न कस्यैषा महिषासुरघातिनी ॥१४॥
सुम्भदर्पहरा ॥३१५॥

नीतः सुम्भो ययैकत्वमन्ते स्वाहन्तया हतः ।
सुम्भदर्पहरा सा त्वं सुम्भदर्पहराऽसिं वा ॥१५॥
दीपा ॥३१६॥

ध्यानाद्यदीयात् समवाप्य दीपे-
रंशं सुदीप्रं रचयन्ति विश्वम् ।
सूर्यादयो दर्शनतोऽपि सैषा
दीपा स्वैर्नामार्थकरी ममास्तु ॥१६॥

१. वृषलग्नाधिपः शुक्रः । २. धर्मबहूलम् । ३. भवानी
कर्त्री । ४. क. ख. ‘शिवा’ पाठः । ५. दीपत्वकरी ।

दीप्तपावकसञ्जिभा ॥३१७॥

भजतो यां क्षणेनैव गहनं मोहकाननम् ।
सुग्रकाशं भवत्येषा दीप्तपावकसञ्जिभा ॥१७॥
कपालभूषणा ॥३१८॥

कादम्बिनी बलाकानुगतेवाभाति या शिवा ।
कपालभूषणा भूषामशेषां नो ददात्वियम् ॥१८॥
काली ॥३१९॥

निजाङ्गहासैर्विहितप्रकाश-

मुत्कृच्य मांसं खैदती शवानाम् ।
मुण्डं च खड्ढं च करे दधाना
काली करालं हरतादू विकारम् ॥१९॥
कपालमालभारिणी ॥३२०॥

क्रौञ्चपालीसमाक्रान्तगण्डाश्माञ्जनशैलवत् ।
रोचमाना बलायास्तु कपालमालभारिणी ॥२०॥
कपालकुण्डला ॥३२१॥

उदयति तुहिनद्युतौ खरांशौ
चरमधराधरगे च भूतघस्ते ।
खमिव सुधवले स्फुरत्सुशोभा
भवतु शुभाय कपालकुण्डलेयम् ॥२१॥

१. पुरुषस्य । २. सुष्ठु अदती । ३. चतुर्दश्याम् ।

दीर्घा ॥३२२॥

संसेविता दीर्घतंपस्त्रिनेय-
 मिष्टा च दीर्घेष्टकरेण देवी ।
 दीर्घा मर्ति निर्मलनिश्चयस्थां
 दीर्घा ददातु प्रथिता हिता वः ॥२२॥
 शिवा दूती ॥३२३॥

मन्त्रभाता सुघोषेण देवामन्त्रणकारणम् ।
 शिवा दूती शिवायास्तु शिवव्याप्त्या प्रपूजिता ॥२३॥
 घनच्छनिः ॥३२४॥

नन्दन्ति वृत्यन्ति च केकिनो यां
 गर्भ बलाका अपि धारयन्ति ।
 निशम्य जीवन्ति जनाश्च सिद्धां
 घनच्छनिः सा घनतापहास्तु ॥२४॥
 सिद्धिदा ॥३२५॥

निषेधसिद्धी भविनां समर्था
 कर्तुं स्वयं तद्वयतिरिक्तरूपा ।
 या काचिदैश्वर्यकलादिबीजं
 सा सिद्धिदा स्तान्मम सिद्धबुद्धेः ॥२५॥
 बुद्धिदा ॥३२६॥

बुद्धिदासि किल चेतदीशि मे
 देहि बुद्धिमिह तां सतां मताम् ।

बुद्ध्यबुद्धिमयसंसूतौ यथा
जातुचिन्हहि भवेद् भिदाप्रथा ॥२६॥

नित्या ॥ ३२७॥

अन्ये नित्याः केषुचिदर्शनेषु
रूप्यातास्तेऽन्यत्राप्यनित्यत्वभाजः ।

नित्या त्वेषा चेतना सर्वतन्त्र-
सिद्धान्तस्था काचनाकृत्वहन्त्री ॥२७॥

सत्यमार्गप्रबोधिनी ॥ ३२८॥

असत्यानन्तमार्गेऽस्मिन् संसारासारसागरे ।

आन्तानां त्वं सदा भूयाः सत्यमार्गप्रबोधिनी ॥२८॥

कम्बुग्रीवा ॥ ३२९॥

कम्बुस्तानप्रिया शम्भुप्रिया देवाधिदेवता ।

कम्बुग्रीवा शिवायास्तु सर्णकम्बुविराजिता ॥२९॥

वसुमती ॥ ३३०॥

नो यां विनाप्यसुमती रसदास्ति सृष्टि-
दर्ता गुणी च सुमतिः प्रथितत्वमेति ।

सम्पूजिता वसुभिरात्महृदासने सा
खस्तिप्रदास्तु वसुमत्यभितः कलाभिः ॥३०॥

छत्रच्छायाकृतालया ॥ ३३१॥

राजराजेश्वरी राजसमाजे या विराजते ।

निर्भया दयया पायाच्छत्रच्छायाकृतालया ॥३१॥

जगद्भर्ता ॥३२॥

जंगद्भर्ता द्विधा देवी दर्पणश्रीरिवोत्तमा ।
 वासनां गर्भवासस्य हर भूयः परेश्वरी ॥३२॥

कुण्डलिनी ॥३३॥

येषापिङ्गलयोर्गता वितनुते सृष्टि त्यवस्थामर्याँ
 शब्दब्रह्म यतः समस्तमपि च व्यस्तं समुज्जृम्भते ।
 निर्मुक्तिं प्रतिबोधयत्यभिगता या ब्रह्मनांब्यन्तरं
 सेयं कुण्डलिनी जयत्यतिरां जीवैकजीवः शिंवा ॥३३॥

भुजगाकारशायिनी ॥३४॥

बुद्धा गुरुपदिष्टेन शुद्धानन्दैकदायिनी ।
 मैहापथं गता सा त्वं भुजगाकारशायिनी ॥३४॥

प्रोलसत्सपद्मा ॥३५॥

पञ्चाशद्वर्णवीजयाँ क्रमादर्चन्ति साधकाः ।
 श्रोल्लसत्सपद्मेयं षोडशाधारगोचरा ॥३५॥

नाभिनालमृणालिनी ॥३६॥

जातो ब्रह्मा यतश्चित्रं ब्रह्माण्डमतनोद् विभुः ।
 ब्रह्मतावोधिकाऽस्त्वस्य नाभिनालमृणालिनी ॥३६॥

१. जगत् गर्भं यस्याः सा, जगति गर्भं या सा, दर्पणनगर-
 न्यायेन । २. सुभुज्ञान्तरम् । ३. क. ख. ‘शिवः’ पाठान्तरम् ।
 ४. ब्रह्मपथम् ।

मूलाधारा ॥३३॥

चन्द्रस्तावापूरिता योगिनार्थे-
र्गम्या रम्यारामभूमिर्निकामम् ।
पारावारज्ञानसारैकधारा
मूलाधाराधारभूता ममास्तु ॥३७॥

निराकारा ॥३४॥

जात्वप्यज्जैरदृश्या यत्तज्जैरप्येकतां गतैः ।
अतो गीताखिलाकारा निराकारेति सूरिभिः ॥३८॥

वह्निकुण्डकृतालया ॥३९॥

पीताभिलोहिताभिश्च सिताभिश्च विभाससे ।
ज्वालामालाभिरेषा त्वं वह्निकुण्डकृतालया ॥३९॥

वायुकुण्डसुखासीना ॥३४०॥

तसाद् वायुः प्रसिद्धोऽत्र पवनश्च सदागतिः ।
वायुकुण्डसुखासीना यसात् त्वं दीनवत्सला ॥४०॥

निराधारा ॥३४१॥

सुधाधारासारप्रशमितविपत्तापनिकरा
विकाराकाराणां हरणचतुरा काचन परा ।
असेधारापारेऽम्बरवदधेऽज्ञानगहने
निराधारा कारां हरतु मम संसारविसराम् ॥४१॥

१. पूरकेण । २. बन्धनम् ।

निराश्रया ॥३४२॥

निःशेषा यां जनाः श्रित्वा वर्तन्ते या न कंचन ।
सदाशयलयस्थाना सा द्विधास्ति निराश्रया ॥४२॥

शासोच्छ्वासगतिः ॥३४३॥

यस्या दुर्गमपञ्चमार्गविदुषां
भूतं भविष्यच्च सञ्ज-
ज्ञानं भाति करे सिंतोपलतुला-
मालम्बितं जृम्भितम् ।
अभ्यासात् किल सद्गुरोः करुणया
प्राप्तात् समाप्तात् स्वयं
शासोच्छ्वासगतिर्गतिर्मतिमतां
भूयात् सतां सम्मता ॥४३॥

जीवा ॥३४४॥ .

यां नेन्द्रियाणि विषया न मनो न बुद्धि-
नों वा गुणा न च विना परमां महेशीम् ।
ग्राणां विधातुमपि नो किमपि चमाः स्यु-
मां जीवयत्वियमजीवतयेह जीवा ॥४४॥

१. निर्गत आश्रयो यस्याः सा, निःशेष आश्रयो यस्याः सा,
- आश्रयात् निर्गता वा । २. पञ्चमहाभूतानां मार्गः । ३. वर्तमानम् ।
४. स्फटिकम् ।

ग्राहिणी ॥ ३४५ ॥

द्विंधा भूता विधत्ते या लीलामेकैव काचन ।
ग्राहिणी सा सदा भूयाद् ग्रेहाग्रहग्रहार्तिहृत् ॥४५॥

वह्निसंश्रया ॥ ३४६ ॥

या वह्निसंश्रया सर्वाधारभूता निराश्रया ।
आसनत्वं गतो यस्याः संश्रयः स च तां नुमः ॥४६॥

वह्नितन्तुसमुत्थाना ॥ ३४७ ॥

जयन्ती कोटिष्ठैर्येन्दुवैश्वानररुचिं शुचिः ।
वह्नितन्तुसमुत्थाना कीदृशी चिंत्रमीश्वरी ॥४७॥

षड्रसास्वादलोलुपा ॥ ३४८ ॥

कथं सुँधाशिनोऽपीहावतरेयुर्न चेद् मवेत् ।
मर्त्यलोकप्रिया देवी षड्रसास्वादलोलुपा ॥४८॥

तपस्त्विनी ॥ ३४९ ॥

यथावतारं गतयाद्विराज-
गृहेऽखिलेश्याप्यविचिन्त्यभासा ।
उग्रैस्तपोभिर्मृदुतां स उग्रो
नीतो हितायाऽस्तु तपस्त्विनी सा ॥४९॥

१. ग्राहग्राहकमेदेन । २. ग्रहाश्च अग्रहाश्च, तेषां ग्रहोऽभि-
निवेशः । ३. एतत् चित्रम् । ४. देवाः । ५. विश्वस्वा-
मिन्या ।

तपःसिद्धिः ॥३५०॥

शोभां कृशां अप्यरमाम्बुदन्ति
 तृष्णा भवन्ति क्षुधिताः सदापि ।
 तपस्त्रिनः प्राप्य सुनिर्णया यां
 सा मे तपःसिद्धिरिहैव भूयात् ॥५०॥

तापसी ॥३५१॥

उष्णोऽपि शीते समये न खिन्नाः
 क्रोधेन कामेन न निर्जिता वा ।
 कथं भैवेयुर्यदि नातिभक्ति-
 प्रिया भवेः पार्वति तापसी त्वम् ॥५१॥

तपःप्रिया ॥३५२॥

भयात् त्रातुं फलं दातुं क्षमा निर्यन्तोऽपि च ।
 तथापि त्वं किमर्थं तु न जानेऽसि तपःप्रिया ॥५२॥

तपोनिष्ठा ॥३५३॥

निरिष्टैषापि तपोनिष्ठा दृष्टादृष्टफलप्रदा ।
 अभीष्टदेवतानिष्ठौं सहजां नो ददात्वियम् ॥५३॥

तपोयुक्ता ॥३५४॥

युक्त्याभिभजिता मुक्तिर्थसो गानतां गता ।
 औन्तकान्तविधाशक्ता तपोयुक्ता जयत्यसौ ॥५४॥

१. क. 'कृशामप्य' पाठः । २. पुरुषाः । ३. निर्गतमिष्टं
 यस्याः । ४. अवस्थाम् । ५. अन्तकरणे शक्ता ।

तपसः सिद्धिदायिनी ॥३५५॥

बहुभ्यो बहुभी रूपैस्तपसः सिद्धिदायिनी ।
बहुशः केवलानन्दसुन्दरी पातु देवता ॥५५॥

सप्तधातुमयी मूर्तिर्भूताऽमूर्तिरपि खयम् ।
सद्विचारपरिस्फूर्तिं वितरत्वचिरादियम् ॥५६॥

सप्तधात्वन्तराश्रया ॥३५७॥

निर्धातुर्धातुमच्छृङ्गराजगोत्रमणिः शिवम् ।
धातुः पूज्या ददात्वेषा सप्तधात्वन्तराश्रया ॥५७॥

देहपुष्टिः ॥३५८॥

युक्तो यथा तत्क्षणभङ्गुरं च
जानाति कल्पस्थिरवत् खदेहम् ।
जनो मनोऽभीष्टकरीह भूयात्
सा देहपुष्टिः सहजैकहृष्टिः ॥५८॥

मनस्तुष्टिः ॥३५९॥

दृष्टिः स्थिरा तस्य विनैव दृश्यं
संवर्धते हृष्टिरकृत्रिमा च ।
उत्कृष्टता च प्रकटेह यस्य
तुष्टा मनस्तुष्टिरदुष्टबुद्धेः ॥५९॥

अन्नपुष्टिः ॥ ३६० ॥

कथं तु भूतांनि दृढत्वमीयुः
 संभिश्रितानि चण्ठः स्खलन्ति ।
 कर्मादिदेवी यदि नान्नपुष्टिः
 सर्वैकसारोऽत्र भवेत् सहाया ॥६०॥
 बलोद्धता ॥ ३६१ ॥

खखवर्गे प्रथां यान्ति सुरासुरनरोरगाः ।
 यदाश्रयादियं भूयाद्विता माता बलोद्धता ॥६१॥
 ओषधिः ॥ ३६२ ॥

यैराक्रान्तः खविषयसुखं वेद दुःखं मनुष्यो
 दोषा दूष्याः सपदि भजनात्ते खयं स्युर्यदीयात् ।
 एषा रोषप्रमुखमखिलं क्लेशदं तोषहेतो
 रोगं शोषं नयतु समये सौषधिर्ध्यानमात्रात् ॥६२॥
 वैद्यमाता ॥ ३६३ ॥

उपास्य यामन्यशरीरमध्य-
 प्रवेशमात्मीयधिया विहाय ।
 विदन्ति सर्वां प्रकृतिं सुवैद्याः
 सा वैद्यमातेति सतां मतासि ॥६३॥
 द्रव्यशक्तिः ॥ ३६४ ॥

गुणैरनेकैः प्रथितप्रभावा
 प्रयोगतो या हितकृजनानाम् ।

मातेव सर्वामयहानिशक्ता
सा द्रव्यशक्तिरहतादशक्तिम् ॥६४॥

प्रभाविनी ॥३६५॥

वक्त्रेषु नेत्रेषु करेषु भाग्य-
वतां प्रकाशापि च सर्वयाता ।
मनःस्थितिज्ञानकरी जनानां
प्रभाविनी भूषेयतु स्वभाभिः ॥६५॥

वैद्या ॥३६६॥

प्रसादं कुरुषे त्वं चेद् वैद्या परमदेवता ।
रोगिणः शोकदास्ते स्युर्भवरोगा अपि स्वयम् ॥६६॥

वैद्यचिकित्सा ॥३६७॥

यत्प्रसादान्मनुष्योऽपि धन्वन्तरियशो भृशम् ।
एति वैद्यचिकित्सेयं विचिंकित्साज्वरं हर ॥६७॥

सुपथ्या ॥३६८॥

तस्यामया नैव कदाचन स्यु-
श्रेत् स्युस्तदा तत्त्वणमेव नाशम् ।
विनौषधं तेऽप्यवशाः समीयु-
श्रिते स्थिता यस्य सदा सुपथ्या ॥६८॥

१. क. स. ‘प्रभावती’ पाठान्तरम् । २. भक्तिम् । ३. सन्देह-
ज्वरम् ।

देवीनामविलासे

रोगनाशिनी ॥३६९॥

ज्यानादिभिर्गदं हन्ति सर्वेन्द्रियलयं यतः ।
अयत्नाद् गीयते तसादीशानी रोगनाशिनी ॥६९॥

मृगया ॥३७०॥

विसार्य कार्याण्यविचार्य देह-
मृदुत्वमृदूतसुदर्पसत्त्वाः
उपासते शूरवराः सदा यां
संकीर्तिता सा मृगयागमज्जैः ॥७०॥

मृगमांसादा ॥३७१॥

सङ्गेन जायते दोषो गुणो वेत्यद्य निश्चितम् ।
भूता यन्मृगमांसादा स्वादाहरिसङ्गतः ॥७१॥

मृगत्वक् ॥३७२॥

या यज्ञशीलैर्विलसद्विचित्र-
वाला पवित्रा वितनोति नद्वा ।
कांचित् प्रभां दीक्षितचिह्नभूता
मृगत्वगेषा कथिता कथाज्जैः ॥७२॥

मृगलोचना ॥३७३॥

यमेत्ररागसंलुब्धः पितृकाननमध्यभाक् ।
आगाद् बन्धनमीशानमृगः सा मृगलोचना ॥७३॥

वागुरा ॥३७४॥

भूमिगानां कथ वश्या भवेयुर्विहगा न चेत् ।
युक्तियुक्ता भवेभूता वागुरा गुरुरङ्गुता ॥७४॥

बन्धरूपा ॥३७५॥

नित्यं विशुक्तोऽपि यथैष बद्ध-
म्मन्यो जनो देवि समावृतेहः ।
सा बन्धरूपापि विमोक्षबन्ध-
सम्बन्धबन्धं परिभिन्दती नः ॥७५॥

बन्धरूपा ॥३७६॥

बन्धरूपासि यदि त्वमीदृगस्य
बन्धमीशानि विधेहि येन दीनः ।
सुसुखेन प्रविहाय कायभावं
भवतीमेति दुरन्तमञ्जुतेन ॥७६॥

बन्धोद्धता ॥३७७॥

अवध्यो हि सदा स्वात्मा देहो बन्धस्त्वयत्ततः ।
उन्मत्त इतरः कं सिद् देवी यस्य बन्धोद्धता ॥७७॥

बन्दी ॥३७८॥

यान्यं स्मृता मुञ्चति सर्वबन्धाद्
बन्दी कथं स्यात् स्यमीश्वरी सा ।
जाने त्वियं भक्तजनैरिहैव
बन्दीकृतास्ति सुमनोनिकाये ॥७८॥

बन्दिस्तुताकारा ॥३७९॥

यदाकारं नहि स्तोतुं वाचस्पतिरपि ब्रह्मः ।
अहो बन्दिस्तुताकारा सा शक्तिर्भक्तवत्सला ॥७९॥

काराबन्धविमोचनी ॥३८०॥

विरोचनरुचिः काचिच्छिदानन्दैकसुन्दरी ।
विषमे समये भूयात् काराबन्धविमोचिनी ॥८०॥
शृङ्खला ॥३८१॥

सदा वनविहारस्था अपि नागा मदोद्रुताः ।
ययावयै इवाबद्धा वश्याः सा शृङ्खला मता ॥८१॥
खलहा ॥३८२॥

मन्त्रैर्न नौषधिमर्यैर्विविधैः प्रयोगैः
शान्ति भजन्ति खलु ये खलनागराजाः ।
सन्तः क्षमैकविषयाः सरणादीयात्
तां प्रापयन्त्यपि च तान् खलहासि सा त्वम् ॥८२॥
विष्णुत् ॥३८३॥

तेजसा रोचते काचिद्या देवीं जलदान्तरे ।
विष्णुजयति सा नित्यं वडवाप्रिसहोदरी ॥८३॥
दृढबन्धविमोचिनी ॥३८४॥

अमेघो योऽस्त्रशस्त्रौर्धैर्भवन्धं तमेव या ।
हरति स्मृतिमात्रात् सा दृढबन्धविमोचिनी ॥८४॥
अम्बिका ॥३८५॥

यदन्तरा न क्षुधया तृष्णा वा
जनोऽर्दितत्वं लभते कदाचित् ।

ममान्विका दुर्भ्रमकाममेषा
दृशा भूशं नाशयतादरोषा ॥८५॥
अम्बालिका ॥३८६॥

बालो मृदुः किञ्चन वा विधातु-
मनीश्वरोऽपीश्वरि पुष्टहृष्टः ।
कथं भवेत् त्वं न यदा दयाभि-
रम्बालिका पोषणकारिणी स्याः ॥८६॥
अम्बा ॥३८७॥

जम्भारिसंस्तुता रम्भाजघना दम्भहारिणी ।
अम्बा भूयो हरत्वेषा सम्भवं दुर्भवे भवे ॥८७॥
स्वक्षा ॥३८८॥

दक्षा स्वात्माञ्छादनक्रीडितेषु
तक्षा सर्गाह्नानगेहं विधातुम् ।
दक्षाहन्ताहानिहेतुः समक्षं
स्वक्षा रक्षाकारिणीयं ममास्तु ॥८८॥
साधुजनार्चिता ॥३८९॥

साध्वो माधवात्मत्वं याता यद्ययाभयाः ।
नन्दयन्त्यखिलान् दृष्टया सेयं साधुजनार्चिता ॥८९॥
कौलिकी ॥३९०॥

या नादेन च बिन्दुनापि कलया भक्तं विरक्तं भवात्
संतोषं नयति प्रकाशविशदा देवी ततोऽपि स्वताम् ।

वैराग्यं गतमद्वातामथ भवोत्तीर्णा भवस्यां च या ।
स्वच्छन्दामिह कीर्तिता सुकृतिभिः सालौकिकी कौलिकी॥१०॥

कुलविद्या ॥ ३९१ ॥

बहुदलभावनसंकुलभावा कुलकुलकोविदभावबलेन ।
सुलभरसा सरसालसभासा विलसतु चेतसि सा कुलविद्या॥११॥

सुकुला ॥ ३९२ ॥

जनपद्मकुलानि यकुलाया-
दलमाविष्कृतवां प्रयान्ति यत्र ।
विलयं च दलद्वयाकुलानि
सुकुला सा नकुलार्चिता हितास्तु ॥१२॥

कुलपूजिता ॥ ३९३ ॥

वलयैः सलयैः स्फुरत्सुबाहुर्मुहुरीषच्चलमेखलाकलापा ।
अमलाचललोचनारविन्दा स्थिरताकृत् कुलपूजिताजितास्तु ॥

कालचक्रभ्रमा ॥ ३९४ ॥

ययावनद्वा अवशाः खगेशाँ
आम्यन्त्यविश्रामतया प्रतिस्वभू ।
वीथीषु सेयं किल कालचक्र-
भ्रम शमारामकरी ममास्तु ॥१४॥

आन्ता ॥ ३९५ ॥

जीवः शिवामेदमयोऽपि भावं
स्वीयं सुविसार्य कथं भ्रमार्तः ।

१. पह्नाः । २. शिवः । ३ ग्रहेशाः ।

इतस्ततः स्थायदि न त्वमस्य
आन्ता स्थिरिं चेतसि संविदध्याः ॥१५॥
विभ्रमा ॥३६॥

यां विना न सुदृशोऽपि भूषया-
शेषया विलसिताश्च चेतसः ।
संहरन्ति गतिमाशु सम्भ्रमं
विभ्रमा हर गंभागमागमम् ॥१६॥
भ्रमनाशिनी ॥३७॥

विषमे समये कामयमोङ्गावितसम्भ्रमे ।
समया दयया भूयान्मम सा भ्रमनाशिनी ॥१७॥
वात्याली ॥३८॥

खेलन्ती या ब्रेलयैवेन्द्रजाल-
कर्त्रीं हत्रीं सूर्यचक्षुःसुसङ्गम् ।
नेमिर्भातीवास्तवाहा चलन्ती
वात्याली सा कीर्तिंता कालविद्धिः ॥१८॥
मेघमाला ॥३९॥

कुतोऽपि योदेति लयं च याति
कुत्रापि सर्वस्पृहणीयभावा ।
या पान्थयोषिद्वरसङ्गहेतुः
सा मेघमाला कलिता कलाङ्गैः ॥१९॥

सुश्रृष्टः ॥४००॥

अदुष्टशोभा विदिशो दिशोऽपि

भवन्ति यामाप्य सुवृष्टिरेषा ।

न कल्य तुष्यै भवतीह सृष्टि-

पुष्ट्येकहेतुः सुविकासिदृष्टेः ॥१००॥

श्रीकृष्णात्मपरानुभूतिविभवः श्रीकृष्णकौलः सुतं

साहिव्यकौलमस्तु यं च जननी बुद्धिः प्रबुद्धिः सती ।

काव्ये तस्य निजात्मबोधसहजे कश्मीरविख्यातता-

हेतोदुर्गकलावपि प्रवितता भक्तिर्वाङ्कागमत् ॥१०१॥

इति श्रीमहामाहेश्वराचार्यवयेसाहिव्यकौलविरचिते नाम-

विलासे महाकाव्ये नवमी भक्तिः ॥९॥

दशमी भक्तिः

सस्यवर्द्धिनी ॥४०१॥

बीजमङ्गुरतां याति पत्रादित्वं च सापि तत् ।
बीजत्वं यद्याबद्धं सा देवी सस्यवर्द्धिनी ॥१॥

अकारा ॥४०२॥

भूमिव्यासा ब्रह्मरूपा ऋगाख्यवेदोत्पत्तिर्गाहैपत्यासना या ।
गवोऽखर्वः सर्ववर्णैकपूर्वा साकारेर्यं गीयते योगिनाथैः ॥२॥

इकारा ॥४०३॥

अँधा मात्रा शम्भुरूपा त्रिलोकी-
मुल्कान्ता या शुद्धबोधासनस्था ।
कामाख्यापि त्यक्तकामाभिगम्या
रम्येकारा सेयमाकारहीना ॥३॥

उकारा ॥४०४॥

व्यासव्योमा दक्षिणाग्न्यासनस्था
विष्णुप्रस्था या यजुर्वेदमाता ।

१. तत्त्वेन । २. उपनिषत्पत्त्वेण इयं कथा । ३. अयमपि
उपनिषत्पत्तः ।

सर्वधारः सच्चिदानन्दसारा
सोकारेयं कीर्तिंता मूर्तिविद्धिः ॥४॥

ऐकाररूपिणी ॥४०५॥

तनोति बिन्दुहीनापि जसा वाग्भवैभवम् ।
नवं नवं सुभव्यानां देवतैकाररूपिणी ॥५॥

हींकारी ॥४०६॥

जसा येयं शांकबालैकजीवो
नेत्रे पदां पद्मवक्त्रेऽपि वाणीम् ।
बाधाहीनां साधकानां विधत्ते
हींकारीयं हृदता नः सदास्तु ॥६॥

बीजरूपा ॥४०७॥

मात्राङ्कुरा वर्णदला च पाद-
स्कन्धा सुशाखा बंहुभावपुष्पा ।
बोधं फलं नो वितरत्वनन्ता
सा बीजरूपा निगमद्वमस्य ॥७॥

कलीकारा ॥४०८॥

हींकारेयं यस्य चित्ते स्थिता त्वं
वीरेशानं मारनाराचवाणैः ।
विद्वा देव्यो नागकन्याश्च नार्यो
नित्यं कामात् तं कथं न सरन्ति ॥८॥

अम्बरवासिनी ॥४०९॥

अन्यान्यविषयान् भक्तदेवादिभ्यो वितीर्य सा ।
ख्यं निर्विषया जाने संवृत्ताम्बरवासिनी ॥१॥
सर्वाक्षरमयी शक्तिः ॥४१०॥

अहन्तासम्पुटेदन्ताविलासविशदा सदा ।
सर्वाक्षरमयी शक्तिः स्फुरताद्वृदये मम ॥१०॥

अक्षरा ॥४११॥

किं वदेदू विधिरियं श्रुतिश्च किं-
रूपिणी ननु भवेजनः कथम् ।
वृत्तिवानिह भवेच देवता
नाद्वरा यदि भवेत् कृपाकरी ॥११॥
वर्णमालिनी ॥४१२॥

कथं न तन्मनो जप्ये ध्याने वास्ति स्थिरं परम् ।
येन सद्गुरुतो ज्ञाता शाङ्करी वर्णमालिनी ॥१२॥
सिन्दूरारुणवक्त्रा ॥४१३॥

यामालोक्य विमोहान्धतमसं याति दूरतः ।
सिन्दूरारुणवक्त्रा सा कस्य श्लाघ्या न धीमतः ॥१३॥
सिन्दूरतिलकप्रिया ॥४१४॥

मुक्ताललन्तिंकं वक्त्रं सिन्दूरतिलकप्रिया ।
दधाना भाति शुक्रारयोगं यातो विधुर्यथा ॥१४॥

वश्या ॥४१५॥

गत्या मत्या दर्शनेनापि वाण्या
 सर्वे मोहं तंस्य याता न किंचित् ।
 व्यायन्तीयं येन सम्यच्छाहेशी
 वश्यावश्यं सेविता देवदेवी ॥१५॥
 वश्यबीजा ॥४१६॥

योगीश्वरकलां यान्ति हित्वा मायां दुरत्ययाम् ।
 भक्ता यद्यया सेयं वश्यबीजेति कीर्तिता ॥१६॥
 लोकवश्यविभाविनी ॥४१७॥

खेलति स्तोकंवल्लोकैर्विशोकः स कथं सुधीः ।
 आराधिता न येनेयं लोकवश्यविभाविनी ॥१७॥
 नृपवश्या ॥४१८॥

वाचैव या करोतीशं दुर्गतं तमपीश्वरम् ।
 नृपवश्या जयत्येषा सिंहासनमहेश्वरी ॥१८॥
 नृपैः सेव्या ॥४१९॥

तत्तत् किमीप्सितं यद्यन्न प्रापोति कृती जनः ।
 यस्येदृशी नृपैः सेव्या प्रसन्ना परमेश्वरी ॥१९॥
 नृपवश्यकरी ॥४२०॥

नृपवश्यकरी हितास्ति यस्यै
 खलु तत्पादरजःकणाधिगत्यै ।

१. पुरुषस्य । २. बालकवत् ।

अखिलस्पृहशीयतां गतोऽपि
स्पृहयालुर्भवतीह राजराजः ॥२०॥

प्रियौ ॥४२१॥

महिषी ॥४२२॥

यथा बहिर्भाति नृपः कलाभि-
स्तथैव या सर्वकला निशान्ते ।
महेश्वरीयं महिषी दृशा मां
सन्तोषकर्त्त्वानयतु प्रकाशम् ॥२२॥

नृपमान्या ॥४२३॥

अगण्यपुण्यनैपुण्यो वदैन्यश्च भवेज्जनः ।
सोऽयं यस्य प्रसन्ना त्वं नृपमान्या महेश्वरी ॥२३॥

नृपमान्या ॥४२४॥

असामान्यसौजन्यजन्यातिपुण्या
भवेत्स्य कीर्तिः कथं नैव याता ।
दिवं वा भुवं यस्य धन्यस्य देवी
नृपमान्या प्रसन्ना शिवा हृषिषण्णा ॥२४॥

नृपनन्दिनी ॥४२५॥

अश्वो मनुष्योऽपि गजादिको वा
दाक्ष्यं प्रतिखं विषये प्रयातः ।

१. धनदः । २. अस्य नाम्नो विलासोऽस्मद्दृष्टपुस्तकेषु न
दृश्यते । ३. दाता ।

आयाति तं नन्दयितुं चितीशं
यच्चित्तयाता नृपनन्दिनी त्वम् ॥२५॥

नृपर्धमयी ॥४२६॥

नानावाहनसंवाहा च्छत्रचामरलक्षणा ।
सदा सुखमयी जीयाङ्गृपर्धमयी शिवा ॥२६॥

धन्या ॥४२७॥

धन्यात्य माता खङ्कुलं च धन्यं
धन्याः सहाया विष्योऽपि धन्यः ।
धन्या च मूर्तिर्धिष्ठणापि धन्या
धन्यार्चिता येन महेश्वरी त्वम् ॥२७॥

धनधान्यविवर्द्धिनी ॥४२८॥

उद्यमेन विनायाति धनं धान्यं च तस्य हि ।
सभिधि सेविता येन धनधान्यविवर्द्धिनी ॥२९॥

चतुर्वर्णमयी मूर्तिः ॥४२९॥

उपयोग्या मिथो देवी खखलक्षणलक्षिता ।
चतुर्वर्णमयी मूर्तिः कीर्तनीया न कस्य सा ॥२९॥

चतुर्वर्णैश्च पूजिता ॥४३०॥

वेदाध्ययनभिक्षादैस्त्राणादैर्मां सदावतात् ।
व्यापारादैश्च सेवाभिश्चतुर्वर्णैश्च पूजिता ॥३०॥

सर्वधर्ममयी सिद्धिः ॥४३१॥

निर्धर्मस्वात्मभावस्थगुद्गुद्ध्येकसाक्षणी ।
सर्वधर्ममयी सिद्धिर्घ्यानामार्थकारिणी ॥३१॥
चतुराश्रमवासिनी ॥४३२॥

एकैकाश्रमधर्मेषु वसत्यन्यः कथंचन ।
अक्रमेणाद्गुता देवी चतुराश्रमवासिनी ॥३२॥
ब्राह्मणी ॥४३३॥

ब्रह्माध्येत्री ब्रह्मवक्त्रासनस्था
ब्रह्मध्यानात् त्वक्तदुर्ग्रान्तितान्तिः ।
ब्रह्मज्ञानोल्लासिचित्ता महेश्वी
भूयाद्गृह्यै ब्राह्मणी सर्वपूज्या ॥३३॥
क्षत्रिया ॥४३४॥

क्षतं क्षतं स्याद्ययेह यस्याः
सर्वस्य सर्वत्वविनाशहेतोः ।
सूर्येन्दुवंशप्रविभासिनी सा
मां क्षत्रिया पातु सदात्मुरत्वात् ॥३४॥
वैश्या ॥४३५॥

व्यापारादिकलापूर्णा सर्ववर्णेकपोषणी ।
वैश्यावश्यं महेशानी वश्या भवतु सर्वदा ॥३५॥

यज्ञा ॥४३६॥

शिवा सेवाग्रिया शूद्रा ब्रह्मपादतलस्थिता ।
जयत्यभयदा वादसंसादहीना स्वभावतः ॥३६॥

अवरवर्णजा ॥४३७॥

ज्वलन्मुखविलोचना परिललत्पदाप्रध्वनि-
स्वलन्मुखरवाक् चलत्पदविधूतपार्श्वाचला ।
अमङ्गुष्ठटिमङ्गरी सुविनमन्नितम्बस्थली
विचाररुचिरालकास्त्ववरवर्णजा नः श्रिये ॥३७॥

वेदमार्गरता ॥४३८॥

यस्या निःश्वासतो वेदाः संजाताः सुस्फुटक्रमाः ।
अहो सापि स्त्रयं देवी वेदमार्गरता परा ॥३८॥

यज्ञा ॥४३९॥

द्रव्येण केचित्पसापि केचित्
स्वाध्यायवच्चेन च केचनान्ये ।
ज्ञानेन योगेन च यां यजन्तो
गच्छन्ति सिद्धिं शिवदास्तु यज्ञा ॥३९॥

वेदविश्वविभाविनी ॥४४०॥

विश्वं वेदप्रचाराय वेदो विश्वप्रवृत्तये ।
यया विभावितः सेयं वेदविश्वविभाविनी ॥४०॥

१. कष्टम् । २. ‘विचाराय’ स्त्र. पाठः ।

अङ्गशङ्कमयी विदा ॥४४१॥

दुरवाप्यं कथं ते ते चक्रवर्तित्वमामुयुः ।
अङ्गशङ्कमयी विदा न तैश्चेत् स्याद् वशीकृता ॥४१॥

वरशङ्काङ्गधारिणी ॥४४२॥

कालभीहारिणी भूयाद्रणभूमिविहारिणी ।
आनन्दकारिणीशानी वरशङ्काङ्गधारिणी ॥४२॥

सुमेधाः ॥४४३॥

यदंशविच्येह महामतिः स्या-
च्छाङ्गाण्यनन्तानि तनोति तानि ।
एकश्चिदुल्लासकणोऽपि यस्याः
सा मे सहायास्तु सदा सुमेधाः ॥४३॥

सत्यमेधा ॥४४४॥

अन्यो हि कश्चिज्ञडसङ्गमासो
जडत्वमेत्येव सुधीयुतोऽपि ।
इयं तु देवी जडविश्वमध्य-
गता सदाप्यस्ति हि सत्यमेधा ॥४४॥

भद्रकाली ॥४४५॥

भद्रं ध्याता नतनु तनुतेऽहंकृतिं वा तनुं या
च्छिद्रं मन्दं रचयति मुधाङ्गानजातं नजातम् ।
रुद्राङ्गस्यापि च परिहरत्यहुता रौद्रभावं
भक्तानां सा भवतु भविनां भद्रकाली श्रिये वः ॥४५॥

अपराजिता ॥४४६॥

गोपालो विष्णुरीशोऽपि रुद्रो यद्यया सदा ।
 शक्रो जिष्णुश्च लोकं सा हितायास्त्वपराजिता ॥४६॥

गायत्री ॥४४७॥

ज्ञाता येन स वेत्ति सर्वनिगमान् ध्याता च येनाम्बिका
 ध्यायन्ति त्रिदशाः सदैव सुदशं तं कीर्तिं येन वा ।
 कीर्तिस्तस्य पुनाति लोकमखिलं येनार्चिता वा शिवा
 गायत्री न च केन केन सततं के के न वार्चन्ति तम् ॥४७॥

सत्कृतिः ॥४४८॥

त्वं सत्कृतिर्यदि गता हृदि सद्यालु-
 नामोति तर्हि भुवि राज्यमशत्रुशङ्कम् ।
 को नापि देवपतिर्तां दिवि वाजंभावं
 रुद्रत्वमङ्गुतकलां हैरितां . खतां वा ॥४८॥

सन्ध्या ॥४४९॥

ध्यायन्ति यां द्विजवराः परहर्षपूर्ण-
 निश्चिन्तचित्तनगरेऽस्ति च बोधयन्ती ।
 तान् या परात्मविषयाभ्यनुसन्धिमेषा
 सन्ध्येति काचन परा गदितैकसन्धैः ॥४९॥

सावित्री ॥४५०॥

स्त्रौ विश्वं भेदवन्वं च नैव
 भिन्नं यद्वद् वीचिसंघं महाबिधः ।

अन्ते तद्वल्लीयते यत्र चैतत्
सावित्री सा कीर्तिता सारविद्धिः ॥५०॥

त्रिपदाश्रया ॥४५१॥

त्रिलोका भान्ति तस्याग्रे त्रिपदा इव लङ्घितुम् ।
येनेयं निश्चिं ज्ञाता निर्भया त्रिपदाश्रया ॥५१॥

त्रिसन्ध्या ॥४५२॥

त्रिकालात्मिलोकात्मिवेदात्मिदेवा-
स्ययो वह्यत्विस्वरा यत्र चैक्यम् ।
प्रयान्ति स्वभावात् सदा काचिदेषा
त्रिसन्ध्येति गीता हितायास्तु माता ॥५२॥

त्रिपदी ॥४५३॥

न त्वं यदि त्वमसि तत्तदसीति नाथो
यां बोधयत्यंतिविरक्तमतः सुशिष्यम् ।
आनन्दधामजननीमनणीयसी सा
देवी जयत्यतितरां त्रिपदी महेशी ॥५३॥

धात्री ॥४५४॥

शङ्कातङ्ककलङ्कानां दात्री तृणवदीश्वरी ।
सन्धात्री बोधदुग्धस्य धात्री नः कृपयावतात् ॥५४॥

सुपर्णा ॥४५५॥

अथर्ववेदिभिः सर्वसुपर्वतृसैये शिवा ।
कामनीया जयत्येषा सुपर्वाखर्वर्वगर्वभूः ॥५५॥

१. क. 'त्रिपदाः' पाठः । २. संसारात् । ३. देवतानामासमन्तात् तृपत्ये

सामग्रायनी ॥४५६॥

सकलं परिमोहयत्यवश्यं सकुदुच्चारितवत्यनन्तरूपम् ।
स्वरसंघमसङ्गभक्तुरं या हृदयस्था मम सामग्रायनी सा ॥५६॥

पाञ्चाली ॥४५७॥

यैकापि पञ्चधात्मानं पञ्चानामप्रपञ्चयत् ।
प्रीतये नयतु स्थैर्यं पाञ्चाली चञ्चलं मनः ॥५७॥

बालिका ॥४५८॥

बालिकेव कृतवस्त्रपूत्रिकालालनप्रकृतहर्षनिर्भृता ।
खेलति खयमिदन्त्वमागता या बलं मम करोतु बालिका ॥५८॥

बाला ॥४५९॥

या बालतज्जितमयूरकच्चकलापा
खालापमूकलपनीकृतकाकपुष्टा
गत्यालसीकृतमरालवरा गतौ सा ।
बाला बलाबलनिधिः परिशर्मदास्तु ॥५९॥

बालकीडा ॥४६०॥

निरुद्धेगं निरुद्धेगं निःशङ्कं या स्थिरिं गता ।
निष्कलङ्कं प्रसिद्धेह बालकीडा जयत्यसौ ॥६०॥

सनातनी ॥४६१॥

प्रभवप्रमुखज्ञानशालिनी या महेश्वरी ।
ब्रह्मादीनां खयं तत्त्वावर्जिता सा सनातनी ॥६१॥

गर्भाधारधरा ॥४६२॥

चतुरकुलविस्तारा जरायुर्वितं कथम् ।
गर्भ दध्याम चेत् कुर्याद् गर्भाधारधरा दयाम् ॥६२॥
शून्या ॥४६३॥

यत्कलैका त्रिलोकीयं नानात्वरचनाचिता ।
शून्येति सा कथं गीता सदापूर्णा महेश्वरी ॥६३॥
गर्भाशयनिवासिनी ॥४६४॥

बाधते न क्षुधा तृष्णा न च यद्ययान्तरा ।
गर्भस्य दशमास्त्वेषा गर्भाशयनिवासिनी ॥६४॥
सुरारिधातिनी कृत्या ॥४६५॥

अमरा निर्जरा देवाः कथं स्युर्यदि नेश्वरी ।
सुरारिधातिनी कृत्या कृपया निजया भवेत् ॥६५॥
पूतना ॥४६६॥

यत्तन्यस्य स गोपालो जीवेन सह पानतः ।
बली भूत्वाहनदैत्यानबलः पूतनेति सा ॥६६॥
तिलोत्तमा ॥४६७॥

भालान्तरायातललक्ष्मन्तिका-

मुँकं मुखं भात्यभितोऽलकाकुलम् ।
अब्बिन्दुवत् पदपदशोभिपद्मवद्
यस्याः शिवायास्तु तिलोत्तमेति सा ॥६७॥

लज्जा ॥४६८॥

कुलाङ्गनास्त्वत्सहिताः सुशोभाः
 शोभोजिभता अप्यर्वमानिनो यत् ।
 शोभासि किं तत् किमु वास्यशोभा
 लज्जा न जाने परमेश्वरी त्वम् ॥६८॥

रसवती ॥४६९॥

आपातरसदोऽप्यन्तरसंदो विषमो भवः ।
 रसमात्रावशेषः स्याच्चेत् स्याद्रसवती दया ॥६९॥

नन्दा ॥४७०॥

तत्पार्श्वस्थानतस्तस्य दृष्ट्या वाचा च नन्दिताः ।
 कथं न स्युर्जनाः सर्वे येन नन्दा समर्चिता ॥७०॥

भवानी ॥४७१॥

जपन् पूजयंस्त्वां भवानीति मुख्यां
 भवौभावभावेषु संभावयन् वा ।
 भैवं दुर्भैवं तत्क्षणाद्याति हित्वा
 भैवत्वं नवानन्दराशिं सुचित्रम् ॥७१॥

पापनाशिनी ॥४७२॥

पापापापमयं पापं दुरापं कृपयास्ति नः ।
 यदीयया शिवा सेयं कीर्तिता पापनाशिनी ॥७२॥

१. जनाः । २. विशदः । ३. भवस्य संसारस्य अभावेषु
 भावेषु । ४. जन्म । ५. शिवत्वम् ।

पट्टाम्बरधरा ॥४७३॥

गजचर्माम्बराङ्कस्था पट्टाम्बरधरा शिवा ।
नीलोत्पलिन्युपासक्ता पविनीव विराजते ॥७३॥

गीतिः ॥४७४॥

मृगाः खगा नागवराश्च भावं
खीयं सुविसार्य समाधिभाजः ।
निशम्य यामेव भवन्ति यत् त-
अ कस्य गीतिः प्रियतावहास्ति ॥७४॥

सुगीतिः ॥४७५॥

रीत्योत्थानं प्रापिता भक्तवर्यै-
र्भीत्यादिं या भावमन्तं नयन्ती ।
चित्ते दत्ते कांचिदानन्दलीलां
स्फीतिं बुद्धेः सा सुगीतिर्ददातु ॥७५॥

ज्ञानलोचना ॥४७६॥

कालाध्वविप्रकृष्टत्वं प्रकृष्टानन्दिनीकृते ।
मुषित्वा याखिलानर्थान् सा देवी ज्ञानलोचना ॥७६॥

सप्तस्वरमयी तन्त्री ॥४७७॥

खरा मनोहरा यत्र प्रत्येकं सप्तकोटिगाः ।
सप्तखरमयी तन्त्री खातन्त्र्यं श्रावयत्वियम् ॥७७॥

षड्जमध्यमध्यैवता ॥४७८॥

यादौ सप्तखरेष्वेका मध्ये स्फुरति धैवता ।
उपान्ते च मता सेयं षड्जमध्यमध्यैवता ॥७८॥

मूर्च्छना ग्रामसंस्थाना ॥४७९॥

निश्चला या त्रिधा बद्धा स्वरान् सप्त सुचञ्चलान् ।
विश्रामयत्यसौ ग्रामसंस्थाना मूर्च्छना मता ॥७९॥

स्वस्था ॥४८०॥

परो यसां सदा तिष्ठत्यात्मा यसाः परत्र च ।
सा देवी प्रथिता स्वस्था क्रियात् स्वस्थं मनो मम ॥८०॥

स्वस्थानवासिनी ॥४८१॥

बहुत्वं यान्त्यपि खीयं स्थानं स्वाभासितं सितम् ।
न जहाति यतस्तसाच्चितः स्वस्थानवासिनी ॥८१॥

अद्वाद्वासिनी ॥४८२॥

यद्धासेन दिनं रात्रिरिव चन्द्रविकासिना ।
शोभते क्षोभमद्वाद्वासिनी सा व्यपोहताम् ॥८२॥

प्रेता ॥४८३॥

जाग्रत्सुप्तसुषुप्ततां स्फुटतरं यान्ती च नो याति या
. कौमारादिदशां गतापि विमलानन्दैव योज्जृम्भते ।
अन्त्यैः कर्मभिरीश्वरीं सुकृतिनो यां तर्पयन्ति ध्रुवं
प्रेता प्रेतपुराभियानजभियं शोकं दहत्वमुता ॥८३॥

प्रेतासननिवासिनी ॥४८४॥

प्रेतनाथाः शिवोत्तुर्पर्यर्थं स्तम्भवत् स्थिताः ।
यसा वहन्ति सा काचित् प्रेतासननिवासिनी ॥८४॥

नृतगीतप्रिया ॥४८५॥

हयासंगन्ववसुराज्ञनाधा
आतोद्यमादाय सुतोषयन्ति ।
यां देवदेवीभिह नृतगीत-
प्रिया श्रिया पोषयतु ख्या नः ॥४५॥

अकामा ॥४८६॥

यत्रैव यत्रैव मनो निमग्नं
खस्तप्रिये शाङ्करि यस्य यस्य ।
तत्रैव तत्रैव च तस्य तस्य
त्वत्रैव यद्गाति ततोऽस्यकामा ॥४६॥

तुष्टिदा ॥४८७॥

यद्यावहमतिर्यथा तथा
विग्रहं वहति भारवज्जनः ।
उज्भक्ति क्षणत एव तं तया-
पुजिभक्तो हृदि सदास्तु तुष्टिदा ॥४७॥

पुष्टिदा ॥४८८॥

मीयते केन सा देवी सुधियापि शिवात्र या ।
केन केनासि रूपेण कसै कसै न पुष्टिदा ॥४८॥

अक्षया ॥४८९॥

खस्तकाले प्रयान्त्येव क्यं यत्तयुता अपि ।
त्वमेवैका तु सदूपा खमावेन चिद्वया ॥४९॥

निष्ठा ॥४९०॥

वदन्तु बोधं बहवोऽपि वेद-
 वेदान्तपाठेन नतु स्वरूपम् ।
 जानन्ति तावत् परहर्षसिन्धुं
 निष्ठा कृपां यावदियं न धते ॥९०॥

सत्यप्रिया ॥४९१॥

आराध्य यां सत्यंसुतो न सत्यान्
 रिपुञ्जघानापि च चाल नैव ।
 सत्यात् स्वकीयात् प्रथितैककीर्तिः
 सत्यप्रिया सा प्रियमातनोतु ॥९१॥

प्रज्ञा ॥४९२॥

यस्य यस्य प्रसन्ना त्वं प्रज्ञा परमदेवता ।
 तस्य तस्य कथं नाज्ञां वहन्ति शिरसीतरे ॥९२॥

लोकेशी ॥४९३॥

वश्या यस्याः सन्ति देशा अशेषाः
 कर्तुं हतुं पातुमन्येकदेशम् ।
 यातायाः सालोकमात्रेण भक्तं
 लोकेशी मां शोकहीनं करोतु ॥९३॥

सुरोत्तमा ॥४९४॥

खखदेशेऽष्टधा सर्गं सुराणां पाति या परा ।
 सुरोत्तमा करोत्वेनं सर्वोत्तमगति जनम् ॥९४॥

सविषा ॥४९५॥

दृष्ट्यैव यामृतानन्दं भक्तानां जनयत्यसौ ।
सविषा नाममात्रेण जाने डित्थडवित्थनत् ॥९५॥

ज्वालिनी ॥४९६॥

येनामृताक्षो न परात्मभावं
वेत्येष तन्मोहतमः क्षणेन ।
निहन्ति दृष्ट्यैव दयानिधिर्या
सा ज्वालिनी कालभयं हरास ॥९६॥

ज्वाला ॥४९७॥

दशधा प्रविभज्यात्मस्त्रूपं या त्रिवह्निषु ।
जांज्वलीति स्थितैकैव ज्वाला सा बलदास्तु नः ॥९७॥

विषमोहर्तिनाशिनी ॥४९८॥

अन्त्वाजाद्यसहोष्यांपि यदासङ्गान्महाविषम् ।
मृत्युजित् पशुणः सेयं विषमोहर्तिनाशिनी ॥९८॥

विषारिः ॥४९९॥

खपतेर्नीलकण्ठत्वक्रियेव समत्सरा ।
विषाशनेन संवृत्ता विषारिः सापि विश्वस्तः ॥९९॥

नागदमनी ॥५००॥

महार्द्भूषणा स्वेन नागेभूषणसङ्गतः ।
सलञ्जेवाति सा नागदमनी शक्तिरैश्वरी ॥१००॥

स्वस्वातन्त्र्यपरागुभूतिकलयावश्यंभवित्योद्भृते
 साहिबकौल इति प्रथावति पदे निर्माति यः सासनम् ।
 तत्काव्ये चरणादियातयमकं श्रीचन्द्रमौलिस्तवं
 आत्रृत्वेन समागतेऽत्र दशमी भक्तिर्विरामं गता ॥१०१॥

इति श्रीमहामाहेश्वराचार्यवर्यसाहिबकौलानन्दनाथविरचिते
 नामविलासे महाकाव्ये दशमी भक्तिः ॥१०॥

एकादशी भक्तिः ।

कुरुकुला ॥५० १॥

कुरुकुला जयत्येषा या ध्याता कुरुते जनम् ।
कुलाकुलपरिज्ञानदाचिण्यप्रथितोदयम् ॥१॥

अमृतोऽह्वा ॥५० २॥

भवभोगरसात्तापि जीवन्मुक्तो यदीयया ।
दयया भक्तवर्योऽयं सा जीयादमृतोऽह्वा ॥२॥

भूतभीतिहरा रक्षा ॥५० ३॥

सत्यं सास्ति स्वतन्त्रा तेऽहूतपाङ्गतापि यत् ।
भूतभीतिहरा रक्षा स्वयं सा परमेश्वरी ॥३॥

भूतावेशविनाशिनी ॥५० ४॥

सम्भूतपूर्वपुण्यानां भूतावेशविनाशिनी ।
भूयाद् भूतिप्रदा देवी भूताहन्तानिवारिणी ॥४॥

१. रसभक्षकोऽपि । २. शिवाङ्गता सती अपि ।

रक्षोम्प्री ॥५०५॥

मत्ये रामो वानरेन्द्रैः सनाथः
 पौलस्त्यं तं राक्षसानां बलेशम् ।
 अबिंध तीत्वा यत्कृपातो जघान
 रक्षोम्प्री सा कस्य मान्या न माता ॥५॥

राक्षसी ॥५०६॥

या तानि तानि जनयत्यबला बलेश-
 रक्षांस्यनेकविधरूपयुतानि चैका ।
 देवोत्तमादिविजयीनि पराधिदेवी
 सा राक्षसी हरतु राक्षसजं भयं नः ॥६॥

रात्रिः ॥५०७॥

या हन्त संगमयते सुसमाधिलक्ष्म्या
 योगेश्वरानपि च भोगधनान् प्रियाभिः ।
 काव्यज्ञमर्थकलया पथिकप्रियाः स्वैः
 स्वभागतैः प्रियतमैः सुखदास्तु रात्रिः ॥७॥

दीर्घनिद्रा ॥५०८॥

यथा ब्रह्मतामाप्य भूयो निवृत्ति-
 भवे नो भवेजातुचिद्यां तथैव ।
 मुधाजातमानादिभावैकहर्त्री
 शिवा दीर्घनिद्रा परानन्ददास्तु ॥८॥

दिवागतिः ॥५०९॥

अर्थेषु भूयो निशि विस्मृतेषु
प्रतिस्वमाप्नोति यथा प्रचारम् ।
जनो मनस्त्राणदया दयातो
दिवागतिः सास्तु शिवा गतिर्नः ॥१॥
चन्द्रिका ॥५१०॥

क्षय्यपि प्रथितलाञ्छनोऽपि यदू
ग्लौरपीह भविनां तमीप्रियः ।
चञ्चलोऽस्ति च तथापि चंद्रमा-
शन्द्रिकाश्रयभवो गुणो ह्ययम् ॥१०॥
चन्द्रकान्तिः ॥५११॥

रोदितीव निशि सुप्रताजितं
लोकमन्तकगृहाभिसज्जितम्
स्तं च वीक्ष्य विगलत्सुधामयं
चन्द्रकान्तिरिह मुद्रितात्मवाक् ॥११॥
सूर्यकान्तिः ॥५१२॥

दुष्टमेत्यपि तमः पुनः पुनः
सर्वदा तव हतं मयाङ्गया ।
सकुधेति गदितेव भानुना
सूर्यकान्तिरभितो ज्वलत्यसौ ॥१२॥

निशाचरी ॥५१३॥

मायानिशि स्वप्नगतैरलक्ष्या
 या लीलया कापि चरत्यसङ्गा ।
 निशाचरीति प्रथिताद्बुता सा
 सदैव वो बोधयतु स्वभासां ॥१३॥

डाकिनी ॥५१४॥

विकल्पसंकल्पनिदानमेत-
 द्वरत्यहो या हृदयं जडानाम् ।
 अलक्ष्यचेष्टाप्यनिवार्यचर्य
 दुर्लक्ष्यमेषा किल डाकिनीति ॥१४॥

शाकिनी ॥५१५॥

दिगम्बरा दिशु वरा अजस्त-
 माराच्य यां यान्ति शिवत्वमीब्यम् ।
 भूताधिवासाः कृतकर्मनाशाः
 सा शाकिनी नाकविहारदास्तु ॥१५॥

शिष्या ॥५१६॥

सर्वे सर्वं यतोऽधीत्य गुरुतां प्राप्नुवन्त्यहो ।
 कस्य सापि किमर्थं नु शिष्या भूता महेश्वरी ॥१६॥

हाकिनी ॥५१७॥

नानौषधादिविधिमप्यधिकं विदित्वा
 हस्तक्रियामपि समाप्य गुरोर्न तावत् ।

सिद्धि रसायनभवां लभतेऽपि धीरो
यावद्यां वितनुते नहि हाकिनी सा ॥१७॥
चक्रवाकिनी ॥५१८॥

मायानिशा यतो नामूं जातुचित् स्पृशतीश्वरीम् ।
तटेषु सर्वदा तसाच्छोभते चक्रवाकिनी ॥१८॥
सितासितप्रिया ॥५१९॥

सितासितप्रिया न स्याद्यदि भूतिसितस्य तद् ।
नीलकण्ठस्य देवेशी कुर्यादङ्गीकृतिं कथम् ॥१९॥
स्वज्ञा ॥५२०॥

चकार यानङ्गरिपुं निजाङ्गनिर्भङ्गसङ्गं श्रितकामरङ्गम् ।
अहो महोमूर्तिरवेन्हितैव स्वङ्गास्तु सर्वाङ्गसुपोषणीयम् ॥२०॥
सकला ॥५२१॥

यत आविर्भवन्त्येताः काले कालेऽखिलाः कलाः ।
सकला कलया पायादपायात् कालभीतिजात् ॥२१॥
वनदेवता ॥५२२॥

वने वने या कुरुते विहारं सम्पूजिता मूलफलैरनल्यैः ।
वन्यैर्जनैर्दुष्कलिकलमष्मी संकीर्तिता सा वनदेवतेति ॥२२॥

गुरुरूपधरा ॥५२३॥

बाला इवाखिला लोका भवेयुः क्लेशमागिनः ।
क्रियासु यदि न त्वं स्या गुरुरूपधरा सदा ॥२४॥

गुर्वी ॥५२४॥

गुर्वादिभ्योऽपि या गुर्वी कथं तां भक्तिभागिनः ।
वहेयुश्चेतसा तस्या एव स्याम् दया यदि ॥२४॥

मृत्युः ॥५२५॥

केन केनास्ति रूपेण कस्य कस्यान्तकारिणी ।
मृत्युर्या सा शिवा देहमानमृत्युप्रदास्तु नः ॥२५॥

मारी ॥५२६॥

ब्रह्मा कथं कथमपि प्रभुरङ्गुतं य-
दुत्पादयत्ययुगपद्युगपत् तदेतत् ।
या मारयत्यमरचिन्त्यसमागमा सा
मारीश्वरी परमतोषमियं ददातु ॥२६॥

विशारदा ॥५२७॥

देहेन गेहेन च संश्रयोऽपि
लक्ष्म्या नरो वीररसोद्घोषोऽपि ।
अधीतविद्योऽपि मृगो हि ताव-
धावत् प्रसन्ना न विशारदा त्वम् ॥२७॥

महामारी ॥५२८॥

महामारी महादेवी महत्तत्वाद्यनात्मजाम् ।
नानाभिमानदुर्बाधां तुष्टा मारयतु ध्रुवम् ॥२८॥

विनिश्च ॥५२९॥

या योगिभिः पश्चिमरात्रकाले
या भोगयोगैरपि पूर्वरात्रे ।

वियोगिभिर्यापि सदैव चैका
संसेव्यते सास्तु हिता विनिद्रा ॥२९॥

तन्त्रा ॥५३०॥

तन्द्रादेवीध्याननिधौतपापाः
सान्द्रानन्दोचर्जितेन्द्रादिपश्चाः ।
मन्द्रं मन्द्रं निर्मलं नाम तस्या
गायन्तस्ते साधु सन्तो जयन्ति ॥३०॥

मृत्युविनाशिनी ॥५३१॥

सर्वत्र सर्वदा संवर्गा सर्वथापि व्यथापहा ।
सतां भक्तिमतां भूयाइवी मृत्युविनाशिनी ॥३१॥

चन्द्रमण्डलसंकाशा ॥५३२॥

चन्द्रमण्डलसंकाशा भाति यैकाप्यनेकधा ।
तरङ्गेष्विव देहेषु सा शिवास्तु शिवाय नः ॥३२॥

चन्द्रमण्डलवासिनी ॥५३३॥

सर्वदापि महेशानी चन्द्रमण्डलवासिनी ।
निष्कलङ्घा परं पूर्णा जयत्येषैव काचन ॥३३॥

अणिमादिगुणोपेता ॥५३४॥

हृदि खे पवने महामहंचिङ्गीवबुद्धिषु ।
अणिमादिगुणोपेता खर्यंसिद्धा जयत्यसौ ॥३४॥

१. सर्वेभ्यो हिता ।

सुस्पृहा ॥५३५॥

विवर्तेत कथं ब्रह्म शुद्धबुद्धं जगत्तया ।
भवेस्त्वं परमेशानी सहाया सुस्पृहा न चेत् ॥३५॥

कामरूपिणी ॥५३६॥

अमराधिपताभिमान इन्द्रो
हरिरेतस्य च रक्षकाभिमाने ।
विधिहानिमदे ययात्र केशौ
विनियुक्ता अपि कामरूपिणी सा ॥३६॥

अष्टसिद्धिप्रदा ॥५३७॥

शुद्धबुद्धेकमक्तेभ्यो महेशानी विना हठम् ।
दुर्घटं सततं भूयादष्टसिद्धिप्रदात्र नः ॥३७॥

प्रौढा ॥५३८॥

खभावगम्भीरविचित्रचित्रकलानिधानं परमेश्वरीयम् ।
उपोढसर्वसहशान्तभावा प्रौढा मनःप्रौढिकरी ममास्तु ॥३८॥

दुष्टदानवधातिनी ॥५३९॥

कानने गहने मार्गवैषम्ये निम्नगोत्तरे ।
स्मृता सुखकरी भूयाद् दुष्टदानवधातिनी ॥३९॥

अनादिनिधना पुष्टिः ॥५४०॥

अनादिनिधना पुष्टिर्जगदाद्यन्तसाक्षिणी ।
अनाद्यविद्यासंक्षोभमहारिण्यस्तु ममेश्वरी ॥४०॥

चतुर्बाहुः ॥५४१॥

ऊर्ध्वं शङ्खं सकरकमले धारयन्त्यप्यधस्ताद्
वामे चक्रं जलंजनिगदे दक्षिणे च क्रमेण ।
खेलन्ती या प्रहरणविधौ चातुरीरीतिमासा
देवी भूयात् प्रकृतसुखदा सा चतुर्बाहुरेषा ॥४१॥
चतुर्मुखी ॥५४२॥

एकं परिणतं ब्रैह्म चतुर्धा ब्रह्मरूपभृत् ।
या गायति परा तज्ज्ञैर्गीयते सा चतुर्मुखी ॥४२॥
चतुःसमुद्रशयना ॥५४३॥

यद्यामाप्य जात्वेव शेत एकाम्बुधौ हरिः ।
चतुःसमुद्रशयना मीयते केन सा शिवा ॥४३॥
चतुर्वर्गफलप्रदा ॥५४४॥

संतुष्टा कृतबुद्धीनामिष्टा विविधकर्मभिः ।
जयत्येकैव सा देवी चतुर्वर्गफलप्रदा ॥४४॥
काशपुष्पप्रतीकाशा ॥५४५॥

काशपुष्पप्रतीकाशा काशते या महेश्वरी ।
चिदाकाशप्रथा सास्तु निराशत्वाभिदार्ढ्यकृत् ॥४५॥
शरत्कुमुदलोचना ॥५४६॥

यदपाङ्गाग्रयातोऽयं भवेत् सर्वाङ्गसुन्दरः ।
ददातु सा मुद्दं शुद्धां शरत्कुमुदलोचना ॥४६॥

भूता ॥५४७॥

या वेदं वेदं निखिलं न जातु
 वेदोऽपि यां वेदं विदं विधिर्वा ।
 भूतेति गीता परमेश्वरीयं
 ददातु भूतं सततं स्वबोधम् ॥४७॥

भव्या ॥५४८॥

संभाविता येन हृदेहं भव्या
 भवे भवे तस्य भवेत् किमन्यत् ।
 भव्यं स्वभावेन विघूर्णितस्य
 भव्यं न वानन्दरसेन पुंसः ॥४८॥

भविष्या ॥५४९॥

अधीत्य वेदानखिलानजोऽपि
 पुनः पुनः सोऽप्यवतीर्य विष्णुः ।
 न शक्वनुतः खेलनमत्र यस्या
 निर्णेतुमेषास्तु हिता भविष्या ॥४९॥

शैलजा ॥५५०॥

कर्मबीजभिदमेव भूतलं
 श्लाघ्यमत्र च हिमाचलस्ततः ।
 संकटाध्वविततोऽपि यच्छ्वा
 शैलजास्ति विमलैक्यहर्षभूः ॥५०॥

१. चेतनाम् । अथवा वेदविदं वेदज्ञां वेदेति पूर्वेण अन्वयः ।

शैलवासिनी ॥५५१॥

देवाः सर्वे ततः स्वं स्वमकार्षुः स्थानमद्रिषु ।
दृढं देवादिदेवी यत्स्वयं सा शैलवासिनी ॥५१॥
वाममार्गरता ॥५५२॥

क्षणाद् वशीभवन्त्यस्य योगेनापि सुदुर्लभाः ।
सिद्धयः सेविता येन वाममार्गरता हिता ॥५२॥
वामा ॥५५३॥

तं वामनेत्रा विहतान्यकामाः
कामातुराः सामकथाविदग्धाः ।
भजन्ति गायन्ति च रामयन्ति
वामा शिवा यस्य सदैव वामा ॥५३॥
शिववामाङ्गवासिनी ॥५५४॥

येयं देवी पराख्याता शिववामाङ्गवासिनी ।
सैवेह सर्वदा भाति मम सर्वाङ्गवासिनी ॥५४॥
वामाचारप्रिया ॥५५५॥

सर्वेऽन्तं यान्ति शम्भुस्तु यत्कृपातोऽन्तकान्तकः ।
कलौ सैव कथं पूज्या वामाचारप्रिया जडैः ॥५५॥
तुष्टा ॥५५६॥

आप्त्वापि मानवं देहं दुर्लभं सुलभं न ये ।
तुष्टाः स्वात्मावबोधेन ते तुष्टाकृपयोजिक्ताः ॥५६॥

लोपामुद्रा ॥५५७॥

बीजैर्जसा दशभिरतुला पञ्चमिश्रैस्तनोति
 तज्ज्ञानां या हृदयविशदाकाशकोशे समन्तात् ।
 कांचिद् हर्षप्रथमलहरीकौमुदीं सेव्यते सा
 लोपामुद्रा कथमिह परं मुद्रितस्तान्तमत्येः ॥५७॥

प्रबोधिनी ॥५५८॥

ब्रह्मादिलोकस्थितमप्युपेक्षे
 देहेन मत्येऽपि तुणोपमं यत् ।
 सदैव सोऽयं मम कामवन्ध्यः
 प्रबोधिनीध्यानभवः प्रभावः ॥५८॥

भूतात्मा ॥५५९॥

पूर्वं मध्यगतं न कोऽपि यमलं यसा विवेकुं ततोऽ-
 प्येकानेकनिरन्तचारुरचनो भूतवजोऽयं स्वतः ।
 यसा आविरभूत् तथाप्यवितथानन्दैव यैका चिंति-
 भूतात्मेति शिवा विभूतिमतुलां स्त्रीयां ददातु ध्रुवम् ॥५९॥

परमात्मा ॥५६०॥

अतिचित्रविचित्रशास्त्रपूर्णं
 विरचय्यापि च शक्यते विवेकुम् ।
 मुनिभिर्न हि यद्यां विना या
 परमात्मेति शिवा प्रकीर्तिं सा ॥६०॥

भूतभाविविभाविनी ॥५६१॥

त्वमेवाद्यन्तहीना यद् भूतभाविविभाविनी ।
अतोऽन्यः कः सदाद्यन्तस्त्वां विभावयितुं चमः ॥६१॥

मङ्गला ॥५६२॥

यात्राविवाहादिषु यां प्रपूज्य
निरुच्चर्मां सिद्धिमुदारसत्त्वाः ।
संप्राप्तुवन्ति प्रथितेह काचित्
सा मङ्गलास्त्वस्य सदा सहाया ॥६२॥

सुशीला ॥५६३॥

संहारकर्तुः पशुपत्य भीम-
रूपस्य सर्वज्ञकलाचितस्य ।
अपि प्रिया त्वं कथमीश्वरि स्याः
स्थयं सुशीला यदि नाभविष्यः ॥६३॥

परमार्थप्रबोधिका ॥५६४॥

सदैव मे मनोगास्तु परमार्थप्रबोधिका ।
यदाप्त्या ब्रामकानन्यानर्थात् जानामि शप्यवत् ॥६४॥

दक्षिणा ॥५६५॥

ददास्यभीप्सितां सिद्धिं हेलयापि समर्चिता ।
यतस्ततस्ततप्रज्ञैर्दक्षिणेति प्रकीर्त्यसे ॥६५॥

१. सन्तावाद्यन्तौ यस्य । २. ‘प्रकीर्तिता’ क. ख. ।

दक्षिणामूर्तिः ॥५६६॥

शिवाब्निधमध्यादुदयं प्रयोता-
नानङ्ग या मन्त्रमणीननन्तान् ।
नानागमैः संस्क्रिययावतीर्णा
सा दक्षिणामूर्तिरिति प्रसिद्धा ॥६६॥
सुदक्षिणा ॥५६७॥

ज्ञानेन कंचित् तपसापि कंचि-
द्योगेन कंचित् क्रिययापि कंचित् ।
भक्त्यापि यद्रञ्जयसीह कंचित्
सत्यं ततो देवि सुदक्षिणासि ॥६७॥
हरिप्रिया ॥५६८॥

नारीशतरतासक्तो हरित्वेन प्रसिद्धिभाक् ।
शौरिर्यहयया देवी कीर्तिंता सा हरिप्रिया ॥६८॥
योगिनी ॥५६९॥

प्राणसंयमनतत्परा परा या हृषीकविषयापराजिता ।
रोगशोकविनिवर्तिताशया योगिनी सुभगयोगदास्तु सा ॥६९॥
योगयुक्ता ॥५७०॥

समस्तमपि च व्यस्तमाभास्याध्यासमात्मनः ।
चिदानन्दैव यक्षित्यं योगयुक्ता ततः खतः ॥७०॥

योगाङ्गा ॥५७१॥

एकैकाङ्गेनैकमेकं ददाति सम्यक् सिद्धेवैभवं या भवानी ।
आपनानामापदन्तैकहेतुर्योगाङ्गेण्यं कीर्तिंता योगिनाथैः ॥७१॥

ध्यानशालिनी ॥५७२॥

विशिष्टमवशिष्टं तद् किञ्चित् सुस्पष्टवैभवा ।
सर्वध्येयापि सर्वासि त्वं यस्य ध्यानशालिनी ॥७२॥

योगपट्ठधरा ॥५७३॥

स को योगोऽस्ति नो जाने यं खिन्नेव विधाय सा ।
योगपट्ठधरा भूता चिन्तं योगेश्वरीश्वरी ॥७३॥

मुक्ता ॥५७४॥

संस्पृशन्ति कदाचिन्न त्रिगुणा यां यथा जलम् ।
पद्मपत्रं जयत्येषा मुक्ता निःस्पृहसंस्पृहा ॥७४॥

मुक्तानां परमा गतिः ॥५७५॥

कीदृशीयं महादेवी मुक्तानां परमा गतिः ।
यामगत्वैव कुत्रापि प्रामुखन्ति विचक्षणाः ॥७५॥

नारसिंही ॥५७६॥

एकं मृत्या पैरं लक्ष्म्या याकरोत् पूर्णसंगरौ ।
विरोध्याराधिनौ भक्तौ नारसिंहीति सा शिवा ॥७६

सुजन्मा ॥५७७॥

जन्माप्य रामादिरपीह यातो
यत् प्राकृतत्वं भवती सती तु ।

सदैव नैसर्गिकहर्षरूपा
 सर्वत्र तत् त्वं प्रथिता सुजन्मा ॥७७॥
 त्रिवर्गफलदायिनी ॥५७८॥

तत् किं चित्रं गृहस्थानां त्रिवर्गफलदायिनी ।
 यत् त्वं चित्रं महत् ततु मुक्तानामपि यत्था ॥७८॥
 धर्मदा ॥५७९॥

गुणोऽपि धर्मोऽपि मतोऽपि धर्म
 एकं तयोर्यद् धर्मसिं वा ददासि ।
 परं ततो देवि महेश्वरी त्वं
 सर्वस्य मान्या क्लिल धर्मदासि ॥७९॥
 धनदा ॥५८०॥

धनदासि यदि त्वमीशि तादृग्
 धनमीशानि दयां विधाय देहि ।
 नहि यस्य नृपादितो भयं सा-
 न्वच संर्गादिषु यत् सुकष्टरूपम् ॥८०॥
 कामदा ॥५८१॥

सैद्धसन्ताबुभौ यत्र जयस्तत्रेति निश्चितम् ।
 अर्धाङ्गशम्भूर्यत् त्वं च द्विधा जयसि कौमदा ॥८१॥

१. खण्डयसि । २. उत्पादने रक्षणे व्यये च । ३. संश्च
 असंश्च, तौ । ४. कामं द्यति मारयति, काममभिलाषं ददाति वा,—
 इति द्विधात्वम् ।

मोक्षदा ॥५८२॥

मोक्षदासि किल शैवशासने
मोक्षदासि परशासनेष्वपि ।
सा द्विधापि मम संमतासि यत्
तत् क्ष सोऽस्मि सतताधिकारवान् ॥८२॥

श्रुतिः ॥५८३॥

देव्यः परं भोगविनाकृतेहा
नागलिंयो वापि भयानकाभिधाः ।
नार्यश्चलघौवनदर्पकाः स्युः
काम्याः कथं चेन्द्र दयाकरी श्रुतिः ॥८३॥

साक्षणी ॥५८४॥

त्रिधा विधायेशमैजं समस्तं
व्यस्तं च .जीवं कृतकाम्यलीलम् ।
अनेकवत् पश्यति या स्वमेकं
साक्षाभिराख्या किल साक्षणी सा ॥८४॥

क्षणदा ॥५८५॥

मायाविभिन्नात्मविदः सदैव
कुकार्यसक्ताः चण्डमेककं वा ।
विश्राममेते कथमामुयुश्चेत्
कृपाकरी न चण्डा शिवा ख्याः ॥८५॥

१. देवानां श्लियः । २. वेदान्तमतेन ईश्वरसूत्रात्मविश्वमेवेन
प्राइतैजसवैश्वानरमेवेन च,—इति त्रिधात्वम् । ३. अजमात्मानं समस्तं
व्यस्तं समष्टिव्यष्टिमेवेन ।

दक्षा ॥५८६॥

बहौत्मजोऽनादरकृत् प्रजेशो
 दक्षोऽप्यविज्ञाततदीयशक्तिः
 विधिं विधाय च्छलितस्तथा यद्
 दक्षा तदन्या कतमा तदस्ति ॥८६॥

दक्षजा ॥५८७॥

जातमात्रैव दक्षात् त्वं तस्य स्वात्मजताकरी ।
 न तु यसात् ततः सत्यं दक्षजासि जगत्प्रसूः ॥८७॥

कोटिरूपिणी ॥५८८॥

ध्यायन् ध्यायन् सदा कोटिरूपिणीति महेश्वरीम् ।
 कोटिरूपित्वमासः सञ्जेकोऽस्म्यद्यापि निश्चितम् ॥८८॥

क्रतुः ॥५८९॥

यामनाहूय दक्षोऽपि दण्डैव विनोक्तुः ।
 अभूत् सम्भारनीव्यापि क्रतूनामपि सा क्रतुः ॥८९॥

काल्यायनी ॥५९०॥

गत्या गजस्यापि गुरुत्वकर्त्री
 मत्यापि जीवोऽमहरीश्वरीयम् ।
 धृत्या हरिं चापि जयन्त्यपायात्
 काल्यायनी पातु कृतान्तसिद्धात् ॥९०॥

१. बहुदुहितुकः । २. रहितः । ३. मूलधनेन । ४. बृह-
 स्पतेष्ठम्भाणमद्वारं हरति तादृशी ।

खच्छा ॥५९१॥

जीवभेव कीरवद् भिन्नभिन्नं
जाने भावं नैव यत्तीमवासः ।
सर्वाहारोऽप्यस्म्यलेपश्च सेयं
सच्छा तुञ्छाहन्त्वहर्त्री तवास्तु ॥९१॥

खच्छन्दा ॥५९२॥

ऐक्यं नैक्यं साधितं वा कथाभिः
कस्मिस्तीर्थे केन माँत्रा कथं वा ।
स्याच्च पा रूपनामोजिभता चेत्
सच्छन्दा सा नात्मनादैतगम्या ॥९२॥

कविप्रिया ॥५९३॥

कवयन्ति सुवाग्विलासलास्य-
कण्णलुब्धा इव भूरिशः कौवित्वा ।
कवयितृत्वमिहास्य तु स्वसिद्धं
प्रथितं यो हि कविप्रियाप्रियः स्यात् ॥९३॥

सत्यागमा ॥५९४॥

सैश्वर्यमात्रं प्रकटं विधातुं
प्रत्येकमीशै रचिता अमाय ।
वह्नागमास्त्वं तु सदैव सत्या-
गमाऽगमं निर्झममातनोषि ॥९४॥

बहिःस्था ॥५९५॥

परादिरूपा कृतभेदभेदा
 कथं निरूप्या कृतिभिर्भवेस्त्वम् ।
 न वैखरीरूपधरा यदा स्याः
 सर्वैकधाराप्रसरा बहिःस्था ॥९५॥

काव्यशक्तिः ॥५९६॥

दृष्ट्वा शास्त्राण्यपि गुरुवरादन्वहं लोकरीति-
 स्फीतेनार्तिं सपदि विदितां चापि कृत्वात्मबुद्ध्या ।
 तावज्ज्ञेयात् पदपदगतं सद्रसं तं कथंस्विद्
 यावन्नैषा विलसति निजे चित्तखे काव्यशक्तिः ॥९६॥

कवित्वदा ॥५९७॥

कवित्वदा त्वं किल चेत्तदा मे
 शास्त्रादिकाभ्यासमयाख्य सम्यक् ।
 काव्यं तदीशेश्वरि देहि यत्त-
 च्छ्रुत्वामनाः स्यात् सुमनोगणोऽपि ॥९७॥

मेनापुत्री ॥५९८॥

मैनाकपुत्राख्य यदाप मेना
 दृष्ट्वापि दूरे गमनं न दुःखम् ।
 त्वामाप्य तृसा सततं हि मेना-
 पुत्री ततस्त्वं प्रथिताप्यजासि ॥९८॥

सती माता ॥५९९॥

विधिना विहितां सृष्टिं सहेत स हरः कथम् ।
विलासैः स्वैः सती माता कुर्यास्तं विस्मृतं न चेत् ॥९९॥

मैनाकभगिनी ॥६००॥

शक्तिः शम्भोः प्रिया सेनापतेर्गणपतेरपि ।
जनस्य जननी भूयान्मैनाकभगिनी श्रिये ॥१००॥

खस्तातन्त्यपरानुभूतिकलयावश्यंभवित्योद्गते
साहित्यकौल इति प्रथावति पदे निर्माति यः सासनम् ।
तत्काव्ये चरणान्तयातयमकं स्वं सुप्रभातस्तवं
सोदर्यं कलयत्यमुत्र विरतिं भक्तिर्भवाङ्कागमत् ॥१०१॥

इति श्रीमहामाहेश्वराचार्यवर्यसाहित्यकौलानन्दनाथविरचिते
नामविलासे .एकादशी भक्तिः ॥११॥

द्वादशी भक्तिः ।

तडित् ॥६०१॥

वीक्ष्य यद्गुच्छमनुच्चमां द्वणं
हर्षवानिव रसत्यरं पुनः ।
रोदितीव जलदः क्वचिद्गतां
यामियं द्रढयतात् सुखं तडित् ॥१॥
सौदामिनी ॥६०२॥

प्रकाशमयविग्रहा भवति हन्त सौदामिनी
तमो वित्तनुते परं कथमियं यथा यामिनी ।
विलोक्य यदिमां द्वणं विरहिणी भृशं कामिनी
सुतापिततरान्तरा शयनसंश्रयागामिनी ॥२॥
स्वधामा ॥६०३॥

त्रैगुण्यमालिन्यहतास्त्रिदेवा
भासं जगद्ग्रासकतां गताश्च ।
न यान्ति यस्याः पुरतः स्वकीयां
सा निर्गुणा स्वार्थकरी स्वधामा ॥३॥

सुधामा ॥६०४॥

अन्योन्यमर्कादि न जातु धाम
प्रयाति शोभां मिलितं कलाभिः ।
इयं तु सर्वाभिगता सदा य-
च्छोभावहा तत् प्रथिता सुधामा ॥४॥
धामशालिनी ॥६०५॥

निष्कामो वा सकामो वा रमते स सदा सुखम् ।
यस्येयं कृपया भूता प्रसन्ना धामशालिनी ॥५॥
सौभाग्यदायिनी ॥६०६॥

सौभाग्यदायिनी सत्यं नतु दुष्टेन्द्रियं प्रति ।
सुभगोऽपि यतः सोऽयं लक्ष्यते दुर्भगो यथा ॥६॥
यौः ॥६०७॥

येयं देवी घौरिति श्रूयतेऽन्यैः
सा मे कामैर्हीनचित्तस्य भाति ।
सर्वत्रैव ब्रह्मबुद्धिप्रसादाद्
वाल्याद्यस्तं सञ्चरीरं श्रितस्य ॥७॥
सुभगा ॥६०८॥

मन्मथोऽपि मनो हर्तुं सरतिर्न क्षमोऽभवत् ।
यस्य सोऽपि वशं नीतो यथा सा सुभगोति सत् ॥८॥

द्युतिवर्द्धिनी ॥६०९॥

विद्योतते जगत्सर्वं यदेकांशाभिसंश्रयात् ।
सदैव सा सहायास्तु देवता द्युतिवर्द्धिनी ॥१॥

श्रीः ॥६१०॥

साधोर्वाक्यसुधारसे सुललनासर्वाङ्गभङ्गीततौ
राज्ञां सर्वकलासु कालचरिते नानातया स्फूर्जति ।
सर्वेष्वेव रसेषु या रसकलाचातुर्यचिन्तामणिः
सा श्रीः कांचिदुदारचित्तचरितश्लाघ्यां ददातु श्रियम् १०॥

कृतिवसना ॥६११॥

महार्दीम्बरशोभाद्या इन्द्राद्याः प्रणमन्ति याम् ।
सा कृतिवसना वासं करोतु मम मानसे ॥११॥

कङ्काली ॥६१२॥

या प्रत्यङ्गं दीपमालोद्दतमि-
ज्वालाभिः संदेखकालाभिरारात् ।
खेलन्त्युचैः शोभते शून्यदेशे
कङ्कालीयं निर्भयं मां करोतु ॥१२॥

कलिनाशिनी ॥६१३॥

अकलितसहजाशयप्रसङ्गे
विदलितनिर्मलशान्तचालुरङ्गे

१. भूतभविष्यद्वर्तमानेषु प्रातर्मध्याह्नप्रदोषेषु वा । २. तत्र-
मतेन कङ्काल्या ज्वालाभिः कालो दग्धः ।

कथमुत् निवसेत् कलौ दुरङ्गे
यदि न भवेत् कलिनाशिनीह सङ्गे ॥१३॥

रक्षबीजवधोदृपा ॥६१४॥

दुर्लक्ष्यीकृतदुर्लक्ष्या प्रकृष्टविविधायुधा ।
रक्षबीजवधोदृपा जयत्येकैव सा द्विंधा ॥१४॥

सुतन्तुः ॥६१५॥

यसां यथोचितं प्रोतं मणिमालातुलां गतम् ।
अङ्गुतं जगदाभाति सुतन्तुस्तनुतां मतिम् ॥१५॥

बीजसन्ततिः ॥६१६॥

बीजमङ्गुतकलं करोति या
निष्कलं विततया स्फुरत्तया ।
शोभितं प्रकटितं भिदाखिलं
सा अध्येऽस्तु मम बीजसन्ततिः ॥१६॥

जगजीवा ॥६१७॥

यया शून्यं पूर्णं भवति सहसा व्याप्तमकलं
कलावहुज्योतिर्विमलमनृतं सत्यमसुखम् ।
लसदर्षं सम्यग्जगदतिगदं दुर्विधमिदं
जगजीवा जीवं प्रकटयतु नो ब्रह्मविषयम् ॥१७॥

जगद्वीजा ॥६१८॥

स्वेच्छारसो भावफलो जगत्तरु-
हृषीकपुष्पः प्रकटीकृतो यया ।

१. रक्षबीजाभिधानराहस्यमारणात्, स्वात्मनि रक्षबीजप्रहणात् ।

चित्ताङ्गुरः कालकलाङ्गुलो जग-
दीजास्तु सा मे विजयप्रदा सदा ॥१८॥
 जगत्त्रयहितैषिणी ॥६९॥

नानाग्राह्योपहारेण नानाग्राहकमत्र या ।
तर्पयत्यक्रमं सेयं जगत्त्रयहितैषिणी ॥१९॥
 चामीकररुचिः ॥६२०॥

स्वलत्केशग्रन्थिप्रचलदमलामोदङ्गुसुमा-
वकीर्णा या लीलालयमभिगता दीप्यतितराम् ।
शिवा दीप्राङ्गीव श्वसनचलिता चम्पकलता
न चित्तस्य स्फूर्त्यै प्रभवति न चामीकररुचिः ॥२०॥
 चान्द्री साक्षया षोडशी कला ॥६२१॥

सर्वामङ्गलशीलोऽपि शोभां वहति शङ्करः ।
यैषास्तु हिता चान्द्री साक्षया षोडशी कला ॥२१॥
 यत्तत्पदानुबन्धा ॥६२२॥

रुद्धातानुभूतप्रकृतार्थगम्या या सर्वशास्त्रेषु विलासरम्या ।
विराजते ब्रह्मयीव यत्तप्यदानुबन्धा जयतीह शुद्धिः ॥२२॥
 यक्षिणी ॥६२३॥

बालातप्रकरसंकररोचमान-
कैलासमानससरोजवचायलोला ।
वक्कारविन्दतुलयेव विनिर्भितेष्या
यक्षादिदोषमङ्गशं हर यक्षिणी त्वम् ॥२३॥

धनदार्चिता ॥६२४॥

यत्प्रसादात् कुर्वेरोऽपि यक्षेशोऽपि धनाधिपः ।
अत्ति त्यम्बकसन्मित्रं सैव त्वं धनदार्चिता ॥२४॥

चित्रिणी ॥६२५॥

चित्रं चित्रं तद्विचित्रं पवित्रं
नृत्तं दृष्टया(द्वा) नौविगीतं च गीतम् ।
श्रुत्वा लोको चित्रचित्तप्रबृत्ति-
र्यसा मित्रं चित्रिणीहास्तु सास्य ॥२५॥

चित्रमाया ॥६२६॥

संसारमेष द्वयदृष्टनष्टं
निर्णीय निर्णीय तथापि चित्रम् ।
मित्रं न मित्रं च करोति मोहं
प्राप्तो यथा सा किल चित्रमाया ॥२६॥

विचित्रा ॥६२७॥

नावाभावेषु या नानात्तुस्तिष्ठत्यसंकरम् ।
तथापि भात्यनानैव विचित्रास्तु हिताय वः ॥२७॥

भुवनेश्वरी ॥६२८॥

तन्मन्त्रहृदयं दयानिधिर्या न्ययुद्भूत भुवनानि चित्रया ।
चेष्टया बहुषु यापि केवलं राजतेऽत्र भुवनेश्वरीति सा ॥२८॥

१. कुत्सितं बेरं शरीरं यस्य । २. निन्दितम् ।

चामुण्डा ॥६२९॥

कृत्तस्याङ्गस्यांलये वीक्ष्य यस्या
भूयो वागारुद्यस्य सम्यकप्ररोहम् ।
को नाश्रयं वा चमत्कारमेति
चामुण्डा सा रक्षतान्मामघौघात् ॥२९॥

मुष्टहस्ता ॥६३०॥

मुण्डप्रयोगसंलव्या मुण्डमालाकुलस्तनी ।
सा मुण्डकुण्डला भूयाद् मुण्डहस्तांस्तनाशिनी ॥३०॥
चण्डमुण्डबधोद्धुरा ॥६३१॥

अखण्डभावनैः सम्यक्सेविताखण्डलादिभिः ।
ब्रह्माण्डस्थितिकृज्जीयाच्छण्डमुण्डबधोद्धुरा ॥३१॥

अष्टमी ॥६३२॥

अष्टसप्ततिथिमध्यरक्षतामागताष्टकलचन्द्राजिता ।
अष्टैशक्तिमयविग्रहा ग्रहैरष्टमी जयति पूजिताष्टभिः ॥३२॥

एकादशी ॥६३३॥

एकं दशापि प्रबलेन्द्रियाणि ध्यानाद्यदीयाहशतां त्यजन्ति ।
एकैव सेयं दशदिक्पतीनामेकादशी काचन पूजनीया ॥३३॥

पूर्णा ॥६३४॥

या पूर्णचन्द्रप्रभवामृतेन
संधूर्णितांस्तान् सुमनःसमूहान् ।

निमेषमात्रेऽपि कुतावहेलान्
करोति पूर्णस्तु हिताय तूर्णम् ॥३४॥
नवमी ॥६३५॥

गुर्सा द्विधापि प्रैकटा द्विधापि
न वामबोधेन विनास्ति शूज्या ।
या वैभवं मे नवैतोषितेयं
नवं नवं सा नवमी करोतु ॥३५॥
चतुर्दशी ॥६३६॥

चतुर्दशानि या व्याप्य भुवनानि विराजते ।
चतुर्दशतर्यां विद्यां सा ददातु चतुर्दशी ॥३६॥
अमा ॥६३७॥

जाँतो मनस्तः पुरुषस्य सोमः पुनर्मनस्येव लयं जनानाम् ।
प्रथाति यैसां परदेवतेयममा शमारामकरी ममास्तु ॥३७॥
कलशहस्ता ॥६३८॥

सकलं खकलाभिर्या तर्पयत्यक्रमं जगत् ।
कुच्छे कलशहस्तेयं देयाद्वस्तावलम्बनम् ॥३८॥
पूर्णकुम्भधरा ॥६३९॥

संसारकल्पवृक्षोऽयं परं सरसभास्तरः ।
यत्सेकदानात् सततं पूर्णकुम्भधरेति सा ॥३९॥

१. आषाढनवमी सहस्रनवमी । २. आश्वयुजनवमी चैत्रनवमी ।
३. नवेन स्तुत्या । ४. चतुर्दश अवयवा यस्याः । ५. 'चन्द्रमा मनसो
आतः' इति श्रुतिः । ६. अमावस्यायाम् ।

धरा ॥६४०॥

सुदुर्धरेणाम्बुधरेण सिन्का
 या भास्करोम्बप्रतिभासरक्ता ।
 खाताङ्गरागारुणिताङ्गनेव
 विभाति सेयं कथिता धरेति ॥४०॥

अभीरुः ॥६४१॥

या वर्तते निगमकिङ्गरतां विहाय
 स्वातन्त्र्यबद्धनिगमप्रसरप्रदृत्ता ।
 शीघ्रं फलं विदधती विविधं विद्धं
 साभीरुरख्य हरतां वत भीरुभावम् ॥४१॥

मैरवी ॥६४२॥

स्वैरचारनिरता रतातुरा मद्यमांसरसलम्पटाधरा ।
 अदृहासचतुराख्यदन्तुरा भैरवी हरतु वैरिजं दरम् ॥४२॥

भीमा ॥६४३॥

सीमन्तबद्धसितभोगिविमिश्रवेणि
 यन्मस्तकं सुरनदीव विभाति सद्यः ।
 नैर्यार्यमात्मजनुषा प्रविभक्तसीमा
 भीमास्तु भीमदयिता मयि सौम्यदृष्टिः ॥४३॥

भीरा ॥६४४॥

गम्भीरवीरवरतारणभारधीरा
 या केरलीकुतुककेलिकलापरापि ।

१. भयम् । २. यसुनया ।

शर्मश्रिया भयहतौ चतुरा परेषां
भीरास्ति सा स्वयमहो धृतसीरशङ्का ॥४४॥
त्रिपुरभैरवी ॥६४५॥

गालसूर्यकिरणारुणाम्बरा नीलकैरवललद्विलोचना ।
संनिधावलकमृद्धलोज्जवला देवता त्रिपुरभैरवीह नः ॥४५॥
महारुण्डा ॥६४६॥

तमोगुणमयी हृत्वा संकलं वादयन्त्यपि ।
नृत्यन्ती च स्वयं काचित् महारुण्डा जयत्यसौ ॥४६॥
रौद्री ॥६४७॥

सर्वस्य सर्वस्य च सर्वथैव सर्वत्र सर्वेषितदा सदापि ।
कथं तु गीता परमेश्वरीयं रौद्रीति नाम्ना परसौम्यभावा ॥४७॥
महाभैरवपूजिता ॥६४८॥

महामांसरसद्वींवा महानीलशिलारुचिः ।
महाशान्तिप्रदा भूयान्महाभैरवपूजिता ॥४८॥
निर्मुण्डा ॥६४९॥

नृत्यन्तीं यां वीक्ष्य संख्यप्रदेशे
केचिन्मोहं यान्ति केचिच्च नाकम् ।
केचिन्मिथ्यामृत्युमेव श्वसन्तो
निर्मुण्डा मां वक्रतुण्डं यथाव्यात् ॥४९॥

हस्तिनी ॥६५०॥

अस्तव्यस्तसमस्तदुर्नयकला सारङ्गया प्रङ्गया
 विघ्वस्ताखिलकार्यदिष्टविषयोद्भेदप्रमेदोन्मदा ।
 व्यस्तप्रस्तरदुस्तरस्तनयुगाभोगातिभोगातुरा
 भूयाद्वस्तिलसत्सुमस्तकतला खस्तिप्रदा हस्तिनी ॥५०॥

चण्डा ॥६५१॥

सर्वोत्तमानन्दकलादिबीजं
 चण्डेति गीतासि कथंनु किंवा ।
 रुद्रस्य सङ्गात्किम्बु दक्षयज्ञ-
 नाशेन किंवार्थविलोमनाम्ना ॥५१॥

करालदशनानना ॥६५२॥

शवमांसासृगस्थां या रसचर्वणलम्पटा ।
 पितृकाननगा जीयात् करालदशनानना ॥५२॥

कराला ॥६५३॥

यां वीक्ष्य भीतवदज्जैः पिदधौ स्वमञ्जे
 जानेऽर्णवेऽर्णवजनूरमैणोऽपि वासम् ।
 निर्माति सोऽपि हरिदन्तचरः सुनगः
 शूली जयत्यतिरामिह सा कराला ॥५३॥

विकराला ॥६५४॥

शवमांसरसोन्मदाद्वहासैर्विदितात्मप्रचरा चराचराणाम् ।
 भयहेतुरलं लयं श्रयन्ती विकराला कलिजं मलं हरास्य ॥५४॥

१. इमशानगा । २. ब्रह्मा । ३. लक्ष्मीपतिः ।

घोरघुर्घुरनादिनी ॥६५५॥

अहं विलासिनीशोऽयं ध्यानभाक् किमकालवित् ।
इतीव रोषतो देवी घोरघुर्घुरनादिनी ॥५५॥

रक्तदन्ता ॥६५६॥

तारुण्यारुण्यमालोक्य सर्वगात्रेषु संस्कुरत् ।
रक्तदन्तापि सा भूता स्पर्धयेव तदर्थिता ॥५६॥

ऋचकेशी ॥६५७॥

हरोर्ध्वाङ्गज्ञातरज्ञातुषक्ता
यदर्धाङ्गवेणी सुकान्ति दधाति ।
न भूतां तमिस्त्रान्ययोः सङ्गभाजो-
र्मिथः केशभूतिप्रदास्तूर्ध्वकेशी ॥५७॥

बन्धूककुमुमारुणा ॥६५८॥

संस्तुतारुण्यस्तेन महार्हारुण्यभूषणा ।
क्षणदास्तु भवभ्रान्तेर्बन्धूककुमुमारुणा ॥५८॥

कादम्बरी ॥६५९॥

सरैखतीवान्तरनीरपूरं सरैखतीवान्तररागरूपम् ।
कादम्बरी सा विषयेऽन्तरस्य हर्ष खकीयं प्रकटीकरोतु ॥५९॥

पटासा ॥६६०॥

निराभासं च यद्ग्रासा भासितं भुवनत्रयम् ।
सन्मानसकृतावासा पटासा सा दहत्वघम् ॥६०॥

१. ब्रह्मविष्णुरुद्रवैभवदात्री । २. नदी । ३. शततन्त्री वीणा ।

काश्मीरी ॥६६१॥

यामाराध्यातनुत मतिमान् कश्यपो वश्यभूति-
 भूमेदेशं प्रतिनिधिमिवोऽुज्जतीर्थैकरञ्जम् ।
 तुज्जुज्जुद्विषमशिखरिख्यातसम्यक्समत्वं
 काश्मीरी माँ सुखयतु सुपूर्णैकवासानुभूत्या ॥६१॥

कुञ्जुमप्रिया ॥६६२॥

इतरानवधीर्य सूनराशीन्
 मदनारिं परिकुण्ठिताश्चिहन्तुम् ।
 अवलोक्य तु कुञ्जुमं बहिःस्थं
 क्षतरक्तं किञ्चु कुञ्जुमप्रिया सा ॥६२॥

क्षान्तिः ॥६६३॥

नोद्योगिता न प्रभृता न वा गी-
 ने धीस्तथा सौख्यनिमित्तमत्र ।
 यथा नितान्तं प्रकटीकृतेयं
 क्षान्तिः क्षत्रान्तिभिरीडनीया ॥६३॥

बहुसुवर्णा ॥६६४॥

सत्यं बहुसुवर्णासि वसन्त्यपि गृहे यतः ।
 सर्वामङ्गलशीलस्य भिक्षोः सत्सर्वमङ्गला ॥६४॥

रतिः ॥६६५॥

न जितो मदनेनापि सदा सरतिनापि यः ।
 अधीनः सोऽपि भूतेशो यस्याः सा हि रते रतिः ॥६५॥

बहुसुवर्णदा ॥६६॥

अन्येभ्यः प्रार्थितैवेयं यतो बहुसुवर्णदा ।
अपर्णापि ततः सत्यं भूता स्वयमिहेश्वरी ॥६६॥

मातङ्गिनी ॥६६॥

स्वकीयमूर्धा रहितोऽपि यस्या
हस्तीन्द्रमूर्धा परियोजितोऽहो ।
जीवन् दयां प्राप्य स विघ्ननाथो
मातङ्गिनी भङ्गहरी भवेऽस्तु ॥६७॥
वरारोहा ॥६६॥

धरित्रीशानत्वं निखिलमतिहीनप्रतिभयं
शरीरं नीरोगं सुविततयशःसुन्दरतरम् ।
विचित्रा वाक्स्फूर्तिर्धृतिमतिष्ठुखो वा गुणगणो
वरारोहासेवाशतशतकलां नार्हति कलाम् ॥६८॥
मतमातङ्गगामिनी ॥६६॥

सुष्ठुखी सेविता येन मत्तमातङ्गगामिनी ।
न तस्य चित्तवृत्तिः स्यादन्यभावाभिगामिनी ॥६९॥
हिंसा ॥६७०॥

वेदाङ्गया यां विरचय्य तज्ज्ञा
यज्ञेषु सिद्धिं प्रतियान्ति काम्याम् ।
यत्कर्तृकर्मत्वगताश्च संख्ये
जयाच्यये सास्तु हिताय हिंसा ॥७०॥

हंसगतिः ॥६७१॥

इयं हंसगतिर्येन सेविता तदृहृदि खयम् ।
 भवेद्दुःसगतिः सम्यक् सदा स्थिरतरा परा ॥७१॥

हंसी ॥६७२॥

हंसगा हंसगा हंसज्ञानदा हंसजिन्मुखा ।
 हंसजप्यमयी हंसी हंसभावं ददातु वः ॥७२॥

हंसोज्ज्वलशिरोरुहा ॥६७३॥

सहंसचिह्नसङ्घा हंससुन्दरकूजिता ।
 मानसे भातु भक्तानां हंसोज्ज्वलशिरोरुहा ॥७३॥

पूर्णचन्द्रमुखी ॥६७४॥

सीमन्तसिन्दूरकचत्तडित्वत्सुकेशपर्जन्यनिरुद्धमुक्तः ।
 यदाखमिन्दुः किमु पूर्णचन्द्रमुखी पुरो हर्षकरी सदास्तु ॥७४॥

स्थामा ॥६७५॥

सितान्धकारं वितनोत्यपूर्व
 इयामेव रात्रिः किमियं तदीशी ।
 दृष्टैव साधोर्यदलं विधत्ते
 इयामेह नेत्रान्ध्यमनन्यगत्वात् ॥७५॥

स्मितास्या ॥६७६॥

अर्धाङ्गशम्भोः परिपूरणाय
 शिरोविधोरेककलस्य देवी ।
 या पोडशांशेन्दुजिघ(धी)ष्येव
 स्मितं विधत्तेऽस्तु हिता स्मितास्या ॥७६॥

श्यामकुण्डला ॥६७७॥

यन्मुखं कुण्डलाश्लिष्टं भाति सालकपत्रकम् ।
सभृङ्गद्वयभूम्यज्जमिव सा इयामकुण्डला ॥७७॥

मषी ॥६७८॥

यदा त्वं भवानी स्वयं देवदेवी
मषी स्था विनाशोज्जिता सिन्धुपात्रे ।
लिखन्ती च नित्यं त्वमेव प्रकृष्टा-
स्तदापि त्वदीया गुणाः पारहीनाः ॥७८॥

लेखिनी ॥६७९॥

आगमाश निगमा यया पुरा
चित्रिता मूनिवैरः स्वयम्भूवः ।
आद्यात्र जगतः प्रवृत्तये
मुक्तये च सुखदास्तु लेखिनी ॥७९॥

लेख्या ॥६८०॥

केन केन न रूपेण कुत्र कुत्रासि दर्शने ।
लेख्याऽलेख्ये च भूतानां नानाशासनपट्टके ॥८०॥

* सुलेखा ॥६८१॥

दृष्टैव यां स्वाभिमतैर्विसृष्टां
सर्वोऽपि जन्मेह सुलेखभागि ।
वेद प्रसाधान्तरवक्त्रनेत्रो
मध्यस्तु सा स्वार्थकरी सुलेखा ॥८१॥

लेखकप्रिया ॥६८२॥

तेनाद्वराणि संलोक्य चित्रितानीहैं चित्रिताः ।
 भवन्तीहैं जना यस्य प्रसन्ना लेखकप्रिया ॥८२॥

शङ्खिनी ॥६८३॥

असंख्यसंख्येषु ततुः स्वकीया
 येनेह सम्यग्ग हुता कथं तु ।
 शङ्खोज्ज्वलाकारवरा परेयं
 संसेव्यते तेन हि शङ्खिनी सा ॥८३॥

शङ्खहस्ता ॥६८४॥

या पाञ्चजन्येन तनोति देव-
 दत्तेन हर्षं वसुदेवस्त्रिनोः ।
 कृष्णस्य कृष्णस्य तथार्जुनस्य
 सा शङ्खहस्ता कुरु हस्तलभ्यम् ॥८४॥

जलस्था ॥६८५॥

जलं चश्चलं निम्नमार्गेण गच्छ-
 द्रसं सत्त्वसङ्कैः परं दूषितं च ।
 तथापीहैं यज्जीवनं तज्जलस्था-
 सदासन्धिधेः कोऽपि भावानुभावः ॥८५॥

जलदेवता ॥६८६॥

अपि पङ्कगतं जलान्तराला-
 दपि निर्गच्छदपि द्वपासु यच्च ।

सततान्धमपीन्द्रैकवासं
कमलं तज्जलदेवताप्रसादः ॥८६॥

कुरुक्षेत्रावनिः ॥६८७॥

यत्र चित्रभटां कृष्णौ सेनामजयतां सुखम् ।
कौरवाणां कुरुक्षेत्रावनिर्मामवताद् भयात् ॥८७॥

काशी ॥६८८॥

मिक्षुत्वं वितनोति यत्र वसतः श्रीविश्वनाथः शिवो
मृत्वा यत्र पुनर्भवं न लभते ऽपूर्वं भवत्वं श्रितः ।
या सर्गान्तकलैकसाक्ष्यविषयः सर्वप्रकाशा स्वतः
सा काशी परिकाशते मम हृदाकाशे सदा निर्भिदा ॥८८॥

मथुरा ॥६८९॥

अजोऽपि यामास्थितयोः स जातः
कृष्णोऽपि क्लर्ष्यं हृतवान् स्वपित्रोः ।
चकार चित्तं चलितोऽपि सद्यः
स्थिरं रसश्रीरमथुरास्ति कापि ॥८९॥

काशी ॥६९०॥

न्यश्वन्यश्वदुदश्चित्तभुलतिका रामा विपश्चीस्वनाः
किञ्चित्किञ्चिदपाङ्गरञ्जनलनासङ्गान्तकर्णा जनुः ।
दृष्ट्वा वेद न वश्चितं रससुधानन्देन मन्दसिता
यसां काश्चन काश्चनाद्रिविषयां काशी ददातु श्रियम् ॥९०॥

अवन्तिका ॥६९१॥

किं संबोधनमच्युतस्य कतमं बीजं सुधाद्वचं
 लहजः प्रत्यय आद्य एकवचने पुंखस्ति कोऽनात्मने ।
 स्पर्शदैर्यमात्रकस्य कतमं रूपं च मोहप्रदा
 का पूर्भास्करयानमध्यविषया संराजतेऽवन्तिका ॥९१॥
 (अन्तर्लापिकेयम्)

अयोध्या ॥६९२॥

सर्वेऽन्तकाले रघुनन्दनस्य
 प्रत्येकमन्तस्त्वरया सरख्वाः ।
 निमज्जितुं यत्र मिथो बभूवु-
 र्योऽध्या जनाः सास्ति च काप्ययोध्या ॥९२॥
 द्वारका ॥६९३॥

हर्षोत्कर्षय शौरेरभयभवकरी भक्तिः काप्यपूर्व
 किंचित्कालं बभूव प्रकटितविषयाद्यन्तगुसेव बीजम् ।
 सर्वासां सत्पुरीणां त्रिदशवनभूवां मोहरूपं लतानां
 या दृष्टा वापि गुसेव भवति मनसः स्पन्दनाद् द्वारका सा ॥९३॥
 माया ॥६९४॥

मीयते केन सा माया मायां यद्वासिनो जनाः ।
 हित्वा भवन्ति सद्बोधा विष्णुमायेश्वराः स्वयम् ॥९४॥
 तीर्था ॥६९५॥

आचार्ये वा जीवने दर्शने वा
 भक्ताः स्वाताः चर्चिता एव यस्याः ।

नामख्याते तीर्थ्यतां यान्ति काचि-
चीर्थ्यानां सा केन तीर्था न तीर्थ्या ॥१५॥
तीर्थकरप्रिया ॥६९६॥

दुर्गेष्वगेष्वप्यतिदुस्तरेषु
नीरेष्वरप्येषु च दस्युसन्वैः ।
रुद्धेषु पारं कथमीयुरेते
न चेद्दिता तीर्थकरप्रिया स्यात् ॥१६॥
त्रिपुष्करा ॥६९७॥

पुष्करध्वनिवितीर्णमानसा पुष्करोद्भवत्करा परापरा ।
पुष्करे हृदि ममात्रं भासतां पुष्करासनगता त्रिपुष्करा ॥१७॥
अप्रमेया ॥६९८॥

भूतत्वं नास्तिकानां विदि सुगतमते चश्चलज्जानभावं
जैने जीवादिवादं नवविषयतयं तत्त्वसंख्यं च सांख्ये ।
मीमांसायां च कर्मत्वमपि कण्ठभूजो दर्शने षट्पदाथ-
भावं या याति चैक्यं श्रुतिशिरसि परं सा प्रमेयाऽप्रमेया ॥१८॥
कोशस्था ॥६९९॥

वैश्वानरेण चौरेण राज्ञा वान्येन तद्धने ।
लोष्टवद् क्रियते दृष्टिः कोशस्था येन पूजिता ॥१९॥
कोशवासिनी ॥७००॥

यत्प्रसादात् छुबेरोऽपि हरोपान्तेऽपि शक्तिमान् ।
राजराजो धनेशोऽस्तु मदृगृहे कोशवासिनी ॥१००॥

स्वस्वातन्त्र्यपरानुभूतिकलयावश्यंभवित्योद्गते
 साहित्यकौलइतिप्रथावति पदे निर्माति यः सासनम् ।
 काञ्चे तस्य सहोदरेऽन्न विष्टुतेर्गीतानुसारं प्रति
 भान्त्या नामविलासनाम्नि विरतिं भक्तिर्गता द्वादशी ॥१०१॥

इति श्रीमहामाहेश्वराचार्यवर्यसाहित्यकौलानन्दनाथविरचिते
 नामविलासे द्वादशी भक्तिः ॥१२॥

त्रयोदशी भक्तिः ।

कौशिकी ॥७०१॥

यत्प्रसादमधिगत्य कौशिकः स्वेच्छया व्यतनुतापरं परम् ।
कौशिकादिभयहेतुमङ्गुतं सर्गसूर्यमियमेव कौशिकी ॥१॥

कुशावर्ता ॥७०२॥

विशालैर्भूरिशालैर्यालयैर्वाराङ्गनालयैः ।
सुखदाऽसुखदा सैषा कुशावर्ता पुरीश्वरी ॥२॥

कौशाम्बी ॥७०३॥

कुशोऽकाश्यमदुर्दर्शो वैरिभिः सैरतोऽशिष्ट् ।
यस्यां राज्यमियं भूयात् कौशाम्बी कौशलप्रदा ॥३॥

कोशवर्द्धिनी ॥७०४॥

यद्वर्ध्यन्यः क्षणं जीवन् संचयी तन्मुधा त्वियम् ।
निर्नाशा सर्वदा स्थाने गर्धिनी कोशवर्द्धिनी ॥४॥

कोशदा ॥७०५॥

ददासीश्वरी यत् सदा भोगयोग्यं
सुकोशं विशोकत्वदं वीतदोषम् ।

बहिर्यद् धसि त्वं परं बान्तरसाद्
 द्विधा कोशदा रोषदा सा जयन्ती ॥५॥
 पद्मकोशाक्षी ॥७०६॥

यत्कटादरसाखादचतुरो हरषद्यपदः ।
 महेशी पद्मकोशाक्षी ममाद्विषयेऽस्तु सा ॥६॥
 कुसुमा ॥७०७॥

नानाकृतिर्गन्धविजृम्भिताशा विकाशते षड्तुसंश्रया या ।
 लताधिदेवीपरिसेवनीया खरूपदा सा कुसुमा ममास्तु ॥७॥
 कुसुमप्रिया ॥७०८॥

कुसुमानि न कस्येह प्रियाणि तदियं यतः ।
 स्वयं सर्वप्रिया सापि परमा कुसुमप्रिया ॥८॥
 तोतुला ॥७०९॥

या कुलाकुलतुलास्थली तुला-
 स्वामिनिर्मलसमाहितस्तुतिः ।

बालपलुवललत्कराधरा
 तोतुलातुलकला कलास्तु सा ॥९॥

तुलाकोटिः ॥७१०॥

यद्यानशिद्वार्थमिवेह मानसे
 स्वात्वापि हंसा विसखण्डवृत्तयः ।
 भूताः सिता नैव तु शब्दवेदिनो
 देयात् तुलाकोटिरियं तुलां निजाम् ॥१०॥

कूटस्था ॥७११॥

विचित्रामपि निर्माय सृष्टि तत्कर्मणा न या ।
लिप्यते जातुचित् काचित् कूटस्था चिन्मयीह सा ॥११॥
कोटराश्रया ॥७१२॥

निशासु या गोपितसुखरूपतो
भातीश्वरी निःश्रुतिवेद्यतां गता ।
हृत्कोटरं भूषय देवि कोटरा-
अया श्रिया नित्यनिजासनेद्या ॥१२॥
स्वयम्भूः ॥७१३॥

अभूः शम्भुरम्भोजभूर्वा प्रभाव-
स्वभावानुभावप्रभामप्यभूताः
यदीयां प्रमातुं गुणाभावितां तां
कथं सा स्वयम्भूर्जडैन्यार्थ्यमाव्या ॥१३॥
स्वरूपा ॥७१४॥

यथा तथा यत्र कुत्र स्थिता या प्रसमं मनः ।
जनस्य हरते सैव सुरूपेति निरूपिता ॥१४॥
स्वरूपा ॥७१५॥

कृत्वा स्वतः सर्गविभागयोगं
स्वयं प्रवेशं च तदन्तरापि ।
परात् स्वरूपाश्च कदापि यसा-
चलत्यतः सा हि सदा स्वरूपा ॥१५॥

देवीनामविलासे

रूपवर्द्धिनी ॥७१६॥

सृष्टोऽपि विधिना तावत् कथं स्याद्रूपभागजनः ।
यावद्येषं प्रसन्ना स्यानीरूपा रूपवर्द्धिनी ॥१६॥

तेजस्त्विनी ॥७१७॥

येनापि केनापि युतं तदीयं
वर्णेन दृष्टैव मुखं न को वा ।
स्वलत्यपि प्राप्तवलात् स्वधैर्या-
तेजस्त्विनी यस्य सदा प्रसन्ना ॥१७॥

सुभिक्षा ॥७१८॥

यद्वीनकाले तनुजं च हित्वा
पश्यन्तमस्येव न चेत्सुभिक्षा ।
सा त्वं भवेः कापि सदा सहाया
कः स्यात्तदा दातृकलाबलङ्घः ॥१८॥

बलदा ॥७१९॥

पवनो वाति निष्पादोऽप्यश्रान्तं यद्याश्रयात् ।
सर्वत्र बलदा सास्तु स्यातन्त्र्यबलदा सदा ॥१९॥

बलदायिनी ॥७२०॥

प्रबलबलविलासशालिनोऽपि
हरिहयहस्तिमुखान् करोति वश्ये ।
अधिगतसुदयो यतोऽपि मर्त्यो
भवतु सदा बलदायिनी विनेत्री ॥२०॥

महाकोशी ॥७२१॥

अन्यकोशी ददातीह वसु स्थापितमेव वा ।
देवी त्वेषा महाकोशी ददात्युत्पादयत्यपि ॥२१॥
महावर्ता ॥७२२॥

एकभागेऽपि यज्ञामेर्भातीदं निखिलं जगत् ।
अन्तेऽसंबाधमेवास्तु महावर्ता महत्त्वदा ॥२२॥

बुद्धिः सदसदात्मिका ॥७२३॥

ज्ञानाज्ञानविलासेद्दं यया भासितमङ्गुतम् ।
इदं साहं स्वयंसिद्धिर्बुद्धिः सदसदात्मिका ॥२३॥

महाप्रहरा ॥७२४॥

अपि दुर्निंग्रहैर्नाम ग्राहकः पीड्यते ग्रहैः ।
कदापि नाग्रहो यस्या महाग्रहरास्ति सा ॥२४॥
• सौम्या ॥७२५॥

सौम्येति या नोपमिताभिधामा
नौम्याविराविष्ठतभक्तिसिक्तः ।
उमां समां तां करशोभिसोमां
सोमाननां सोमकलावतंसाम् ॥२५॥
विशोका ॥७२६॥

लोकस्य शोकः परिलोक्य एव
स्वतो द्वितीयप्रियवस्तुनष्टेः ।
आलोक आत्मातिगतं न यत्सा
विलोक्यत्येतदतो विशोका ॥२६॥

शोक्लाशिनी ॥७२७॥

सुविततनिजलोकहर्षत्रृपः
 स सततशोकमयेऽपि लोककोशे ।
 कथमिह न भवेद् वसन् सहाया-
 निशमिह यस्य हि शोक्लाशिनी त्वम् ॥२७॥

साच्चिकी ॥७२८॥

याति तातपदर्वीं समाततां भातबालवपुषाप्युपागतः ।
 सर्वसातकरसन्मतक्रमशेतसि स्फुरति यस्य साच्चिकी ॥२८॥

सत्त्वसंस्था ॥७२९॥

सुष्टुं सुविषमं स्त्रीं पातीदं साच्चतां पतिः ।
 समं यद्यया सच्चं सच्चसंस्था ददातु सा ॥२९॥

राजसी ॥७३०॥

सृजत्येतां जगद्राजिं प्राज्यो यद्भजनादजः ।
 पूज्यत्वं राजराजानां राजसीयं ददातु नः ॥३०॥

रजोवृत्ता ॥७३१॥

नीरजस्कः सदोजस्को भवेद्यद्भजनाजनः ।
 दण्डाभ्यस्तात् सदा सापि चित्रं खेन रजोवृत्ता ॥३१॥

तामसी ॥७३२॥

ते ते हता दैत्यवरा यथापि
 शेषेव सा चक्रकठोरकोटिः ।
 यत्खा रवेः कण्ठतटे पपात
 स तामसीध्यानभवोऽनुसावः ॥३२॥

तमोयुक्ता ॥७३३॥

स्थाणुः पशुपतिः शूली स्वयं सर्वं हरत्यपि ।
बलं यस्याः समादाय तमोयुक्तात्सि सा शिवा ॥३३॥

गुणत्रयविभाविनी ॥७३४॥

त्रिदेवी यद्गुणान् वीक्ष्य वेत्ति स्वसिन् गुणप्रथम् ।
निर्गुणापि स्वलीलायै गुणत्रयविभाविनी ॥३४॥

अव्यक्ता ॥७३५॥

सर्वदर्शि यथा चक्षुः स्वरूपं नैव पश्यति ।
तथा तज्ज्ञगताप्यज्ञगताऽव्यक्ता जयत्यसौ ॥३५॥

व्यक्तरूपा ॥७३६॥

उन्मेषनिःशेषकलाबलेन या व्यक्ततां याति जगत्येह ।
सा व्यक्तरूपाद्यरूपरूप्या व्यनक्तु रूपं रसराजरम्यम् ॥३६॥

वेदविद्या ॥७३७॥

परापरत्वेन विभाति काचित्
प्रवृत्तितद्व्यत्ययसिद्धिहेतुः
यैकैव निःशेषविशेषशेषा
स्वान्ते सतां सिद्ध्यतु वेदविद्या ॥३७॥

शान्मवी ॥७३८॥

यात्तर्दर्श्या चहिरपि सदा निर्निमेषस्वदृष्टि-
श्वित्रं श्वित्रं ग्रथयति हतग्रन्थिवृत्तिप्रवृत्तेः ।

तारं तारं कलयति यथाभ्यस्त्या तारकं तं
संसाराब्धेर्भवतु भवतां भूतये शाम्भवीयम् ॥३८॥

शङ्कुराकल्पिनी कल्पा ॥७३९॥

कल्पं द्वयं कथं वेद्यात् कल्पेत च हरो न सः ।
शङ्कुराकल्पिनी कल्पा सदाङ्गस्या न चेद् भवेत् ॥३९॥

मनःसंकल्पसन्ततिः ॥७४०॥

केन केन न रूपेण कस्य कस्य न भासते ।
सन्ततं हन्त विश्रान्त्यै मनःसंकल्पसन्ततिः ॥४०॥

सर्वलोकमयी शक्तिः ॥७४१॥

लोकलोकसमालोकमावं याता विलोक्यते ।
सर्वलोकमयी शक्तिरेकालौकिकलोचनैः ॥४१॥

सर्वश्रवणगोचरा ॥७४२॥

यज्ञनस्य भवेद् बुद्धिः सर्वश्रवणगोचरा ।
चराचरचरा सैव सर्वभ्रवणगोचरा ॥४२॥

सर्वज्ञानवती वाञ्छा भाति यद्युदयाम्बरे ।

जीवभाषि स निर्मुक्तः क्लेशपाशाकुशग्रहात् ॥४३॥

सर्वतत्त्वानुबोधिनी ॥७४४॥

आपव्य सर्वतत्त्वानि चिन्मात्रे केवले परे ।
तत्त्वे हृष्यति यद्युक्तः सर्वतत्त्वावबोधिनी ॥४४॥

जाग्रती ॥७४५॥

विश्वैश्वानरावतः सुस्थूलान् विषयान् यथा ।
जाग्रती सा खगेश्वानप्रभा जागर्तु हृषिवि ॥४५॥

सुषुप्तिः ॥७४६॥

संचेत्यसंकल्पविलासभासा
शून्यो यथा तिष्ठति पूर्णतुष्टिः ।
प्राङ्मो महेशोऽपि सुषुप्तिरेषा
मात्यप्यहो मे व्यवहारभूमौ ॥४६॥

स्वप्नावस्था ॥७४७॥

स्वखलृष्टौ विधेभावं याति सर्वोऽपि यच्छ्रिया ।
असामान्यार्थमान्या सा स्वमावस्थास्तु सौख्यदा ॥४७॥

तुरीयका ॥७४८॥

ब्रह्मादितो यापि पिपीलकान्तं
प्रोतेव तिष्ठसविनष्टदृष्टिः ।
साधारणा बीजरसोऽकुरादौ
तुरीयकाद्य त्वरयातुरत्वम् ॥४८॥

त्वरा ॥७४९॥

यया जनो मारुतदूषितान्त-
भावं प्रयातीव विविक्तदृष्टिः ।
सेयं त्वरा नस्त्वरयत्वनन्तं
मनीषितं तत्त्वानुमत्समीक्षम् ॥४९॥

मन्दगतिः ॥७५०॥

आदाय शीघ्रां गतिमादितः कि-
 मितः प्रयाणाय परत्र देवी ।
 विमृश्य सर्वत्रगतं पुनः स्वं
 भूता स्वभूर्मन्दगतिर्गतिर्नः ॥५०॥
 मन्दा ॥७५१॥

यानेन हासेन सुभाषणेन
 तेनपि तेनापि विलोकनेन ।
 मन्देन यानन्दकरी सुभक्तेः
 सामन्दसौन्दर्यमयी च मन्दा ॥५१॥
 मदिरामोदधारिणी ॥७५२॥

मिद्वाटनस्वभावोऽपि शिवषट्पदराद् कथम् ।
 सक्तस्तत्रैव चेम स्यान्मदिरामोदधारिणी ॥५२॥
 पानभूमिः ॥७५३॥

यत्रेन्द्रियैर्विषयशीघुरमत्रभूतै-
 नानाप्रेयपरिच्छव्यवृद्धतृष्णम् ।
 आसादते गतविमोहकलङ्घशङ्खै-
 र्भङ्गैर्जयत्यतिरामिह पानभूमिः ॥५३॥
 पानपात्रा ॥७५४॥

सच्चित्सुधाशीघुरलं न यत्र
 चित्रं पवित्रो लयमेति द्वित्राः ।

दयास्ततन्नास्तमपि स्वदन्ते
सा पानपात्रा भवतात् सदाग्रे ॥५४॥
पानदानकरोद्यता ॥७५५॥

साधकानां निराधीनां पानदानकरोद्यता ।
नित्यं भक्षा वशीभूता यैषा भवतु हर्षदा ॥५५॥
आधूर्णारुणनेत्रा ॥७५६॥

आधूर्णारुणनेत्रा सा कथं पूज्या न पूजकः ।
यदीक्षणात् क्षणाद्योगिसाग्राज्यं चैति शश्यताम् ॥५६॥
किञ्चिद्व्यक्तभाषिणी ॥७५७॥

मत्सुधास्वादवाक्येन मूर्छागोचर ईश्वरः ।
मा भूदित्यङ्गसङ्गा सा किञ्चिद्व्यक्तभाषिणी ॥५७॥
आशापूरा ॥७५८॥

या व्याप्तैतत् सकलमकलं सर्वतो निर्मिमीते
या दुस्त्याज्यापि च मयि तथाप्यस्ति सर्वात्ममार्गे ।
साशापूरा शिथिलितरसाऽसारसंसारपाश-
ह्लेशं शोषं नयतु नयनालोकमात्रेण सद्यः ॥५८॥
दीक्षा ॥७५९॥

यां प्राप्तैवोत्तमगुरुपदानुग्रहाद् दुर्ग्रहार्त-
आन्तिङ्कान्तेः सपदि लभते मुक्तिमात्मैक्ययुक्तिम् ।
जीवज्ञेवोत्क्रममभिगतः पद्मिधादेष मार्गाद्
दीक्षा प्रेक्षां द्रढय सदसद्गुरुनिं त्वं दयालुः ॥५९॥

दक्षा ॥७६०॥

निर्भित्ति निश्चित्रमयं विचित्रं संसारचित्रं विततं तनोति ।
 निर्वर्णसम्भारमरं यदचिविलोकमात्रेण ततोऽस्ति दक्षा ॥६०॥

दीक्षितपूजिता ॥७६१॥

त्रिकोणे बिन्दुरूपस्थाऽजिता दीक्षितपूजिता ।
 पूजादिभेदिताभेदत्री भवत्वस्थाभवत्वदा ॥६१॥

नागवल्ली ॥७६२॥

वल्ली न गच्छत्यपरा कदाचि-
 दियं हु यद् गच्छति नीलपत्रैः ।
 आरुयमन्यद्रसितैः सितैर्वा
 तश्चागवल्लीति वदन्ति सन्तः ॥६२॥

नागकन्या ॥७६३॥

ग्रीतिमालोक्य नागेषु गुर्वीं शम्भोश्चिकीर्ष्या ।
 तस्या इव स्वयं भूता नागकन्यापि मुन्दरी ॥६३॥

भोगिनी ॥७६४॥

सर्वमात्मकलया लयाभ्रयां
 या वियोजयति योग्ययामिया ।
 भोगिमार्गचरया चराचरं
 भोगिनीति गदिता वियोगिनी ॥६४॥

भोगवल्लभा ॥७६५॥

एकापि भोक्तुमोग्यादिद्वैतं यद्याति भासितम् ।
तत एव स्वयं जाने सर्वदा भोगवल्लभा ॥६५॥

सर्वशास्त्रवती विद्या ॥७६६॥

गदपद्मसुवैशद्याह्या सिद्ध्यतु दुद्यये ।
सर्वशास्त्रवती विद्यानवद्या हृदि सर्वदा ॥६६॥

भुस्मृतिः ॥७६७॥

सुस्मृतिः सुस्मृता येन तत्पादाम्भोरुद्दयम् ।
एकाग्रमनसा सर्वे न सरेयुः परं कथम् ॥६७॥

धर्मवादिनी ॥७६८॥

आज्ञाप्यानेकधा धर्मं नैकधर्मेष्वपि स्वतः ।
नैकधर्मात् स्वललन्ती यत्तदेषा धर्मवादिनी ॥६८॥

श्रुतिः ॥७६९॥

यत्साक्ष्यविषयं शास्त्रं सर्वं विषयितां तताम् ।
याति श्रुतिरियं काचिद् ब्रह्मोव जगदभिका ॥६९॥

श्रुतिधरा ॥७७०॥

प्राप्तुवन्ति यतः सर्वा सर्गादौ दुहिणादिकाः ।
श्रुतिं जगत्प्रवृत्त्यै सा स्वतः श्रुतिवरा परा ॥७०॥

ज्येष्ठा ॥७७१॥

विशिष्टशिष्टा अपि ते वसिष्ठ-
मुखा गरिष्ठाः प्रथितास्त्रिलोक्याम् ।

समाप्य यसा उपदिष्टमाद्यं
ज्येष्ठा वसिष्ठास्ति सदापि सैव ॥७१॥
श्रेष्ठा ॥७७२॥

अदृष्टधर्मा परदृष्टशिष्टा
निश्चिददुष्टत्वविनाशिष्टुष्टा ।
स्वात्मैक्यनिष्टा निजभक्तिरुष्टा
श्रेष्ठास्तु नः स्वेष्टकरी स्वविष्टा ॥७२॥
पातालवासिनी ॥७७३॥

त्रिविक्रमनिषिद्धान्यगतेर्भक्तिविकासिनी ।
सर्वोच्चैः किं बलेभूता तुष्टयै पातालवासिनी ॥७३॥
मीमांसा ॥७७४॥

वेदो नानार्थवादाविदितसुविषयो विप्रतीत्येकहेतुः
सेतुव्यापारभाजा जलनिधिसदृशो हन्त सम्यग्निबद्धः ।
सर्वेषां सत्प्रसन्न्या इह सपदि यया वेदसंख्यार्थकञ्ज्या
मीमांसैषा मनीषिप्रकरणरथितं वाग्विलासं ददातु ॥७४॥
तर्कविद्या ॥७७५॥

यत्खोडशार्थप्रभया ग्रमाता
निःश्रेयसं याति परार्थवाक्यम् ।
आविष्करोतीह ययापि शुद्धं
सा तर्कविद्या विदितानवद्या ॥७५॥

सुभक्तिः ॥७७६॥

तपो विद्यायापि च कुच्छमुख्य-
मधीत्य वेदांश्तुरोऽपि तावत् ।
न किंचिदामोति जनो मनोऽहः
स्मृता न यावत्सुधिया सुभक्तिः ॥७६॥

भक्तवत्सला ॥७७७॥

नकुलीनोऽपि दुर्देहो यद्ग्रन्थो राजपूज्यताम् ।
अञ्चते वश्वनाहीनः सा व्यक्तं भक्तवत्सला ॥७७॥

बुजाभिः ॥७७८॥

सुधालहर्या रसराजसिन्धो-
रावर्तरूपे सततं स यस्माः ।
नामौ निमग्नः परमेश्वरोऽपि
सुनाभिरेषास्तु ममाभिगोष्ट्री ॥७८॥

यातना ॥७७९॥

यद्यत्ति यातनायाप्या सर्वस्यापि तदापि सा ।
मय्यस्तु मायातत्कार्यदारिद्रियेणैव शाङ्करी ॥७९॥

जातिः ॥७८०॥

व्यक्तीरनेका निर्णीयात् कथमेकगताश्रयः ।
न चेज्ञातिर्भवेत् काचिदेकानेकत्वबोधिनी ॥८०॥

गम्भीरा ॥७८१॥

स्वीयं स्वीयं किं रहस्यं कथं को
गुसं कुर्यादेव चितुं सर्ववेक्षी ।

धीरा वीरेशानचक्रप्रवृत्ति-
र्गम्भीरा स्यात् स्वप्रकाशा निराशा ॥८१॥
भाववर्जिता ॥७८२॥

याऽमावमणि भावेन भावयन्ती भवप्रिया ।
भावरूपाष्ट्यहो भाववर्जिता सा स्वभावतः ॥८२॥
नागपाशधरा मूर्तिः ॥७८३॥

लीलाविष्वस्तनागेन्द्रवलदुःशत्रुवाहिनी ।
नागपाशधरा मूर्तिः स्फुरताद्रणसंकटे ॥८३॥
अगाधा ॥७८४॥

त्रिलोचनोऽप्यस्तविपत्कलोऽपि
कीदृक् कियद्वेति न जातु शक्तः ।
निर्णेतुमद्यापि यदीयरूपं
न वा भवानी नहि सास्त्वगाधा ॥८४॥
नागकुण्डला ॥७८५॥

विमलालकसंश्लिष्टसुक्षपोलश्रुतिप्रभा ।
सुवर्णकुण्डला नागकुण्डलेव विराजते ॥८५॥
सुचक्रा ॥७८६॥

चक्रेष्वनेकामलभक्तिचक्रभिषेषु चक्रेष्वपि वक्रताम्नी ।
सुशून्यचक्रे परिपूज्यते या चक्रेश्वरैः सास्त्वभितः सुचक्रा ॥८६॥
चक्रमध्यस्था ॥७८७॥

सुरासुराप्सरोऽप्यचक्रनायकताङ्किता ।
चक्रहस्ता शिवा चक्रमध्यस्थैव जयत्वसौ ॥८७॥

चक्रकोणनिवासिनी ॥७८८॥

सततं सेविता येन चक्रकोणनिवासिनी ।
विततं स कथं नैव चक्रवर्तिलमामुयात् ॥८८॥

सर्वमन्त्रमयी विद्या ॥७८९॥

परा मन्त्रविदां वेदा वेदविस्तरकारणम् ।
सर्वमन्त्रमयी विद्या हृषाद्यैवात्र सिद्ध्यतु ॥८९॥

सर्वमन्त्राक्षरावलिः ॥७९०॥

अखर्वर्गर्वनिर्वाणमपर्वं गुणमृतमम् ।
संवृं सैवास्ति सर्वत्र सर्वमन्त्राक्षरावलिः ॥९०॥

मधुस्तवा ॥७९१॥

माधुर्यसौगन्ध्यविलोभितालिर्मधुश्रियः पूर्वविलासभूमिः ।
मधुस्तवेयं मधुमञ्जिषेव्या ददातु सिद्धिं मधुमत्यनृष्टाम् ॥९१॥

स्तवन्ती ॥७९२॥

जातापि कर्कशात् काष्ठाद्राचा साद्राद्रसायनम् ।
यत्तनोत्येव कोऽप्येष स्तवन्तीसमिषेविधिः ॥९२॥

आमरी ॥७९३॥

साम्राज्ययोग्योऽपि वियोगयोगो
ब्राम भूताङ्गसमाः समोऽपि ।
यत्क्षोभितान्तःकरणः स रामः
सा आमरी आमय . हुर्व्रमं नः ॥९३॥

अमरालका ॥७९४॥

अलकालिवलत्कान्ति यद्वक्तमलं मलम् ।
अलं हन्तुमलं दृष्टं बाला सा अमरालका ॥९४॥

मातृमण्डलमध्यस्था ॥७९५॥

स्तुता मण्डलवाहेन कमण्डलुधरेण च ।
मातृमण्डलमध्यस्था मण्डलेन्द्रत्वदास्तु नः ॥९५॥

मातृमण्डलवासिनी ॥७९६॥

सभाजनागतान् प्रातस्तानापृच्छ्य सुरोत्तमान् ।
रमते काचिदेकैव मातृमण्डलवासिनी ॥९६॥

कुमारजननी ॥७९७॥

या कुमारयति कापि केवला मारतद्विषयसंशयस्थली ।
मारकालकलनैकबन्धनं सा कुमारजननी कुमारिका ॥९७॥

कूरा ॥७९८॥

ककं कं कुरु कूरा कककारं करं करम् ।
राकाकराकराकारं काराकीः कारकं करे ॥९८॥

[अक्षरोऽयम्]

सुमुखी ॥७९९॥

वन्यैरलङ्घारवरैः सुकान्ति
ग्रद्धनगुञ्जादिभवैरपि खम् ।
दधाति लावण्यबलं श्रितं य-
न्मुखं शिवा सा सुमुखीति मुख्या ॥९९॥

त्रयोदशी भक्तिः

२६५

ज्वरनाशिनी ॥८००॥

सुचिकित्सकोपचरितेन विना
बहुमन्त्रयन्त्रविधिभिश्च हतिम् ।
भवदुर्जरो व्रजति यत्सुदृशा
ज्वरनाशिनीति किल सा ललिता ॥१००॥

खखातन्त्यपरानुभूतिकलयावश्यंभवित्योद्गते
साहिष्कौल इति प्रथावति पदे निर्माति यः सासनम् ।
काव्ये तस्य समागते स्वभगिनीं सज्ञातकोदाहृति
चिन्नान्तेह विलासनाम्नि विरति भक्तिस्त्रयोदश्यगात् ॥१०१॥

इति श्रीमहामाहेश्वराचार्यवर्यसाहिष्कौलानन्दनाथविरचिते
नामविलासे त्रयोदशी भक्तिः ॥१३॥

चतुर्दशी भक्तिः ।

अतीता ॥८०१॥

अतीता वादितो मासि तीर्थ्या यदि विदि प्रभा ।
ता यदा नो मानुदितो वादिनोऽग्रे किमाविदि ॥१॥

(अर्धभ्रमोऽयम्) एतन्न्यासः

अ	ती	ता	वा	दि	तो	भा	सि
ती	र्थ्या	य	दि	वि	दि	प्र	भा
ता	य	दा	नो	मा	लु	दि	तो
वा	दि	नो	ग्रे	कि	मा	वि	दि

विद्यमाना ॥८०२॥

संप्रत्येष्यति वातीते विद्यमानैव केवला ।
दिष्टेऽनवद्यवैषद्यद्यास यः प्रसीदतात् ॥२॥

[निश्चतुर्थोऽयम्]

चतुर्दशी भक्तिः

२६७

भाविनी ॥८०३॥

भावाभावाविनाभावानुभावानुभवेन नः ।
भवानी भाविनी नानाभवे नवनवे वन ॥३॥

[ऋक्षरोड्यम्]

प्रीतिमङ्गरी ॥८०४॥

मयीव सापि फुलास्तु भवत्सु प्रीतिमङ्गरी ।
ययाप्रियं प्रियं नानानानाप्रियमपि प्रियम् ॥४॥
सर्वसौख्यवती युक्तिः ॥८०५॥

चित्तं कुत्रापि नाभाति कस्यापि तु यथा विना ।
सर्वसौख्यवती युक्तिर्जयत्येषैव विद्धुपुः ॥५॥
आहारपरिणामिनी ॥८०६॥

यैकैव पद्मिधं भावं व्यनक्ति विविधाकृतिम् ।
सा कापि गीयते तज्ज्ञैराहारपरिणामिनी ॥६॥
निदानं पञ्चभूतानाम् ॥८०७॥

जडान्यपि प्रवर्तन्ते भूतानि विषये यथा ।
निदानं पञ्चभूतानां जयति प्रकृतिप्रभा ॥७॥
भवसागरतारिणी ॥८०८॥

भवसागरतारिणी भवसागरतारिणी ।
भवसा गरतारिणी भव सागरतारिणी ॥८॥

[सर्वपाद्यमकम्]

अक्षरा ॥८०९॥

यां वीक्ष्यैव सुदुष्टोऽपि जनः स्वां प्रकृतिं चण्डम् ।
घूर्णितो वा जहात्येषाऽक्षरा मनसि राजताम् ॥१॥

प्रहवती ॥८१०॥

ग्रहा यत्र सुरन्त्येते न तैः संस्पृश्यतेऽपि या ।
व्योमेवैका जयत्येषा ग्रहवत्यपि निर्ग्रहा ॥१०॥

[अचतुर्थोऽव्यम्]

विग्रहा ॥८११॥

संगृहीतकृतकर्मसञ्चया तुर्ग्गहग्रहसुनिग्रहाभयाः ।
यज्ञनाः कृतपरिग्रहाः श्रिया विग्रहा जयति सा ग्रहेश्वरी ॥११॥

प्रहवर्जिता ॥८१२॥

ग्रहैः स्वमेऽप्यसंस्पृश्यो यद्भक्तिविषदाशयः ।
तत्किं चित्रं स्वयं सापि यदेवी ग्रहवर्जिता ॥१२॥

रोहिणी ॥८१३॥

रोहिणीरमणशेखरोज्ज्वला मोदधामपथिकाधिरोहिणी ।
रोहिणीतनयपूजिताजिता केवला जयति सैव रोहिणी ॥१३॥

भूमिगर्भा ॥८१४॥

यद्भर्मवासात् प्रविमुक्तिमाप्त्वा
बीजं फलत्वं प्रतियात्यपूर्वम् ।
नानात्वसंदर्भकलैकद्वा
सा भूमिगर्भा जयति प्रगल्भा ॥१४॥

चतुर्वर्षी भक्तिः

२६४

कालभूः ॥८१५॥

कालोऽपि याँ व्याप्य भवत्यकला-
दकालकालः समुपैति नैव ।
यद्भक्तिशालं सुविशालतालं
सा कालभूवाल्यकलादिलोला ॥१५॥

कालवर्तिनी ॥८१६॥

कालो याँ लहूते नैव शिरश्छायाँ यथा पदम् ।
यत्कालवर्तिनी सापि तद्वर्तीं तत्र को भवेत् ॥१६॥

कलङ्करहिता नारी ॥८१७॥

न सुरी नासुरी नान्या विलासोऽस्तुतम् तथा ।
कलङ्करहिता नारी यथेयं हरते मनः ॥१७॥

चतुष्प्रष्ठभिधावती ॥८१८॥

चतुर्वर्गफलाव्याप्त्यै चतुर्मुखमुखस्तुता ।
चतुराशाप्रसिद्धेयं चतुष्प्रष्ठभिधावती ॥१८॥

जीर्णा ॥८१९॥

षुकोदरो वायुभवोऽपि पाण्डवो
यद्यानतोऽमं नरदेहसङ्कृतः ।
जीर्णांचकारान्यविचिन्त्यतातिगं
जीर्णा भवाजीर्णमियं व्यपोहताम् ॥१९॥

१. ख. ग. 'नरदेव' पाठः ।

जीर्णवल्ला ॥८२०॥

इदं पतिव्रतौचित्यं पत्युर्घगवत्यपि ।
दिग्बस्त्रसानुवृत्त्ये सा जीर्णवल्लाभवश्वा ॥८२०॥

नूतना ॥८२१॥

जानाति यातिशयवृद्धपितामहादि-
भावं हतादिरुभूतिकलान्तवृत्तिः ।
अद्यापि चित्रमतिलङ्घितषष्ठभावा
सा नूतनैव जगतां जननी भवानी ॥८२१॥

नवबलभा ॥८२२॥

स्थाणुः शूल्यमि यहामात् सरारिः परमेश्वरः ।
मृत्युञ्जयो जयत्येषा शाङ्करी नवबलभा ॥८२२॥

अरजाः ॥८२३॥

राजेराजरराजारिराज्याजिजिज्जराजरा ।
रजोजाराजर्जरौजा राजराजाजराऽरजाः ॥८२३॥


[व्यक्तरोऽयम्]

रतिः ॥८२४॥

सर्वत्रैव विशिष्यसेऽत्र रतिरित्येषा सदा नर्मदे
ग्रस्तो यत्कलयाभजन्नरहरिलक्ष्मीं स्वपक्षस्यलम् ।
विश्वेशः कृतवान् गिरं स्वरसनावासां च पुन्या गिरे-
रेको वा सपरिग्रहोऽपि विषमो देवोऽतुलं भूधरे ॥८२४॥

(चक्रबन्धोऽयम्) एतन्यासः

3



प्रीतिः ॥८२५॥

या काचिद्रचितेतरेण हरते स्वात्मेतरत्वं परं
 या ध्याता कलयैकयाखिलकला विसारयत्यन्यतः ।
 या सर्वस्य रसस्य कृष्णसुधा दुर्दृष्टसंहारिणी
 सर्वैः प्रीतिरिहास्तु सर्वकलया सर्वत्र नः सर्वदा ॥२५॥

रतिरागविवर्जिनी यमारा-

छुलिता सर्वकलासु लालयन्ती ।

सफलं विमलातिखेललोला
ललनास्तं न हरन्ति जातु चित्रम् ॥२६॥

पञ्चवातगतिर्भिक्षा ॥८२७॥

एकदेहे श्रिता रीति खस्कर्मैकचातुरीम् ।
पञ्चवातगतिर्भिक्षाभिक्षा चेष्ट पुनर्भयम् ॥२७॥

पञ्चश्लेष्माशया धरा ॥८२८॥

जग्धिपानरंसोङ्गासविस्तव्यविमलाधरा ।
श्लेष्मामयान् हरत्वेषा पञ्चश्लेष्माशया धरा ॥२८॥

पञ्चपित्तवती शक्तिः ॥८२९॥

अन्यान्यवर्षतां यान्ति यज्ज्वालाभी रसादयः ।
पञ्चपित्तवती शक्तिः पित्तामयहरास्तु नः ॥२९॥

पञ्चस्थानविवोधिनी ॥८३०॥

अबोधवोधजननी सर्वभावैकसाचिणी ।
एकं हृत्यानमाश्रित्य पञ्चस्थानविवोधिनी ॥३०॥

उदक्षया ॥८३१॥

गत्वाप्रतो मारहरं विमोह
निधाय तत्स्वं मथितं निजान्तः ।
अरिष्टयाता च कुमारजन्मा-
नन्देन तृष्णा जयतादुदक्षया ॥३१॥

चतुर्दशी शक्तिः

२७३

वृषस्यन्ती ॥८३२॥

भवेभ चेद् वृषस्यन्ती सर्वोत्तमबलावला ।
कुशानुरेतसथेतस्तत्कथं सा हरेत् चण्ठ ॥३२॥

बहिःप्रस्तविणी त्यहम् ॥८३३॥

उपरागे नदीवाशु शुचिरप्यशुचित्वगा ।
खस्तकाले जयत्येषा बहिःप्रस्तविणी त्यहम् ॥३३॥

रजःशुक्रधरा शक्तिः ॥८३४॥

अपि सर्वगतं जीवं नियन्त्रयति यैकतः ।
रजःशुक्रधरा शक्तिः शक्तिसर्कि ददातु नः ॥३४॥

जराशुः ॥८३५॥

बीजवद् वहति यान्तरा द्वुमं खल्पैभूर्जगदनल्पदेहवत् ।
सा जरायुरजरायुरक्षयं क्षिप्रमेव वितरत्वलं धनम् ॥३५॥

गर्भधारिणी ॥७३६॥

चतुर्विधखरूपेयं सृष्टिराविष्टुता यया ।
असामान्या न सा माल्या कस्य वा गर्भधारिणी ॥३६॥

त्रिकालज्ञा ॥८३७॥

त्रयः काला विभासन्ते सम्प्रत्येव यदग्रतः ।
त्रिकालज्ञा जयत्येषा त्रिदेवीकालचेतना ॥३७॥

त्रिलङ्घा ॥८३८॥

शब्दानां ज्ञायतेऽन्योन्यं समं सुप्सशुदायिनाम् ।
पृथक्ग्रथा यदाश्रित्या त्रिलङ्घा जयतादियम् ॥३८॥

१. ख. ग. 'खर्णभूः' पाठः ।

त्रिमूर्तिः ॥८३॥

जाग्रद्वाल्याद्यवस्थासु ययान्य इव जायते ।
 जनः सोऽपि मनस्त्राणं त्रिमूर्तिर्जयतान्मम ॥८४॥

त्रिपुरवासिनी ॥८४०॥

वाक्कामशक्तिवर्णानि संजपन् यत्प्रसादतः ।
 वाक्कामशक्तिनाथः स्यात् सेयं त्रिपुरवासिनी ॥८४१॥

अरागा ॥८४१॥

अरागापि महेशानं रागिणं याकरोदरम् ।
 स्वस्वातन्त्र्यकलाताललितां नौमि त्रां शिवाम् ॥८४२॥

शिवतत्त्वा ॥८४२॥

सुदुर्भवं भवं कृत्वा तस्यैवान्तः प्रविश्य च ।
 तथापि या स्वशीलस्या शिवतत्त्वेति सा मता ॥८४३॥

कामतत्त्वानुरागिणी ॥८४३॥

कामादिवासनातीतैः कमनीयस्वभावभूः ।
 कामारिदित्या जीयात् कामतत्त्वानुरागिणी ॥८४४॥

प्राची ॥८४४॥

लोक्यं समालोक्यतापि यस्यां
 लोकत्वमायाति सदोदितेन ।
 इनेन वृत्तारिवलाश्चिता दिक्
 प्राची शुचं लुश्चतु सर्वतो नः ॥८४५॥

अवाची ॥८४५॥

अन्तकोऽपि यदाश्रित्या प्रेतेशोऽपि विराजते ।
समवर्तित्ववर्णेन दिग्वाचीति सा मता ॥४५॥

प्रतीची ॥८४६॥

श्वेता अचलावासो यत्र सच्चबलाकुलः ।
प्रतीची दिग् हरत्वेषा पुनः प्रत्यग्जनिं मम ॥४६॥

उदीची ॥८४७॥

यदुपासनया भिक्षुसखोऽपि स धनाधिपः ।
राजराजः कुबेरोऽपि दिगुदीचीति सा मता ॥४७॥

विदिगिदशाम् ॥८४८॥

यदाश्रयाद् पावक आश्रयाशो
रक्षोऽधिपः पुण्यजनः प्रभञ्जनः ।
प्राणो जनस्योग्र इहापि शम्भु-
दृशः प्रसन्न्यै भवताद् विदिगिदशाम् ॥४८॥

अहंकृतिः ॥८४९॥

प्रकृताप्रकृतप्रज्ञाशालिनी देवदेवता ।
त्रिविधाहंकृतिर्जीयाद् विश्वैकग्रसवस्थली ॥४९॥

अहंकारा ॥८५०॥

अहंकारानिवार्यासि यदि तन्मयि शाम्भवि ।
तिष्ठ हृष्टमतौ नित्यं परमैव अमापनुत् ॥५०॥

बलिमाया ॥८५१॥

विष्णुं वामनतां नीत्वा त्रिजगल्हनीं बलिम् ।
हन्त यातोषयदेयाद् बलिमायात्मुलं बलम् ॥५१॥

बलिप्रिया ॥८५२॥

बलिप्रिया जयत्येषा सर्वलोकेश्वरं हरिम् ।
यास्थापयदधोलोके द्वाराग्रे नियतं बलेः ॥५२॥

बुक् ॥८५३॥

धृवं सुगेव सा देवी पूर्ण्या याहुतिश्रिया ।
वह्नि सन्दीप्य सन्दीप्य यज्वचित्तैकलन्दिनी ॥५३॥

बुवा ॥८५४॥

बर्हिर्मूखगणस्यैषा त्रृसिकारणमुत्तमम् ।
विविधाहुतिभिर्जीयात् सुवा सन्मन्त्रपूजिता ॥५४॥

सामिधेनी ॥८५५॥

प्रथते मन्त्रविद्विरादौ वह्निसमिन्धनी ।
या वेदऋग्यत्येषा सामिधेनी महेश्वरी ॥५५॥

सश्रद्धा ॥८५६॥

नित्ये नैमित्तिके काम्ये सश्रद्धं या प्रपूज्यते ।
वेदसारार्थविद्विः सा सश्रद्धेति प्रकीर्तिं ॥५६॥

श्राद्धदेवता ॥८५७॥

पितरोऽदृष्टिविषया अपि त्रृसिमनुत्तमाम् ।
कव्येन कृपया यसा यान्ति सा श्राद्धदेवता ॥५७॥

माता ॥८५८॥

स्तन्येन पुण्येन वदन्यनाथा
या पालयन्ती च सुलालयन्ती ।
शिशुं भृशं सा परमेश्वरी नो
माताहताशत्वकरी सदास्तु ॥५८॥

मातामही ॥८५९॥

अहीनकुलमूलैकमहीतलविलासिनी ।
जननीजननी मातामही जीयान्महेश्वरी ॥५९॥

तृप्तिः ॥८६०॥

उसं बीजमिवाहारः छूसो धातुफलोच्छृतौ ।
अन्ततो यामृषास्ते सा दृप्तिरङ्गप्रसुप्तिहृद् ॥६०॥

पितृमाता ॥८६१॥

सप्तधातुमयेनेह देहेनाविष्कृतं यथा ।
पित्राख्यं निर्वपुर्धाम पितृमातेति सा मता ॥६१॥

पितामही ॥८६२॥

यत्प्रभावाद् भवोऽयं न आविर्भूतोऽतिहर्षदः ।
भूतः स प्रभवो यस्या महतीयं पितामही ॥६२॥

स्तुषा ॥८६३॥

सफलं विमलं यस्याः सुशीलात् सत्कुलं भवेत् ।
विशालाक्षी जयत्येषा स्तुषाकृशमहोदया ॥६३॥

दौहित्रिणी ॥८६४॥

दौहित्रिणी सतां मान्या कुलोद्धारणकारणम् ।
 दृहिता यत्प्रसादेन देवी दौहित्रिणीति सा ॥६४॥
 पुत्री ॥८६५॥

अचलाचिपतिस्तसात् प्रथितः स हिमालयः ।
 यदेषा तद्गृहे पुत्री भूता कापि जगत्प्रस्थः ॥६५॥
 पौत्री ॥८६६॥

अतिपुत्रस्य या ग्रेमणः पात्रभूता सतां भता ।
 पौत्रीयं परमेशानी पवित्रीकुरुतां कुलम् ॥६६॥
 नप्त्री ॥८६७॥


संसारदुःखदलने परमात्मा महेश्वरी ।
 नप्त्रीति प्रथिता देवी भूयाद् भूत्यै च तुष्ट्ये ॥६७॥
 शिशुप्रिया ॥८६८॥

अशेषविम्बशमने शिशूनां विहितोद्यमा ।
 शिशुप्रिया जयत्येषाकुशाशावशवर्तिनी ॥६८॥
 स्तनदा ॥८६९॥

सा येन स्तनदा भक्ष्या सायेन सुखदा भवे ।
 धन्येन पूजिता न स्यात् सोऽन्येन तुलिताननः ॥६९॥

[मुरजबन्धः]

एतन्न्यासः



स्तनधारा ॥८७०॥

यसिन् दिष्टेऽमृताशाद्यमपि जन्तोर्न त्रृप्ये ।
तत्रेयं जयतीशानी स्तनधारैव केवला ॥७०॥

विश्वयोनिः ॥८७१॥

केवलो जलजयोनिरप्यसौ
यह्याधिगतचातुरीयकः ।
विश्वतः सृजति विश्वमङ्गुतं
विश्वयोनिरियमस्त्वयोनिकृत् ॥७१॥

स्तनधारी ॥८७२॥

कथं न स्यात् परं तस्य विशालं विमलं कुलम् ।
यस्य संनिहिता नित्यं गेहे देवी स्तनध्ययी ॥७२॥

शिशूत्सङ्घधरा ॥८७३॥

हृष्टः पुष्टोऽपि भात्येष यदुत्सङ्गे जगच्छिशुः ।
शिशूत्सङ्घधरा जीयाद्वराधरसुता शिवा ॥७३॥

दोला ॥८७४॥

लोललोलदलोहललीलादादलदाददा ।
दुदुलादलाहोला दाददालं ललाददा ॥७४॥

[अक्षरोऽयम्]

दोलाक्रीडाभिनन्दनी ॥८७५॥

सर्वस्य चित्तवृचित्तहोलाक्रीडाभिनन्दनी ।
यच्छैलनन्दनी सापि दोलाक्रीडाभिनन्दनी ॥७५॥

उर्वशी ॥८७६॥

वशी वशीकृतो देवगणोऽन्यत्र यथा न सः ।
विहायेव दिवं याति सा भूयादुर्वशी श्रिये ॥७६॥

कदली ॥८७७॥

कदलीसाम्यमावेक्ष्य स्वोर्वेरन्यत्र सर्वतः ।
किञ्चु सा कदली भूता कदनं हरतां कलेः ॥७७॥

केक्का ॥८७८॥

क्षौ कौ काकाः कोककङ्ककाककाः केकुकाककाः ।
केकाककककङ्कोकाकेकैकाकाककीः ककम् ॥७८॥

[एकाक्षरः]

विशिखा ॥८७९॥

यज्जना जनतां ज्ञानशिखिनः शिखितेजसः ।
पुनन्त्याशिखमीदाभिर्विशिखा सास्तु वः श्रिये ॥७९॥

शिखिनर्तिनी ॥ ८० ॥

उदरेण धृतः पुत्रो यो मया सोऽयमुद्घाते ।
पृष्ठेऽनेन सदेत्येषा सन्तुष्टा शिखिनर्तिनी ॥ ८० ॥

अथवा

निरिन्धनः कथं दीप्तिनेत्राभिः सदा भवेत् ।
यद्यधर्माङ्गता न सादेवता शिखिनर्तिनी ॥

खद्वाङ्गधारिणी ॥ ८१ ॥

एतत् सधर्मिणीप्रेम जयत्येव यदीश्वरी ।
खद्वाङ्गिनोऽसमाक्षस्य प्रीत्यै खद्वाङ्गधारिणी ॥ ८१ ॥

खद्वा ॥ ८२ ॥

यामाश्रित्य सुखं शेते श्रान्तः पितृवनस्थले ।
भिक्षुर्जयति सा काचित् खद्वा नित्यमखण्डिता ॥ ८२ ॥

बाणपुङ्गानुवर्तिनी ॥ ८३ ॥

दहेदेकः कथं शीघ्रं त्रिपुरारिः पुरां त्रयम् ।
त्रिपुरा चेत् सहया न बाणपुङ्गानुवर्तिनी ॥ ८३ ॥

लक्ष्यप्राप्तिः ॥ ८४ ॥

यदुपासकमेवं वा लक्ष्यलोकाः स्तुवन्त्यलम् ।
लक्ष्यकृत्वो जयत्येषा लक्ष्यप्राप्तिः सुलक्षणा ॥ ८४ ॥

कला ॥ ८५ ॥

कुलाङ्गुलकलाकेलिलोलालीककलाकला ।
कालकाककिलेलाला काले कलौ कलाकला ॥ ८५ ॥

[ब्रक्षरोऽयम्]



अलक्ष्या ॥८६॥

अन्तर्लक्ष्या बहिर्लक्ष्या लक्ष्यालक्ष्यत्ववर्जिता ।
लक्ष्यलक्षणादैतलक्ष्यालक्ष्या जयत्यसौ ॥८६॥

लक्ष्या ॥८७॥

या भागलक्षणाविद्विर्लक्ष्यते बोधलक्षणा ।
लक्ष्यभूतापि सैकैव लक्ष्या सर्वविलक्षणा ॥८७॥

शुभलक्षणा ॥८८॥

क्षणे क्षणे स्मृता येन देवता शुभलक्षणा ।
अनेककल्पसंकल्पो धन्यस्यास्य क्षणायते ॥८८॥

वर्तिनी ॥८९॥

विवर्तिनी जगच्छेन भावाभावप्रवर्तिनी ।
वर्तिनी देवता भूयाभित्यं हृदयवर्तिनी ॥८९॥

सुपथाचारा ॥९०॥

सेविता सुपथाचारा येन नित्यं महेश्वरी ।
तत्परं न कर्थं सर्वे गच्छेयुर्नार्थितां अपि ॥९०॥

परिखा ॥९१॥

ब्रह्माण्डमण्डलं व्याप्य पञ्चभूतखस्त्रपिणी ।
या तिष्ठति परा निष्ठा परिखा सा स्मृता बुधैः ॥९१॥

खनिः ॥९२॥

सप्तधा कृतिनां तुष्टा दारिश्यदलनी शिवा ।
दुर्गदुर्गत्वहेतुश्च जीयात् खनिरियं सदा ॥९२॥

वृतिः ॥८९३॥

ग्रोचिता अपि मेघेन वातार्कस्फुटिता अपि ।
अगाः पृष्ठाः कथं स्युश्चेन स्याद्रक्षाकरी वृतिः ॥९३॥

प्राकारवलया ॥८९४॥

केन केन प्रकारेण जन्तूनां क्षेशनाशिनी ।
प्राकारवलया देवी भाससे दयया ख्यया ॥९४॥

वेला ॥८९५॥

वेला रसासारलावे लामताललतामला ।
रता रतातारतारसालताललतालसा ॥९५॥

[सर्वतोभद्रोऽयम्]
एतन्न्यासः

वे	ला	र	सा	सा	र	ला	वे
ला	म	ता.	ल	ल	ता	म	ला
र	ता	र	ता	ता	र	ता	र
सा	ल	ता	ल	ल	ता	ल	सा
सा	ल	ता	ल	ल	ता	ल	सा
र	ता	र	ता	ता	र	ता	र
ला	म	ता	ल	ल	ता	म	ला
वे	ला	र	सा	सा	र	ला	वे

मर्यादा च महोदधौ ॥८९६॥

यत्कृपातो विभागेन जलं स्थलमपीयते ।
जयत्येकैव सा देवी मर्यादा च महोदधौ ॥९६॥

पोषणी शक्तिः ॥८९७॥

यथा साम्राज्यसम्भारः सुविधोऽपि तृणायते ।
पोषणी शक्तिरेषैव जयति प्रकृतिप्रभा ॥९७॥

शोषणी शक्तिः ॥८९८॥

गम्भीरोऽपि सुविस्तारः कुम्भजेनार्णवः तृणात् ।
शोषितो यां समाराध्य शोषणी शक्तिरित्यसौ ॥९८॥

दीर्घकेशी ॥८९९॥

दीर्घभ्रूलतिका दीर्घमुखी दीर्घेत्रणा शिवा ।
दीर्घं कालं मदग्रेऽस्तु दीर्घकेशी कुसेविता ॥९९॥

सुलोमशा ॥९००॥

सद्गुणा यज्ञदाकाशे सुसम्बाधस्थिता इव ।
लोमव्याजाद् बहिर्याताः शक्तिरेषा सुलोमशा ॥१००॥


खखातन्त्यपरानुभूतिकलयावश्यंभवित्रयोद्गते
साहिवकौलइतिप्रथावति पदे निर्माति यः सासनम् ।
चित्रैः पद्मगणैर्विभासिततनूरन्योनवाप्यस्थितौ
काव्ये तस्य विलासनाम्नि विरति भक्तिश्चतुर्दश्यगात् ॥

इति श्रीमहामाहेश्वराचार्यवर्यसाहिवकौलानन्दनाथविरचिते
नामविलासे चतुर्दशी भक्तिः ॥१४॥

पञ्चदशी भक्तिः

ललिता ॥९०१॥

तारसंप्रथितालोककलोता ललिता तता ।
तातताकलितामेददमेता हृदि संरता ॥१॥
(पञ्चबन्धोऽयम्)



यदञ्जैकलावण्यपूरच्छटाभिः
सुसम्बाधदेशस्थितेवोद्गटाभिः

बहिस्त्र्यच्चगा सा विनिर्याति शम्भोः
शरीरात् परं देवता मांसलेयम् ॥२॥

तन्वी ॥९०३॥

इयायन्ति यामणौ चित्ते त्रिजगजननीमपि ।
गिरीन्द्रनन्दिनीं भक्ताः सा तन्वीति मताङ्गुता ॥३॥

वेदवेदाङ्गधारिणी ॥९०४॥

वेदवेदकताहीना पञ्चाम्बायैक्यवेदिनः ।
या चित्ते स्फुरतीशी सा वेदवेदाङ्गधारिणी ॥४॥

नरास्त्रक्षणमत्ता ॥९०५॥

संख्यप्रेतमहाभूमीमाध्यास्याध्यासवर्जिता ।
नरास्त्रक्षणमत्तैव जयतीशानगेहिनी ॥५॥

नरमृणास्थिभूषणा ॥९०६॥

अस्थिभूषागतां लज्जामाकलव्य प्रियस्य किम् ।
महार्दभूषणा भूता नरमृणास्थिभूषणा ॥६॥

अक्षकीडारतिः ॥९०७॥

मोहितः स यथा सत्यसुतोऽपि हरिवित्सलः ।
अहारयत् स्वसाम्राज्यं साक्षकीडारतिः शिवा ॥७॥

शारी ॥९०८॥

जयो हितेन पातेन नहितेन पराजयः ।
यस्या जयत्यसौ शारी सारासारविचारभूः ॥८॥

शारिका शुकभाषिणी ॥१०९॥

समाधेऽर्थशितः शम्भुरालपन्त्या कलं कलम् ।
अनङ्गारियया सैव शारिका शुकभाषिणी ॥११॥

शाम्बरी ॥११०॥

चित्रेन्द्रजालं द्वितयत्वमैक्ये
द्वैतेऽपि चैक्यं तनुतेऽतनुज्ञा ।
कणं कणं या बहिरन्तरापि
सा शाम्बरी मोहहरी सदास्तु ॥१०॥

गारुडी विद्या ॥१११॥

महाविषाकृशं दूराद् भुजङ्गणमद्वृतम् ।
कर्षन्ती गारुडी विद्या सिद्धा चेष्ट पुनर्भयम् ॥११॥

वारुणी ॥११२॥

प्रचेता जडराजोऽपि यत्प्रसंत्या महोद्भृतम् ।
नियामयति सत्त्वेशं सा जीयाद् वारुणी शिवा ॥१२॥

वरुणार्चिता ॥११३॥

नित्यं कमलमालाभिः कमले कमलेऽतुला ।
कमलेशस्तुता सास्तु कमले वरुणार्चिता ॥१३॥

वाराही ॥११४॥

यामाराध्य निराधारो जलमधां वसुन्धराम् ।
कोल उद्धारयामास वाराही सा हिनस्त्वघम् ॥१४॥

मुण्डहस्ता ॥१५॥

धावन्त्यभिषूतं दैत्यगजस्य विषुवस्य सा ।
भीतस्य मुण्डहस्ता मामवताद्रणसङ्कटे ॥१५॥
दंशोदृतवसुन्धरा ॥१६॥

त्वमेव कोलरूपासीर्द्धोदृतवसुन्धरा ।
सच्चाधमोऽन्यथा कोल उद्धरेत् तां कथं शिवे ॥१६॥
मीनमूर्तिधरा ॥१७॥

यथा ते विधृता देवमूनीन्द्राः प्रलयागमे ।
ससर्वजीवबीजाः सा मीनमूर्तिधरा मता ॥१७॥
मूर्ता ॥१८॥

सृष्टैँ स्थितैँ तथा हृत्यैँ मूर्ता शक्तिरिवेशितुः ।
अतुल्यबलदा साविर्भूता मूर्ता निराकृतिः ॥१८॥

वदन्या ॥१९॥

यमाप्य तुच्छो भवत्तुदुदोऽयं
न दृक्षप्थे सादू वितरस्याप्नुं तम् ।
स्वकामकामं यदकाममसा-
ययतो वदन्या कतमा त्वदन्या ॥१९॥

प्रतिमाश्रया ॥२०॥

त्वमीशि कारुण्यनिधिर्नवापि
जडं विधायातिमृदुं तदर्थम् ।
सर्वाश्रया कापि निराश्रयापि
भूतासि देवी प्रतिमाश्रयापि ॥२०॥

अमूर्ता ॥१२१॥

प्रियाष्टमूर्तेदशमूर्तिनापि
ध्याता सदैवाकृतकैकमूर्ति ।
स्फूर्ति चिदानन्दमयीममूर्ता
धूर्तत्वहर्त्री वितरत्वियं नः ॥२१॥

निधिरूपा ॥१२२॥

निधिरूपा ददात्वेषा निरुपाधिविधि निधिम् ।
सभिधि हृदयाकाशे विदधातु च नः सदा ॥२२॥

सालिग्रामशिला शुचिः ॥१२३॥

मीयते केन सा र्यामा सालिग्रामशिला शुचिः ।
यत्र सच्चशुचिः कृष्णः बणं रक्तोऽभवद्वरिः ॥२३॥

स्मृतिः ॥१२४॥

वेदश्वतुर्धा प्रथितश्वतुर्भि-
र्थैरनन्तोऽनवगाहनीयः ।
प्रकाशितो यद्वशर्म्मनीन्द्रैः
स्मृतिः स्मृतिं तत्पदगां ददातु ॥२४॥

संस्काररूपा ॥१२५॥

पदानि वर्णैश्च पदैश्च वाक्यं
निरूप्यते यद्ययान्तयातैः ।
स्फोटस्वरूपानृतस्वरूपहीना
संस्कारस्वरूपार्पयतु स्वरूपम् ॥२५॥

सुसंस्कारा ॥१२६॥

प्राक्तनाधतनी वापि सिद्धा यस्य हृदि खयम् ।
सुसंस्कारा वहुनां न वाचकः स कथं भवेत् ॥२६॥

संस्कृतिः ॥१२७॥

वेदो यया बोधयतीह देवान्
देवा यया भक्तजनान् प्रहृष्टाः ।
विद्याधरणामधिदेवतेयं
जिह्वाग्रयाता भव संस्कृतिर्नः ॥२७॥

प्राकृता ॥१२८॥

अप्राकृतां पिङ्गलनागराजो
यां भूरिजिह्वः प्रकटां विद्याय ।
वाग्मित्वधारामलमारुरोह
सा प्राकृता नाटकविचिदास्तु ॥२८॥

देशभाषा ॥१२९॥

अनेकशब्दैरमलाभिधते सर्वेश्वरी सर्वत एकमर्थम् ।
या मातृकारूपनिरूपणीया सा देशभाषाकृशबोधदास्तु ॥२९॥

गाथा ॥१३०॥

या त्रिभिश्वरणैः पद्मिरपि धन्यैः प्रगीयसे ।
थाथेति विविधाकारा गाथा नाथस्य नाथताम् ॥३०॥

गीतिः ॥१३१॥

एकमर्थ विदन्तीह यां निशम्य जडाजडाः ।
विवशा वशिनः सैव गीतिरित्यभिधीयते ॥३१॥

प्रहेलिका ॥१३२॥

गोष्ठीषु चेष्टते हृष्टया या वादिसुखभजनी ।
रजनी सुधियां दद्याद्वेलामत्र प्रहेलिका ॥३२॥
इडा ॥१३३॥

यद्गागे वहते चन्द्रः सान्द्रानन्दसुधाम्बुधिः ।
अहो बिन्दुविधी रीडामिडा हरतु सत्वरम् ॥३३॥
पिङ्गला ॥१३४॥

यद्गागे वहते सूरः सूरिभिर्वेद्यवैभवः ।
बीजपूराङ्गुता वामा पिङ्गला दक्षिणावतु ॥३४॥
पिङ्गला ॥१३५॥

गंगातरङ्गरङ्गेऽं भृङ्गलिमधुरध्वनिः ।
त्रिलङ्गेष्विज्ञितं दद्यात् पिङ्गलिज्ञितशङ्करा ॥३५॥
सुषुम्णा ॥१३६॥

अग्नीषोमखरूपेयं ज्येष्ठानिष्ठाप्रदा सताम् ।
शून्या नशून्या बोधेन सुषुम्णाऽनादिनादिनी ॥३६॥
सूर्यवाहिनी ॥१३७॥

वामेनापूर्य येनान्तर्निङ्गुम्भ्यान्येन रेच्यते ।
सा सूर्यवाहिनी तं नोद्वाहयेद् भववाहिनी ॥३७॥
शशिस्त्रवा ॥१३८॥

सूर्यविम्बं समावध्य येन देवी वशीकृता ।
शशिस्त्रवा न पीड्येत स जरामरणादिभिः ॥३८॥

१ ख. ग. 'गता' पाठः । २ ख. ग. 'भवभाविनी' पाठः ।

तालुस्था ॥१३९॥

सर्वयातापि संविचिस्तालुस्थैव विराजते ।
 सर्वच्चमाधिपतिः स्वस्यां राजधान्यां यथा नृपः ॥३९॥

काकिनी ॥१४०॥

परामृतरसासादघूर्णितैर्वेदविद्वपुः ।
 काकिन्येकाकिनी भूयात् सहाया सर्वदा मम ॥४०॥

अमृतजीविनी ॥१४१॥

किं भवेत् कुतमभेन चेत् तुष्टामृतजीविनी ।
 किं भवेत् कुतमभेन चेदुष्टामृतजीविनी ॥४१॥

अणुरूपा ॥१४२॥

विसयाय भवेत् कस्य नाणुरूपा महेश्वरी ।
 या व्याप्य निखिलं तिष्ठत्यचलाचलकन्यका ॥४२॥

बृहद्रूपा ॥१४३॥

जयन्ति ते बृहद्रूपा यैश्चित्परमाणुगा ।
 विराजोऽपि बृहद्रूपा चिन्त्यते चेत्यचेतनैः ॥४३॥

लघुरूपा ॥१४४॥

यत्कलैका त्रिलोकीयं लघुरूपैव साङ्गुता ।
 घ्याता येन स जात्वत्र न भवेत्तुष्टापदम् ॥४४॥

गुरुस्थिरा ॥१४५॥

स्थिरेण मनसा येन चिन्तिता सा गुरुस्थिरा ।
 चण्णं भवेत् कथं नैव स गुरुणां गुरुश्चिरम् ॥४५॥

स्थावरा ॥९४६॥

खण्ठितुः स्थावरेशस्य वात्सल्येनेव विद्धुपुः ।
अपि सा स्थावरा भूता क्रियाश्चः स्थावरं मनः ॥४६॥

जङ्गमा ॥९४७॥

चित्रं गिरीन्द्रतनया जङ्गमासि कथं पुनः ।
महचित्रं त्वदन्यत् किं यद्यानादसि जङ्गमा ॥४७॥

देवी ॥९४८॥

क्रीडायां विजिगीषायां व्यवहारे द्युतौ स्तुतौ ।
गतावपि परा देवी केवलैव विराजते ॥४८॥

कृतकर्मफलप्रदा ॥९४९॥

किं चित्रं कर्मिणां यत् त्वं कृतकर्मफलप्रदा ।
चित्रं निष्कर्मिणां यच्च कृतकर्मफलप्रदा ॥४९॥

विषयाकान्तदेहा ॥९५०॥

विषयाकान्तदेहा चेष्टा स्यास्त्वं पार्वती तदा ।
हरं कपालिनं चैकं गिरीशं कथमाश्रयेः ॥५०॥

निर्विशेषा ॥९५१॥

दन्तिवक्त्रेऽपि षड्कक्त्रे प्रेमणा पुत्रत्वहेतुना ।
निर्विशेषा शिवा सर्वविशेषा जयति स्वतः ॥५१॥

जितेन्द्रिया ॥९५२॥

सर्वलक्ष्मीनिधेर्वाला निर्ययौ यत् पितुर्गृहात् ।
तपसे परमेश्वानफलायातो जितेन्द्रिया ॥५२॥

विश्वरूपा ॥१५३॥

विश्वं भूतं यतो यस्यां यम्बुयं च यदात्मकम् ।
विश्वरूपा परा काचित् चित्तस्वरूपा जयत्यसौ ॥५३॥

चिदानन्दा ॥१५४॥

विदितेयं चिदानन्दा सुन्दरी यस्य धीमतः ।
पुरन्दरेन्द्रिराप्यस्य वन्ध्यैव स्वान्तलालने ॥५४॥

परब्रह्मप्रबोधिनी ॥१५५॥

शोधिनी मोहतमसो द्वैताद्वैतविरोधिनी ।
रोधिनी सर्वकामानां परब्रह्मप्रबोधिनी ॥५५॥

निर्विकारा ॥१५६॥

नानाकारविकारौयं विश्वं सूझा च विश्वतः ।
तत्र स्वं विनिवेश्यैका निर्विकारैव काचन ॥५६॥

निर्वैरा ॥१५७॥

सपत्न्यामपि गङ्गायां विघौ वक्राखमेऽपि सा ।
अपि पत्युः शिरः स्थित्या निर्वैरा जयतीश्वरी ॥५७॥

विरतिः ॥१५८॥

स्वात्मजेऽपि सधर्मिण्यां गृहे सुहृदि बन्धुषु ।
यदाविष्टो रतिं नान्ते लभते विरतिहि सा ॥५८॥

सत्यवर्धिनी ॥१५९॥

कलौ कलङ्ककलुषे दुष्कलाकलितेऽतुला ।
भूयात् सा परमेशानी जनानां सत्यवर्द्धिनी ॥५९॥

पुरुषाशा ॥९६०॥

पुरुषाज्ञासत्यलज्जयेयं यदि सत्यं महेश्वरी ।
अज्ञानत्वण्डने ज्ञानमण्डनेऽप्यस्तु नः शिरा ॥६०॥

भिजा ॥९६१॥

तत्त्वात्मना शिवा भिजा जयतीयं भवोन्मुखी ।
तत्त्वात्मनाप्यभिजैव जयतीयं भवोन्मुखी ॥६१॥

क्षान्तिः कैवल्यदायिनी ॥९६२॥

चित्ताम्भोधिस्तरङ्गौर्वैस्तावत् त्रोभयते जनम् ।
यावज्जैषा श्रिता भक्त्या ज्ञान्तिः कैवल्यदायिनी ॥६२॥

विविक्षसेविनी ॥९६३॥

विविक्षसेविनी भावं वितर स्वं महेशि मे ।
येन विश्वगतोऽप्येष जातु विश्वं न भावये ॥६३॥

प्रज्ञाजनयित्री ॥९६४॥

जयतीयं शिवा साक्षादज्ञानां ज्ञानकारणम् ।
पराऽपरा सदा प्रज्ञाजनयित्री महेश्वरी ॥६४॥

बहुश्रुतिः ॥९६५॥

विसयाय न कस्येयं महेशानी बहुश्रुतिः ।
एकतो नैकवर्णा या नैकतोऽप्येकवर्णमाक् ॥६५॥

निरीहा ॥९६६॥

सुधिया मीयते केन निरीहा परमेश्वरी ।
यथा सर्वं विधायापि न किंचित्तु विधीयते ॥६६॥

समस्तैका ॥९६७॥

यसा विवर्तरूपेण विश्वमाभात्यतद्विदाम् ।
तद्विदां च सरूपेण समस्तैका जयत्यसौ ॥६७॥

सर्वलोकैकसेविता ॥९६८॥

चतुर्वर्गफलावाप्त्यै यथाभिमतमीश्वरी ।
एकचित्ततया जीयात् सर्वलोकैकसेविता ॥६८॥

सेवा ॥९६९॥

हताभिमानैर्निस्तन्द्रैरभ्यस्तेयं यथारुचि ।
सेवोत्तरोत्तरं कार्या कलावेका फलग्रदा ॥६९॥

सेवाप्रिया ॥९७०॥

दिशि देशे कृतौ काले यथायथमुपासते ।
तथा तथा ददातीयं फलं सेवाप्रिया शिवा ॥७०॥

सेव्या ॥९७१॥

यां विज्ञाय तुषायन्ते सकलाः सिद्धयः सताम् ।
सा सेव्या सर्वभावेन कथं नैवेह काचन ॥७१॥

सेवाफलविवर्धिनी ॥९७२॥

यस्य तुष्टा शिवा सत्यं सेवाफलविवर्धिनी ।
सेवन्ते तत्पदाम्भोजं कथं नैव नरोत्तमाः ॥७२॥

कलौ कल्किप्रिया काली ॥९७३॥

एको विप्रशिशुर्नैकस्त्वेच्छान् दुष्टान् कथं हरेत् ।
कलौ कल्किप्रिया काली तेन नाराघ्यते यदा ॥७३॥

दुष्टम्लेच्छविनाशिनी ॥९७४॥

पुरा सुरभिरूपेण मुच्छानुत्पाद्य कापि सा ।
पुनः कालीखरूपेण दुष्टमुच्छविनाशिनी ॥७४॥

प्रत्यक्षा ॥९७५॥

कर्णावतंसतां नीता बाणेन कृतिभिः क्षणात् ।
लक्ष्यप्राप्तिं करोत्येव प्रत्यक्षा परितोषिता ॥७५॥

धनुर्यष्टिः ॥९७६॥

धनुर्यष्टिर्जयत्येषा धानुष्काणां करस्थिता ।
ते ते शूरा रिप्त्वा हत्वा यथा भूमिभूजोऽभवन् ॥७६॥

खड्गधारा ॥९७७॥

घातकेभ्यो जयं लक्ष्मीं हतेभ्यो या दिवि स्थितिम् ।
ददाति सैव सर्वेषां खड्गधारोपकारकृत् ॥७७॥

. दुरानतिः ॥९७८॥

दुरानतिः स्थिता यस्य चिसे भक्त्याभितोषिता ।
दुरानमा नमन्त्येनं नमस्याश्च सुरोत्तमाः ॥७८॥

अश्वस्तुतिः ॥९७९॥

कारिता याश्वारेण याने पूर्वं सुशीलिता ।
चमत्करोति सा भूयादश्वप्तुतिरलं श्रिये ॥७९॥

बला ॥९८०॥

यया संसाद्य संसाद्य सादिभिर्वाजिनो जये ।
प्रेर्यन्ते मण्डले याने पूतौ बलगोति सा मता ॥८०॥

सूणि: ॥९८१॥

स्फृत्या गुरुमुन्मत्तं यथा नागं जनो वशम् ।
नयति स्पर्शतः सैषा सूर्यिरस्तु घृणापहा ॥८१॥

सन्मत्तवारणा ॥९८२॥

यस्याः पुरःसरा देवी ख्याता सन्मत्तवारणा ।
सा सेना न कथं सद्यो रोचेत रिपुवारणा ॥८२॥

वीरभूः ॥९८३॥

आविर्भूता यतो वीरा यस्यां तिष्ठन्ति यन्मयाः ।
विश्रान्तेः परमा भूमिर्विरभूर्भूवि पूजिता ॥८३॥

वीरमाता ॥९८४॥

धन्या सा वीरमातैका देवी कामदुधा परा ।
वीरान् चा पास्ति निष्पातामिर्हेतुग्रेमनिर्भूता ॥८४॥

वीरसूः ॥९८५॥

लोहजातेष्विवादर्शं या खात्मगुरुवदर्शने ।
वीरान् छते जनामां सा वीरसूः कापि गीयते ॥८५॥

वीरनन्दिनी ॥९८६॥

पञ्चकृत्यकृतः शम्भोः समावेशात् सुनिर्वृत्ताः ।
यद्वक्तास्त्यक्तपञ्चत्वभयाः सा वीरनन्दिनी ॥८६॥

जयश्रीः ॥९८७॥

यासैव तनुते कंचिद् ब्रह्मैक्यविभवं सुखम् ।
जयश्रीः सैव नो भूयात् संनिधौ सर्वतः सदा ॥८७॥

जयदीक्षा ॥९८८॥

खग्रतापानले हुत्वा शङ्खमन्त्रै रिपूर् पश्चू ।
यदीक्षिता जना भान्ति जयदीक्षेति सा शिवा ॥८८॥

जयदा ॥९८९॥

जयदा सर्वदा भूयात् सा जया विजयासखी ।
यथा धनंजयत्वं न आविर्भूयादक्षत्रिमम् ॥८९॥

जयवर्द्धिनी ॥९९०॥

किं दुःसाध्यं भवेदस्य सधो वैषद्यभागिनः ।
यदि स्वात् सर्वदा सत्यं सहाया जयवर्द्धिनी ॥९०॥

सौभाग्यसुभगाकारा ॥९९१॥

सौभाग्यसुभगाकारा सा ममास्त्वग्रतः सदा ।
कारेवान्तर्गतं चित्तं निश्चलं विदधाति या ॥९१॥

सर्वसौभाग्यवर्द्धिनी ॥९९२॥

यस्याः सर्वस्य शर्वत्वं कृपां ग्राष्य चण्डालू भवेत् ।
सहाया सर्वदा सास्तु सर्वसौभाग्यवर्द्धिनी ॥९२॥

क्षेमङ्करी ॥९९३॥

स्विनः स्विनो विमोहेन क्षीणः क्षीणो मुधाधिना ।
अद्यासि सुखभाक् सधो दृष्टा क्षेमङ्करी यदा ॥९३॥

सिद्धिरूपा ॥९९४॥

सिद्धिरूपा खरूपेण प्रथिता मर्यसंशयम् ।
अन्यथाखिलसिद्धीशः कथं सां स्वात्मसिद्धितः ॥९४॥

सत्कीर्तिः ॥९९५॥

सर्वत्र सर्वदा भूयात् सर्वतः सर्ववल्लभा ।
सत्कीर्तिः संस्फुरन्ती नो जाता स्याजातता यथा ॥९५॥

पथिदेवता ॥९९६॥

गजारुद्धं रथारुद्धं हयारुद्धं जनं दृढम् ।
मृडानी पातु यान्तं वा सर्वदा पथिदेवता ॥९६॥

सर्वतीर्थमयी मूर्तिः ॥९९७॥

सर्वतीर्थविवोधेन तीर्थ्यस्तीर्थवदत्र सः ।
सर्वतीर्थमयी मूर्तिः स्फूर्तिं कुर्यादन्तरा ॥९७॥

सर्वदेवमयी प्रभा ॥९९८॥

अपास्तुं शक्तुयुर्जातु यदादित्यादयो नहि ।
ययात्तं तत्त्वमोऽप्येषा सर्वदेवमयी प्रभा ॥९८॥

सर्वसिद्धिप्रदा शक्तिः ॥९९९॥

नाविरक्तो विरक्तो न यद्गत्तोऽसक्तचेतनः ।
सर्वसिद्धिप्रदा शक्तिर्जयताज्जयतादियम् ॥९९॥

सर्वमङ्गलमङ्गला ॥१०००॥

धन्याः सः कृतकृत्याः सो वन्याः सः सर्वमङ्गलाः ।
यत्सर्वत्र सदा ज्ञाता सर्वमङ्गलमङ्गला ॥१००॥

विविधसत्कृतिलास्यभासितसद्रसासवधूर्णितै-
शतुरवर्णितभावभावितनिर्मलोदयकृत्कला ।

प्रथितनामविलासतत्त्वदधीश्वरत्वविहारिणी
परमशक्तिरियं श्रिया जय सर्वमङ्गलमङ्गला ॥१०१॥

खस्वातन्त्र्यपरानुभूतिकलयावश्यंभवित्योद्गते
 साहिब्कौलइतिप्रथावति पदे निर्माति यः सासनम् ।
 काव्ये तस्य पराविचार्यविषये सत्पदबन्धादिका
 देवीनामविलासनाम्नि तिथिभिर्भक्तिर्गतेहाङ्गिता ॥

इति श्रीमहामाहेश्वराचार्यवर्यसाहिब्कौलानन्दनाथविरचिते
 नामविलासे पञ्चदशी भक्तिः ॥१५॥

बोडशी भक्तिः ।

इत्यं शिवेन प्रथितं स्वशक्त्या
 नवेश्वरं निर्मलभावबोधम् ।
 मयाथ लक्ष्मीकृतलक्ष्यरूपं
 न नाम नांशुं प्रणमन्ति के के ॥१॥

 पठेदनुज्ञामवलम्ब्य भक्त्या
 श्रीदैश्विकेशस्य परानुभूतेः ।
 अन्तः समाधाय नियम्य बाह्यं
 हृषीकपूर्णं च शुचिस्त्रिधापि ॥२॥

 तन्त्रोक्तमन्त्राधिकृतौ छती सन्
 द्वित्रिः सकृद्वा नियतः प्रगे वा ।
 श्रद्धालुरुद्धाममुद्देकधामा
 ध्यायन्नधीयेत च तं त्रिसन्ध्यम् ॥३॥

 पुरो निविष्टः स्तुतिपाठकस्य
 समाहितान्तःकरणोऽतिहष्टः ।

कृताञ्जलिर्वा शृणुयात् प्रणम्य
संश्रावयेद्वा स्तवराजमेनम् ॥४॥

यत्क्षोभितान्तःकरणोऽतिभार-
भियापि देहं यतते विहातुम् ।
पुष्टं प्रयत्नादपि तद् त्रिरूपं
खमेऽपि दुःखं नहि संस्पृशेत् तम् ॥५॥

देशादिहान्यापि यदाप्तुकामः
कलङ्कितत्वादि न मन्यते च ।
नरोऽपि बृत्ति पशुजामुपास्ते
यत्तं विना स्याद्धनधान्यसम्पत् ॥६॥

इनादयो यत्कलिता अधृष्याः
रुद्याताः परं यद्वशगोऽपरश्च ।
तानप्यवज्ञाय चरत्यलक्ष्य-
स्तेजस्तिता सापि भवेदधीना ॥७॥

एको बहूनस्तपरीकरश्च
तत्सम्भूतानप्यवमन्य चेष्टाम् ।
इष्टां विधत्ते यदवासितुष्टः
स्यात्तत्खवद्वयं प्रबलं बलित्वम् ॥८॥

शूरा यदुद्घूतनिजप्रतापाः
शौरिप्रतिष्ठामतिदुर्लभां ताम् ।
भजन्ति योगादिभिरप्यदस्त-
च्छौर्यं कथं नास्तु विराजमानम् ॥९॥

यदातुरः किं न करोति हीनो
 वैद्यादिषु प्राप्तमतावपि इः ।
 तस्यातिहानिः कियती गदस्य
 यच्छोक एतत्प्रभवोऽपि दूरे ॥१०॥

यद्गर्धिनौ सोमरवी अपि द्राग-
 हर्निशं मार्गमुदस्तलम्बम् ।
 यतेत उत्क्रान्तुमपि प्रतिस्वं
 स्यातां वशौ तौ च यशःप्रतापौ ॥११॥

यत्तामवासु धनिनोऽपि खिभा
 दीना अदीनाश्च भवन्ति भूयः ।
 सा धन्यता तत्कुलनामचेष्टा-
 मत्यादधीना न भवेत् कथं तु ॥१२॥

कामादयो यत्कलयात्महेतूज्
 संक्षोभयन्तेऽपि सदासकामान् ।
 भाग्यैरपि ग्रासमुपोदशङ्कं
 सौभाग्यमेतत् किञ्चु भागि न स्यात् ॥१३॥

ययेह राजेव विनैव राज्यं
 विराजते पूज्यसमाजभाजाम् ।
 लोकार्च्यता सा कियतीव यत्त-
 लोकेश्वरार्च्यत्वमपि प्रहीनम् ॥१४॥

यत्सिद्धमूर्तिः स्मृतदृष्ट एव
 कं कं न मूर्च्छास्पदमातनोति ।

सा रूपसम्पत् सुतरां कर्थं स्यां-
दङ्गाङ्गाङ्गं न यथा यथार्था ॥१५॥

न यैर्विहीनोऽनुगुण्यत्वमेति
पशुर्यथा भाति च यद्वदन्ते ।

न निर्गुणायाः स्तवसंप्रसादात्
ते ते गुणाः किं पदगा भवेयुः ॥१६॥

यामाप्य पूषा प्रथितो हि भास्वाभ्-
छायापि शोभैव यदाश्रयेण ।

यद्वान् विघ्ने स्तिमितं च लोकं
प्रभापि सा भासयते कर्थं न ॥१७॥

बीरा व्यथन्ते न हि यत्प्रसन्ना
रणादिषु क्रूरकृतप्रयोगे ।

आर्यैः समीर्य तदनन्तधैर्य
वीर्य न वीरेश्वरताप्रसिद्धै ॥१८॥

श्रेयस्करास्ते स्थितयेऽपि येषां
प्रत्येकमेवात्मनि संयतन्ते ।

श्रेयांसि तानीह न कानि कानि
भवन्ति भूयः प्रतिवर्धकानि ॥१९॥

विलोक्य लोलां न पृथग्विधातुं
प्रत्येति यां विष्णुरपीह जातु ।

शुभोदया सत्कृतभावपूर्णा
सेवेत सा श्रीः स्वयमेव रक्ता ॥२०॥

यैस्तजिंतो दुःखमिहानुभुक्ते
 स्वाच्छन्द्यवन्ध्यो निरयं परत्र ।
 सर्वाणि खर्वाणि कथं न यान्ति
 स्वापेऽपि पापान्यनवाप्यभावम् ॥२१॥
 यानान्तरांस्तर्जयितुं परेण
 परेण निर्जित्य किलान्तरेण ।
 न शक्यतेऽयं सदयोदयस्यो
 लोभादयस्तेऽप्यपरे परे स्युः ॥२२॥
 यद्गान्तरा राजवदत्र भाति
 यैः संगतो भीतिकरोऽपि मृत्योः ।
 ये स्ते यथा भान्ति विमिश्वदेहाः
 किं बन्धवो नान्तरबन्धनाय ॥२३॥
 अन्येषु या व्याधितया प्ररूढाः
 याभिः कुलं याति भुजिष्यभावम् ।
 सुता इमाः पुत्रितयान्ववाय-
 मुद्गारयन्त्यो न सुखाय किं स्युः ॥२४॥
 रुयाताः परं ये सहधर्मचारे
 ते रामयन्तो न कथं तु रक्ताः ।
 भूषाविभूषाः सततं सुशीला
 दारा उदाराः सरयौवनाभ्याम् ॥२५॥
 पुनामभीतेर्हतिहेतवो ये
 यद्गाधितं बाल्य इवामृतौघः ।

ये सद्गुणा वंशधृतौ प्रसिद्धा-
स्तेऽलङ्क्रियां कुर्युरलं सुपुत्राः ॥२६॥

यदर्शनादन्वयसंप्रचार-
शङ्काङ्गमुलङ्घय सुखेन याति ।
विश्राममस्तातिभरो यथा ते
पौत्राः पवित्रं तनुयुश्चरित्रम् ॥२७॥

यत्सम्भृता एव सुपुण्यजन्या
कुत्खेऽपि घस्ता वयसि प्रगण्याः ।
महोत्सर्वमन्दिरमिन्दिरैक-
निवासमेतैः सततं विभायात् ॥२८॥

कृत्येषु वैमत्यमपेत्य नित्यं
प्रीत्यानुरक्ता हितसत्यवाचः ।
वैचित्यराहित्यकरा अतीत-
शङ्काः सुभृत्या अपि तं भजेयुः ॥२९॥

आद्यासु हृद्यास्वनवद्यपद्य-
गद्यासु मद्यप्रमदोन्मदासु ।
विद्यासु वैषद्यकरीषु सद्यो
वर्णाद्य आद्यन्तविधेविधिः स्यात् ॥३०॥

अगण्यनैपुण्यधनाग्रगण्यः
पुण्येन लभ्यं स्मृतिमात्र एव ।
आदाय राजन्यजनः स्तवेशं
रणं विश्वन् स्याद् विजयी कथं न ॥३१॥

क्रेतुं च विक्रेतुमुपदाधाति
 वस्त्वेव यद्यत् स्तवसंप्रसादात् ।
 तेनैव तेनैव न भूरिवित्त-
 प्रलाभवित्तोऽस्तु कथं तु वैश्यः ॥३२॥
 अप्यन्यवर्णान् परिचर्य यत्ता-
 द्यथा न शूद्रः सुखमेति सम्यक् ।
 तथा स्तवेशानुगृहीत एव
 किं किं न तद्याति निरस्तयतः ॥३३॥
 पुत्रार्थिनः पुत्रवतामधीशा
 वित्तार्थिनो वित्तभरस्य पूर्णाः ।
 यं यं च कामं मनसादधाति
 कामी प्रकामं स स नास्य दूरे ॥३४॥
 येनैव शर्मेह परत्र वा स्यात्
 प्राप्योऽपि यो भूरिकृतप्रयत्नैः ।
 अधर्मसांमुख्यमपि प्रयातु-
 रगे भवेत् किं न स धर्म एव ॥३५॥
 रूपेण रत्या अपि जैत्रदेहा
 शीलेन सत्या अपि वर्द्धितेहा ।
 करोति हर्षैकनिंदानभूता
 कन्यापि पुत्रीपदमेव तत्र ॥३६॥
 क्षेत्राणि सस्येन विजृम्भितानि
 विनान्तरायं विविधेन च स्युः ।

गावः पयोऽपि प्रवहन्ति भूयो
नद्यो यथा कामदुधा घटोभ्यः ॥३७॥

येनावृतः किञ्चन संविधातुं
नेष्टे न तज्जातु भवेद्भव्यम् ।

पूर्णेर्गुणैर्दर्शितविभ्रमोऽपि
याभिर्हतस्ता विपदः कथं स्युः ॥३८॥

नृपादपि प्राप्तबलान्न भीती
रिपोर्न वा दुष्टकलादपि स्यात् ।

शुमेषु भावेष्वशुमेषु वापि
सदा शुभैवास्य भवेन्मनीषा ॥३९॥

संतर्पयन्ती निजबन्धुवर्गं
दानेन मानेन सभाजनेन ।

यशोर्जनेन प्रथितेन नाम्ना
लभेत् सम्यक् कुलधुर्यतां सः ॥४०॥

अपि ग्रलम्नाः श्रितगोचराश्च
ग्रहा न तं व्योम यथा स्पृशन्ति ।

रामस्य नामेव निशम्य न स्यू
रक्षांसि तं द्रष्टुमपि क्षमाणि ॥४१॥

काकोद्रास्तं विनतातनूज-
मवेक्ष्य दूरादिव नीरसाः स्युः ।

ग्रीत्या महादेवमिव प्रपन्ना
भूताः पिशाचा अपि तं भजेयुः ॥४२॥

डाकिन्य एनं खसुतं जनन्यः
 प्रेमणेव सम्यक्परिपालयेयुः ।
 वन्याश्च सच्चाः सुनिरस्तसच्चं
 पञ्चाननं वीक्ष्य यथा द्रवेयुः ॥४३॥
 लुखासुखे ये न विदन्ति कर्तुं
 तानप्यवश्यं परिपीडयन्ति ।
 शिशूर् ग्रहा ये निगृहीतभीता
 अनुग्रहादस्य न ते कथं स्युः ॥४४॥
 द्वन्द्वानि यानीह न जातु सन्धि-
 सन्धानि वा यानि पुरो गतानि ।
 स्त्रिघ्रप्रथां द्वेषयुतानि भूयः
 किं नैष तत्प्रीतिकृतिप्रसिद्धः ॥४५॥
 दुःश्वस्त्रलाभिः कलितोऽपि दुर्गे
 कारागृहे मन्तुहतोऽपि भूयः ।
 ध्यानादिकादस्य महानुभूतेः
 कथं न मृच्येत यथेह मुक्तः ॥४६॥
 न रामवद्वारजमात्मजोत्थं
 वसिष्ठवआच्युतवत् खजं न ।
 दशास्यवन्मित्रकृतं न शोकं
 पश्येद् वियोगं च स कल्पजीवी ॥४७॥
 अन्धोऽपि गाध्र्ण बलमक्षियातं
 लमेत स्त्रादिव जीवलोकः ।

वाधिर्यनिन्मः श्रुतिमानरं स्या-
न्मूकोऽपि वागीशतयेव कीरः ॥४८॥

योन्यात्मविन्दुः परम्प्रदयेव
गर्भः स्थिरः किं न पतञ्जपि स्यात् ।

निबद्धगर्भत्वमदःस्वेऽपि
सुखप्रसूतिश्च न दुर्लभैव ॥४९॥

कृतेन सूर्यस्य नवाँ नवेन
मयूरवद् दिव्यतनूमवाप्य ।

अनर्थमुक्तः पठनाच्छ्रुतेर्वा
कथं भवेदस्य न मोदमानः ॥५०॥

अदृष्टपुत्रास्यकलेशसम्प-
दपीन्द्रियग्राममलं नियम्य ।

पाठाच्छ्रुतेर्वास्य शुचिः सुपुत्र-
प्रासिप्रसिद्धो वसुदेववत् स्यात् ॥५१॥

चातुर्थिकादेभ्य उरुज्वरेभ्य-
स्तेभ्यो दशभ्योऽपि महागदेभ्यः ।

भूतादिजेभ्यः श्रवणादपि स्या-
द्रसेश्वरं प्राश्य यथा विमुक्तः ॥५२॥

न विसरेत् संश्रुतमश्रुतं च
तत्तुल्यमुल्लेखकलां नयेत ।

वक्ता भवेद् वाग्विधिवच्च वृद्धै-
र्वालोऽपि वृद्धान् विजयेत् काव्यैः ॥५३॥

यः पञ्चपञ्चामपि वा स्तवेशं
 जपेदधीयेत च नान्यचेताः ।
 मत्योऽपि भोगायतने निविष्टो
 नान्त्यं लभेतादिममेव भोगम् ॥५४॥

गुरुे द्विधापि प्रथिते च विज्ञो
 देव्याश्रयस्थो नवरात्र अस्याः ।
 मूर्च्यन्तिके भक्तियुतोऽतिपीत
 एकाकिभावं मनसापि यातः ॥५५॥

अपास्तभीतिः श्रितधैर्यनीति-
 रावर्तयेद्यः शतधा स्तवेशम् ।
 साक्षाद्भवत्यस्य निजेष्वितानि
 विश्राणितुं सा सुभगा भवानी ॥५६॥

[युगलकम्]

गिरौ सुरम्ये किल सिद्धपीठे
 तत्क्षेत्रवर्ये त्रिदशालये वा ।
 प्रसिद्धिभागष्टतयाशु सिद्धिः
 सिद्धा भवेदिष्टतमा च पाठात् ॥५७॥

आवर्त्येद्यो दशधापि भूमि-
 शश्यासनस्थो जितदुर्घीकः ।
 स्वाहारमाहत्य यतं मितं वा
 स्वमे वरस्यां स च पश्यतीशीम् ॥५८॥

सहस्रधावर्त्तनतः स्तवेशं
नरोत्तमा ये प्रपठन्ति भक्त्या ।
सिद्धाश्र ते सिद्धिविधानदक्षा
आनिग्रहानुग्रहयोः क्षमाः स्युः ॥५९॥

सत्काव्यसंस्कारविदर्भितानि
शास्त्राण्यनभ्यासहतान्यपि स्युः ।
खतोऽभिधातुं किल भारतीशाः
शोभारती प्रोन्मिषिते दधानाः ॥६०॥

तात्रञ्जयन्तो नखरान्निरीट-
विचित्ररत्नोत्करसंकरेण
सर्वखदानप्रथिता महेशा
उपासते शम्भुमिवामरौघाः ॥६१॥

शक्ताष्टगन्धेन् विलिख्य भूर्जे
शुभे दिनेऽभ्यर्च्य नवं कुमारीः ।

विप्रान् वरस्त्रीरपि चन्दनादैः
सन्तर्प्य नानामृतभोज्यमुख्यैः ॥६२॥

बधन्ति रक्षाविधये य एनं
कण्ठे करे वा निजमूर्धि गेहे ।
तथा विशेषेण किशोरकाणां
ते कीर्तिभाजो नृपपूजिताः स्युः ॥६३॥

रिषोर्नं दुष्टाभं नृपाभं तेषां
 न दारतो वा न पराभिचारात् ।
 न दुर्गतेनोदधिसिन्धुवगात्
 पोतादिकेभ्योऽपि भवेष्य भीतिः ॥६४॥
 घृते रणे वाधिकृतौ विवादे
 कथं जयं ते न हि यान्ति जैत्राः ।
 नरा नरेन्द्रा अपि माननीया-
 स्तत्प्रेष्यतां यान्ति कथं न भक्त्या ॥६५॥
 तारुण्यपूर्णाः सरबोधघूर्णा-
 स्तान् विहृलास्ता रतिरागनिश्चाः ।
 स्वयं समासक्तिमिताः कथं न
 वराङ्गना नान्यकला भजन्ते ॥६६॥
 विलिख्य तं यन्त्रितमातशुद्धि-
 यों धारयेन्मूर्ध्नि गले रणस्थः ।
 युध्यन्तमेनं मुहुरीक्षते न
 योद्धा परः सम्मुखमागतोऽपि ॥६७॥
 यो वा ध्वजाद्येषु पदेषु संख्यं
 विशेत् स्तवेशं प्रविलिख्य वीरः ।
 अप्येकमेनं बहुधा विलोक्य
 हतौजसः किं न परे भवेयुः ॥६८॥
 विलुप्ससंज्ञाः शिशुवद् विमूढाः
 सर्तुं निजाद्वाण्यपि नेहमानाः ।

जयेन्द्रालिङ्गितदेहगेहं
 किं नारयस्तं शरणं ब्रजेयुः ॥६९॥

देहे गृहे वा लिखितोऽपि यत्र
 नवेश्वरः स्यात् परिपूजितश्च ।
 तत्राभिचारः प्रभवेन शापो
 वाधां विधातुं न न दस्यवोऽपि ॥७०॥

न वाणीरादिककीलनं वा
 न कापि कृत्या न च पूतनादिः ।
 प्रेताः पिशाचा न न राक्षसा न
 भूता न वा तत्र विश्वनित जातु ॥७१॥

शस्त्रान् नाम्नेर्न जलान् वायो-
 र्भातिर्भवेत्तत्र कदापि कापि ।
 दुर्वृत्तपापान्यप्ति तत्र बुद्धे-
 विंश्म विद्ध्युर्न कथंचनापि ॥७२॥

करीन्द्रशालास्पि मन्दुरासु
 गवां ब्रजेऽजादिवृत्तौ च भक्त्या ।
 तद्वोषशान्त्यै प्रपठेत् कूट-
 पाकल्यपोहाय नवेशमेनम् ॥७३॥

न किञ्च्चरा दूरमपि स्तुवन्तं
 द्रष्टुं यमस्यापि समं क्षमेन् ।
 भुक्त्वेह भोगाश्चिवलोकमेति
 चिरादनन्तं परमाप्यमन्ते ॥७४॥

घोरासु बाधाखिलासु सिद्धि-
 रोधासु तत्तद्विधिपूर्वमेनम् ।
 सर्वैकमङ्गल्यमपास्तदुःखं
 खर्ज्य पठेन्नित्यसमाहितान्तः ॥७५॥

दृष्टिं सपर्याभिरनुचराभि-
 विधाय सम्यग्जपतां स्तवेशम् ।
 पुरोगतः स्वस्त्ययनं परं त-
 माकर्णयेद् वाखिलकर्णितेहः ॥७६॥

नामां सहस्रमिदमीरितमीश्वरेण
 पुण्यैकपुण्यमुदयोदयमादिदेव्याः ।
 सम्यक्प्रकाशितमहः किल नन्दिकेन
 नानन्दयेत् कमिह पूरुषतैकहेतुः ॥७७॥

नान्यत्तोत्रं परतरमतः कीर्तिं नापरो वा
 मन्त्रस्तन्त्रे विहितविभवो नापरा वास्ति विद्या ।
 आद्या सिद्धा प्रथितमितरचैव तीर्थं समर्थं
 हन्तुं वाघं तदुदितमिदं सर्वतः सर्वरूपम् ॥७८॥

धन्याः केऽपि प्रथितयशसः पूर्णपुण्यैकगण्या-
 स्ते त्रैलोक्ये नृपतिपतयो माननीयाधिमान्याः ।
 नान्योद्भावाः परतरमतप्रज्ञया ध्वस्तमोहा
 रोहं रोहं सुसुखसरणि येऽर्चयन्त्यादिशक्तिम् ॥७९॥

जय जय हिततमपरमतमहित-
 विदितविषदतरऋतविभवकरि ।

श्रितजनसदयसदयपरमुम्बुखि
शिवमयि शिवसखि भवजभयहरि ॥८०॥

लोके लोके सुकृतिकृतिभिः सेव्यते यादिशक्तिः
स्तोकं स्तोकं विभवमतुलं यद्ग्रहं भावयन्तः ।
ते ब्रह्माद्या अपि चिरतरं विस्यं यान्ति भूयाद्
भक्तानां सा परमवरदा पूर्णमङ्गल्यरूपा ॥८१॥

श्रीकृष्णात्मपरानुभूतिविभवाच्छ्रीकृष्णकौलादभूत
साहिव्यकौल इति स्फुटं शिवपदं बुद्धेर्जनित्र्याश्च यत् ।
भक्तिस्तद्विराजितस्य सुफला स्वन्ता गता मे महा-
काव्ये नामविलासनाम्नि ललिता पूर्णप्रथा षोडशी ॥८२॥

श्रीज्ञानिनाथाङ्ग्निमहार्चनाभिः
संसिद्धसिद्धीशतयातिसिद्धः
नाम्नां विलासे प्रणिनाय साहिव्-
कौलो महेश्याः परिपूर्णभावम् ॥८३॥

इति श्रीमहामादेश्वराचार्यवर्यसाहिव्यकौलानन्दनाथविरचिते
नामविलासे षोडशी भक्तिः ॥१६॥

१. ख. ग. 'देवी भक्तानां सा भवतु वरदा' पाठः।

ये मात्सर्यवितानसंवृतधियः प्रत्येष यज्ञो न तान्

भातीशाः क इवेह कर्तुममले सोमाङ्गपङ्के परम् ।

केचिच्चे तु जयन्ति हन्ति कृतिनो ये सन्ततं प्रोद्यता-

स्तन्मर्मल्यविधौ चकोरकतकचोदाः सुधोद्वारकाः ॥१॥

वाचा किंचन वक्ति किंचन पुनर्धते स्वचिते धिया-

प्यन्यत् किंचन निश्चिनोति नयनेनालोकयत्यन्यतः ।

वृत्तं वान्यगतं शृणोति विफलादङ्करमालाङ्गुलो

जानीमो न नसज्जनस्य परता कसिङ्गु भावे समे ॥२॥

विडालकः श्येनकरागतं किं

विक्षिन्दते मांसमवेक्ष्य दूरात् ।

उड्डीनतालभ्यमिदं नखान्न-

वतां परं जातु न हस्तमेति ॥३॥

विमृढाः समेताः प्रयान्त्वाद्ववेशा-

स्तैर्यकोऽपि तज्ज्ञाः प्रयात्वस्तवेशः ।

मृगाणां गणा द्वेषिणा चैककेन

समेता विचित्राः सदृक्षाश्च किं तु ॥४॥

अष्टाभिः किं न साक्षात्तनुभिरभिगतिः किं महादेवताख्या

न्यक्षत्वेन प्रसिद्धा न हि किम्बु न महाशक्तिमत्त्वं परेषम् ।

किं सा सर्वात्मता वा न च भवति परं किं न मृत्युञ्जयत्वं

किन्त्वज्ञातः स मूढैर्यदि शिवकलया वश्चितास्तत्त्वं एव ॥५॥

महार्थरत्नादिगवेषणायां येषां विभज्येत हि बुद्धिषोतः ।

त एव दौर्माण्यहता इयन्त्वाद्रत्नाकरत्वं किम्बु हीनमब्धेः ॥६॥

पुष्पाकरत्वं सुरभिप्रकाशा-
 वकाशमेकान्तरसाधिकारम् ।
 एतान् गुणान् यद्यविचार्य भीतः
 स्वाराम ऐक्यात् क इवात्र यतः ॥७॥
 श्रुत्यन्तादिकदर्शनेषु वितता यद्वन्मनीषास्ति तत्-
 साहित्येऽपि तथैव लब्धरसतालीलाविलोला परम्
 ब्रह्मानन्दकथैव यद्यपि मता कैवल्यबोधोद्भूताँ
 रामानन्दकथा तथापि विचिता तत्तानुभूतौ किल ॥८॥
 भूरीणामपि ताराणां ज्योतिराख्यास्ति किं न हि
 ज्योतिषां ज्योतिरेकस्तु चन्द्र एव कलानिधिः ॥९॥
 तमो हरति सोमादिरपि सत्यं तथापि सः ।
 एक एव जयी भास्वान् यः प्रसिद्धोऽम्बरे मणिः ॥१०॥
 किं नौज्ज्वल्यं स्फटिक उदितं किं हिमे वा न भाति
 किंवा ताराख्यपि न न पयोद्घृत्यभावेऽपि किंवा ।
 मुक्ताख्येव प्रथितमिह तत् किं तु यासां महार्थं
 रत्नाभिज्ञाविदितधिषणो वेद कथित् स्वरूपम् ॥११॥
 माणिक्यशैलं परिलोक्य लोको-
 त्तरं जडत्वाभिहता व्रजन्ति ।
 शाखामृगा यद्यपि ते तथापि
 विदन्ति किं मूल्यमलं गुणं वा ॥१२॥
 बालं सालंकृतिमपि रसोद्धारिकां वीक्ष्य निद्रा
 किं वापैति प्रकृतिसुलभाबोधकृद् बालदृष्टेः ।

धन्यः कश्चित्स तु युवजनस्तत्कलाकौशलेन्दुं
 यो दृष्ट्वैच्छलदतिरसं चित्तसिन्धुं विघ्नते ॥१३॥
 कश्मीरोदयभूधरात्स उदभूत् सत्तीर्थस्त्रयो यतः
 सर्वाह्निप्रथितप्रसादचतुरः सोऽपि प्रदोषावृतः ।
 यातो दुर्गणितान्तमन्वतमसं दीनस्तदस्तादहो
 यच्छक्तया सकलान्तकारकृतिने कालाय तस्मै नमः ॥१४॥
 सम्यक्सामपरा रमापि चपला यत्रैव येन चमा
 दुर्धर्षापि धृता च येन जनितो विश्वादिसर्गः सरः ।
 विष्णुः स्वेन च योऽवतीदमखिलं तं चेहितेर्दुःसुता
 हेलन्ते स्वनिकारणाय तदिदं न त्वस्य काचित्कृतिः ॥१५॥
 फुलारविन्दसरसीं निकषा स्थितोऽपि
 रुद्यातां गुणैः किमधिगच्छति दर्दुरौघः ।
 भृङ्गस्तु सौरभमवेत्य समीपमेत्य
 पूर्णं रसं पिबतु नन्दतु निन्दताद्वा ॥१६॥
 गुणानां हृदि भूरीणां विनयाजायते चयः ।
 विधायादौ महाकुर्वि सिन्धू रक्षाकरः कृतः ॥१७॥

[इत्यन्योपदेशश्लोकाः]

शाके विक्रमभूमृतोऽनलभुजागाव्यजैर्भिते हायने
 कश्मीरेषु च नेत्रवेदगणिते पक्षे शुचौ माधवे ।
 भूताहे गणपाधिपेऽन्तमनयद् वेदद्विर्षाङ्गिते
 साहिव्यकौलपदे विलासमुदितः श्रीशक्तिनामान्यनु ॥१८॥

त्रिपुरवरभाला	त्रिपुरसुभाला
त्रिपुरसुभाला	त्रिपुरुषकाला
विगलितकाला	हतहरकाला
सकलविशाला	सकलविशाला
गिरिवरशाला	कुतपरताला
अकुतपरताला	कुतपरताला
सितमणिमाला	विलसितमाला
शिवमयमाला	कचकचमाला-
विजितमाला	रिपुविषमाला
करगकपाला	श्रितजनपालाश्रितजनपाला
सितकरवाला	सुमतिनिभाला
गिरिशसभाला	पदतिमराला
प्रसरदरालालकसुकराला	
कुतमवजाला	हृतमवजाला
हृदयरुजाला	धृतकरवाला-
जवितसुरभाला	सुर्वहुभाला
मतफलसालाङ्कितजितसाला	
खरसरसाला	समभिनवम् ॥१॥
प्रथितपरभावा गिरिशविभावा	
सत्तदनुभावानतपरिभावा	
गलदभिभावा	जनितसुभावा
भवपरभावा	नकलितभावा

महदनुभावा महदनुभावा-
 ऽमहदनुभावा शिखिभवभावा
 विसदृशभावाविसदृशभावा भवनविभावा
 कलकलरावा समधुशरावा
 गजजयिरावाऽसनहरिशावा
 खिलमतिशावाखिलमतिशावा परिखलधावा
 वितुलसुधावा करिमलधावा-
 ऽसुखतरहावा सुखतरहावा-
 ऽतिसवनहावा त्रिविषयदावा-
 हतिशपदावा जनिवनदावा-
 ऽसहृदययावा सहृदययावा-
 ऽधरहतयावा हतमतयावा-
 हतमतयावा स्वमतलयावा समभिनवम् ॥२॥
 सहजनिजरामानतिपररामा
 विरतविरामा सुरवररामा-
 हितपरिरामा परमभिरामा
 त्रिनयनधामाधिपतिसुधामा
 त्रिभुवनधामा भजननिकामा-
 दृतकृतकामानवनवकामा-
 वयवितवामामरपतिवामा
 झुक्टिसुवामा सुक्षुसुमदामा-
 दृतकचदामा विहतविदामा
 वहुविधनामाखिलपरिणामा निगमविनामा

परिचितसामा भविकृतसामा
 स्तुतिमयसामा दितिजनियामा
 विरहितयामा कलननियामा-
 ॐ प्रतिमितभामा प्रतिहतभामा-
 ॐ प्रतिहतभामा सखितरलामा
 कनकललामातिशयललामा-
 ॐ द्विकुलललामा स्वकुलललामा
 विविधकलामा कलितशिवम् ॥३॥
 कुम्हदजयितारा द्वितिहततारा
 जिनमततारा परसुखतारा
 प्रतिमितताराधिपमुखतारा
 प्रतिकृतहारावयवविहारा
 लसदुपहारा सुरसितहारा
 गलधृतहाराहलफणितारा-
 तिहृदयहारा श्रुतिपरिहारा ॐ श्रुतिपरिहारा
 विविधविकाराकृतिमयकारा-
 जनितनिकाराबलदपकाराहतिपरिकारा
 जगदुपकारा पदनतिकारा-
 भरतरकारापतदुपकारा
 नयनससारापहृतविसारा
 परतरसारा सततविचारा-
 दृतचितसारा गलदभिचारा-
 ॐ द्विविहितनारा परपुरनारासविनयनारा-

कचदसिधारा त्रिभुवनधारा
 नमदुपधारा दिशतु शिवम् ॥४॥
 अष्टाशीत्युत्तरैः पद्यं दृव्यमष्टशताद्वरैः ।
 नीराजनाय भात्वेतच्छ्रीदेव्या दण्डकाभिधम् ॥१॥

इति श्रीनामविलासः संपूर्णः

कृतिरियं श्रीमच्छ्रीमहामाहेश्वराचार्यवर्यसकलदैशिकवर-
 वरेन्द्रपूज्यतमचरणसरोजसाहिवकौलपादानाम् ॥

